
ଅଗ୍ରଲେଖ 


ଶିକ୍ଷାର ଅଭିବୃଦ୍ଧି ଫଳରେ ଉନବିଂଶ ଶତାଦ୍ଦୀର ଶେଷ ପର୍ଯ୍ୟାୟ ଓ ବିଂଶ 
ଶତାଦୀର ଆଦ୍ୟ ପର୍ଯ୍ୟାୟରେ ଯେଉଁ ବୃଦ୍ଧିଜ୍ୀବୀ ଶ୍ରେଣୀ ଓଡ଼ିଶାର ସାରସ୍ଵତ ନେତୃତ୍ବ 
ନେବାରେ ଦକ୍ଷତା ହାସଲ କରିଥିଲେ, ଭିକାରୀ ଚରଣ ସେମାନଙ୍କ ମଧ୍ଯରେ ଥିଲେ 
ଅନ୍ୟତମ । ସାହିତ୍ୟ, ସଂସ୍କୃତି କ୍ଷେତ୍ରରେ ମଧ୍ଯ ଏହି ବିଦ୍ଧତ୍‌ ଗୋଷ୍ଠୀଙ୍କ ଭୂମିକା ଗୌଣ 
ନଥିଲା । ଓଡ଼ିଶା ସାହିତ୍ୟ, ସଂସ୍ତି ଓ ସାମ୍ବାଦିକତା ସହିତ ଓଡ଼ିଶାରେ କୂଟୀର ଶିଳ୍ପର 
ପ୍ରସାରଣ କ୍ଷେତ୍ରରେ ତାଙ୍କର ବଳଶାଳୀ ଭୁମିକା ଥିଲା । ଓଡିଆ ନାଟକର ଆଦି - 
ପର୍ବର ଜଣେ ସଫଳ ନାଟ୍ୟକାର ଭାବରେ ସମାଜ ଓ ରାଜନୀତି ସହିତ ସଂଶ୍ଲିଷ୍ଟ ଢଣେ 
ସ୍ପର୍ଶକାତର କବି ଭାବରେ ତଥା ଢଣେ ମନନଶୀଳ ପ୍ରାବନ୍ଧିକ ହିସାବରେ ଭିକାରୀ 
ଚରଣ ଓଡିଆ ସାହିତ୍ୟର ଗବେଷକ ମାନଙ୍କଠାରୁ ଯେଉଁ ପ୍ରକାର ଆଲୋଚନା ଓ 
ବିଶ୍ଳେଷଣ ପାଇବା କଥା, ତାହା ଏ ପର୍ଯ୍ୟନ୍ତ ତାଙ୍କ ବିୟୋଗର ବହୁ ବର୍ଷପରେ ମଧ୍ଧ 
ସଂଭବ ହୋଇପାରିନାହିଁ। 


ଭିକାରୀ ଚରଣଙ୍କ ଢୀବନୀ ଓ କୃତିତ୍ଵ ସଂପର୍କରେ ରଚନା କରାଯାଇଥିବା ଏହି 
ମନୋଗ୍ରାଫର ଲେଖକ ହେଉଛନ୍ତି ଡକ଼ୁର ଶ୍ରୀଚରଣ ମହାନ୍ତି । ଢଣେ ସଫଳ 
ଶିଶୁସାହିତ୍ଯକ ଓ ଗୀତି କବି ଭାବରେ ସମାଜରେ ତାଙ୍କର ସ୍ଵତଂତ୍ର ସ୍ଥାନ ରହିଛି । 
ସେଥିପାଇଁ ଓଡ଼ିଶା ସାହିତ୍ୟ ଏକାଡେମୀ ତାଙ୍କୁ ଧନ୍ୟବାଦ ଦେଉଛି। ପୁସ୍ତକଟି ଭିକାରୀ 
ଚରଣଙ୍କ ସଂପର୍କରେ ବ୍ୟାପକ ଆଲୋଚନା ଓ ଗବେଷଣାର ଦ୍ଵାର ଉନ୍ଲୋଚନ କରିବା 
ସହିତ ଓଡ଼ିଶାର ଅଗଣିତ ପାଠକ ପାଠିକାଙ୍କ ନିକଟରେ ତାଙ୍କ ସଂପର୍କରେ ଏକ ସ୍ପଷ୍ଟଚିତ୍ର 
ଆଙ୍କି ଦେବାରେ ସମର୍ଥ ହେବ ବୋଲି ମୋର ଆଶା । 


ଅଶ୍ଵିନୀ କ୍ରମାର ମିଶ୍ର 


ସଂପାଦକ 
ଓଡ଼ିଶା ସାହିତ୍ୟ ଏକାଡେମୀ 

ମ ନୋଗ୍ରାଫ୍‌ ସଂପର୍କରେ 


ନାଟ୍ୟକାର ତଥା କବି ଭିକାରୀ ଚରଣ ଦୀର୍ଘ ଛଅଟି ଦଶକ ଧରି ଓଡ଼ିଆ 
ସାହିତ୍ୟରେ ଲେଖନୀ ଚାଳନା କରିଥିଲେ । ଦଶଖଣ୍ଡ ନାଟକ, ପ୍ରହସନ ଲେଖିଥିଲେ । 
ସବ୍ରଗୁଡ଼ିକ ସେତେବେଳେ ବିଭିନ ସ୍ଥାନରେ ମଞ୍ଚସ୍ଥ ହୋଇଥିଲା । ଅନେକ କବିତା 
ରଚନା କରିଥିଲେ, ପୁସ୍ତକ ଭାବରେ ତାହା ମୁଦ୍ରିତ ହୋଇଥିଲା । ଧନ୍ଦାମୂଳକ ଶିକ୍ଷା 
ପାଇଁ ଅନେକ ବୈଷୟିକ ପୂସ୍ତକ ରଚନା କରିଥିଲେ, ଓଡ଼ିଶା ବାହାରେ ତାହା 
ଅନୁବାଦ ହୋଇ ଆଦର ଲାଭ କରିଥିଲା । ପ୍ରାଥମିକ ଶି କ୍ଷାର ଉନ୍ନତି ପାଇଁ ପୁସ୍ତକ 
ରଚନା କରିଥିଲେ, ପାଠ୍ୟ ପୁସ୍ତକ ଭାବରେ ଓ ଶିକ୍ଷକ ସହାୟକ ପୂସ୍ତକ ଭାବରେ 
ତାହା ସିଲାବସ୍‌ର ଅନ୍ତର୍ଭୂକ୍ତ ହୋଇଥିଲା । ସେ ସମୟର ନାରଆଁକରା ପତ୍ରିକାରେ 
ତାଙ୍କର ପ୍ରବନ୍ଧ ଓ କବିତା ପ୍ରକାଶ ପାଉଥିଲା । ତାଙ୍କ ସମୟରେ ଲାଟ ସାହେବଙ୍କ 
ଠାରୁ ଆରମ୍ଭ କରି ଜାତୀୟ ସଂଗ୍ରାମର ବହୁବ୍ୟକ୍ତି ତାଙ୍କ ଘର ( ଓଡ଼ିଶା ପୂଅର ଇଶ୍ଡଷ୍ଟ୍ରୀ 
କଟେଜ)କୁ ଆସୁଥିଲେ । ଜାତିର ଜନକ ମହାତ୍ମା ଗାନ୍ଧୀ ବି ତାଙ୍କ ଘରକୁ ଆସି 
ପରିଦର୍ଶନ ପୁସ୍ତିକାରେ ଦିପଦ ଲେଖି ଦେଇ ଯାଇଥିଲେ । ମାତ୍ର ପରବରୀୀ ପିଢ଼ି 
ଓଡ଼ିଶାର ଲୋକମାନଙ୍କ ପାଖରେ ସେ ଯେପରି ଅନାଲୋଚିତ ହୋଇ ରହିଗଲେ, 
ଆଢୂଆଳରେ ରହିଗଲେ । ବାଣୀପୀଠ ଉତ୍କଳ ସାହିତ୍ଯ ସମାଜ, ଶ୍ରୀରାମଚନ୍ଦୁ 
ଭବନ କଟକର ଦ୍ଵାର ମୁହଁରେ ଘର ଆଇବି ସେ ଲୋକଙ୍କ ପାଖରେ ମୁହଁଛପାଦେଇ 
ଲୁଚିଗଲେ । କାହିଁକି ଲୁଟିଗଲେ ଓ କିପରି ଲୁଚିଗଲେ, ତାକୁ ଚିନ୍ତାଶୀଳ ବୃଦ୍ିଜ୍ୀବୀମାନେ 
ଅନୁସଂଧାନ କରିବା ଆବଶ୍ୟକ । 


ଆଦ୍ୟ ଜୀବନରେ ତାଙ୍କ ପ୍ରତିଭା ବିକଶି ଉଠିଥିଲା । ନୂଆବାଟ ଖୋଜିବା, 
ନୂଆ ବାଟ ତିଆରି କରିବା ଯେପରି ତାଙ୍କର ନିଶା ହୋଇଯାଇଥିଲା । କଉଡ଼ିଆ 
ପେଶାରେ ହିଁ ତାଙ୍କର ତୃପ୍ତି । ଲେଖିବା ତାଙ୍କର ନିଶା, ତାପାଇଁ ଖର୍ଚ୍ଚକୁ ପରୁଆ 
ନଥିଲା । ବହି ଛପାଉଥିଲେ, ବିକ୍ରିବଟାରୁ ପଇସା ପାଉଥିଲେ କି ନାହିଁ ଜଣାନାହିଁ; 
ମାତ୍ର ଗୋଟିଏ ବହିକୂ ଛାଡ଼ି ସେ ସବ୍ର ବହି ନିଜେ, ନିଜ ବ୍ୟୟରୂ ଛପାଇଥିଲେ । 
ସମାଜସଂସ୍କାର ପାଇଁ ହାତରୁ ପଇସା ଖର୍ଚ କରି ଜଣେ ଭଦ୍ରଲୋକଙ୍କ ଝିଅ 
ବାହାଘରରେ ‘କରଣ ସାଆନ୍ତଙ୍କ ଢମ” ନାମରେ ହଜାର ଖଣ୍ଡ ବହି ଛପାଇ ବାଣ୍ଟି 
ଦେଇ ଗୋଟିଏ ଚହଳ ପକାଇ ଦେଇଥିଲେ । 

କଡ଼ିକିଆ ଲୋକଙ୍କ ପାଖରେ ତାଙ୍କର କଉଡ଼ିଆ ବେଉଷା । ଧନ୍ଦାରୁ ଟଙ୍କା 
ଆଦାୟ କରିବାର ଫନ୍ଦା ମାଲୁମ ନଥିଲା । ଓକିଲାତି ପେଶାରେ ପଶି ବି ମହକିଲମାନଙ୍କୁ 
ବୃଝାଇ ସୁଝାଇ ରଫାନାମା ଲେଖାଉଥିଲେ । ଓକିଲ ହୋଇ ବି ଓଜିଇମାନଙ୍କର 
ଦୋଷକୁ ଦାଣ୍ଡରେ ପକାଇ ହାଶ୍ରିରେ ଗଡ଼ାଗଡ଼ାଉଥିଲେ । କରଣ କୂଳରେ ଢାତ 
ହୋଇ ବି କରଣିଆ ଘରର ବୃଥା ଅହମିକାକୁ, ଢମ ପଣିଆକୁ, ଯଉତୁକ ନିଶାକୁ 
କୌଚୂକ ଭାବରେ ଉପସ୍ଥାପନ କରୁଥିଲେ । 


ଓଡ଼ିଆ ଲୋକଙ୍କ ପାଇଁ ତାଙ୍କ ମନ ଘାରି ହେଉଥିଲା । ବୁଥ ଗାରିମା 
ଗାଇଲେ ପେଟପୂରେନା । କାମ ନକରି ଢମ ଦେଖାଇଲେ ଓଡ଼ିଆ ଢାତି ଉଠିବନି । 
ଶିଳ୍ପ ବାଣିଜ୍ୟ ନ କଲେ ଓଡ଼ିଆ ଜାତିର ଉନ୍ନତି ସମ୍ଭବ ହୋଇପାରିବନି । ବଡ଼ ଶିଛ 
ପାଇଁ ପୁଞ୍ଜି ନାହିଁ । ଲୋକଙ୍କ ଅବସ୍ତା ବଦଳାଇବାକୁ ହେଲେ, ଅବସର ସମୟକୁ 
କାମରେ ଲଗାଇବାକୁ ହେଲେ 'ଗୃହଶିଳ୍ପ' ହିଁ ଏକମାତ୍ର ପନ୍ଞା । ଏଇ ଚିନ୍ତାକୁ ସେ 
ଢୀବନଯାକ ଗୁଣି ହୋଇଛନ୍ତି । 


ସ୍ଥାନୀୟ ଲୋକଙ୍କ ଉନ୍ନତି ପାଇଁ ଅସହଯୋଗ ନୁହେଁ ସହଯୋଗ କରିବାକୁ 
ହେବ । ଇଂରେଜୀ ଲୋକଙ୍କୁ ତୁଷ୍ଠ କରିବାକୁ ହେବ । ଭିକାରୀ ଚରଣ ଅନ୍ଯ 
କେତେକଙ୍କ ସହିତ ସେଇଆ କରୁଥିଲେ । ଇଂରେଜ ଶାସନ ତରଫରୁ 
ରାୟସାହେବ, ରାୟ ବାହାଦୂର, କାଇଜର-ଇ ହିନ୍ଦ ଉପାଧି ପାଇଥିଲେ ମାତ୍ର 
ତାଙ୍କର ଲକ୍ଷ୍ୟ ଥିଲା ଓଡ଼ିଆ ଜାତି ଉପରେ । ମାର୍ଗ ଯାହାହେଉ, ଲକ୍ଷ୍ଯ ପୂରଣ 
ହେବା ଦରକାର ! ସାଧାରଣ ଲୋକଙ୍କ ପାଇଁ ସେ ଚିନ୍ତିତ ଥିଲେ । ପରହାତକୁ 
ଅନାଇ ରହିଲେ ଭାତ ମିଳେ ନା ; ନିଜକୁ ଗୋଡ଼ରେ ଠିଆ ହେବାକୁ ହେବ । ତେବେ 
ଯାଇ ଜାତି ଉଠିବ, ଦେଶ ଆଗେଇବ । ଲୋକଙ୍କ ମୁହଁରେ ହସ ଖେଳି ଉଠିଲେ 
ଦେଶ ହସି ଉଠିବ । 

ଏଭଳି ମନୋଭାବର ଜଣେ ବ୍ୟକ୍ତି ଙ୍କ ସଂପର୍କରେ ମନୋଗ୍ରାଫ୍‌ ଲେଖିବା 
ପାଇଁ ଓଡ଼ିଶା ସାହିତ୍ଯ ଏକାଡେମୀର କର୍ର୍ଵପକ୍ଷ ମୋତେ ବରାଦ ଦେଇଥିଲେ। 
ଦୁଇବର୍ଷ ଧରି ସେ ସଂପର୍କରେ କାମ କରିଛି । ସବୁଠାରୁ ବିଚିତ୍ର କଥା ଭିକାରୀ 
ଚରଣଙ୍କ ବହି ପଢ଼ୂଥିଲେ ଅନେକ ଲୋକ ମାତ୍ର ଭବିଷ୍ୟତ ପାଇଁ ସାଇତି ରଖୁଥିଲେ 
କମ୍‌ ଲୋକ । ସେ ନିଜେ ନିଜ ବହିର ପ୍ରକାଶକ /ବିତରକ ଥିବାରୁ ତାଙ୍କର ସମଗ୍ର 
ରଚନା ଠିକ୍‌ ଭାବରେ ରଖାଯାଇ ପାରି ନଥିଲା । ଭିକାରୀ ଚରଣଙ୍କ ସଂପର୍କରେ 
ମନୋଗ୍ରାଫ୍‌ ପ୍ରସ୍ତୁତ ସମୟରେ ତାଙ୍କ ସମ୍ଭକିରେ ତଥ୍ୟ ପାଇବା ଓ ତାଙ୍କ ପୁସ୍ତକ 

ସଂଗ୍ରହ କରିବା ସମସ୍ୟା ଦେଖା ଦେଇଥିଲା । ଅଧିକାଂଶ ଲାଇବ୍ରେରୀରେ ତାଙ୍କ 
ପୂସ୍ତକ ମିଳିଲାନି, କେଚେକ ସ୍ଥାନରେ ସାମାନ୍ୟ ମିଳିଲା । ଭିକାରୀ ଚରଣଙ୍କ 
ପରିବାରର ଲୋକମାନେ ହିଁ ଶେଷରେ ଏ ପୁସ୍ତକ ଯୋଗାଇବାରେ ସହାୟତା 
କଲେ । ସେମାନେ ହେଲେ ଭିକାରୀ ଚରଣଙ୍କ ସାନପୁଅ ଶ୍ରୀ ରଘୁନାଥ ପଟ୍ଟନାୟକ, 
(ବର୍ରମାନ ସ୍ଵର୍ଗତ ), ଭିକାରୀ ଚରଣଙ୍କ ଝିଅର ପୂଅ ନାତି ଇଂଚିନିଅର ହେମନ୍ତ 
କ୍ୂରମାର ଦାସ, ନାତି ଶ୍ରୀ ଉମାକାନ୍ତ ପଟ୍ଟନାୟକ, ପ୍ରଫେସର ରବୀନ୍ଦ୍ର କୁମାର 
ପଟ୍ଟନାୟକ, ନାତୁଣୀ ଶ୍ରୀମତୀ କିରଣବାଳା ପଟ୍ଟନାୟକ, ପୂତୁରା ଶ୍ରୀ କୃଷ୍ଣଚନ୍ଦ୍ର 
ମହାରି, ଝିଆରୀ ଶ୍ରୀମତୀ ସୂରେଖା ମହାରି, ଝିଆରୀ ଜ୍ବାଇଁ ଶ୍ରୀ ଉମାଚରଣ 
ମହାନ୍ତି, ନାତି ଶ୍ରୀ ସତ୍ୟନାରାୟଣ ମହାନ୍ତି ପୁସ୍ତକ ଯୋଗାଇ ଦେବା ସଙ୍ଗେସଙ୍ଗେ 
ଜୀବନୀ ସଂକଳନ ପାଇଁ ତଥ୍ୟ ଯୋଗାଇ ଦେଇଛନ୍ତି । ସେମାନଙ୍କୁ ମୁଁ ଗଭୀର 
କୃତଜ୍ଞତା ଜଣାଉଛି । 


ଏହି କାର୍ଯ୍ୟକ୍ରମର ଆରମ୍ଭ ପୂର୍ବରୁ ଭିକାରୀଚରଣଙ୍କ ବଡ଼ ନାତୁଣୀବୋହୂ 
ଶ୍ରୀମତୀ ବନ୍ଦନା ପଟ୍ଟନାୟକ ଭିକାରୀଚରଣଙ୍କ ସଂପର୍କରେ ବିଧିବଦ୍ଧ କାର୍ଯ୍ୟକ୍ରମ 
ପାଇଁ ଉଦ୍ୟମ ଚଳାଇଥିଲେ । ରାଉରକେଲାର ବିଶିଷ୍ଟ ସାଂସ୍କୃତିକ ଅନୁଷ୍ଠାନ ପ୍ରଗତି 
ଭନ୍ମଳ ସଂଘ” ଏ କାର୍ଯ୍ୟପାଇଁ ଅକୂଣ୍ଠ ସହାଯତା ପ୍ରଦାନ କରିଥିବାରୁ ମୁଁ ଧନ୍ୟବାଦ 
ଓ କୃତଜ୍ଞତା ଜଣାଉଛି । 


ଏଭଳି କାର୍ଯ୍ୟକୁ ସାକାର କରିବା ପାଇଁ ମୋର ବଂଧୁ ଓ ବିଶିଷ୍ଟ ସମାଲୋଚକ 
ଶ୍ରୀ ଦେବେନ୍ଦ୍ର କୂମାର ଦାଶ, ଅଧ୍ୟାପକ ମ୍ୟୁନିସ୍‌ପାଇ କଲେଜ, ବନ୍ଧୁ ତଢ଼ର 
ଗୌରାଙ୍ଗ ଚରଣ ଦାଶ, ଅନୁଗୁଳ ସରକାରୀ ମହାବିଦ୍ୟାଳୟଙ୍କ ପରାମର୍ଶକୁ ମୁଁ 
ଧନ୍ୟବାଦ ସହ ସ୍ଵୀକାର କରୁଛି । 


ଓଡ଼ିଶା ସାହିତ୍ୟ ଏକାଡେମୀର ସଚିବ ସୁସାହିତ୍ୟକ ବନ୍ଧୁ ଡକୂର ହରପ୍ରସାଦ 
ପରିଚ୍ଛା ପଙ୍ଟନାୟକଙ୍କ ଉତ୍ସାହ ଓ ତାଗିଦା ନ ପାଇଥିଲେ ବହି ଦାଖଲରେ ଆହୁରି 
ବିଳମ୍ବ ହୋଇଥାତ୍ତା । ସାହିତ୍ୟ ଏକାଡେମୀର କର୍ମକର୍ରା ଓ ସଚିବଙ୍କୁ ମୁଁ ଶେଷରେ 
ଗଭୀର କୃତଜ୍ଞତା ଜଣାଉଛି । 


ଉନ୍ଳ ଦିବସ-୧୯୯୮ ଡଜୃର ଶ୍ରୀଚରଣ ମହାନ୍ତି 

ସୂଚୀ-ପତ୍ର 


ପ୍ରଥମ ଭାଗ : 


ଜୀବନୀ - ନର ଏପାରିରୂ ସେପାରି - ପାଠପଢ଼ା ବଡ଼ ଦ୍ରଃଖ, ପଛରେ 
ମିଳଇ ସୂଖ - କେ କଟର ଶଗଡ଼ ଗାଡ଼ି, ବଳଦ ବେକରେ ଘଣ୍ଟି ଘାଗୁଡ଼ି 
- ବିଦ୍ୟାରମ୍ଭେ ଗୂରୁଶ୍ରେଷ୍ଠ - ଗୁରୁସେବାରୁ ଗୋରୁ ସେବା - ଜୀବନର ଆଉ 
ଗୋଟିଏ ଅଧ୍ଯାୟ - କଟକ ନଗର ଧବଳ ଟଗର - ମୁଣ୍ଡ ବିକିଦେଲେ ତୁଣ୍ଡ 
ବନ୍ଦ ହେବ - ଭିକାରୀଭୋଗ - ସଫଳ ଓକିଲ, ଅସଫଳ ବ୍ୟବସାୟୀ - ଗୋଟିଏ 
ମନ, ଅନେଜ ସପନ - ହରିବୋଲ ଭାର ଗୋବିନ୍ଦବୋଲ - କୁଟୀରଶିନ୍ତର 
କୋଟିକମ । 


~ 


ଦ୍ବିତୀୟ ଭାଗ : 


ଭିକାରୀ ଚରଣଙ୍କ ଦୃଷ୍ଟିବଜୟ - ଜାତିର ମୂଳଦୂଆ ମତଭୂତ ହେଉ - କୁଟୀରଶିଳ୍ପ 
ଓ ଅଭଙ୍ଗା। କଣ୍ଢେଇ । 


ତୃତୀୟ ଭାଗ : 


ଭି ଜ।ରୀଚରଣଙ୍କ ସୃଷ୍ଟିସଂପଦ - ନାଟ୍ୟକାର ଭିକାରୀ ଚରଣ - 
ଭିକାରୀ ଚରଣଙ୍କ ନାଟକାବଳୀର ସଂକ୍ଷିପ୍ର ପରିଚୟ - କବି ଭିକାରୀ ଚରଣ 
- ଗଦ୍ୟ ରଚନା 

ପ୍ରଥମଭାଗ 
ଜୀବନୀ 


ନଇ ଏପାରିରୁ ସେପାରି 


ହାତ ତିଆରି କଣ୍ଢେଇଟିଏ, ହାତ ତିଆରି ଦରବଟିଏ ଦେଖିଲେ ଆଜି 
ଲୋକଙ୍କର ମନ କେତେ ଖୁସି ନ ହେଉଛି, କିନୁ ଢଣେ ଲୋକ ସାରାଜୀବନ ଏଇ 
ଦରବ ବିଷୟରେ ଚିନ୍ତା କରିକରି ବିତାଇ ଦେଇଥିଲେ । ସମୟର ପ୍ରତିକୂଳ ଗତି 
ଅନେକ ସମୟରେ ପ୍ରତିଭାର ପ୍ରଚାର ପ୍ରସାର କ୍ଷେତ୍ରରେ ବାଧକ ହୋଇଥାଏ । ଆଜି 
ହସ୍ତଶିଳ୍ପ, କୁଟୀର ଶିଳ୍ପ ଦେଶୀ ବିଦେଶୀ ଲୋକମାନଙ୍କ ଦ୍ଵାରା ଯେପରି ଆଦରଲାଭ 
କରୁଛି, ଭାରତର ସ୍ବାଧୀନତା ପୂର୍ବବର୍ଗୀ କାଳରେ ସେପରି ନଥିଲା । ସେତେବେଳେ 
ବିଦେଶୀ ଜିନିଷ, କଳ ଢିନିଷର ଆଦର ବହୁତ ଥିଲା । ସ୍ଵାଧୀନତା ଲାଭର ଜିଛିଦିନ 
ପରେ ହିଁ ଲୋକମାନେ ପ୍ରକୃତରେ ସ୍ଵଦେଶୀ ଜିନିଷ, ସ୍ଥାନୀୟ ଜିନିଷ ପ୍ରତି 
ଆଦରଭାବ ପ୍ରକାଶ କଲେ । ଆଗେ ଲୋକଙ୍କର ଚାହିଦା ପୂରଣ କଲାଭଳି ଏ 
ଦେଶରେ ଯଥେଷ୍ଟ ଜିନିଷ ଉତ୍ପାଦିତ ହେଉନଥିଲା । ଅନେକ ବିଦେଶୀ ଜିନିଷର 
ବ୍ୟାବହାରିକ ଗୁଣ ଅଧିକ ଥିଲା । ସେଥିପାଇଁ ଲୋକମାନେ ଟିକେଟିକେ କଥାରେ 
“ବିଦେଶୀ” ଜିନିଷ ପାଇଁ ଆଗ୍ରହ ପ୍ରକାଶ କରୁଥିଲେ । ଏବେ କିନ୍ତୁ ଲୋକଙ୍କ 
ମନୋଭାବ ବଦଳିଛି । ଦେଶର ଅବସ୍ଥା ବି ନିଆରା । ଲୋକମାନଙ୍କର କ୍ରୟ 
କରିବାର ସାମର୍ଥ୍ୟ ବଢ଼ିଛି । ରୂଚି ବି ବଦଳିଛି । ପନିପରିବା ଦୋକାନରୁ ଆରମ୍ଭ 
କରି ବଡ଼ବଡ଼ ଜିନିଷ ପର୍ଯ୍ୟନ୍ତ ଲୋକମାନେ ସ୍ଥାନୀୟ ଜିନିଷ ପ୍ରତି ଆଦର ପ୍ରକାଶ 
କରୁଛନ୍ତି । ଆଗେ ଯଦି ଏଇ ଅବସ୍ଥା ଥାଆନ୍ତା, ତେବେ ରାୟ ବାହାଦୂର ଭିକାରୀ 
ଚରଣ ପଟ୍ଟନାୟକଙ୍କ କଣ୍ଢେଇ ଶିଳ୍ପ ସମେତ ବହୁବିଧ କୂଟୀର-ଶିଳ୍ପ ଭାଙ୍ଗି ପଡ଼ି 
ନଥାନ୍ତା । 


ଭିକାରୀ ଚରଣଙ୍କ ଜନ୍ମ ପରାଧୀନ ଭାରତବର୍ଷର ଏକ ସଂହିକ୍ଷଣରେ, 
ଉତ୍କଳ ଢନନୀର ଏକ ସଙ୍କଟମୟ କାଳରେ । ନଅଙ୍କ ଦୂର୍ଜିକ୍ଷର କରାଳ ଛାଇ 
ସେତେବେଳକୁ ଲିଭି ଲିଭି ଆସୁଥାଏ । ଉକ୍ସଳବାସୀ ଓଡ଼ିଆ ଭାଇଭଉଣୀଙ୍କ ମାଆର 
ଭାଷା ବହିର ଭାଷା ହେବକି ନାହିଁ ଏ ସମ୍ପର୍କରେ ଏକ କୋକୁଆଭୟ ସୃଷ୍ଟି ହୋଇ 


ତା'ର ନିରାକରଣ ପାଇଁ କର୍ମବୀରମାନେ ଅଣ୍ଡାଭିଡ଼ି ଲାଗିଥାନ୍ତି । ସ୍ଵଦେଶୀ 

ଆନ୍ଦୋଳନର ଚିନ୍ତା ଲୋକମାନଙ୍କ ମଧ୍ୟରେ ଦାନାବାନ୍ଧିବା ଅବସ୍ଥାରେ ଥାଏ । ସେହି 
ବର୍ଷ ଉତ୍କଳ ଜନନୀଙ୍କର କୋଳ ମଶ୍ଡନ କରି ଭୂମିଷ୍ପ ହେଲେ ଦୂଇ ବରପୂତ୍ର । 
ସୂଆଶ୍ଡୋ ଗ୍ରାମରେ ଦୈତାରୀ ଦାଶଙ୍କ ପୂଅ ଗୋପବନ୍ଧୁ, ହୁରାସାହିରେ ସାଧୂଚରଣ 
ମହାନ୍ତିଙ୍କ ପୁଅ ଭିକାରୀ ଚରଣ । ଦ୍ୂଇଜଣଯାକ କେହି କାହାଗୁଣରେ କମ୍‌ ନୃହଁନ୍ତି । 
ସନ ୧୮୭୭ ସାଇ ତିସେମ୍ବର ମାସ ଏକୋଇଶ ତାରିଖ ଦିନ କଟକ ଜିଲ୍ଲା 
କେନ୍ଦ୍ରାପଡ଼ା ସବ୍‌ଡ଼ିଭିଜନ୍‌ (ଏବେ କେନ୍ଦ୍ରାପଡ଼ା ଜିଲ୍ଲା) ଅନ୍ତର୍ଗତ ଚଅଁପୂର ସଂଲଗ୍ନ 
ହୂରାସାହ ଗ୍ରାମରେ ଭିକାରୀ ଚରଣଙ୍କର ଜନ୍ମ । 


ଆଗେ ଓଡ଼ିଶାରେ ଶିଶୁ ମୃତ୍ୟୁହାର ବହୁତ ବେଶି ଥିଲା । ଅଶିକ୍ଷା, ରୋଗ 
ଓ ପୁଷ୍ଟିହୀନତା ଯୋଗୁଁ ଅନେକ ଶିଶୁ ମାତୃଗର୍ଭରେ ଥାଇ, କିଏ ବା ଜନ୍ମ 
ହେଉତହେଉ, ଅଛ ଦିନ ପରେ ସେ ପ୍ରରକ୍ର ଚାଲିଯାଉଥିଲେ । ସାଧାରଣ ଲୋକଙ୍କ 
ଦୃଷ୍ଟିରେ ତାହା ଏକ ଅନ୍ଧ ବିଶ୍ଵାସର ରୂପ ନେଉଥିଲା । ଲୋକମାନେ ଭାବୂଥିଲେ 
ଯମଦେବତା କୋପରୂ ଛୁଆମାନେ ବାହୁଡ଼ି ଯାଆନ୍ତି । ଯମ ଦେବତା ସବୁ ଭଲ 
ଜିନିଷଯାଜ ନିଏ । ଗୋଲଗାଇ ଚେହେରା ଥିବା ପିଲାଟିଏ ବାହୁଡ଼ି ଗଲେ, ଲୋକେ 
କହନ୍ତି ଆହା ‘ମଲାପୂଅ ମଧୂସୂଦନଂ । ସେଇଠୁ ମା” ବୁଢ଼ୀମାନେ ଝିଅଟିଏ ଜନ୍ମ 
ହେଲେ ନାଆଁ ଦିଅନ୍ତି ନିମ, ପିତେଇ, ପିତା ଲାଗିଲେ ଯମ ନ ନେଇ ଛାଡ଼ିଦେବ । 
ଆଉ କେତେକ ବାପ ମାଆମାନେ ପିଲାଙ୍କୁ ବିଜି ଦିଅନ୍ତି ଛ” କଡ଼ା, ସାତ କଡ଼ା 
କି ନ କଡ଼ା କଉଡ଼ିରେ ପିଲାକୂ ପୁଣି କିଣି ଆଣନ୍ତି । ପିଲାର ନାଆଁ ରହିଯାଏ ଛକଡ଼ି, 
ସାତକଡ୍ି, ନକଡ଼ି ଇତ୍ୟାଦି ଇତ୍ୟାଦି । ସେତେବେଳର ସମାଜ ବ୍ୟବସ୍ଥା ଭଳି ଯମ 
ବି ଅଛୁଆଁ ଲୋକଙ୍କର ପାଖ ମାଡ଼ନଥିଲା । ପିଲାକୁ ବଞ୍ଚାଇବାକୁ ହେଲେ ବାଉରୀ 
ବୂରଢ଼ୀ, କଣ୍ୂରୂଣୀ ବୃଢ଼ୀ, ପାଇଣୀ ବୃଢ଼ୀ, ଧୋବଣୀ ବୃଢ଼ୀକୁ ଟେକି ଦିଅନ୍ତି । ନାଆଁକୁ 
ମାତ୍ର ଟେକିଦେଇ ନିଜ ପିଲାକୁ ନିଢ ଘରେ ରଖନ୍ତି । ଆଉ ସେ ସବୁ ଲୋକଙ୍କ 
ନୂଆଁ ହୋଇଥିବାରୁ ଯମ ବାପୂଡ଼ା ପିଲାକୁ ଛୁଇଁବାକୁ ସାହସ କରେନା । ବାସ୍‌ 
ପିଲାମାନେ ବଞ୍ଚି ଯାଆନ୍ତି । ଆଉ ପିଲାର ନାଆଁ ରହିଯାଏ, ପାଲୁଣି, ଧୋବଣ], 
କଶ୍ଡଠରୁଣୀ ବା କଶ୍ତରା, ହାଡ଼ିଆ, ଡମା ଇତ୍ୟାଦି । 


ହୁରାସାହିର ସାଧୂଚରଣ ମହାନ୍ତିଙ୍କର ସ୍ତ୍ରୀ ପିତେଇ ଦେଇଙ୍କର ନାଆଁ 
ବୋଧହୁଏ ସେମିତି ଯମକ୍ର ଠକିବା ପାଇଁ ରଖାଯାଇଥିଲା । ଯମ ବାପୂଡ଼ା ପିତେଇ 
ନାଆଁ ଦେଖି ସିନା ତାକୁ ନେଇେନି ମାତ୍ର ସାଧୂଚରଣ ଓ ପିତେଇ ଦେଇଙ୍କର 
ପିଲାମାନଙ୍କ ଉପରେ ଆଖି ପକାଇଲେ । ସେଥରୂ ଗୋଟଗୋଟ ବାହୁଡ଼ିଲେ । 


Digitized by srujanika@ gmail.com 


ଣ୍ଡ 


ଦୁଇଟି ପୂତ୍ର ଜନ୍ନହୋଇ ଶୈଶବ ଅବସ୍ଥାରେ ପରଲୋକ ପ୍ରାପ୍ତ ହେବାରୁ ପତିପତ୍ନୀ 
ଅତ୍ୟନ୍ତ ଅଧୀର ହୋଇ ପଡ଼ିଥିଲେ । ସେମାନଙ୍କର ଏକମାତ୍ର କନ୍ୟା ଜୀବିତ ଥିଲେ 
ବି ପୂରୁଣା ଓଡ଼ିଆ ପରିବାରରେ ପିଣ୍ଡପାଣି ପାଇଁ ପୁଅଟି ଲାଗି ଆଶା । ସେଇ 
କାରଣରୁ ସାଧୂଚରଣ ବଡ଼ଭାଇଙ୍କର ଗୋଟିଏ ପୂଅକ୍ର ନିଜର କରାଇ ପିତେଇ 
ଦେଇରଙ୍କ କୋଳକ୍ର ଟେକି ଦେଇଥିଲେ । ତଥାପି ଏଥିରେ ପତ୍ନୀଙ୍କ ମନ ମାନିଲା 
ନାହିଁ । ସାଧୂଚରଣ ଓ ପିତେଇ ଦେଇ ପୁତ୍ର ପ୍ରାପ୍ତି ଆଶାରେ ନାନା ବ୍ରତ କରୁଥିଲେ । 
ଥରେ ଗୋଟିଏ କଠିନ ବ୍ରତ କରି ତାହାର ଉଦ୍‌ଯାପନ ରାତିରେ ପିତେଇ ଦେଇ 
ସ୍ଵପ୍ନ ଦେଖିଲେ ଯେ ତାଙ୍କର ପୂତ୍ର ଲାଭ ହେବ । 


ଭିକାରୀଙ୍କ କନ୍ଧ ଆଗରୁ ତାଙ୍କ ମାଆଙ୍କର ବିଶ୍ଧାସ ଥିଲା ଯେ, ‘ମାଆଙ୍କ 
ପାପ ଦୃଷ୍ଟିହେତ୍ର ପିଲାମାନେ ଜୀବିତ ରହୁନାହାନ୍ତି । ତାଙ୍କ ପିଇାକ୍ର କେହି ନିଜର 
ବୋଲି ଆଦରି ନେଉ । ସନ୍ତାନ ଜନ୍ମ ପରେ ଭିକାରୀ ଚରଣଙ୍କ ମାଆ ପିତେଇ ଦେଇ 
ସେମିତି ଆଖି ବୁଜି ରହିଲେ । ସନ୍ତାନ ଜନ୍ମରେ ସାହାଯ୍ୟ କରୁଥିବା ଅଛବ ଧାଇ 
ବ୍ରଢ଼ୀଟି ତାକୁ ନିଜର ପୁଅ ବୋଲି କହି ଟେକିନେଲା । ଏଥର ମାଆ ଆଖି 
ଫିଟାଇଲେ ¦ ପାଣଘର ବୃଢ଼ୀଠାରୁ ପୁଅକୁ ଆଉ କଉଡ଼ି ଦେଇ କିଣିବାକୁ ସାହସ 
ହେଲାନି । ଭିକ ମାଗିଲା ପରି ପିଲାଟିକୁ ମାଗିନେଲେ । ଅଛବ ବୂଢ଼ୀ ପାଖରୁ 
ମାଗି ଆଣିଥିବା ଭିକମଗା ପିଲାଟିକୁ ଆଉ ମାଆର ପାପଦୃଷ୍ଟି କିମ୍ବା ଯମର ନଜର 
ପଡ଼ିବନି । ପିଲାଟିକୁ ଲୋକେ ଡାକିଲେ ପାଣୁଆ । କିନ୍ତୁ ପିଲାଟିର ନାଆଁ ରହିଗଲା 
' ଭିକାରୀ , ସାଧୂଚରଣ ମହାନରିଙ୍କ ପୁଅ ଭିକାରୀ ଚରଣ ମହାନ୍ତି । ତା ପରେ ପରେ 
ଦୁଇଟି ପୂଅଙ୍କୁ ବି ପିତେଇ ଦେଇ ହାଡ଼ି ହାତକୁ ବାଉରୀ ହାତକୁ ସମର୍ପି ଦେଇ 
ପୂଣି ନେଇଆସି ନାଆଁ ରଖିଲେ ହାଡ଼ିବନ୍ଧୁ ଓ ‘ବାଉରୀବନ୍ଧୁ ଂ । ଏଥର ସେମାନେ 
କେବଳ ବଂଚି ରହିଲେନି, ପୂରୁଷ ପୂରୁଷ ଧରି ସେମାନେ ବଂଶଢ୍ର ଆଗେଇ 
ନେଇଗଲେ । 


ଭିକାରୀ ଚରଣଙ୍କୁ ଭିକଭାବରେ ମାଗିଆଣି ବି ପିତେଇ ଦେଇଙ୍କର ମନରେ 
ପତିଆରା ଆସୁନଥାଏ, “ସତେ ମୋ ପାଣୁଆ ମଣିଷ ହେବ ।” ବରଷଯାକର 
ଓଷାବ୍ରତ । ଷଠିଦୃଚି ପାଖରେ କେତେ ନେହୁରା । ସେତେବେଳେ ହୁରାସାହି ଥାଏ 
ନିପଟ ଧୋଇଆ ଅଞ୍ଚଳ । ବରଷେ ଧୋଇହେଲେ ଆର ବରଷକୂ ମରୁଡି ! ଓଡ଼ିଆର 
ଗୋଟିଏ କଥାଅଛି ‘ଅନ୍ତରୁ ରୋଗ, ଆକାଶରୁ ମହର୍ଗ” । ଇଣା ନଦୀ, କରାଶ୍ଡିଆରେ 
ପାର୍ଶ ପଡ଼ିଲେ ହୁରାସାହଁର ଆଖପାଖ ଅଞ୍ଚଳ ଚାଷଜର୍ମ ସବୁ ବୂଡ଼ଯାଏ । ବଢ଼ପା୍ଶ 

ସଙ୍ଗେ ଲଢ଼ିବା ପାଇଁ ଗହୀର ବିଲରେ ବଡ଼ବଡ଼ ସିଙ୍ଗ ଥିବା ଧଳାଧଳା କନିଆରୀ 
ପଟିଆ ଧାନ । ପାଣି ଯେତେ ବଢଥିବ ଧାନଗଛ ସେତେ ଲମ୍ବି ଲମ୍ଭି ଯାଉଥିବ । 
ଠେଙ୍ଗ ଜମିମାନଙ୍କରେ ବୂଣାଯାଏ ସିଙ୍ଗ ଥିବା କଳାକଳା କୁସୁମା ଧାନ ¦ ମରୁଡ଼ିକୁ 
ଖାତର ନାହିଁ । ଚାଷ ଜମି ସବୁ ଖାଲରେ ହେଲେ ବି ଧୋଇଆ ପାରିର ଗାଁ ଗୁଡ଼ାକ 
ଖୁବ୍‌ ଉଚ୍ଚାଉଟ୍ଟା ଜାଗା । ବଢ଼ିପାଣି କିଛି କରିପାରେନା । ସେକାଳର ଧୋଇଆ 
ଲୋକଙ୍କର ବଢ଼ିପାଣିକି ଖାତର ନାହିଁ । ବଢ଼ିପାଣି ବେଶିଦିନ ରହିଲେ ଦଳଦଳ 
ହୋଇ ଚାନ୍ଦିନୀ ରଜନୀରେ ନୌକାବିହାର କରନ୍ତି । 


ଭିକାରୀ ଚରଣଙ୍କ ମାମୂଘର ନଇ ଆରପାରି ‘ଦକ୍ଷ ବ୍ରହ୍ମପୁର” । ଲୁଣାନଦୀ 
ଆରପାରି । ଅଛଦିନ ଆଗରୁ କେନ୍ଦ୍ରାପଡ଼ା କେନାଲ ଖୋଳାଯାଇଥାଏ । ସେତେବେଳେ 
ଲୋକମାନେ କେନାଲ ନକହି କହୁଥିଲେ ‘ନୂଆନଇ? । ଏବେ ବି ଅନେକ ଲୋକ 
ସେହିପରି କହନ୍ତି ନୂଆନଇଲ' । 

ଭିକାରୀ ଚରଣଙ୍କ ମାମୁ କଗନ୍ନାଥ ପଟ୍ଟନାୟକଙ୍କର ତିନି ଝିଅରେ ଗୋଟିଏ 
ପୁଅ ହୋଇଥାଏ । ଦୂର୍ଯୋଗକୁ ସେ ପୁଅ ବି କିଛିଦିନ ପରେ ବାହୁଡ଼ି ଗଲା । 
ଦରପ୍ରାଣୀ ମନସ୍ତାପରେ କାଳ କାଟୁଆଆତି । ସେତେବେଳକୁ ରକାରୀ ଚରଣଙ୍କର 
ହାଡ଼ିବନ୍ଧୁ ବାଉରୀବନ୍ଧ ନାମରେ ଆଉ ଦୂଇଟି ରାଇ ଆସିସାରିଥାନ୍ତି । 


ଜଗନାଥ ପଟ୍ଟନାୟକ ସ୍ତ୍ରୀଙ୍କ ଅନୁରୋଧରେ ବଡ଼ ଭଉଣୀ ପିତେଇ ଅପାପାଖକୁ 
ଯାଇ ଭିକାରୀକୁ ପୂଅକରି ଆଣିବାକୁ ଅଜିକଲେ । ସାଇ୍ଗ'ରେ ବି ଭିକାରୀଙ୍କର ମାଇଁ 
ତୁଳସୀ ଦେଇ ଯାଇଥାନ୍ତି । ସେ କହିଲେ, “ଅପା, ଭିକାରୀକୁ ତ ତୂମେ ପାଲୁଣି 
ବ୍ରଢ଼ୀକୁ ଟେକି ଦେଇଥିଲ, ଏବେ ମୋ କୋଳକୁ ଟେକି ଦିଅ । ଭିକାରୀ ଆଉ 
ପାଣୁଆ ନୁହେଁ, ତମ ପାଣୁଆ ହିଁ ମୋ ଭିକାରୀ । ମୁଁ ଭିକାରୀକୁ ନେଇଯିବାକୁ 
ଆସିଛି ।” 


ସେତେବେଳକୁ ଭିକାରୀଙ୍କୁ ଛଅବର୍ଷ । ସେ ଆଗରୁ ଅନେକ ଥର ମାମୁ 
ଘରକୁ ଯାଇଛନ୍ତି । ସ୍ଵେହମୟୀ ମାଇଁଙ୍କର ଆଦର ଯତ୍ନ ପାଇ ସେ ନଇ ଆରପାରିରେ 
ଥିବା ମାମୁ ଘରେ ଅନେକ ସମୟ କଟାଇଥିଲେ । ଏଥର ମାମୁ ମାଇଁଙ୍କ କଥାର 
ଅର୍ଥ ସେ ବୂଝିପାରିଲେନି, ମାଡ଼ ଏତିକି ବୁଝିଲେ ସେ ତ ମାମୁ ଘରକୁ ଯାଉଛନ୍ତି, 
ଏତେ ହା ହାଲ୍ଲୋଳ କାହିଁକି ? 


ପିତା ସାଧୂଚରଣ ନିରବ ରହିଲେ ବି, ପିତେଇ ଦେଇ ଭାଇ ଭାଉଜଙ୍କ 
ଅଳି ତୂଟାଇ ନ ପାରି କହିଲେ, “ 'ପାଣୁଆଟା ମୋର କିଏ କି, ସେତ ପାଇଣିବୃଢ଼ୀର 

ମୁଁ ତ ଭିକମାଗି ଆଣି ପାଖରେ ରଖିଛି । ଜଗା ଯଦି ନବ ନଉ।”” ତୁଳସୀ 
ଦେଇଙ୍କର ମଳିନ ମୁହଁ ଉଚ୍ଚଳି ଉଠିଲା । ପିଲାବେଳୁ ସେ ଭିକାରୀକୁ ପାଳି 
ଆସିଥିଲେ । ଏବେ ଛଅ ବରଷର ଭିକାରୀ ପୂଣି ନିଜପାଖକୁ ଫେରିଆସିଲା । ନଣନ୍ଦ 
ଭାଉଜ ଧରାଧରିହୋଇ ବହେ କାନ୍ଦି ପକାଇଲେ । ସାଧୁଚରଣ ଜଗନ୍ନାଥ ଆଖିରୁ 
ଲୁହ ଗଡ଼ାଇ ପକାଇ କରାଣ୍ଡିଆ ଂନଇଭ କୂଜେ କୂଳେ ବାଟେଇ ଦବାକୁ ଆସିଲେ । 


ସେଇଠୁ ସାଧୂଚରଣ ମହାରିଙ୍କ ପୁଅ ପ୍ରାଣବନ୍ଧୁ ମହାନ୍ତି ପାଇଟିଗଲେ 
ଜଗନ୍ନାଥ ପଟ୍ଟନାୟକଙ୍କ ପୂଅ ଭିକାରୀଚରଣ ପଟ୍ଟନାୟକ । ସମୟ ତା ବାଟରେ 
ଆଗେଇ , ଚାଲିଲା । 


ସେତେବେଳେ କଟକ ଜିଲ୍ଲାର କେନ୍ଦ୍ରାପଡ଼ା ଅନ୍ତର୍ଗତ ଦକ୍ଷବ୍ରହ୍ମପୁର କଟକକୁ 
ଗମନାଗମନର ମୁଖ୍ୟପଥରେ ଥାଏ । କଟକରୁ କେନ୍ଦ୍ରାପଡ଼ାକୁ ସଡ଼କ ପଥ ତିଆରି 
ହୋଇନଥାଏ । ନଅଙ୍କ ସ୍ହାରକୀ ସ୍ଵରୂପ ଖୋଳାଯାଇଥାଏ କେନ୍ଦ୍ରାପଡ଼ା କେନାଲ । 
ନୂଆନଇ । ସାଧାରଣ ଲୋକମାନଙ୍କର ଗମନାଗମନର ସର୍ବୋଜୁଷ୍ଟ ଯାନ ଥାଏ 
ବଦଳଗାଡ଼ି ଶଗଡ଼ । ଆଉ କେତେକ ନୌକାରେ ବସି ଯାଉଥିଲେ । ବେଶି ଲୋକ 
ଯାଆନ୍ତି ଚାଲିଚାଲି । 


ସେ ସମୟରେ ଓଡ଼ିଶାର ଗ୍ରାମାଞ୍ଚଳରେ ସରକାରୀ ସ୍କୁଲ ସବୁ ବସିନଥାଏ । 
ଜିତୁ ପ୍ରାଥମିକ ଶିକ୍ଷାପାଇଁ ଲୋକମାନଙ୍କର ଆଦର କୌଣସି ମାତ୍ରାରେ କମ୍‌ 
ନଥାଏ । ଘରୋଇ ଚାଟଶାଜୀମାନ ବସାଇ ପିଲାମାନଙ୍କୁ ଶିକ୍ଷା ଦିଆଯାଉଥାଏ । 
ପ୍ରାଚୀନ ସାହିତ୍ଯଂକୋଇଲି, ଚଉତିଶା, ଛାନ୍ଦ ଚଉପଦୀ, ଭାଗବତ ପୂରାଣ 
ପଢ଼ିପାରିଲେ ପାଠ ଶେଷ । ଅଭିଧାନ ମଧ୍ୟରେ ଅମରସିଂହଂକ ଅମରକୋଷ 
ପ୍ରଧାନ ଥିଲା । ଲୋକେ କହଚି ‘ଯେବେ ପଢ଼ିଥିବୁ ଅମର କୋଷ, ଆଉସବୁ ପାଠ 
ଚାଳରେ ଖୋଷ । ପୁଣି କହନି, ‘ହର, ଗୁଣ, ଫେଡ଼, ମିଶା, ଆଉ ସବୁ ପାଠ 
ଫସର ଫସା ।” ତେବେ ପ୍ରାଚୀନ ପଦ୍ଧତିରେ ଗଣିତର ଚାହିଦା ବେଶ୍‌ ଥିଲା । 
ଅଧିକାଂଶଙ୍କର ମୂଳ ଲକ୍ଷ୍ୟ ଥିଲା ପାଠ ପଢ଼ି ମୂର୍ଖଦୋଷ କଟାଇବା । ବୃଢ଼ାବାପ, 
ବ୍ରଢ଼ୀମାଆ, ଆଇ ଅଜାଙ୍କୁ ଶେଷବେଳକୁ ଭାଗବତ ଅଧାୟେ ଶୁଣାଇ ପାରିବା । 
ଏଇତ ମୂଳକଥା ।! ଏ ବାଟରେ ବି ଯମକୁ ଠକିଦେବା ପାଇଁ ଷଡ଼ଯନ୍ତ୍ର । ଭାଗବତ 
ଶୁଣିବା ଲୋକକୁ ଯମ ଆଉ ନବନି । ବୈକୃଣ୍ଠପୁରର ଦ୍ଵାର ତାଙ୍କ ପାଇଁ ଖୋଲା । 
ଏଇ ବିଶ୍ଵାସ ହିଁ ଅଧା ଲଙ୍ଗଳା ଅଧା ପେଟପୂରା ବା ଉପାସିଆ ଓଡ଼ିଆ ପିଲାକୁ 
ପାଠ ପଢ଼ାଇବାକୁ ଉତ୍ସାହ ଦେଇଥିଲା | ଉନବିଂଶ ଶତକରେ ଓଡ଼ିଶାର ଲୋକମାନେ 
ଅଧିକ ସଂଖ୍ୟାରେ ଉଚ୍ଚ ଶିକ୍ଷିତ ହୋଇ ନପାରିଲେ ବି ଆନୁପାତିକ ହାରରେ ଅନ୍ୟ 
ରାଜ୍ୟ ଅପେକ୍ଷା ସାକ୍ଷର ହାରରେ ଅଧିକ ଥିଲେ । 

ସେ କାଳର ଚାଟଶାଳୀ ପାଠ ବି ବ୍ୟୟ ବହୁଳ ଥିଲା । ଗାଁର ସବୁଲୋକ 
ପଇସା ଦେଇ ପାଠ ପଢ଼ାଇବା ପାଇଁ ସମର୍ଥ ନଥିଲେ । ସେତେବେଳେ ଚାଟଶାଳୀ 
ଅବଧାନଙ୍କର ମାସକୁ ଦରମା ବାରଅଣା, ଗୋଟିଏ ଟଙ୍କାର ଚାରିଭାଗରୁ ଚିନିଭାଗ । 
ଖାଇବା ପିଇବା ଭାର ପିଲାମାନଙ୍କ ଘରୁ । ନଅଙ୍କ ଦୁର୍ଭିକ୍ଷ ପରେପରେ ଚାଉଳ 
ଦର ବଢ଼ିଯାଇଥିଲା । ଟଙ୍କାରେ ଚାଉଳ ଅଶି କି.ଗ୍ରା (ସେତେବେଳେ ସେର ବା 
ଗୌଣୀର ମାପ ଥିଲା ।) ନଅଙ୍କ ଆଗରୁ ଟଙ୍କାରେ ଚାଉଳ ଥିଲା ଏକ କ୍ଵିଣ୍ଟାଲ 
କୋଡ଼ିଏ କି.ଗ୍ରା. ; ମାତ ସେତେବେଳେ ଲୋକଙ୍କ ପାଖରେ ଟଙ୍କା ପଇସାର ଘୋର 
ଅଭାବ । ଚାଟଶାଳୀରେ ଭିକାରୀ ଚରଣଙ୍କ ପାଠପଢ଼ା ଆରମ୍ଭ ହେଲା । 


ପାଠପଢ଼ା ବଡ଼ ଦୁଃଖ, ପଛରେ ମିଳଇ ସୁଖ 


ଆତିକାଲି ଭଳି ସେତେବେଳେ ଏତେ ସ୍କୁଲ କଲେଙ୍କ ନଆଏ । ଗାଁର 
ପାଠପଢ଼ା ଚାଟଶାଳୀରୁ ଆରମ୍ଭ ହୁଏ । ବର୍ଘମାନ ପାଠପଢ଼ା ନାଆଁରେ ଯେପରି 
ତିନି ବର୍ଷର ପିଲା ଉପରେ ବହିବସ୍ତାନୀର ବୋଝ ନଦିଦେଇ ବାପ ମା” ଚାକିରୀକୁ 
ବାହାରି ଯାଉଛନ୍ତି କିଂବା ଅନ୍ୟାନ୍ୟ ଘର କାମରେ ବ୍ୟସ୍ତ ରହୁଛନ୍ତି, ସେ ସମୟରେ 
ସେପରି ନଥିଲା । ଯୌଥ ପରିବାରରେ ହେଉ ବା ଗ୍ରାମର ପଡ଼ିଶାମାନଙ୍କ ମେଳରେ 
ହେଉ ହସ ଖେଳରେ ପିଲାମାନଙ୍କର ବାଲ୍ୟକାଳ ସହଜରେ କଟିଯାଉଥିଲା । ଗାଁ 
ଦାଣ୍ଡରେ ଧୂଳିଘର କରି ଖେଳିବା, ନର ବାଲିରେ ମନ୍ଦିର ତିଆରି କରି ସଜାଇବା, 
ଘର ତିଆରି କରି ମିଛି ମିଛିକିଆ ରୋଷେଇ କରି ଭାତ, ଡାଲି, ଚରକାରି କରି 
ଖେଳ ଖେଳିବାରେ ପିଲାଦିନ କେତେ ମଉଚ୍କରେ କଟିଯାଉଥିଲା । ଆମ୍ବ ତୋଟା 
ବାଡ଼ି ବଗିଚାରେ ଅସୁମାରୀ ଫଳ । ଗାଁ ମାନଙ୍କରେ ସେମିତି ବିଶେଷ କିଛି କଟକଣା 
ନଥାଏ । ଗାଁ ଦଣ୍ଡା ବୃଦିବୃଦିକିଆ ଜଙ୍ଗଲରେ କେତେ ଢାତିର କୋଳି । ପିଲାମାନେ 
ବରଷସାରା ବୁଲି ବୁଲି ନାନା ରତୁରେ ଜାମୁକୋଳି, ବେଚକୋଳି, ଭଇଁଚକୋଳି, 
ଖ୍ରିକୋଳି, କଣ୍ଡେଇକୋଳି, ନରକୋଳି, ଆନ୍ଭ ପିଜୁଳି କେତେକେତେ ଜିନିଷ 
ଖାଆନ୍ତି । ସେତେବେଳେ ଲୋକସଂଖ୍ୟା ଏତେ ନଥିଲା କି ପିଲାମାନଙ୍କ ପାଇଁ 
ସେପରି କଟକଣା ବି ନଥିଲା । ଏଇ କୋଳିଖିଆ ବୂଲାବୂଲିର ପ୍ରଭାବ ପରବର୍ରୀ 
ସମୟରେ ଭିକାରୀ ଚରଣଙ୍କ ଜୀବନରେ ବିଶେଷ ପ୍ରଭାବ ପକାଇଥିଲା । ଭିକାରୀ 
ଚରଣ ହୃରାସାହର ଗୋଟିଏ ଚାଟଶାଳୀକୁ କେବଳ ଯାଉଥଆତ୍ତି । କିଛି ପାଠ ଆରମ୍ଭ 
ହୋଇନଥାଏ । ତା'ପରେ ଚାଲିଆସିଲେ ଦକ୍ଷବ୍ରହ୍ମପୁର, ମାମୁ ଘରକୁ । 

a ୭ 

ମାମୁ ଘରକୁ ସିନା ଆସିଲେ ପାଠପଡ଼ିବା ନାଆଁ ଶୁଣିଲେ, ଚାଟଶାଳଜୀ ନାଆଁ 
ଶୁଣିଲେ ଭିକାରୀଙ୍କର ମୁହଁଟି ଯେପରି ଶୁଖିଯାଉଥିଲା । ପିଣ୍ଡରୂ ପ୍ରାଣ ବାହାରିଗଲା 
ପରି ହେଉଥିଲା । ମାଇଁ, ଆଭମା ବୂଝାବୁଝି କରିବାରୁ ଭିକାରୀ ଅବଧାନଙ୍କ ବେତ 
କଥା କହିଲେ । ଆଇ ମା ଭିକାରୀକୁ କୋଳରେ ବସାଇ କହିଲେ, “ ବାବୁରେ ! 
ପାଠପଢ଼ା ବଡ଼ ଦୁଃଖ, ପଛରେ ମିଳଇ ସୁଖ ।” ? ଭିକାରୀର ପାଠପଢ଼ା ପାଇଁ ମାମୁ 
ଜଗନ୍ନାଥ ପଟ୍ଟନାୟକ ନିଦ ଘରେ ଜଣେ ଯୁବକ ଅବଧାନଙ୍କୁ ନିଯୁକ୍ତ କଲେ । ସେ 
ଘରେ ରହି ପାଠ ପଢ଼ାଇଲେ । ମାସକୁ ବେତନ ବାରଅଣା( ପଚସ୍ତରୀ ପଇସା) । 
ଅବଧାନେ ଖାଇପିଇ ଘରେ ରହିଲେ । ଖଞ୍ଜା ବାହାରେ ମେଲା ଘରଟିରେ 
ଚାଟଶାଳୀ । ଘର ଦୁଆର ମୁହଁରେ ଆଇତମା ପାନକୂଟାରେ ପାନ ପୂରାଇ ଠୂକୁଠୂକୁ 
କରୁଥାନ୍ତି । ଭଁିକାରୀଙ୍କର ପାଠପଢ଼ା ଚାଲିଥାଏ । ପରେ ସେ ଗ୍ରାମର ଅନ୍ୟକେତେଜଣ 
ବାଳକ ପାଠ ପଢ଼ିବା ପାଇଁ ଆଗ୍ରହ ଦେଖାଇବାରୁ ଢଗନ୍ନାଅ ପଟ୍ଟନାୟକ ସେ 
ମେଲାଘରଟିକୁ ଚାହାଳୀ କରାଇ ଦେଲେ । ଯେଉଁ ପିଲାମାନେ ପଢ଼ର୍ତି ସେମାନେ 
ମାସକୁ ଦୁଇଅଣା (ବାରପଇସ।) ଦିଅନି । ପଡ଼ା ମଧ୍ୟରେ ଜଣେ ମାତ୍ର ଅବଧାନ 
ଥିଲେ। ଶିକ୍ଷକ ଭାବରେ ତାଙ୍କର ଯଥେଷ୍ଟ ସମ୍ମାନ ଥିଲା । ବିଦେଶରେ ରହୁଥିବା 
ଗ୍ରାମବାସୀଙ୍କର ଚିଠିପତ୍ର ଆସିଲେ ପଢ଼ିବା ଓ ସେଗୁଡ଼ିକର ଉତ୍ତର ଲେଖିବା 
ସେତେବେଳେ ଅବଧାନଙ୍କର ଦାୟିତ୍ଵ ଥିଲା । ଏହି ସୂତ୍ରରେ ଗ୍ରାମର ଅଧିକାଂଶ 
ଘରର ଟିକିନିକି ଖବର ସେ ରଖି ପାରୂଥିଲେ। ପୁନିଅଁ ପର୍ବ ଭଲମନ୍ଦ ସବୂଥିରେ 
ଅବଧାନଙ୍କୁ ଡକରା । ରୋଗବୈରାଗ୍ଯ, ନ୍ୟାୟ ନିଶାପ ସବୁଥିରେ ଅବଧାନଙ୍କ 
ଉପସ୍ଥିତି । ସେତେବେଳେ ଗ୍ରାମମାନଙ୍କରେ ଏଇ ଅବଧାନମାନଙ୍କର ସ୍ଵତନ୍ତ୍ର ସମ୍ମାନ 
ଥିଲା । ତୃତୀୟ ପକ୍ଷ ଭାବରେ ନାନା କଳହ ଦ୍ଵନ୍ଦରର ସେ ସମାଧାନ କରୁଥିଲେ । 
ଅନ୍ୟପକ୍ଷରେ ଚାଟମାନଙ୍କ ପ୍ରତି ଅବଧାନଙ୍କର ଶାସନ ନୀତି ଖୁବ୍‌ କଠିନ ଥିଲା । 
ଦଣ୍ଡବିଧାନ ସେତେବେଳେ ବଡ଼ ଭୟଙ୍କର ଥିଲା । ଭିକାରୀ ଚରଣଙ୍କୁ ପାଠପଢ଼ାଉଥିବା 
ଅବଧାନ ଏଥିରେ ଅନେକ କୋହଳ କରୁଥିଲେ । ଗୋଟିଏବର୍ଷ ଚାଟଶାଳୀରେ 
ପଢ଼ିଲା ପରେ ଗ୍ରାମରେ ନିମ୍ନ ପ୍ରାଇମେରୀ ସ୍କୁଲଟିଏ ଖୋଲିଲା ! ଭିକାରୀ ଚରଣ 
ସେହି ସ୍କୁଲକୁ ପଢ଼ିବାକୁ ଗଲେ । ଗାଆଁର ଚାଟଶାଳୀଟି ଭାଇିଗଲା । 


ସ୍କୁଲରେ ଢଣେ ବୟସ୍ତ ଶିକ୍ଷକ ରହୁଥିଲେ | ତାଙ୍କୁ ଅବଧାନ ନ କହି ସମସ୍ତେ 
‘ଆପଣ ବୋଲି ସମ୍ବେଧନ କରୁଥିଲେ । ଆପଣଙ୍କର ସ୍ଵଭାବ ସ୍ବେହପୂର୍ଣ୍ଣ ଥିଲେ 
ହେଁ ଶାସନ ବି କଠିନ ଥିଲା । ଭିକାରୀଚରଣଙ୍କର ଆଇ ମା' ପ୍ରତିଦିନ ଭିକାରୀକୁ 

୮ 
ସ୍ଲଲକୁ ପଠାଇରଲାବେଳେ କହତ୍, “ପାଠପଢ଼ା ବଡ଼ ଦୁଃଖ, ପଛରେ ମିଳଇ 
ସୁଖ ।”” ପଛରେ କି ସୁଖ ମିଳିବ ସେହି ଆଶା ଭିକାରୀ ଚରଣଙ୍କୁ ଆଗେଇ 
ନେଇନେଇ ଚାଲିଲା । ଆଇମାଙ୍କ କାହାଣୀ ଆଉ ଶିକ୍ଷକଙ୍କ ସ୍ବେହପ୍ରବଣ ଭାବ 
ଭିକାରୀଙ୍କ ଆଗ୍ରହ ବଢ଼ାଇ ଚାଲିଲା । ସେତେବେଳେ ଚାଟଶାଳୀ ପରି ସ୍କୁଲରେ ବି 
“ଶୁନ୍‌” ପ୍ରଥା ଥିଲା । ପ୍ରଥମେ ଯେଉଁ ଛାତ୍ର ପହଞ୍ଚିଥିବ ଶିକ୍ଷକ ବେତକୁ ମୁଣ୍ଡରେ 
ଲଗାର ଆସ୍ତେ ହାତରେ ଛୁଇଁ ଦେବେ । ଦ୍ଵିତୀୟ ଛାତ୍ର ଆସ୍ତେଆସ୍ତେ ଦୂରଟି ବେତ 
ପାହାର ହାତ ପାପୁଲିରେ ଖାଇବ । ପରବରାୀ ପିଲାଙ୍କର ବେତର ପାହାର ସଂଖ୍ୟା 
ବଢ଼ିବା ସଙ୍ଗେସଙ୍ଗେ ବେତର ଆଘାତ ବି ବଢ଼ିବଢ଼ି ଯିବ । ଆଇମାଙ୍କ କୋଳରେ 
ଯାକିଯାକି ହୋଇ ଶୋଇପଡୁଥିବା ଭିକାରୀ ପ୍ରତିଦିନ ସ୍କୁଲରେ ପ୍ରଥମେ ପହଞ୍ଚି 
ଛୋଟ ଶୂନ୍‌ଟିଏ ପାଇ ଶିକ୍ଷକଙ୍କ ଠାରୁ ସାବାସ୍‌ ପାଉଥିଲେ । 


ଚାଟଶାଳ୍ ଭଳି ସେତେବେଳେ ସ୍କୁଲ ବି ସକାକୁ ସକାଳୁ ହେଉଥିଲା । 
ପିଲାମାନେ ପ୍ରଥମେ ଆସି ସ୍କୁଲ ଘର ସଫା କରନ୍ତି, ପାଠ ଲେଖିବା ସ୍ଥାନ ସଫା 
କରନ୍ତି । (ସେତେବେଳେ ଦୂଧ ଖଡ଼ିରେ ମାଟି ଚଟାଣ ଉପରେ ପାଠଅର୍ୟାସ 
କରିବାକୁ ପଡୁଥିଲା ।) ମଝିରେ ମଝିରେ ଚାଟମାନେ ସ୍କୁଲ ଘର ସଫା କରିବା 
ସହିତ ସାଧାରଣ ମରାମତି କାମ ବି କରିଦିଅନ୍ତି । ଗ୍ରାମ ଲୋକଙ୍କ ସହଯୋଗରେ 
ସ୍କୁଲ ଘର ଛପର ହୋଇଯାଏ । ଶ୍ରୀପଞ୍ଚମୀ, ହରିତାଳିକା ( ଗଣେଶ ପୂଜା) ଓ 
ଅନ୍ୟାନ୍ୟ ଉତ୍ସବ ଦିନମାନଙ୍କରେ ମାଟି ଗୋବର ଆଣି ସ୍କୁଇଘର ଲିପାଲିପି କାମ 
ପିଲାମାନେ କରନ୍ତି । ବାଳକ ଭିକାରୀଚରଣଙ୍କୁ ଏ ସଂଘବଦ୍ଧ କାମ ଖୁବ୍‌ ଭଲ 
ଲାଗେ । ପରବର୍ରୀ ଜୀବନରେ ସେ ଏ ସବୂଢୁ ଖୁବ୍‌ ମନେପକାଚ୍ତି । 


ଭିକାରୀଚରଣଙ୍କର ମାର(ମାଇଁ) ଢଣେ ସ୍ଟବେହମୟୀ ମହିଳା ଥିଲେ । 
ସେତେବେଳେ ରାତିରେ ଗାଁମାନଙ୍କରେ ପୋଲ୍ଲାଙ୍ଗ ତେଲର ଦୀପଟିଏ ଲଗାଇଦେଲେ 
କାମ ସବୂ ଚଳିଯାଉଥିଲା । ଘର ବାହାରକୁ ଯିବାକୁ ହେଲେ ନିଆଁହୁଳା ଲଗା ବୃନ୍ଦିଆ 
ବତୀ ସବୂ ହାତରେ ଧରି ଆର ହାତରେ ଜଡ଼ାତେଇର ଦାନୀ ଧରି ଯିବାକୁ 
ହେଉଥିଲା । କେବଳ ଜହୁମାମୁ ହିଁ ଗାଁରେ ଖୋଲା ଆଲୁଅ ଦେଉଥିଲେ । ନହେଲେ 
ଗାଁଟା ସାରା ଅନ୍ଧାର ଗୁଡ଼ଗୁଡ଼ିର ରାଇଜ । ପ୍ରତିଦିନ ସଞ୍ଜ ହେଲେ ଭଉଣୀମାନଙ୍କ 
ସହିତ ବସି ଭିକାରୀଚରଣ ଗପ ଶୁଣନ୍ତି । ଭଉଣୀମାନେ ଡାଆଣୀ ଚିରୂଗୁଣୀ, ଭୂତ- 
ପ୍ରେତ ଗପ କହନ୍ତି, ଆଉ ଅନ୍ଧାର ଗୁଡ଼ୁଗୁଡ଼ିକୁ ଭୟକରି ଯାକିଯାକି ହୋଇ ବସନ୍ତି । 
ମା ସଞ୍ଜବେଳର ରୋଷେଇ ସାରିଦେଇ ଆସି ରାମାୟଣ ମହାଭାରତ ଗପ କହନ୍ତି । 

୯ 
ମାଂ ତୁଳସ୍ା ଦେଭ ସବୁବେଳେ ଗଡ଼ଗଡ଼ ହୋଇ ପୁଅକୁ କିଛ କହୁଆତ । 
ଭିକାରୀ ଭାରି ଖୁସିରେ ମୁଣ୍ଡକୁ ହଲାଇ ହଁ ମାରଚ୍ତି । କୁଅମୂଳେ ପଥରଚଟାଣ 
ଉପରେ ଗାଧୋଇ ଦେବାବେଳେ ଦିନ ମା” ଭିକାରୀକୁ କହିଲେ, ‘ଏଇ କପା 
ମଞ୍ଚି ପୋତିଦେଲେ ଗଛ ହେବ ଏଇ ଗଛରୁ ଫୁଲଫୁଟି କପା ହେବ, କପା ତୁଳାରୁ 
ସୂତାକାଟଟ ଲୁଗାବ୍ରଣାହୁଏ । ଭିକାରୀଚରଣ ମଞ୍ଚଜଟି ପୋତିଦେଇ ତା ପରଦିନକୁ 
ଅପେକ୍ଷା କଲେ । କପା ନ ଫୁଟିବାରୁ ମାଟିଖୋଜି ଦେଖିଲେ ମଞ୍ଜଟି ଖାଲି 
ଫାଟିଯାଇଛି । ମା' ଏକଥା ବୁଝାଇ ଦେରେ, ‘ଦିନକରେ କ”ଣ ଗଛ ବଢ଼ି, କପା 
ଫୁଟି ଗଛରୁ ଏତେ କଥା ହେବ, ତା'ପାଇଁ ସମୟ ଦରକାର । ଧୈର୍ଯ୍ୟ ଧଇଲେ 
ଜୀବନରେ ସବୁ ସମ୍ଭବ ହୋଇପାରିବ । ପରିଣତ ବୟସରେ ଭିକାରୀଚରଣ 
ଏଇସବୂ କଥାକୁ ମନେପକାଇ କହନ୍ତି, ‘ମୋର କୁଟୀର ଶିଳ୍ପ ପାଇଁ ପ୍ରେରଣା ମୋ 
ମା”, ମୋ ଗାଁ ମାଟି ।” ବାଡ଼ିରେ ଗଛଟିଏ ଇଗାଇ ପାଣିଦେବା, ଯତ୍ଵ କରିବାର 
ଅଭ୍ୟାସ ଗାଁ ମାଟିରେ ମାଙ୍କ ପ୍ରେରଣାରୁ ଆରମ୍ଭ ହୋଇଥିଲା । ଚାଟଶାଳୀରେ 
ବର୍ଷେ ର୍ଗାଁ ସ୍କୁଲରେ ଦୁଇବର୍ଷ ପଢ଼ିଲା ପରେ ଭିକାରୀ ଚରଣ ଗାଁ ମାଟିରୁ ପାଠପଢ଼ା 
ଛାଡ଼ିଲେ । 


କୈ କଟର ଶଗଡ଼ ଗାଡ଼ି, ବଳଦ ବେକରେ ଘଣ୍ଟି ଘାଗୁଡ଼ି 


ଭିକାରୀ ଚରଣଙ୍କ ବାପା( ମାମୁ ) ଜଗନାଥ ପଟନାୟକ ମୟୂରଭଞ୍ଜ ରାଜ୍ୟର 
ଢଣେ ରାଜକର୍ମଚାରୀ ଥିଲେ । ଗାଁରେ ପାଠପଢ଼ାର ସୁବିଧା ହୋଇ ନ ପାରେ 
ଭାବିକରି, ସେ ଭିକାରୀଚରଣଙ୍କୁ ବାରିପଦା ନେଇଯିବାକୁ ଆସିଲେ । ସେତେବେଳକୁ 
ଭିକାରୀଚରଣଙ୍କୁ ମାତ୍ର ନଅ ବର୍ଷ । ଓଡ଼ିଶାରେ ସେତେବେଳେ ଗମନାଗମନର 
କୌଣସି ସୁବିଧା ନଥାଏ । ମୟୂରଭଞ୍ଜ ଯିବାପାଇଁ ଏକମାତ୍ର ବଦଳଗାଡ଼ି ହିଁ 
ଭରସା । ସେତେବେଳେ ଅବସ୍ଥାସଂପନନ ଘରର ଲୋକମାନଙ୍କର ପାଇଁ ହାତୀ, 
ଘୋଡ଼ାର ବ୍ୟବସ୍ଥା ଥାଏ । ମଧ୍ୟବିତ ଲୋକଙ୍କ ପାଇଁ ଗୋରୁଗାଡ଼ି ଛଡ଼ା ଆଉ ଅଧିକ 
ଆଶା କରାଯାଇ ପାରୁ ନଥିଲା । 


ବାରିପଦା ଯିବାପାଇଁ ଶଗଡ଼ର ବ୍ୟବସ୍ଥା ହେଲା । ବଳଦମାନଙ୍କ ବେକରେ 
ଘଣ୍ଟି ଘାଗୁଡ଼ି ବନ୍ଧା ହେଲା ! ଗାଡ଼ିରେ ତାଟି ଭିଡ଼ା ହେଲା ! ଛଣ ବିଡ଼ା ପରାହୋଇ 
ତା ଉପରେ ଗଦି ପଡ଼ିଲା । ବାଟପାଇଁ ନାନା କିନିଷ ସଜିଲ ହୋଇ ନଦାହେଲା । 
ବଳଦ ବେକରେ ଘଣ୍ଟି ଘାଗୁଡ଼ି ବଢାଇ କେନାଲ ବନ୍ଧର ଉଠାପକା ରାସ୍ତାରେ କୈ 
କଟର କରି ଶଗଡ଼ଗାଡ଼ି ଗଡ଼ିଗଡ଼ି ଚାଲିଲା । ଚଉଦ୍ଧାର ଉତ୍ତରରେ ବିରୂପା ନର 
ପାରହୋଇ ଶଗଡ଼ ଜଗନ୍ନାଥ ଶଡ଼କରେ ଚାଲିଲା । ଶଗଡ଼ ସାଙ୍ଗରେ ଦୂରଜଣ 

go 


ସାହାଯ୍ୟକାରୀ । ରାସ୍ତା କଡ଼ରେ ଚଟିଘର ଦେଖି ଶଗଡ଼ ରହେ, ବଳଦମାନେ କୁଣ୍ଡା 
ପାଣି ପିଅନି । ରୋଷେଇଦାସ ହୋଇ ଖିଆପିଆ ହେଲାପରେ ପୁଣି ବାହାରି ପଡ଼ି, 
ରାତି ହେବା ଆଗରୁ କେଉଁ ଚଟିଘରେ ରହିବାର ବ୍ଯବସ୍ଥା ହୁଏ । ଖରାଦିନିଆ 
ନଦୀମାନଙ୍କରେ ଶଗଡ଼ ସବୂ ପଶିଯାଉଥାଏ । ବାରିପଦାରେ ପହଞ୍ଚିବାକୁ ନଅ ଦିନ 
ସମୟ ଲାଗିଲା । ବର୍ଷକ ପରେ ଅବଶ୍ୟ ଅବସ୍ଥା ବଦଳିଗଲା ! ବାଲେଶ୍ବର ପର୍ଯ୍ୟନ୍ତ 
ଷ୍ଟିମାର ଯିବା ଆସିବାର ବ୍ଯବସ୍ଥା ହୋଇଗଲା । 


ବାରିପଦାରେ ସେତେବେଳେ ମାଇନର ସ୍କୁଲକୁ ଲାଗି ଗୋଟିଏ ଅପର 
ପ୍ରାଇମେରୀ ସ୍କୁଇଥାଏ । ସେଠାରେ ଭିକାରୀ ଚରଣଙ୍କର ନାଆଁ ଲେଖାଇ ଦିଆଗଲା । 
ପଢ଼ାପଢ଼ିରେ ବିଶେଷ କୌଣସି ଅସୁବିଧା ହେଲାନି । ସେ ମାଇନର ସ୍ଟୁଲରେ 
ପଢ଼ିଲାବେଳେ ସ୍ତୁଲଟି ଏଣ୍ଟ୍ରାନ୍ସ ସ୍କୁଲରେ ପରିଣତ ହୋଇଗଲା | ଏଣ୍ଟ୍ାନ୍‌ସ ପରୀକ୍ଷା 
କେବଳ କଟକରେ ହେଉଥିଲା ! ଭିକାରୀ ଚରଣ ଏଣ୍ଟ୍ରାନ୍‌ସ ପରୀକ୍ଷା ଦେବାକୁ ଆସି 
ପ୍ରଥମେ କଟକ ଦେଖିଲେ । ଏଇ କେତେ ବର୍ଷ ମଧ୍ୟରେ ଗମନାଗମନର ଅନେକ 
ପରିବର୍ଗନ ହୋଇଯାଇଥାଏ । କଟକ କେନ୍ଦ୍ରାପଡ଼ା ମଧ୍ଯରେ ଷ୍ଟିମାର ଚଳୁଥାଏ । 
ରେଚଗାଡ଼ି ଚାଲିବା ପାଇଁ କାମ ଆରମ୍ଭ ହୋଇଥାଏ । ପୂରା ଚାଲି ନଥାଏ । 


ବିଦ୍ୟାରମ୍ଭେ ଗୁରୁଶ୍ରେଷ୍ଠ 


ବାରିପଦାର ସ୍କୁଲଚଢୀବନ ଭିକାରୀ ଚରଣଙ୍କ ଢୀବନର ଗତିପଥକ୍ର ନିୟନ୍ତିତ 
କରିଥିଲା । ପ୍ରାଇମେରୀ ସ୍କୁଲରେ ଦୁଇ ତିନିବର୍ଷ ପଢ଼ିଲା ପରେ ତାଙ୍କୁ ଜଣେ ଉତ୍ତମ 
ଗୃହଶିକ୍ଷକ ମିଳିଥିଲେ । କଥାରେ କହନ୍ତି,  ବିଦ୍ୟାରମ୍ଭେ ଗୁରୁଶ୍ରେଷ୍ଠ' ? ଅର୍ଥାତ ଶ୍ରେଷ୍ଠ 
ଗୁରୁଙ୍କ ଠାରୁ ବିଦ୍ୟାରତ୍ଭ ହୋଇଥିଲେ, ଭବିଷ୍ୟତ ଜୀବନର ପଥ ସୂଷମ ହୋଇଥାଏ ! 
ପାଠପଢ଼ାର ଆରମ୍ଭ ମୂଳଦୂଆ ଯଦି ଠିକ୍‌ ନ ରହିଲା ତେବେ କଞ୍ଚା ମୂଳଦୂଆକୁ 
ସଜାଡ଼ିବା ପାଇଁ ଅନେକ ସମୟ ଲାଗେ । 


ଏହିପରି ଢଣେ ଗୁରୂ ଶ୍ରୀ ଶ୍ରୀପତି ରାୟ ଗୃହ ଶିକ୍ଷକ ଭାବରେ ଭିକାରୀ 
ଚରଣଙ୍କୁ ଶିକ୍ଷାଦାନ କଲେ । ଶ୍ରୀ ରାୟ ଯେପରି ସୂଶ୍ୃଙ୍ଖଳ, ନିଷ୍ଠାବାନ ସେହିପରି 
ସ୍ବେହପ୍ରବଣ ବ୍ୟକ୍ତି । ବେଶପୋଷାକ, ଚାଲିଚଳଶି, ଖାଦ୍ୟପେୟରେ ଢଣେ ସାଧୂପୁରୂଷ 
ଭାବରେ ସମସ୍ତଙ୍କର ଶ୍ରଦ୍ଧା ଭାଜନ ହୋଇଥାନ୍ତି । ଶ୍ରୀପତି ବାବୁ ଛାମୁକରଣଙ୍କ 
କୋଠରୀ ଅନ୍ତର୍ଗତ ଗୋଟିଏ କୋଠରୀରେ ରହୁଥିଲେ । ହାତରେ ରୋଷେଇ 
କରିବା, ପ୍ରଚୂର ବହି ପଢ଼ିବା ଓ କବିତା ଲେଖିବା ଥିଲା ଶ୍ରୀପତି ବାବୁଙ୍କର 
ନିତ୍ୟନୈମିରିକ କାର୍ଯ୍ୟ 

୧୧ 
ବାଳକ ଭିକାରୀ ଚରଣ ଏଭଳି ଜଣେ ସ୍ବେହ ପ୍ରବଣ ଗୁରୁଙ୍କୁ ପାଇ ଖୁସି । 


ଆଇମାଂଙ୍କୁ ଗାଁରେ ଛାଡ଼ି ଆସିବା ପରଠାରୁ ଆଉ ଗପ ଶୁଣିବାର ସୂଯୋଗ ବେଶି 
ମିଳୁନଥିଲା । ଆରତମା ଶୁଣାଉଥିଲେ ଭାରତୀୟ ପୂରାଣ କାହାଣୀ । ଶ୍ରୀପତି ବାବୁ 
ଶୂଣାରଲେ ଇଂରେଜୀ ପୁସ୍ତକର କାହାଣୀ ! ଗ୍ରୀକ୍‌ ମାଇଥୋଲୋଡିର କାହାଣୀ । 
ଭଲ ଗରାଖ, ଉତ୍ତମ ଶିଷ୍ୟଟିଏ ପାଇ ଶ୍ରୀପତି ବାବୁ ବି ମହାଖୁସି । ଭିକାରୀ ଚରଣ 
ପାଠପଢ଼ା, ଲେଖାଲେଖି ସହିତ ଅନ୍ୟାନ୍ୟ ଅନେକ ଭଲ ଅଭ୍ଯାସକ୍ୂ ବଢ଼ାଇ 
ଚାଲିଲେ ! ମାମୁଘର ଆଇଙ୍କ ଠାରୁ ସେ ଯାହା ଉପଦେଶ ଭାବରେ ଶିଖିଥିଲେ, 
ଶ୍ରୀପତି ବାବୁ ତାକୁ ସବ୍ର ଦୃଷ୍ଟାନ୍ତ ଭାବରେ ଦେଖାଇ ଦେଲେ । ଯଥା : ନିଜ୍ଚ 
ବାକ୍ୟରେ ଅଟଳ ରହିବା, ଖାଦ୍ଯ ପଦାର୍ଥ ପ୍ରତି ଆବଶ୍ଯକ ଅନୁଯାୟୀ ସଂଯମ 
ଆଚରଣ କରିବା, ମୌନବ୍ରତ ଧାରଣ କରିବା, ସାଧାରଣ ଢିନିଷକୁ ନେଇ କିଛି 
ଉପଯୋଗ କରିବା, ଏକାନ୍ତରେ ରହି ମନର ଭାବନାକୁ ସୃଷ୍ଟିମାଧ୍ୟମରେ ପ୍ରକାଶ 
କରିବା ଇତ୍ୟାଦି । 


ଭିକାରୀ ଚରଣ ଖୁବ୍‌ ନାଟତାମସା ପ୍ରିୟ ଥିଲେ । ଖେଳକୁଦରେ ମଧ୍ୟ ବହୁତ 
ଆଗ୍ରହ ଥିଲା । ସେ ଆଗ୍ରହ ସବ୍ରର ଅନ୍ୟତମ ବିଶେଷତ୍ଵ ହେଲା, ଭିକାରୀ ଚରଣ 
ଯାହା ଦେଖୁଥିଲେ ପରେ ସାଥୀମାନଙ୍କ ମାଧ୍ୟମରେ ସେ ସବ୍ରକୁ ଅଭିନୟ 
କରାଉଥିଲେ । ତାଙ୍କ ସାଥୀମାନଙ୍କର ସେ ଦଜପତି ଥିଲେ । ଯେତେବେଳେ 
ବାରିପଦାକୁ କୌଣସି ସର୍କସ, ମ୍ୟାଜିକ୍‌ ବା ତାମସା ପାର୍ଟି ଆସୁଥିଲେ, ସେମାନେ 
ଗଲାପରେ ଭିକାରୀ ଚରଣ ସାଥୀମାନଙ୍କ ମାଧ୍ଯମରେ ସେ ସବୂ ଅନୁକରଣରେ ନାନା 
କଥା ଦେଖାଉଥିଲେ । ସେଥିରେ ସମୟ ସମୟରେ ଅଭିଭାବକମାନେ ବିରକ୍ତି 
ପ୍ରକାଶ କରୂଥିଲେ ବି ଗୁରୁ ଶ୍ରୀପତି ବାବୁ ଭିକାରୀ ଚରଣଙ୍କ ସପକ୍ଷରେ ଯୁକ୍ତି ବାଢ଼ି 
ଏଥିରେ ଉତ୍ସାହିତ କରୁଥିଲେ । ଏଇସବୁ ଗୁଣ ଭିକାରୀ ଚରଣଙ୍କୁ ପରବର୍ଭୀ 
ଢୀବନରେ ଭିନ୍ନ ବାଟରେ ନେଇଥିଲା ! 


ମନ୍ଦିରର ଠାକୂରଙ୍କ ଅନୁକରଣରେ ଭିକାରୀ ଚରଣ ଗୋଟିଏ ବଡ଼ 
ବାଲିଗରଡାକୁ ଠାକ୍ରର ସଚାଇ, ସେହି ଅନୁକ୍ରମରେ ଠାକୂରରଙ୍କ ଚାନ୍ଦୁଆ, ଆଢ଼େଣୀ, 
ତରାସ ଆଦି ସହିତ ସୁନ୍ଦର ଭାବରେ ସାଜସଜ଼ା କରୁଥିଲେ ! ଏହି ସାଜସଜା କଳା 
ଅନେକଙ୍କୁ ମୁଗ୍ଧ କରୁଥିଲା ! ଗୁରୁ ଶ୍ରୀପତି ବାବୁ ଯାହା ବତାଇ ଥିଲେ ଗୋଟିଏ, 
ଶିଷ୍ୟ ଭିକାରୀ ଚରଣ ତାକୁ କରିଦେଲେ କୋଟିଏ । 

ଗୁରୁ ସେବାରୁ ଗୋରୁ ସେବା 


ମୟୂରଭଞ୍ଜ ରାଜ୍ୟର ରାଜକର୍ମଚାରୀ ଭାବରେ ଜଗନ୍ନାଥ ପଟ୍ଟନାୟକଙ୍କ 
ଭଲ ନାଆଁ ଥିଲା । ସହରଠାରୁ ଅଛ ଦୂରରେ କିଛି ଚାଷଜମି ଥିଲା, ଚାଷ ଘରଟିଏ 
ବି ଥିଲା । ସେଠାରେ ଫସଲ ଓ ପନିପରିବା ହୁଏ । ତାଙ୍କ ନିଜ ଗ୍ରାମରୁ ଅନେକ 
ଲୋକ ଚାକିରି ଉଦ୍ଦେଶ୍ୟରେ ଆସୁଥାନ୍ତି, ସେମାନେ ଚାକିରି ପାଇବା ପର୍ଯ୍ୟନ୍ତ ସେହି 
ଘରେ ରହୁଆତି । ପ୍ରାୟ ସବୁ ସମୟରେ ଆଠ ଦଶଜଣ ଲୋକ ସେଠାରେ ଆଆବଚ୍ତି 
ଅମଳ ହେଉଥିବା ଫସଲରୁ ଖିଆପିଆ ଚାଲେ । ଗାଇଗୋରୁ ବି ଅନେକ ଥାଆଛଚ୍ତି 
ଲୋକମାନଙ୍କର କର୍ମସଂସ୍ଥାନ ହେବା ପର୍ଯ୍ୟନ୍ତ ମାଗଣାରେ ଖାଇପିଇ ଲୋକେ 
ରହନ୍ତି । 

ଜଗନ୍ନାଥ ବାବୂ ନିଜେ ଗାଇଗୋରୁ ବଗିଚାର ତଦାରଖ କରିଯାଆରି । 
ସେଠାରେ ଥିବା ଚାକରମାନେ ଯେତେକାମ କଲେ ବି ଗୋରୂଗାରଙ୍କ କଥା ସେ 
ନିଜେ ନ ଦେଖିଲେ ସନ୍ଧଷ୍ଟ ହୁଅନ୍ତି ନାହିଁ । ଭିକାରୀ ଚରଣଙ୍କ ଉପରେ ଏ ସବୂର 
ବେଶ୍‌ ପ୍ରଭାବ ପଡ଼ିଛି । ବାପାଙ୍କ ଅନୁପସ୍ଥିତିବେଳେ ନିଜେ ଏସବୁ ଦେଖି ଦେଖି 
ତାଙ୍କ ମନରେ ଏ ସବୁ ପ୍ରତି ଆଦର ବଢ଼ିଗଲା । ଘର ଗାଇର ଦୂଧ, ବାଡ଼ିର ସଜ 
ପନିପରିବା, ଚାଷ ଜମିର ଫସଲ ଖାଇଖାଇ ଭିକାରୀ ଚରଣଙ୍କ ସ୍ଵାସ୍ଥ୍ୟର ଯଥେଷ୍ଟ 
ଉନ୍ନତି ହୋଇଗଲା । 


ତା ସହିତ ପାଠ ପଢ଼ା ଚାଲିଥିଲେ ବି ପଢ଼ାର ବନ୍ଧନୀ ବିଶେଷ ନଥାଏ । 
ରୁଟିନ୍‌ ବନ୍ଧା ପାଠପଢ଼ା ପ୍ରତି ଆଗ୍ରହ ନଥିବା ତାଙ୍କର ସ୍ଵାଧୀନଚେତା ମନ ମୋଟେ 
ଆଗଉ ନଥାଏ । ଶ୍ରୀପତି ବାବ୍ରଙ୍କର ପାଠ ପଢ଼ାର ମାର୍ଗ ସ୍କୁଲ ପଢ଼ାକୁ ଅଛ ସମୟ 
ମଧ୍ଯରେ ଆୟତଃ କରିନେଭଥିଲା । ତା ପରେ ଶ୍ରୀପତି ବାବୁ ସ୍କୁଲ ପାଠରୁ ଆଗୁଆ 
ଆଗୁଆ ପଢ଼ାଉ ଥିବାରୁ ସ୍ତୁଲ ପାଠର ଚାପ ତାଙ୍କର ବେଶି ପଡ଼େ ନାହିଁ । ବାପାଙ୍କ 
ଚାଷଘରକୁ ଯାଇ ଯାଇ ଭିକାରୀ ଚରଣଙ୍କର ଗୋରୂଗାଇ ପ୍ରତି ମମତା ବଢ଼ିବଢ଼ି 
ଯାଇଥାଏ । ଏ ପାଖରେ ଗୁରୁ ଶ୍ରୀପତି ବାବୁଙ୍କୁ ରୋଷେଇବାସ ଠାରୁ ଆରମ୍ଭ କରି 
ନାନାଦି କାର୍ଯ୍ୟରେ ସହାୟତା କରଚ୍ତି । ସମତାଳରେ ଗୁରୁ ସେବାରୁ ଗୋରୂସେବା 
ପର୍ଯ୍ୟନ୍ତ କାମ ଆଗେଇ ଚାଲିଥାଏ । 


ବାରିପଦାର ପାଠ ଶେଷ ହେବାପରେ ସେ ଗାଁକୁ ଆସିଗଲେ । ତାପରେ 
କଟକରେ ରହି କଲେଜ ପଢ଼ା ଆରମ୍ଭ ହେଲା । ଏହି ସମୟ ଭିତରେ ତାଙ୍କୁ ଅନେକ 

ଜିଛି ହରାଇ ନୂଆ କିଛି ପାଇବାକୁ ହେଲା । ସେ ବାରିପଦାର ଏକ ସୁସ୍ଥ ପରିବେଶ 
ହରାଇଲେ । ସାଙ୍ଗ ସାଥୀ, ମୁକ୍ତ ଆବହାୱ! ଛାଡ଼ି ଏକ ପରିବର୍ରିଚ ପରିସ୍ଥିତିରେ 
ଆସି ରହିଲେ । ଶ୍ରୀପତି ବାବରଙ୍କ ଠାରୁ ଆତ୍ମନିର୍ଭରଶୀଳ ହେବାପାଇଁ ଯେଉଁ ଶିକ୍ଷା 
କରିଥିଲେ ତାହା ଅବଶ୍ୟ ପରବର୍ରୀ ଜୀବନରେ ସାହାଯ୍ୟ କଲା, ମାତ୍ର ହଠାତ୍‌ 
ବାରିପଦା ଛାଡ଼ିବା ପରେ ଏକ ଶୃଙ୍ଖଳା ଭିତରେ ଚାଲିଥିବା ଜୀବନ ଶଗଡ଼ ଗୁଳାରୁ 
ଥମିଗଲା ପରି ହେଲା | 


ଜୀନ୍ବନର ଆଉ ଗୋଟିଏ ଅଧ୍ଯାୟ 


ବାରିପଦାରୁ ପାଠ ଶେଷ ହେଲା ପରେ ଭିକାରୀ ଚରଣଙ୍କୁ କଲେଜ 
ପଢ଼ାପାଇଁ କଟକରେ ରହିବାକୁ ହେଲା । ଏଇ ଦଶବର୍ଷ ଭିତରେ ଗମନାଗମନର 
ଅନେକ ସୁବିଧା ହୋଇଯାଇଥିବାରୁ ଯୋଗାଯୋଗ କ୍ଷେତ୍ରରେ ବହୁ ପରିବର୍ରନ 
ହୋଇଯାଇଥାଏ । ଏବେ ଗାଁକୁ ଯିବାରେ ବିଶେଷ ଅସୂବିଧା ନଥାଏ । କଟକରୁ 
କେନ୍ଦ୍ାପଡ଼ାକୁ ଷ୍ଟିମାର ଚଳାଚଳ କରୁଥାଏ । ବାଟରେ ଦାନପୂର ପାଖରେ ଓହ୍ଲାଇ 
ଗଲେ ଯାଇ ଗାଁ । 


ଏଣ୍ଟ୍ରାନ୍‌ସ ପରୀକ୍ଷାଫଳ ବାହାରିବା ସଙ୍ଗେ ସଙ୍ଗେ ପିତାମାତା ଓ ମାତାମହୀଙ୍କ 
ଇଚ୍ଛାଅନୂସାରେ ତାଙ୍କର ବିବାହ ହୋଇଗଲା । ବାରିପଦାର ରୁଟିନ୍‌ ଜୀବନରେ 
ବାଧା ଦେଖାଦେଲା । ଖାଦ୍ୟପେୟ ଠାରୁ ଖେଳ ପାଠପଢ଼ା ସବୁଥିରେ ବ୍ୟତିକ୍ରମ 
ଦେଖାଦେଲା । ଦଶବର୍ଷର ଶୃଙ୍ଖଳିତ ଜୀବନ ଯେପରି ପଦଘାଛିଶ୍ଡା ଦାମୁରି ପରି 
ନାଚିବାକୁ ଲାଗିଲା । ନବଯୁବକର ଉତ୍ତାଳ ମନ ପଞ୍ଜ୍‌ରୀ ଭିତରୁ ଉଡ଼ି ପଳାଇବାକୁ 
ବାହାରିଲା । କଟକରେ ଖାଇବା ପିଇବାରେ ସେପରି ସୁବିଧା ନଥାଏ । ସୁବିଧା 
ପାଇଲେ ଶନିବାର, ରବିବାର ଗାଁକୁ ଚାଲିଯାଆନ୍ତି । ଅନ୍ୟ କୌଣସି ଛୁଟି ବା 
ସୁଯୋଗ ପାଇଲେ ଗାଁକୁ ଚାଲିଯାଉଥିଲେ । ସବୁ ସମୟରେ ନିଜ ଇଚ୍ଛା ଅନୁସାରେ 
ଷ୍ଟିମାର ମିଳେନା । ଏଣୁ ଅନେକ ସମୟରେ ଏଇ ତିରିଶ ମାଇଲ ବାଟ ଚାଲି ଚାଲି 
ଗାଁକୁ ଯାଆନ୍ତି । 


ଖାଦ୍ୟପେୟରେ ଅନିୟମିତତା ଯୋଗୁ ପ୍ରଥମେ ଦୃଷ୍ଟିହୀନତା ଓ ପରେ 
ପେଟର ଶୂଳରୋଗ ଆରମ୍ଭ ହେଲା । ପେଟର ରୋଗ କ୍ରମେ ଏପରି ବୃଦ୍ଧି ପାଇଲା 
ଯେ ପ୍ରାଣାନ୍ତକ କଷ୍ଟ ଭୋଗ କରିବାକୁ ପଡୂଥିଲା । ଏ ଯନ୍ତ୍ରଣା ସବ୍ରଦିନେ ନଥାଏ, 
ମଝିରେ ମଝିରେ ବାହାରେ । ପ୍ରଥମ ବର୍ଷ ପ୍ରାୟ ତିନି ଚାରିଥର ବାହାରିଥିଲା, କ୍ରମେ 

କ୍ରମେ ଏହା ବଢ଼ି ଦୂଇ ତିନିବର୍ଷ ମଧ୍ୟରେ ପ୍ରାୟ ମାସକୁ ଅରେ ଲେଖା କଷ୍ଟ ଆରମ୍ଭ 
ହେଲା । ପେଟ ଶୂଳ ଆରମ୍ଭ ହେଲେ ଭୀଷଣ କଷ୍ଟରେ ପ୍ରାୟ ଶେଷକୁ ନିସ୍ତେଜ 
ହୋଇପଡ଼ଥିଲେ । ପ୍ରଥମେ ପ୍ରଥମେ ଘଣ୍ଟାଏ ଦ୍ରରଘଣ୍ଟା ହେଉଥିଲା, କ୍ରମେ ଏହା 
ବଢ଼ି ବଡ଼ି ଦିନେ ଦେଢଦିନ ପର୍ଯ୍ୟନ୍ତ କଷ୍ଠ ଲାଗି ରହିଲା ! ଯନ୍ତ୍ରଣା କମିଲା ପରେ 
ମଧ୍ୟ ଦୁର୍ବଳତା କମେ ନାହିଁ । ଅନେକ ଦିନ ଧରି ସେ କଷ୍ଟର ପ୍ରଭାବ ଲାଗିରହେ ! 


ପିତା ଜଗନ୍ନାଥ ବାବୁ ବାରିପଦାରେ ଥାଇ ନାନା ପ୍ରକାର ଚେଷ୍ଟାକରି ଥିଷଧ 
ପଠାନ୍ତି । ଶ୍ଵଶ୍ରର କଟକରେ ମଧ୍ୟ ନାନା ପ୍ରକାର ଚିକିତ୍ସାର ବ୍ୟବସ୍ତା କରୁଥିଲେ । 
ମଝିରେ ମଝିରେ ସାମାନ୍ୟ ଉପଶମ ହେଲେ ମଧ୍ଯ ରୋଗ ଭଲ ହେବାର କୌଣସି 
ଲକ୍ଷଣ ଦେଖାଗଲା ନାହିଁ । 


ଭିକାରୀ ଚରଣଙ୍କର ଶୂଳରୋଗ ଭଲ ହେବା ସଂପର୍କରେ ସେ ଏକ 
ଘଟଣାର ଅବତାରଣା କରୁଥିଲେ । ସେ ସମୟର ଘଟଣୀ । ଦୁଇଜଣ ସାଥୀ ମିଶି 
ଡଗର- ପଡ଼ାରେ ଗୋଟିଏ ବସାଘର ନେଇଥାଆନି । ସେ ସମୟରେ ତାଙ୍କର ଉନ୍ଟ 
ଶୃଳରୋଗ ଆରମ୍ଭ ହେଲା ! ଏହାର ତୀବ୍ରତା ଏତେ ବୃ୍ଧି ପାଇଲା ଯେ, ଭିକାରୀ 
ଚରଣ ଜୀବନରେ ଆଶା ଛାଡ଼ିଦେଇଥିଲେ । ରୋଗ ଆରମ୍ଭ ହେବାର ପ୍ରଥମ 
ବର୍ଷରେ ପ୍ରାୟ ୩/୪ଥର ସେ ଏଥିରେ ଆକ୍ରାନ୍ତ ହେଲେ । ଆକ୍ରାନ୍ତ ହେବାର କିଛିଦିନ 
ପରେ ଯନ୍ତ୍ରଣା ଚାଲିଯାଏ । ତେବେ ସାଧାରଣ ଶକ୍ତି ଅଭାବରୁ ଖୁବ୍‌ ଦୁର୍ବଳ ଲାଗେ 
ଏବଂ ଖାଇବାରୁ ରୁଚି ଚାଇିଯାଏ । ଶେଷ ଆତକୁ ପ୍ରାୟ ପ୍ରତ୍ୟେକ ମାସରେ ଏହ 
ଆକ୍ରମଣ ହେଲା । ଥରେ ଯନ୍ତ୍ରଣା ଆରମ୍ଭ ହୋଇଗଲେ ୧୭/୧୮ ଘଣ୍ଟା ପର୍ଯ୍ୟନ୍ତ 
ଲାଗିରୁହେ । ଯନ୍ତ୍ରଣା କମିଗଲେ ପୂର୍ଣ ସ୍ଵାଭାବିକ ଅବସ୍ଥା ଆସିବାକୁ ତନିସପ୍ତାହ 
ଲାଗିଯାଉଥିଲା ଏବଂ ଏହି ସମୟରେ ଦ୍ବିତୀୟ ଆକ୍ରମଣ ଆରମ୍ଭ ହୋଇଯାଉଥିଲା ! 
ବାପା ବାରିପଦାରେ ଥିଲେ ମଧ୍ୟ ଶ୍ଵଶୁର କଟକରେ ରହୁଥିଲେ । ବହୁ ପ୍ରକାରର 
ଚିକିତ୍ସା ବ୍ୟବସ୍ଥା କରାଯାଉଥିଲେ ବି କୌଣସିଥିରୁ କିଛି ଉପକାର ମିଳ୍ନଥିଲୁ। । 


ଏତିକିବେଳେ ଜଣେ ବୃଵ୍ଧବ୍ୟକ୍ତି ଦେବପ୍ରେରିତ ଭଳି ତାଙ୍କ ନିକଟରେ 
ଉପସ୍ଥିତ ହେଲେ ଏବଂ ନିଜକୁ ଜଣେ କବିରାଜ ବୋଲି ପରିଚୟ ଦେଇ ତାଙ୍କଠାରୁ 
ଗୋଟିଏ ଥିଷଧ ଖାଇବାକୁ ଜଢିଗର କଲେ । ଭିକାରୀ ଚରଣଙ୍କର ସମସ୍ତ ଥିଷଧ 
ଉପରୁ ଭରସୀ ତୂଟିଯାଇଥିଲା । ତଥାପି ସେ ତାଙ୍କୁ କେବଳ ବିଦାୟ କରିଦେବା 
ଉଦ୍ଦେଶ୍ୟରେ ଟଙ୍କାଟିଏ ଦେଲେ । ପରଦିନ ସେଇ କବିରାଜ କିଛି ଚେରମୂଳୀ ନେଇ 
ଆସି ପହଞ୍ଚଗଲେ। ସେ ସବୁ କଟାକୂଟି କରିବା ଦରକାର । ଭିକାରୀ ଚରଣଙ୍କ 

ବସାରେ ତା'ର ସୁବିଧା ନାହିଁ । ତେଣୁ ଭିକାରୀ ଚରଣ ଚାଙ୍କୁ ନିଜ ଶ୍ଵଶୁର ଘରକୁ 
ପଠାଇଲେ । ଏମିତି ଞିଷଧ ପ୍ରସ୍ତୁତ ହୋଇଗଲା ଏବଂ ମୋଦକ ଭଳି ସୁସ୍ବାଦୂ ସେଇ 
ଥିଷଧରୁ ଭିକାରୀ ଚରଣ ଗୋଟିଏ ଖାଇଲେ । କବିରାଜ ପରେ ଆସିବି କହି ବିଦାୟ 
ନେଇ ଚାଲିଗଲେ । ଏ ଭିତରେ ତାଙ୍କର ରୋଗ ଆକମଣର ସମୟ ହୋଇଗଲା । 
ଭିକାରୀ ଚରଣ ମଧ୍ଯ ବିଛଣା ପକାଇ ଏଥିପାଇଁ ପ୍ରସ୍ତୁତ ହୋଇ ରହିଲେ । କବିରାଜ 
ଆସି ତାଙ୍କୁ ଦେଖିଲେ । ବିବରଣୀ ଶୁର୍ଣ ତାଙ୍କ ଦେହରେ ଟିକିଏ ହାତ ବୁଲାଇ ଦେଇ 
ଚାଲିଗଲେ । ଯାଦୂଭଳି ତାଙ୍କର ଯନ୍ତ୍ରଣା ହଠାତ୍‌ କମିଗଲା । ତା'ପରଠୁ ତାଙ୍କୁ ଆଉ 
କେବେ ବି ସେ ମରଣାନ୍ତକ ଯନ୍ତ୍ରଣା ଭୋଗ କରିବାକୁ ପଡ଼ିନାହିଁ । 


କବିରାଜ ମଧ୍ଧ ତାଙ୍କୁ ଆଉ ସାକ୍ଷାତ୍‌ କରିନାହାନ୍ତି । ଭିକାରୀ ଚରଣ ତାଙ୍କର 
ସନ୍ଧାନନେବା ପାଇଁ ବହୁତ ଚେଷ୍ଟା କରି ତହିରେ ସଫଳତା ପାଇ ନାହାରି ! ଭଗବାନ 
ଯେ କବିରାଜ ବେଶରେ ସ୍ଵୟଂ ଆସି ତାଙ୍କୁ ଆରୋଗ୍ଯ କରି ଦେଇ ଯାଇଛନ୍ତି, 
ଶେଷ ପର୍ଯ୍ୟନ୍ତ ଭିକାରୀ ଚରଣଙ୍କର ଏଇ ଧାରଣା ବଵଦ୍ଧମୂଳ ହୋଇଛି । 


ସଂସାରରେ ବେଳେବେଳେ ଏମିତି ଘଟେ । ଦାରୂରେ ସାଧ୍ୟ ହେଉ ନଥିବା 
ବିଷୟ ଦୂବରେ ସାଧ୍ଯ ହୁଏ । ମ୍ଣିଷ ତା'ର ସୀମିତ ବୃଦ୍ଧି ଓ ଜ୍ଞାନ ଦ୍ଵାରା ଏହାର 
କୌଣସି ବ୍ୟାଖ୍ୟା କରିପାରେ ନାହିଁ । ଭିକାରୀ ଚରଣଙ୍କ ଜୀବନରେ ଏହାହିଁ 
ହୋଇଥିଲା । ଜୀବନକୁ ଶୃଙ୍ଖଳିତ କରିବାପାଇଁ ଏହାହିଁ ହୁଏତ ଥିଲା ତାଙ୍କପାଇଁ 
ଏଶ୍ଵରୀୟ ଚେତାବନୀ | ରୋଗରୁ ମୁସ୍ତିପରେ ଭିକାରୀ ଚରଣ ନିଜର ଜୀବନକୁ ଏକ 
କଠିନ ଶୃଙ୍ଗଳା ଭିତରେ ବାନ୍ଧି ରଖିଲେ । ତା'ପରେ ସେ ଢୀବନରେ ଆଉ କେବେ 
କୌଣସି ଗୁରୁତର ଅସୁସ୍ଥତାର ସମ୍ମୁଖୀନ ହୋଇନାହାନ୍ତି । 


କଟକ ନଗର ଧବଳ ଟଗର 


ବାରିପଦା ରହଣି କାଳରେ ଗୃହଶିକ୍ଷକ ଶ୍ରୀ ଶ୍ରୀପତି ରାୟଙ୍କ ତତ୍ତ୍ଵାବଧାନରେ 
ଶିକ୍ଷାଲାଭ ସଙ୍ଗେସଙ୍ଗେ କବିତା ରଚନାର ମୂଚଦୂଆ ପଡ଼ିଥିଲା । ମାତ୍ର ସାହସ 
ଅଭାବରୁ ତାହା ପ୍ରକାଶିତ ହୋଇପାରି ନଥିଲା । ଭିକାରୀ ଚରଣ ଏଣ୍ଟ୍ରାନ୍ସ ପରୀକ୍ଷା 
ଦେବାକୁ ଆସି କଟକରେ କିଛିଦିନ ରହିଲେ । ସେ ସମୟରେ କଟକ ବି ସମସାମୟିକ 
ଲୋକମାନଙ୍କର ଆକର୍ଷଣର କେନ୍ଦ୍ରବିନ୍ଦୁ ଥିଲା । ଭିକାରୀ ଚରଣ କଟକ ରହଣୀକାଳରେ 
ନାନା ସ୍ଥାନ ବୂଲି ଦେଖିଲେ । ବାରବାଟୀ ଦୂର୍ଗ ମଧ୍ୟରେ ବୂଲାବ୍ରଲି କରି ଗ୍ରାମକୁ 
ଫେରିଲା ପରେ “କଟଦ ଠି୮ ୦” ତାମକ ନାଟକ ରଚନା କଲେ। ସେ ନାଟକ 


ପାଣ୍ଡଲିପି ଅବସ୍ଥାରେ ଥାଏ । ଏହା ୧୮୯୫ ମସିହାର କଥା । 

କଲେଜରେ ନାମଲେଖା ଓ ପଢ଼ା ଆରମ୍ଭ ହେବା -ପରେ ଭିକାରୀ ଚରଣଙ୍କ 
ସାଥିମାନେ ‘କଟକ ବିଜୟ” ନାଟକର ପାଣ୍ଡୁଲିପି ପଢ଼ିଲେ । କେତେଜଣ ଅନ୍ତରଙ୍ଗ 
ସାଥୀଙ୍କ ଠାରୁ ସାହସ ପାଇ ସେ ଏହି ପାଣ୍ଡୁଲିପିକୁ ତାଙ୍କ ଉପର ଶ୍ରେଣୀରେ 
ପଢୁଥିବା କବି ନନ୍ଦକିଶୋର ବଳଙ୍କୁ ଦେଖାଇଲେ । ନନ୍ଦକିଶୋରଙ୍କର ଛାତ୍ରାବସ୍ଥାରେ 
ବି ‘ଉତ୍କଳ ସାହିତ୍ୟର ସଂପାଦକ ଶ୍ରୀ ବିଶ୍ଵନାଥ କରଙ୍କ ସହିତ ଉତ୍ତମ ପରିଚୟ 
ଥିଲା । ଦିନେ ନନ୍ଦକିଶୋର ଭିକାରୀ ଚରଣଙ୍କୁ ନେଇ ପାଣ୍ଡଲିପି ସହିତ ବିଶ୍ଵନାଥ 
କରଙ୍କ ଦେଖାକଲେ । ବିଶ୍ଵନାଥ କର ଲେଖାଟି ପଢ଼ିଲା ପରେ ସେମାନଙ୍କୁ ପରାମର୍ଶ 
ଦେଲେ ପାଣ୍ଡଲିପି ସହିତ ଭକ୍ତକବି ମଧୂସୂଦନଙ୍କୁ ସାକ୍ଷାତ କରିବା ପାଇଁ । ଦୃଇବନ୍ଧୁ 
ମଧୂସୂଦନଙ୍କୁ ସାକ୍ଷାତ କଲାପରେ ସେ ସ୍ଵତଃପ୍ରବଵର ହୋଇ ‘ନାଟକ ବିଢୟ” ନାଟକ 
ପ୍ରକାଶ ନିମନ୍ତେ ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କୁ ସାହାଯ୍ୟ ପାଇଁ ଟିଠି ଲେଖିଲେ । 
ମହାରାଜାଙ୍କ ଆର୍ଥିକ ସହାୟତାରେ ‘କଟକ ବିଜୟ” ନାଟକ ଛପା ହେବା ପରେ 
ଭିକାରୀ ଚରଣ ବାହାରେ ଭଲ ଭାବରେ ପରିଚିତ ହୋଇଗଲେ । ଠିକ୍‌ ତା ପରେ 
ପରେ ଭିକାରୀ ଚରଣ ‘ଉକ୍ସଳ ସାହିତ୍ୟଂରେ ଧାରାବାହିକ ଭାବରେ ଲେଖିବାକୁ 
ଆରମ୍ଭ କଲେ । 


ମୁଣ୍ଡ ବିକିଦେଲେ ତୁଣ୍ଡ ବନ୍ଦହେବ 


ଛାତ୍ରାବସ୍ଥାରେ ଭିକାରୀ ଚରଣ ‘କଟକ ବିଜୟ” ନାମକ ଏକ ଏତିହାସିକ 
ନାଟକ ରଚନା କରି ବିଶେଷ ପରିଚିତ ହୋଇପାରିଥିଲେ । ସେତେବେଳେ ଓଡ଼ିଆରେ 
ନାଟକ ସଂଖ୍ୟା ଖୁବ୍‌ ଅଳ୍ଥ । ଥରେ ଗ୍ରାମରୁ କଟକ ଆସିଲାବେଳକୁ ଖବର ପାଇଲେ 
ଯେ ଭକ୍ତକବି ମଧୂସୂଦନ ରାଓ ତାଙ୍କୁ ଖୋଜୁଥିଲେ । ପୂର୍ବରୁ ସାହିତ୍ଯ-ଚର୍ଟା 
ମାଧ୍ୟମରେ ମଧୂସୂଦନଙ୍କ ସହିତ ତାଙ୍କର ପରିଚୟ ଥିଲା । ଭିକାରୀ ଚରଣଙ୍କ ଉପର 
ଶ୍ରେଣୀରେ ପଲ୍ଲିକବି ନନ୍ଦକିଶୋର ବଳ ପାଠ ପଢ଼ୁଥିଲେ । ଏହି ଲେଖକ ମଣ୍ଡଳୀ 
ଭିତରେ ପରସ୍ପର ସହଯୋଗ ରହିଥାଏ । ଉତ୍କଳ ସାହିତ୍ୟଂର ସଂପାଦକ ବାଗ୍ନୀ 
ବିଶ୍ଵନାଥ କର ଏ ସମସ୍ତ ସାହିତ୍ୟିକ ଲେଖକମାନଙ୍କ ଏକତ୍ରିତ କରି, ସେମାନଙ୍କର 
ସୃଷ୍ଟିର ପୃଷ୍ଠପୋଷକତା କରୁଥାନ୍ତି । ଓଡ଼ିଆ ଭାଷା ଓ ସାହିତ୍ୟର ସଂକଟଜନକ 


eo em ~~ 


ପରିସ୍ଥିତିରେ ବିଶ୍ଵନାଥ କର ମଙ୍ଗୁଆଳ ପରି ସାହିତ୍ୟ ନାବକୂୁ ବହି ଚାଲିଥାନ୍ତି । 


ଭିକାରୀ ଚରଣ କବି ମଧୂସୂଦନଙ୍କୁ ଦେଖାକଲା ପରେ ସେ କହିଲେ ଯେ 
ବାମଣ୍ଡାର ରାଜା ସାହିତ୍ୟପ୍ରେମୀ ସାର୍‌ ବାସୁଦେକ ସୁଢ଼ଳଦେବ ଭିକାରୀ ଚରଣଙ୍କୁ 

ବାମଣ୍ଡାରେ ଚାକିରି କରିବା ପାଇଁ ତକାରଛନ୍ତି । ସେ ଚିଠି ଖଣ୍ଡକ ପଢ଼ି ଶୁଣାଇଲେ 
ଯେ ସୁଢ଼ଳଦେବ ‘କଟକ ବିଜୟର ପ୍ରଣେତା ଭିକାରୀ ଚରଣଙ୍କୁ ବାମଣ୍ଡା ପଠାଇବାକୁ 
ଲେଖିଛନ୍ତି । ଭିକାରୀ ଚରଣ ମଧୁସୂଦନଙ୍କ ଭରସି କରି କିଛି କହି ପାରିଲେ ନାହିଁ । 
ହଁ ଓ ନାହିଁ ଦ୍ଵନ୍ଦ ମଧ୍ୟରେ ଅନେକ ସମୟ ବିତିଗଲା । ତା'ପରେ ମଧୁସୂଦନ 
ପଚାରିଲେ, ““କ”ଣ ଭିକାରୀ ନିରବ ରହିଲ କାହିଁକି ? 


ଭିକାରୀ ଚରଣ ମଧୂସୂଦନଙ୍କ ମୁହଁକୁ ନ ଚାହିଁ ଉତ୍ତର ଦେଲେ, “ମୁଣ୍ଡ 
ବିକିଦେଲେ, ତୁଣ୍ଡ ବନ୍ଦ ହେବ।” ? ମଧୂସୂଦନ କହିଲେ, “ ସାର୍‌ ସୁଢ଼ଳ ଦେବଙ୍କ 
ପାଖରେ ତୁଣ୍ଡ ବନ୍ଦ ହେବାର କାରଣ ନାହିଁ କି ମୁଣ୍ଡ ବିକ୍ରିର ଆଶଙ୍କା ନାହିଁ । ସେ 
ସାହିତ୍ୟାନୂରାଗୀ ଉଦାର ହୃଦୟର ବ୍ୟକ୍ତି । ବର୍ରମାନ ତ ପାଠପଢ଼ା ଶେଷ 
ହୋଇଯାଇଛି, ତୁମେ ବାମଣ୍ଡା ଯାଅ ।”” ଅନେକ ଆଲୋଚନା ପରେ ଭିକାରୀ 
ଚରଣଙ୍କର ବାମଣ୍ଡା ଯିବାପାଇଁ ସ୍ଥିର ହେଲା । ସେହି ଅନୁସାରେ ନିର୍ବାରିତ ଦିନ 
ଓ ସମୟ ଜଣାଇ ଦିଆଗଲା । 


ସେତେବେଳକୁ ରେଚଗାଡ଼ି ଚଳାଚଳ ଆରମ୍ଭ ହୋଇଯାଇଥାଏ । ଭିକାରୀ 
ଚରଣ ପୂର୍ବ ନିର୍ବାରିତ ସମୟ ଅନୁସାରେ ଦେବଗଡ଼ ବାହାରିଲେ । ବାମଣ୍ଡା 
ଷ୍ଟେସନରେ ଓହ୍ଲାଇବା ପରେ ଜାଣିବାକୁ ପାଇଲେ ଯେ, ସେଠାରୁ ଦେବଗଡ଼ ଷାଠିଏ 
ମାଇଲ ବାଟ । ସେଇଠୁ ସେ ସ୍ଥିର କଲେ ଯେ ସେଠାରୁ ଫେରନ୍ତା ଗାଡ଼ିରେ ଘରକୁ 
ଫେରି ଆସିବେ । 


ମାତ୍ର ବାସୁଦେବ ସୁଢ଼ଜଦେବ ଯେପରି ଗୁଣଗ୍ରାହୀ ଥିଲେ ସେହିପରି ଦାୟିତ୍ବ 
ସଂପନ୍ନ ବି ଥିଲେ । ସେ ପୂର୍ବରୁ ଭିକାରୀ ଚରଣଙ୍କ ପାଇଁ ସବୁ ପ୍ରକାର ବନ୍ଦୋବସ୍ତ 
କରାଇଥିଲେ ଓ ନିଜେ ଚାରିଟା ବେଳକୁ ସେଠାରେ ପହିଁଟିବେ ବୋଲି ଖବର 
ଦେଇଥିଲେ । ସେ ଦିନ ବିଶ୍ରାମ ସ୍ଥଳରେ ରହିଥିବା ଅବସ୍ଥାରେ ନିଜେ ମହାରାଜା 
ଆସି ଭିକାରୀ ଚରଣଙ୍କୁ ଦେଖାକଲେ । ମହାରାଜାଙ୍କର ମହାନୁଭବତା ଓ ଉତ୍ତମ 
ବ୍ୟବହାରରେ ଭିକାରୀ ଚରଣଙ୍କ ଧାରଣା ପୂରାପୂରି ବଦଳି ଗଲା । ତା ପରେ ତାଙ୍କୁ 
ହାତୀରେ ଦେବଗଡ଼ ଯିବାପାଇଁ ବ୍ଯବସ୍ଥା କରି ମହାରାଜ ରାୟପୁର ଯିବାକୁ 
ବାହାରିଲେ । 


ସାର୍‌ ବାସୁଦେବ ସୁଢ଼ଳଦେବଙ୍କ ରାଜ୍ୟ ବାମଶ୍ଡାର ରାଜଧାନୀ ବୁଧ -ହଂସ- 
କେଳିସର ଦେବଦୂର୍ଗର ଅବସ୍ଥିତି ଓ ଶାସନଧାରା ଭିକାରୀ ଚରଣଙ୍କୁ ମୋହିତ 

କରିଥିଲା । ମାତ୍ର କୌଣସି ସ୍ଥାନରେ ଚାକିରି କରି ବାନ୍ଧି ହେବାର ମନୋବୃରି ତାଙ୍କର 
ନଥିଲା ! ଯଥେଷ୍ଟ ସ୍ଵାଧୀନତା ପାଇଥିଲେ ବି ତଥାପି କେତେକ କଟକଣା ମଧ୍ୟରେ 
ଗତି କରିବାକୁ ପଡ଼ୁଥିଲା । ବାସୁଦେବ ସୁଢ଼ଜଦେବଙ୍କର ଭିକାରୀଚରଣଙ୍କ ପ୍ରତି 
ମନୋଭାବକୁ ବଡ଼ ଆନ୍ତରିକତାର ସହିତ ସ୍ଲରଣ କରୂଥିଲେ ସେ । କିନଚୁୁ ସେଠାରୁ 
ଫେରିବା ପାଇଁ ସେ କିପରି ମହାରାଜାଙ୍କର ସମ୍ମୁଖୀନ ହେବେ ସେହି ସୁଯୋଗ 
ଅପେକ୍ଷାରେ ଥାଅବ୍ତି । 


ବ୍ରିଟିଶ ସରକାରଙ୍କ ତରଫରୁ ବଣାଇ ପାଲଲହଡ଼ା ଭଳି ଛୋଟଛୋଟ 
ଷ୍ଟେଟର ତର୍ତବାବଧାନ ପାଇଁ ସାର୍‌ ବାସୁଦେବ ସୁଢ଼ଳଦେବଙ୍କୁ ଅଭିଭାବକ ଦାୟିତ୍ବ 
ଦିଆଯାଇଥାଏ । ନିଜ ରାଜ୍ୟ ସହିତ ଏହି ଦୂଇ ରାଜ୍ୟର ଯୁବରାଜଙ୍କୁ ତାଲିମ ଦେବା 
ଓ ରାଜ୍ୟର ଭଲମନ୍ଦ ବୂଝିବାର ଦାୟିତ୍ଵ ବାମଣ୍ଡା ରାଜାଙ୍କ ଉପରେ ଥାଏ । ବଣାଇ 
ଯୁବରାଜ ବାମଣ୍ଡା ରାଜାଙ୍କ ଜାମାତା । ଭିକାରୀ ଚରଣଙ୍କୁ ଏଇ ଦୂଇ ରାଜାଙ୍କର 
ଶିକ୍ଷକ ଭାବରେ ନିଯୁକ୍ତି ଦିଆଯାଇଥାଏ । ବାମଣ୍ଡା ସ୍ତୁଲରେ ଏଇ ଦୂଇ ଭାବୀ - 
ରାଜା ଲେଖାପଡ଼ା ଶିକ୍ଷା କରୁଥିଲେ । ପାଇଇହଡ଼ା ରାଜାଙ୍କ ପାଇଁ ଆଗରୁ ଜଣେ 
ବଙ୍ଗୀୟ ଭଦ୍ରଲୋକ ନିଯୁକ୍ତ ଥିଲେ । ତାପରେ ଭିକାରୀ ଚରଣ ଆସି ସେଠାରେ 
ଯୋଗଦେଲେ । 


ଇଂରେଜ ସରକାରଙ୍କ ନିୟମକୁ ସମ୍ମାନ ଦେଇ ଏହିଭଳି ରାଜାମାନଙ୍କୁ 
ପଢ଼ାଇବାର ବ୍ୟବସ୍ଥା ହୋଇଥାଏ । ଛତୁ ଉଠା କାଠ, ନିଶ ଉଠା ପାଠ କାମକୁ 
କିଛି ପାଏ ନାହିଁ। ଏହି ସମବୟସ୍କ ଛାତ୍ରମାନଙ୍କୁ ପଢ଼ାଇବା ମଧ୍ଯ ସେପରି 
ଉତ୍ସାହଜନକ ହେଉନଥାଏ । ରାଜପରିବାରରେ ବଢ଼ିଥିବା ତେଢ଼ା ବାଉଁଶ ଭଳି 
ପାକଳିଆ ରାଜକୂମାରକୁ ସିଧା କରିବା ବିଶେଷ ତୃପ୍ତିକର ହେଉନଥାଏ । ଏଣେ 
ଭିକାରୀ ଚରଣ ଲ ଲେକ୍‌ଚର ଶେଷ କରିଥାନ୍ତି, କେବଳ ପରୀକ୍ଷା ଦେବା କଥା । 
ଏଣୁ ଭିକାରୀ ଚରଣ ଛଅ ମାସ ପରେ ବାମଣ୍ଡା ରାଜ୍ୟ ଛାଡ଼ିବାକୁ ମନସ୍ଥ କଲେ । 


ଭିକାରୀ ଚରଣ ଚାକିରି କରିବା ପୂର୍ବରୁ ପିତାଙ୍କୁ ଜଣାଇ ନଥିଲେ । 
ଏହାପରେ ଚାକିରି ଛାଡ଼ିବା ମଧ୍ୟ ପିତାଙ୍କ ଅଗୋଚରରେ ହୋଇଗଲା । ବାସୁଦେବ 
ସୁଢ଼ଳଦେବଙ୍କୁ କହି ଓ ନିଜର ପାଠପଢ଼ିବା ଉଦ୍ଦେଶ୍ୟ ଜଣାଇ ଟଙ୍କା ପଇସା ସଂଗ୍ରହ 
କରି ବାମଣ୍ଡାରୁ ବିଦାୟ ନେଇ ସେ କଲିକତା ଚାଲିଲେ । କଲିକତା ହାଇକୋର୍ଟରେ 
ଓକିଲାତି କରୁଥିବା ଜଣେ ଏଡ଼୍‌ଭୋକେଟ ଶ୍ରୀ ଗିରୀଶଚନ୍ଦ୍ର ପାଲଙ୍କ ତତ୍ବାବଧାନରେ 
ଓକିଲାତି ଅଭ୍ୟାସ କରିବାକୁ ଲାଗିଲେ । 

ଭି କାରୀଭୋଗ 


ବାମଣ୍ଡାରୁ ଭିକାରୀ ଚରଣ ଓକିଲାତି ପ୍ରାକକିସ ପାଇଁ କଲିକତା ଯାତ୍ରା କଲେ । 
ସେତେବେଳେ କଲିକତାରେ ଲୋକ ସଂଖ୍ୟା କମ୍‌ ଥିଲା । ମାତ୍ର ରହିବା ପାଇଁ ଘର 
ବି ସେହି ଅନୁପାତରେ କମ୍‌ ଥାଏ । ବହୁ କଷ୍ଟରେ ଖୋଜାଖୋଜି କରି ରହିବା ପାଇଁ 
ଘରଟିଏ ପାଇଲେ । ଗୋଟିଏ ଛତା କାରଖାନା ଓ ମ୍ୟାପ ଫାଉଣ୍ଡାରୀର ଉପର 
ଘର କେତୋଟିରେ ଲୋକ ରହୁଥିଲେ । ସେ ଅଂଚଳରେ ଅନେକ ଲୋକ ରହୁଥିଲେ 
ହେଁ ସମସ୍ତେ ପ୍ରାୟ ହୋଟେଲରେ ଖାଉଥିଲେ । ପ୍ରତି ଲୋକ ପାଇଁ ଜଣେ ମଣିଷ 
ଶୋଇବା ଅନୁପାତରେ ଜାଗା ଥାଏ । ଭିକାରୀ ଚରଣଙ୍କର ପୂର୍ବରୁ ପେଟଶୂଳ ରୋଗ 
ଥିବାରୁ ସେ ପ୍ରାୟ ହୋଟେଲ ଖାଇବା ବନ୍ଦ କରିଦେଇଥିଲେ । ଏଣୁ ସେ ନିଜର 
ରୋଷେଇ ପାଇଁ ଖଶ୍ତିଏ ଲୁହା ଚୂଲି ଆଶିପକାଇଲେ । ସେଥିରେ କୋଇଲା ଦେଇ 
ରୋଷେଇ କରିବାକୁ ହୁଏ । 


ସେ ଅଞ୍ଚଳରେ ପ୍ରାୟ ଦୁଇଶହ ଲୋକ ରହୁଥିଲେ । ସମସ୍ତଙ୍କ ପାଇଁ ମାତ୍ର 
ତିନିଗୋଟି ପାଇଖାନା । ଭିକାରୀ ଚରଣ ପ୍ରଥମ ଦିନ ଦେଖିଲେ, ପ୍ରାୟ ପ୍ରତି 
ପାଇଖାନା ଆଗରେ ଆଠ ଦଶ ଢଣ ଲୋକ ଧାଡ଼ିବାନ୍ଧି ରହିଥାନ୍ତି । ସାମାନ୍ୟ ଫଟା 
ଟିଣରେ ପାଣି ଆଣିଥିବା ଲୋକର ଏଇ ଅପେକ୍ଷା ସମୟ ଭିତରେ ପାଣି ସରିଗଲେ 
ସେ ପୂଣି ପାଣିକଳ ପାଖକୁ ଦଉଡ଼ୁ ଥାଏ । ପାଣିକଳ ପାଖରେ ବି ପ୍ରବଳ ଭିଡ଼ । 
କେତେକ ଲୋକଙ୍କୁ ପ୍ରବଳ ପାଇଖାନା ଲାଗିବାରୁ ସେମାନେ ବ୍ୟସ୍ତ ହୋଇ ନାଚକୂଦ 
କଲାପରି ଖାଲି ଏପାଖ ସେପାଖ ହେଉଥାନ୍ତି । ଭୋରୁ ଭୋରୁ ଦିନ ଦଶଟା ପର୍ଯ୍ୟନ୍ତ 
ଅତ୍ଯନ୍ତ ଦୟନୀୟ ଅବସ୍ଥା । ପାଣିକଳ ପାଖରେ ବି ସେହିପରି ଭିଡ଼, ତେବେ 
ପାଇଖାନା ପାଖପରି ଏତେ ଦୟନୀୟ ଅବସ୍ଥା ନୁହେଁ । ଏହିପରି ଦୃଶ୍ଯ ଦିନେ 
ଦୁଇଦିନ ଦେଖିଲା ପରେ ଭିକାରୀ ଚରଣ ସ୍ଥିର କଲେ ଯେ, କେହି ଉଠିବା ଆଗରୁ 
ସିଏ ଉଠି ନିଜର ନିତ୍ୟକର୍ମ ଶେଷ କରିଦେବେ ଓ ରାତି ନଅଟାରୁ ଦଶଟା ମଧ୍ୟରେ 
ଶୋଇ ପଡ଼ିବେ । ତାଙ୍କର ଏଇ ଅଭ୍ଯାସଟା ଶେଷ ପର୍ଯ୍ୟନ୍ତ ରହିଯାଇଥିଲା । 


ଆଇନ୍‌ ପରୀକ୍ଷାରେ ପାଶ୍‌ କରିବା ପର୍ଯ୍ୟନ୍ତ ସେ ସେହି ସ୍ଥାନରେ ରହିଥିଲେ । 
“ସେ ସମୟରେ ପଇସା ପତ୍ରର ଯେପରି ଅଭାବ ଜିନଷ ପତ୍ରର ଦାମ୍‌ ମଧ୍ଯ 
ସେହିପରି ଶସ୍ତା । ସେତେବେଳେ କ୍ଷୀର ସେର ଦୂଇ ପଇସା । ଘିଅ ସେର ପ୍ରାୟ 
ଏକଟଙ୍କା । ଏଣୁ ଭିକାରୀ ଚରଣ ସକାଳ ଖାଇବା ଭାତ, ଡାଲି,ଆଳୁ ପୋଟଳ 

ତରକାରୀ କରି ଖାଆନ୍ତି । ରାତିରେ ଭଲଭାବରେ ଘିଅଦେଇ ଅଟା ଗୁଡ଼ ଗୋଳାଇ 
ଅଟା ଚକୃଳି କରି ଖାଆନ୍ି । ଭଲ ଘିଅ ଦିଆଯାଉଥିବାରୁ ରାତିର ପିଠାଟି ଭଲ 
ବାସେ ! ପାଖର ସାଥୀମାନେ ବେଳେବେଳେ ସେ ପିଠାରେ ଅଂଶୀଦାର ହୁଅନ୍ତି । 
ଆଡ୍ଭୋକେଟ ଗିରୀଶ ବାବୁଙ୍କ ପୂଅ ସମୟ ସମୟରେ ପହଞ୍ଚି ସେ ପିଠାରୁ କିଛି 
ଖାଆନ୍ତି । ସେ ପିଠାଟିର ନାଆଁ ଦେଇଥାନ୍ତି  ଭିକାରୀଭୋଗ' ' । ପୀଖସାଥୀମାନେ 
ବି ସବୁବେଳେ ସେଇ ନାଆଁରେ ଡାକନ୍ତି । 


ସଫଳ ଓକିଲ ଅସଫଳ ବ୍ୟବସାୟୀ 


ଭିକାରୀ ଚରଣ ୧୯୦୬ ମସିହାରେ କଟକରେ ଓକିଲାତି ଆରମ୍ଭ କଲେ । 
ଓଡ଼ିଆ ଭାଷା ସୁରକ୍ଷା ଆନ୍ଦୋଳନର ନାୟକ କର୍ମବୀର ଗୌରୀଶଙ୍କରଙ୍କର ସାନଭାଇ 
ନାଟ୍ୟକାର ରାମଶଙ୍କରଙ୍କର ସେ ଜୂନିୟର ଭାବରେ ଓକିଲାତି କାରବାର ଆରମ୍ଭ 
କଲେ । ରାମଶଙ୍କର ତାଙ୍କ ଗ୍ରାମ ନିକଟବର୍ରୀ ଦୀ କ୍ଷିତ -ପଡ଼ାର ଲୋକ | ସେ ଭିକାରୀ 
ଚରଣଙ୍କୁ ବିଭିନ୍ନ କେଶରେ ଜୁନିୟର ଭାବରେ କାମ କରିବାର ସୁଯୋଗ ଦେଉଥିଲେ ! 
ସେତେବେଳେ କଟକରେ ବିଶେଷ ଓଡ଼ିଆ ଓକିଲ ନଥିଲେ, ଅବଶ୍ଯ ଜାତୀୟ 
ଗୌରବ ମଧ ସୂଦନଙ୍କର ବେଶ୍‌ ପ୍ରଭାବ ଥିଲା । ମଧୁସୂଦନଙ୍କ ସହିତ ନାମଜାଦା 
ଓକିଲ ଭାବରେ ଗୋପବନ୍ଧୁ ଚୌଧୂରୀଙ୍କ ପିତା ଗୋକୁଳାନନ୍ଦ ଚୌଧୂରୀ ସୁନାମ 
ଅର୍୍ଚନ କରିଥିଲେ । ବଙ୍ଗବାସୀମାନଙ୍କ ମଧ୍ୟରେ ନେତାଜୀ ସୂଭାଷଚନ୍ଦ୍ର ବୋଷଙ୍କ 
ପିତା ଜାନକୀନାଥ ବୋଷ, ନରେନ୍ଦ୍ର ସରକାର, ବିଶ୍ଵନାଥ ସିଂହଙ୍କ ନାମ ଜଣାଶୁଣା 
ତାଲିକାରେ ଆସୁଥିଲା । 


~~ — 


ଭିକରୀ ଚରଣ କିଛିଦିନ ପରେ ରାମଶଙ୍କରଙ୍କ ପାଖରୁ ଛାଡ଼ି ନିଜେ ନିଜେ 
ଓକିଲାତି କାରବାର କଲେ ।! ପରେ ଏ ସଂପର୍କରେ ଆଲୋଚନା କରାଯିବ । ଏହି 
ଓକିଲାତି କରିବା ସମୟରେ ସେ ନିଜ୍ଚର ଘରବାଡ଼ି ଆରମ୍ଭ କଲେ । ଓକିଲ ଭାବରେ 
ତାଙ୍କର ଯଥେଷ୍ଟ ସଫଳତା ରହିଥିଲା, ମାତ୍ର ଓକିଲାତି ବ୍ୟବସାୟର ଯେଉଁ ଅନ୍ୟ 
ପଥଟି ଥାଏ ସେଥିରେ ସେ ପୂରାପୂରି ଅସଫଳ ଥିଲେ। ଗରିବ ଅସହାୟ 
ଲୋକମାନଂକ ପାଖରୁ ପଇସା ନେଉ ନଥିଲେ, ଧନୀ ଲୋକ ପାଖରୁ ଠିକ୍‌ ଭାବରେ 
ପଇସା ଆଦାୟ କରି ପାରୁ ନଥିଲେ । 


ଏହି ଓକିଲାତି ବ୍ୟବସାୟ ସମୟରେ ତାଙ୍କର କୁଟୀର ଶିଳ୍ପ ସଂପର୍କରେ 
ପରୀକ୍ଷା ନିରୀକ୍ଷା ଆରମ୍ଭ ହେବାରୁ ଓକିଲାତି ବ୍ୟବସାୟରେ ମଧ୍ୟ ବାଧା ପଡିଲା । 

ଅନେକ ସମୟରେ ଭିକାରୀ ଚରଣ ମହକିଲମାନଙ୍କୁ ବୁଝାଇ ସୁଝାଇ କେଶ କରି 
ଖର୍ଚ୍ଚାନ୍ତ ନହେବା ପାଇଁ କୁହନ୍ତି । କେତେ ମହକିଲଙ୍କୁ ଡକାଇ କେଶ୍‌ ରଫା କରିବା 
ପାଇଁ ବୁଝାଇବା ଫଳରେ ଓକିଲାତି ବ୍ୟବସାୟରେ ମାନ୍ଦା ଅବସ୍ଥା ଆସିଲା । 
ଜିଦ୍‌ଖୋର ମହକିଲମାନେ ତାଙ୍କ ପାଖରୁ ଯାଇ ଅନ୍ୟ ଓକିଲ ଦେଖନ୍ତି ଓ ତାଙ୍କର 
ନିନ୍ଦାଗାନ କରନ୍ତି । ଏହି ସବୁ କାରଣରୁ ଓକିଲାତି ବ୍ୟବସାୟରେ ସେ ବିଶେଷ 
ଲାଭବାନ ହୋଇପାରୁନଥିଲେ। ଭିକାରୀ ଚରଣ ନିଢ଼େ ଓକିଲ ହୋଇ ମଧ୍ଯ 
ଓକିଲମାନଙ୍କର ଦୋଷ ଦୁର୍ବଳତାକୁ କବିତା ମାଧ୍ୟମରେ ପ୍ରଚାର କରୁଥିଲେ । 
କେବଜ ଓକିଲାତି ଜ୍ଞାନରେ ଦକ୍ଷତା ଥିବାରୁ ଅନେକ ମହଜିଲ ଆସୁଥିଲେ, ମାତ୍ର 
ତାଙ୍କର ନରମ ମନୋଭାବ, ବ୍ୟବସାୟିକ ଗୁଣ ଅଭାବରୁ କେବଳ କାମଚଳିଲା 
ଭଳି ଆୟରେ ସେ ସନ୍ଧଷ୍ଠ ରହି ଭିନ୍ନ କାର୍ଯ୍ୟରେ ମନ ଦେଉଥିଲେ । 


ଗୋଟିଏ ମନ, ଅନେକ ସପନ 


ଏହି ଅଂଶରେ ଆମେ ଭିକାରୀ ଚରଣଙ୍କର ବିବିଧ କର୍ମଧାରା ସମ୍ପର୍କରେ 
ଆଲୋଚନା କରିବା । ଓକିଲ ହେବାପାଇଁ ପାଠ ପଢ଼ିଥିଲେ ବି ଭିକାରୀ ଚରଣ 
ଓକିଲାତି କାମକୁ ଗୌଣ କରି ଅନ୍ୟାନ୍ୟ ଅନେକ କାମରେ ମନୋନିବେଶ 
କରିଥିଲେ । ମୁଦ୍ରଣ, ପ୍ରକାଶନ, ସାହିତ୍ୟସଂଗଠନ, ଟିକିତ୍ସା ବିଦ୍ୟାଳୟ ସ୍ଥାପନ, 
ଗୋଶାଳା ପରିଚାଳନା, କଟକ ମ୍ୟୁନିସ୍‌ପାଲ୍‌ଟୀରେ ବିବିଧ କର୍ମ, ଓଡ଼ିଆ 
ଆସୋସିଏସନ, ପୋଷ୍ଟାଲ ଡିଭିଜନ ପ୍ରତିଷ୍ଠା, ଜୀବନକଲ୍ୟାଣ ସହାୟତା ସମିତି, 
ସହଯୋଗ ସମିତି, ଏଶ୍ରିଚାଷ ତଥା କୁଟୀର ଶିଳ ଇତ୍ୟାଦି ଇତ୍ୟାଦି । 


ପ୍ରିଣ୍ଟ କଂପାନୀ ଉନବିଂଶ ଶତାଦ୍ଦୀର ନାୟକ କର୍ମବୀର ଗୌରୀଶଙ୍କରଙ୍କର 
ଏକନିଶ୍ବ ସାଧନା ବଳରେ ˆ ଉତ୍କଳ ଦୀପିକା” ପ୍ରକାଶ ପାଇଲା । ଓଡ଼ିଆମାନଙ୍କର 
ସ୍ଵର ପ୍ରକାଶ ପାଇବା ପାଇଁ ଏହି ପତ୍ରିକା ଅଣ୍ଟାଭିଡ଼ି ଲାଗି ପଡ଼ିଥିଲା । ଓଡ଼ିଆ ଭାଷା 
ସୁରକ୍ଷା ଆନ୍ଦୋଳନରେ ପ୍ରମୁଖ ଭୁମିକା ଗ୍ରହଣ କରିବା ସଂଗେ ସଂଗେ ଓଡ଼ିଶାର 
ପ୍ରାଚୀନ ସାହିତ୍ୟ, ପ୍ରାଚୀନ ଗୌରବକୁ ଲୋକ ଲୋଚନକୁ ଆଣିବା ପାଇଁ ପ୍ରାଣପଣ 
ଉଦ୍ୟମ ଚଳାଇ ରଖିଲା । ଗୌରୀଶଙ୍କରଙ୍କର ପ୍ରିଶ୍ଟିଂ କମ୍ପାନୀ ପ୍ରତିଷ୍ଠା ଦାରା ଏ 
ସମସ୍ତ କାର୍ଯ୍ୟ ସହଜ ହୋଇପାରିଥିଲା । ଭାଷା ଓ ଜାତିର ସୁରକ୍ଷା ପାଇଁ ଅଣ୍ଡା 
ଭିଡ଼ିଥିବା ଗୌରୀଶଙ୍କର ଲାଭାଲାଭକୁ ଅପେକ୍ଷା ନ କରି ଜାତୀୟ କାର୍ଯ୍ୟ କରି 
ଚାଲିଥାନ୍ତି । ପ୍ରିଣ୍ଚିଂ କମ୍ପାନୀ ପ୍ରାଚୀନ କାବ୍ୟ, ମହାଭାରତ, ରାମାୟଣାଦି ପୁରାଣ, 
ଧର୍ମଶାସ୍ତ, ଓଡ଼ିଆ ପାଞ୍ଜି ପ୍ରକାଶ କରିଥିଲେ । ଗୌରୀଶଙ୍କରଙ୍କ ନେତୃତ୍ଵରେ ଏହି 

ଅନୁଷ୍ଠାନ ସୁଶ୍ୃଙ୍ଖଳ ଭାବରେ ଚାଲିଥିଲା । ସେ ଅଂଶୀଦାରମାନଙ୍କୁ ୫୫ ହଜାର 
ଟଙ୍କା ଲାଭ ଦେଇ ୪୦ ହଡାର ଟଙ୍କାର ସଂପରି ଅର୍ଜନ କରିଥିଲେ ! ଏଗାର ହଜାର 
ଟଙ୍କା ବ୍ୟୟରେ ସେ କଟକର ଟାଉନ୍‌ ହଲ ନିର୍ମାଣ କରାଇଥିଲେ । ଚଉଦ ହଜାର 
ଟଙ୍କା ବ୍ୟୟରେ କଟକ କାଠଗଡ଼ା ସାହିର କାୟସ୍ଥ ଛାତ୍ରାବାସ ନିର୍ମାଣ କରାଇଥିଲେ | 
ବୟସାଧିକ୍ୟ ହେତୁ ୧୯୧୫ ମସିହାରେ ସେ ଉନକଳ ଦୀପିକାରୁ ଅବସର ନେଲେ 
ଓ ୧୯୧୭ ମାର୍ଚ ମାସରେ ତାଙ୍କର ଦେହାନ୍ତ ହେଲା । ଗୌରୀଶଙ୍କରଙ୍କ ପରେ 
ବି ଏହି ପତ୍ରିକା ଓ ପ୍ରେସ ଚାଲିଥିଲା ମାତ୍ର ଗୌରୀଶଙ୍କରଙ୍କ ପରିଚାଳନାଗତ ଦକ୍ଷତା 
ଭଳି ବ୍ଯବସ୍ଥା ହୋଇ ନ ପାରିବାରୁ ଏଥିରେ କ୍ଷତି ହେବାକୁ ଲାଗିଲା । 


ଏ ପତ୍ରିକା ଓ ପ୍ରେସ୍‌ କାର୍ଯ୍ୟରେ ସହାୟତା ପାଇଁ ଆଉ କେତେକ କର୍ମୀ 
ଅଣ୍ଡାଭିଡ଼ି ଲାଗିପଡ଼ିଲେ । ଗଡ଼ଜାତ ମାହଲର ଅବସର ପ୍ରାପ୍ତ ସୁପରିନ୍‌ଟେଶ୍ଡେଣ୍ଟ 
ଶ୍ରୀ ସୁଦାମ ଚରଣ ନାୟକ, ଭିକାରୀ ଚରଣ ପଟ୍ଟନାୟକ, ମଦନମୋହନ ପଟ୍ଟନାୟକ 
ଓ କଳତରୁ ଦାସ । କିଛିଦିନ ପରେ ସୁଦାମ ବାବୁ ଏ ମିଳିତ କାର୍ଯ୍ୟରୁ ବିଦାୟ ନେବା 
ପରେ ଭିକାରୀ ଚରଣ, ମଦନମୋହନ ଓ କଳ୍ପତରୁ ଏହାର ପରିଚାଳନା କରିବାକୁ 
ଲାଗିଲେ । ଭିକାରୀ ଚରଣ କିଛିଦିନ ଏହି ପ୍ରେସ୍‌ର ମ୍ୟାନେଜର ଭାବରେ କାଯ୍ୟ 
କରିଥିଲେ । କର୍ମକର୍ରାମାନଙ୍କ ବ୍ୟବସାୟିକ ଜ୍ଞାନ ଅଭାବରୁ ଓ କେତେକ ଅସାଧୁ 


କର୍ମଚାରୀଙ୍କ ଯୋଗୁ ପ୍ରିଣ୍ଡିଂ କମ୍ପାନୀର ଅବସ୍ଥା ଖରାପ ଆଡ଼କୁ ଗତିକଲା । 


ଉତ୍କଳ ସାହିତ୍ୟ ସମାଜ ଭକ୍ତକବି ମଧୂସୂଦନ କଟକ ଟ୍ରେନିଂ ସ୍କୁଲରେ 
ଆଲୋଚନା ସଭା”? ନାମରେ ଏକ ସାହିତ୍ୟ ଅନୁଷ୍ଠାନ ଆରମ୍ଭ କରିଥ୍‌ଇେ । 
ବରିମାନର ଭଜ୍କଳ ସାହିତ୍ୟ ସମାଜ ସେହି ସଂସ୍ଥାର ପରବର୍ୀ ରୂପ । ଭକ୍ତକବିଙ୍କ 
ପ୍ରତିଷ୍ଠିତ ' ଉତ୍କଳ ସାହିତ୍ୟ ସମାଜ””ର ସର୍ଯସଂଖ୍ୟା କ୍ରମଶଃ ବୃଦ୍ଧି ପାଇବାରୁ 
ଅନୁଷ୍ଠାନ ପାଇଁ ଘରଟିଏ ଆବଶ୍ୟକ ହେଲା ¦! ସାହିତ୍ୟ ସମାଜର ସଭ୍ୟମାନଙ୍କ 
ଉଦ୍ୟମରେ କଟକ ମ୍ୟୁନିସ୍‌ପାଇଟି ଠାରୁ ସ୍ଥାନଟିଏ ମିଳିଲା ମାତ୍ର ଗୃହ ନିର୍ମାଣ 
ନିମନ୍ତେ ଅର୍ଥର ଅଭାବ ଦେଖାଦେଲା । ସାହିଡ୍ଯୟ ସମାଜର ବରିଷ୍ଠ ସଦସ୍ଯ 
ଶଶିରୂଷଣ ରାୟ ଆଜିର ରାଜା ବ୍ରଜସୁନ୍ଦରଙ୍କ ଠାରୁ ତିନିହଜାର ଟଙ୍କା ଦାନ 
ଆଣିବାରୁ ମୂଳଦୂଆ କାମଟି ହୋଇ ପାରିଲା । ଏହି ସମୟରେ କଟକରେ ରାଜା 
ମହାରାଜାଙ୍କର ଏକ ସମାରୋହ ହେଉଥିଲା । ଏହି ଉତ୍ସବକୁ ମୟୂରଭଞ୍ଜର ମହାରାଜ 
ପୂର୍ଣ୍ଣଚନ୍ଦୁ ରଞ୍ଜଦେବ ଆସିଥିଲେ । ଉତ୍କଳ ସାହିତ୍ୟ ସମାଜର ସଦସ୍ୟମାନଙ୍କର ଏକ 
ବୈଠକ ବସି ସ୍ଥିର ହେଲା ଯେ, ସାହିତ୍ୟ ସମାଜ ଗୃହ ନିର୍ମାଣ ନିମନ୍ତେ ମହାରାଜା 
ପୂର୍ଣଚନ୍ଦ୍ରକୁ ସାକ୍ଷାତ କରାଯାଇ ସାହାଯ୍ୟ ପାଇଁ ଅନୁରୋଧ କରାଯିବ । ଭିକାରୀ 


Digitized by srujanika@ gmail.com 

ଚରଣ ଓ ଦାମୋଦର କରଙ୍କର ପୂର୍ଣ୍ଣଚନ୍ଦ୍ରଙ୍କ ସହିତ ପିଲାଦିନୁ ଭଲ ପରିଚୟ ଥିଲା । 
ସାହିତ୍ୟ ସମାଜ ତରଫରୁ ସେ ଦୂଇଜଣ ଯାଇ ମହାରାଜାଙ୍କ ସହିତ ଏ ସଂପକ୍କରେ 
ଆଲୋଚନା କଲେ । 


ମହାରାଜା ପୂର୍ଣ୍ଣଚନ୍ଦ୍ର ସମସ୍ତ କଥା ଶୁଣି ଶେଷରେ କହିଲେ ଯେ ଯଦି ଘରଟି 
ତାଙ୍କ ପିତା ସ୍ଵର୍ଗତ ଶ୍ରୀରାମଚ ନ୍ଦ୍ରଙ୍କ ନାମରେ ହେବ, ତେବେ ସେ ଘରର ସମସ୍ତ 
ଖର୍ଚ୍ଚ ବହନ କରିବେ । ଏମାନେ ସାହିତ୍ୟ ସମାଜକୂ ଆସି ବିଧିବଦ୍ଧ ପ୍ରସ୍ତାବ ଆଗତ 
କରାଇ ମହାରାଜାଙ୍କୁ କଣାଇବା ପାଇଁ ଶ୍ରୀ ବିଶ୍ବନାଥ କର ଓ ଭିକାରୀ ଚରଣ 
ପଟ୍ଟନାୟକ ବାରିପଦା ଗଲେ । ମହାରାଜାଙ୍କ ଠାରୁ ଅନୁମତି ଆଣିବା ପରେ ଘର 
ତିଆରି କାମ ଆରମ୍ଭ ହେଲା । ଏହ ଘର ତିଆରି କାମରେ ଶ୍ରୀ ଶଶିରୂଷଣ ରାୟ, 
ଭିକାରୀ ଚରଣ ପଟ୍ଟନାୟକ ଓ ଚିନ୍ତାମଣି ଆଚାର୍ଯ୍ୟ ତନ୍ତ୍ାବଧାନ କରୁଥିଲେ । ଘର 
ତିଆରି ଶେଷ ହେବା ପରେ ୧୯ ୨୯ ମସିହାରେ ମହାରାଜା ପୂର୍ଣ୍ଣଚନ୍ଦୁ ଆସି ଏହାକୁ 


ଉଦ୍‌ଘାଟନ କରିଥିଲେ । ଦୁର୍ଭାଗ୍ୟର ବିଷୟ ଏହି ଉଦ୍‌ଘାଟନର କିଛିଦିନ ପରେ 
ମହାରାଜାଙ୍କର ପରଲୋକ ହୋଇଗଲା । 


ଭିକାରୀ ଚରଣ ଉନ୍ମଳ ସାହିତ୍ୟ ସମାଜ ସହିତ ଘନିଷ୍ଠ ଭାବରେ ଜଡ଼ିତ 
ଥିଲେ । ଅନେକ ସମୟରେ ସେ ଏହାର କର୍ମ କର୍ରା ଭାବରେ କାର୍ଯ୍ୟ କରିଥିଲେ । 
ଭିକାରୀ ଚରଣଙ୍କ ଘର ସମ୍ମୁଖରେ ଉତ୍କଳ ସାହିତ୍ୟ ସମାଜ ଓ ତା' ପାଖରେ ଟାଉନ 
ହଲ ଥିବାରୁ ଏହି ଦୁଇଟି ସଂସ୍ଥାର ବିଭିନ୍ନ କାର୍ଯ୍ୟକ୍ରମରେ ଭିକାରୀ ଚରଣଙ୍କ 
ସହାୟତା ଲୋଡ଼ା ଯାଉଥିଲା । 


ଆୟୁର୍ବେଦ ବିଦ୍ୟାଳୟ- ଆଡ୍‌ଭୋକେଟ୍‌ କଛତରୁ ଦାସଙ୍କର କବିରାଜୀ 
ଚିକିତ୍ସା ପ୍ରତି ଯଥେଷ୍ଟ ବିଶ୍ଵାସ ଥିଲା । ସେ ମ୍ୟଯୁନିସ୍‌ପାଲିଟିର ଚେୟାରମ୍ଯାନ 
ଥିଲାବେଳେ ଭିକାରୀ ଚରଣଙ୍କ ଘର ପାଖରେ ଖଣ୍ଡିଏ ଜାଗାନେଇ ଗୋଟିଏ 
ଆୟୁର୍ବେଦ ବିଦ୍ୟାଳୟ ସ୍ଥାପନ କଲେ । କନ୍ପତରୂ ଦାସଙ୍କ ପରଲୋକ ଗମନ ପରେ 
ତାଙ୍କ ସୁ ତିରକ୍ଷା ପାଇଁ ଆୟୁର୍ବେଦ ବିଦ୍ୟାଳୟର ସ୍ଥାୟୀ ଘର ନିର୍ମାଣ କରାଇ ଶିକ୍ଷା 
ଓ ଚିକିତ୍ସାର ବ୍ୟବସ୍ଥା କରାଇଲେ । ଏହି ଆୟୁର୍ବେଦ ବିଦ୍ୟାଳୟର ସେକ୍ରେଟାରୀ 
ଥିବା ସମୟରେ ସେ ଏହାକୁ ସରକାରଙ୍କର ସ୍ବୀକୃତି ପ୍ରଦାନ କରାଇଥିଲେ । 


ଗୋଶାଳ।- ସେ ସମୟରେ ବୟୋବୃଦ୍ଧ ଓକିଲ ହରିଚରଣ ବନ୍ଦୋପାଧ୍ଯାୟ 
ଗୋଶାଳାର ସଭାପତି ଥିଲେ । ଭିକାରୀ ଚରଣ ନୂଆ ଓକିଲାତି ଆରମ୍ଭ କରିଥାନ୍ତି, 
ଗୋଶାଳା ସମିତି ତରଫରୁ ତାଙ୍କୁ ସଂପାଦକ ହେବାପାଇଁ ଅନୁରୋଧ କରାଗଲା । 

ସାଧାରଣ କେତୋଟି ଚିଠିପତ୍ର ଲେଖାଲେଖି କରିବା ବ୍ଯତୀତ ଆଉ କିଛି କାମ 
ନଥିବାରୁ ଅରେ ଭିକାରୀ ଚରଣ ସକାଳୁଆ କଚେରୀ ସାରି ସାଇକେଲରେ 
ଦୁଇଟାବେଳେ ପହଁଚି ଦେଖିଲେ ଗୋରୁମାନଙ୍କ କୁଣ୍ଡରେ ପାଣି ନାହିଁ, ଠିକ୍‌ ଭାବରେ 
ଖାଇବାକୁ ଦିଆଯାଇନାହିଁ । ଗୋରୂଗୋଠ ଭଲ ସଫା ହୋଇନି । ଏସବୂ ଦେଖି ସେ 
ସବୂର ବନ୍ଦୋବସ୍ତ ପାଇଁ ନିଯୁକ୍ତ ଲୋକମାନଙ୍କୁ ବରାଦ ଦେଲେ । କିଛିଦିନ କାମ 
ତଦାରଖ କରିବାରୂ ସବରକାମ ଭଲ ଭାବରେ ଚାଲିଲା । କର୍ମଚାରୀମାନଙ୍କ ମଧ୍ୟରେ 
ଆଗ୍ରହ ବଢ଼ାଇବା ପାଇଁ ବେତନ ବୃଦି ଓ ବିଭିନ୍ନ କାର୍ଯ୍ୟରେ ଦକ୍ଷତା ଦେଖାଉଥିବା 
କର୍ମଚାରୀମାନଙ୍କୁ ପୁରସ୍କାର ପ୍ରଦାନର ବ୍ୟବସ୍ଥା କଲେ । ବାରିପଦାରେ ଗୋସେବା 
କରିବାର ଯେଉଁ ସାମାନ୍ଯ ପ୍ରେରଣା ପାଇଥିଲେ, ଏଠାରେ ତାକୁ କାମରେ 
ଲଗାଇଲେ । ଗୋଶାଳାରେ କାମ କରୁଥିବା କର୍ମଚାରୀମାନେ କେବଳ ବେତନ 
ପାଇଁ କାମ କରୁଥିବାର ସେ ଅନୁଭବ କଲେ । ଭିକାରୀ ଚରଣ ଦେଖିଲେ ଯେ 
କର୍ମଚାରୀ ଓ ସର୍ବସାଧାରଣଙ୍କ ମଧ୍ୟରେ ଗୋସେବା ପାଇଁ ଅନୁ ପ୍ରେରଣା ଜାତ ହେବା 
ଉଚିତ୍‌ । ଏହିକଥା ଲକ୍ଷ୍ୟକରି ଭିକାରୀ ଚରଣ ଗୋଟିଏ ପ୍ରାଥମିକ ବିଦ୍ୟାଳୟ ଆରମ୍ଭ 
କଲେ ଏବଂ ଏହି ବିଦ୍ୟାଳୟର ଶିକ୍ଷକ ଓ ଛାତ୍ରମାନଙ୍କୁ ଗୋସେବା ସଂପର୍କରେ 
ଅନୁପ୍ରାଣିତ କରିବାକୁ ଚେଷ୍ଟାକଲେ । କ୍ରମେ କ୍ରମେ ପିଲାମାନେ ଗୋସେବା ସହିତ 
ଜୁଟୀରଶିନ ବିଷୟରେ ପ୍ରାଥମିକ ତାଲିମ ପାଇଲେ । ସେ ଗୋସେବା ସଂପର୍କରେ 
କବିତା ଲେଖି ଶ୍ରଣାଇବାକୁ ଲାଗିଲେ । 


ଗୋସେବା ଓ କୁଟୀର ଶିଛ୍ପ ସଂପର୍କରେ ପ୍ରାଥମିକ ବିଦ୍ୟାଳୟର ଶିକ୍ଷକ ଓ 
ଛାତ୍ରମାନଙ୍କ ପାଖରେ ଭିକାରୀ ଚରଣଙ୍କ ଯୋଜନା ବେଶ୍‌ ଉପଯୋଗୀ 
ହୋଇପାରିଲା । ଗୋଶାଳା ପ୍ରତି ବାହାର ଲୋକଙ୍କର ଧାରଣା ବି ବଦଳି ଗଲା । 
ଭିକାରୀ ଚରଣଙ୍କ ଅନୁରୋଧରେ ସେତେବେଳର ବିହାର ଓଡ଼ିଶାର ଇଣ୍ଡଷ୍ଟି ବୋର୍ଡର 
ଚେୟାରମ୍ୟାନ କଟକରେ ତାଙ୍କର ବୈଠକ ବସାଇଲେ, ଏହି କମିଟିରେ ଭିକାରୀ 
ଚରଣ ଓ ସେ ସମୟର ଡି.ପି.ଆଇ. ବି ଜଣେ ଜଣେ ମେମ୍ବର ଥିଲେ । ଏକଶହ 
ପ୍ରାଥମିକ ସ୍ତୁଲର ଶିକ୍ଷକ ଓ ଛାଡ୍ରମାନେ ଏହି ସମ୍ଭେଳନରେ ଉପସ୍ଥିତ ଥିଲେ । 
ଭିକାରୀ ଚରଣଙ୍କ ପ୍ରତିଷ୍ଠିତ ଗୋଶାଳା ସ୍କୁଲର ଛାତ୍ର -ଶିକ୍ଷକ ମାନଙ୍କର କାର୍ଯ୍ୟାବଳୀ 
ଅନ୍ୟ ସମସ୍ତଙ୍କ ପାଇଁ ଆଦର୍ଶ ହୋଇଥିଲା । 


ଭିକାରୀ ଚରଣଙ୍କ କର୍ମଧାରା ସଂପର୍କରେ ବିଶେଷ ଭାବରେ ଅବଗତ ହେବା 
ପରେ ତତ୍‌କାରିନ ଡି.ପି.ଆଇ. ଭିକାରୀ ଚରଣଙ୍କୁ ପାଟନାରେ ଅନୁଷ୍ଠିତ ଗୋଟଏ 

ଏଜୁକେଶନ କନ୍‌ଫରେନ୍‌ସକୁ ନିମନ୍ତ୍ରଣ କରିଥିଲେ । ସେଠାରେ ପ୍ରାଥମିକ ସ୍କୁଲ 
ସମୂହର ପାଠ୍ୟ ଖସଡା ପ୍ରସ୍ତୁତିର ଭାର ତାଙ୍କୁ ଅର୍ପଣ କରାଯାଇଥିଲା । ଭିକାରୀ 
ଚରଣଙ୍କ ପ୍ରସ୍ତାବ ଅନୁସାରେ ପ୍ରାଥମିକ ସୁଲରେ ହସ୍ତକର୍ମ, କୁଟୀର ଶିଳ୍ପକୁ 
ପାଠ୍ୟକ୍ରମ ଅନ୍ତରୁକ୍ତ କରାଯାଇଥିଲା । ଭିକାରୀ ଚରଣ ଏ ସଂପର୍କରେ ପୂସ୍ତକ ରଚନା 
କରିଥିଲେ । ପରୀକ୍ଷା ମୂଳକ ଭାବରେ କଟକ ଜିଲ୍ଲାର ସମସ୍ତ ସ୍କୁଲରେ ଏହି ପଦ୍ଧତି 
ଲାଗୁ ହୋଇ ବେଶ ସଫଳତା ଲାଭ କଲା । ତାପରେ ଗଡ଼ଜାତର ରାଜାମାନେ 
ଅତି ଆଗ୍ରହର ସହିତ ଏହି ପଦ୍ଧତିକୁ ଗ୍ରହଣ କରି ନେଇଥିଲେ । ଏହି କାର୍ଯ୍ୟ ପାଇଁ 
ମୟୂରଭଞ୍ଜ ଷ୍ଟେଟ ଭିକାରି ଚରଣଙ୍କୁ ୧୯୩୪ ସାଲରେ କୁଟୀର ଶିଳ୍ପ ଓ ପ୍ରାଇମେରୀ 
ଶିକ୍ଷାର ଉପଦେଷ୍ଟା ଭାବରେ ନିଯୁଭ୍ତି ଦେଇଥିଲେ । ତା ପରେ ପରେ ଅନ୍ୟାନ୍ୟ 
ଗଡ଼ଜାତ, ଯଥା : ଆଠମଲ୍ଲିକ, ବଉଦ, ବଣେଇ, ସୋନପୁର, ପାଟଣା, କଳାହାଣ୍ଡି 
ଆଦି ରାଜ୍ୟରେ ଭିକାରୀ ଚରଣ ପ୍ରାଥମିକ ଶିକ୍ଷା ଓ କୂଟୀର ଶିଛର ଉନ୍ନତି ପାଇଁ 
ସେଠାକୁ ସାମୟିକ ଭାବରେ ଯାଇ ପରାମର୍ଶ ଦେଇ ଆସୁଥିଲେ । 


ସେ ଶିକ୍ଷକମାନଙ୍କୁ ନିଜେ ତାଲିମ୍‌ ଦେଇ ପିଲାମାନଙ୍କୁ ଶିକ୍ଷା ଦେବା ପାଇଁ 
ପ୍ରେରଣ କରୁଥିଲେ । ପିଲାମାନେ ସେହି ଜିନିଷକୁ ଘରେ ଅଭ୍ୟାସ କରୁଥିଲେ ! ଭଲ 
ଜିନିଷ ପାଇଁ ପୁରସ୍କାରର ବ୍ୟବସ୍ଥା ଥିଲା । ପରୋକ୍ଷଭାବରେ ଛାଡ୍ରଛାତ୍ରୀମାନଙ୍କ 
ଘରେ ଏହି ତାଲିମ କାର୍ଯ୍ୟକ୍ରମ ଚାଲୁ ରହୁଥିଲା । ସେ ଉନ୍ସଷ୍ଟ କିନିଷକୁ ସେହି 
ଅନୁପାତରେ ମୂଲ୍ୟଦେଇ କିଣି ନେଇଯାଉଥିଲେ ।! ସରକାରୀ ପ୍ରୋତ୍ସାହନ ପାଇ ଏ 
ଧାରା କ୍ରମେ କ୍ରମେ ଆଗେଇ ଚାଲିଲା । 


କଟକ ମ୍ୟୁନି ସ୍ପାଲି ଟିରେ ଭିକାରୀ ଚରଣ ନିଜେ ସିଧାସଳଖ କ୍ଷମତାରେ 
ରହି କାର୍ଯ୍ୟ କରିବା ଅପେକ୍ଷା ବାହାରେ ପରାମର୍ଶଦାତା ବା ସାଧାରଣ ସଭ୍ୟ ଅଥବା 
କାର୍ଯ୍ୟକାରୀ ସମିତିର ସତ୍ତ୍ଯ ଭାବରେ ଆନୁଷ୍ଠାନିକ ଉନ୍ନତି ପାଇଁ ସର୍ବଦା ତପୂର 
ଥିଲେ । ଅନେକ ସମୟରେ ନେତା, ନେତୃତ୍ଵ ଓ ନୈତିକତା ସଂପର୍କରେ ତାଙ୍କର 
ଅଭିମତ ହିଁ ତାଙ୍କୁ କ୍ଷମତାରେ ରହିବା ଠାରୁ ଦୂରେଇ ରଖୁଥିଲା । କଟକ 
ମ୍ୟୁନିସ୍‌ପାଲିଟିର ଉନ୍ନତି ପାଇଁ ସେ ଅନେକ କାମ କରିଥିଲେ ମଧ୍ଯ ସର୍ବୋଟ 
କ୍ଷମତାରେ ରହିବାକୁ ଚାହୁଁ ନଥିଲେ । ବର୍ଭମାନ ପରି ସେତେବେଳେ ସାବାଳକ 
ଭୋଟପ୍ରଥା ନଥିଲା । କେବଳ ଟିକସ୍‌ଦାତାମାନେ ହିଁ ଭୋଟ ଦେଉଥିଲେ। 
ଭୋଟ ଦାତାମାନଙ୍କୁ ସଚେତନ କରାଇବା ପାଇଁ ଭିକାରୀ ଚରଣ ଗୋଟିଏ ହାତଟଣା 
ରିକ୍ସାରେ ବସି ଲୋକମାନଙ୍କୁ ଯାଇ ସଚେତନ କରାଉଥିଲେ । ଭୋଟଗ୍ରହୀତାମାନେ 

କିପରି ପରବର୍ରୀ ସମୟରେ ଭୋଟଦାତାମାନଙ୍କୁ ପ୍ରତାରଣା କରନ୍ତି ସେ ବିଷୟରେ 
ତାଙ୍କର ‘ଭୋଟ, “ଭୋଟ ଭିକାରି” ଓ ‘ଭୋଟ ସୂୁମାରି' ବହିରେ ଉଲ୍ଲେଖ 
କରିଛନ୍ତି । ସେତେବେଳେ ଭିକାରୀ ଚରଣ ବ୍ୟଙ୍ଗ କବିତା ଲେଖି ଯେଉଁସବୁ ଦୋଷ 
ତୁଟି ଦେଖାଉଥିଲେ ବର୍ଗମାନ ବି ସେଥିରେ ପରିବର୍ଭନ ହେଲାଭଳି ଦେଖାଯାଉନି । 
ସେ ସମୟର କଟକ ସହରର ବିଶିଷ୍ଠ ବ୍ୟକ୍ତିମାନେ ଅନେକ କଥାରେ ଭିକାରୀ 
ଚରଣଙ୍କ ପରାମର୍ଶ ପାଇଁ ତାଙ୍କ ଘରକୁ ଆସୁଥିଲେ । 


ମ୍ୟୁନିସ୍‌ପାଲିଟି କିଂବା ବିଧାନ ପରିଷଦକୁ ନିର୍ବାଚିତ ହେବାପାଇଁ ସେ ପ୍ରାର୍ଥୀ 
ହେଉ ନଥିଲେ, ବରଂ ଯେଉଁମାନେ ପ୍ରାର୍ଥୀ ହେଉଥିଲେ ସେମାନେ ଭିକାରୀ ଚରଣଙ୍କ 
ଠାରୁ ସାହାଯ୍ୟ ନେଉଥିଲେ। ସେ ନିଜେ କ୍ଷମତାରେ ନରହି କିଂ ମେକର 
ହେବାପାଇଁ ବେଶି ପସନ୍ଦ କରୁଥିଲେ । ନିର୍ବାଚିତ ପ୍ରାର୍ଥୀଙ୍କ ସାହାଯ୍ୟରେ ଜନମଙ୍ଗଳ 
କାର୍ଯ୍ୟ କରାଉଥିଲେ | 

ଭିକାରୀ ବାବରଙ୍କ ଭୋଜି- ଭିକାରୀ ଚରଣଙ୍କ ଲେଖାରେ ଯେପରି 
କୌତୂକ ରହିଥାଏ, ତାଙ୍କର କାର୍ଯ୍ୟକ୍ରମ ଓ ଜୀବନଧାରାରେ ସେହିପରି ବିଚିତ୍ର 
ଘଟଣା ସବୁ ପରିଲକ୍ଷିତ ହୁଏ । ସହରର ସାଧାରଣ ଦିନ ମଜୁରିଆ ଠାରୁ ସରକାରୀ 
ଅଫିସର ଓ ସହରର ମାନ୍ୟଗଣ୍ୟ ବ୍ୟକ୍ତିମାନେ ଭିକାରୀ ଚରଣଙ୍କ ସହିତ ସଂପର୍କ 
ରକ୍ଷା କରୁଥିଲେ । ବ୍ୟସ୍ତିଗଜ ଜୀବନରେ ନିଜଦ୍ଧାରା ପ୍ରସ୍ତୁତ କରାଯାଇଥିବା ରୋଷେଇ 
ଯନ୍ତ୍ରରେ ତାଙ୍କର ରୋଷେଇ ହେଉଥିଲା । ବାଲି ଚୂଲି, ମାଟିରେ ତିଆରି ନାନା 
କିସମର ରୋଷେଇ ସରଞ୍ଜାମ ଉଲ୍ଲେଖଯୋଗ୍ୟ । ଥରେ ଭିକାରୀ ଚରଣ ସହରର 
ସମସ୍ତ ଠେଲାବାଲା, ରିକ୍ସାବାଲା, ଶଗଡ଼ିଆ ଓ ଭିକାରିମାନଙ୍କୁ ଏକ ଭୋଜିରେ 
ଯୋଗଦାନ ପାଇଁ ନିମନ୍ତ୍ରଣ ଜଣାଇଲେ । ଏହା ସଙ୍ଗେ ସଙ୍ଗେ ସହରର ମାନ୍ୟଗଣ 
ବ୍ୟକ୍ତି ସରକାରୀ ଅଫିସର, ମ୍ୟୁନିସ୍‌ପାଲିଟିର କର୍ମକର୍ରା ଓ ବିଶିଷ୍ଠ ଓକିଲ ବଂଧୁଙ୍କୁ 
ଭୋଜିରେ ଯୋଗଦାନ ପାଇଁ ନିମନ୍ତ୍ରଣ କରାଗଲା । ନିଜେ ଭିକାରୀ ଚରଣ ଭୋଜି 
ପ୍ରସ୍ତୁତିର ତଦାରଖ କରୁଥାନ୍ତି । ଟାଉନ୍‌ହଲ ରୋଡ୍‌ରେ ସାଧାରଣ ଲୋକଙ୍କ ପାଇଁ 
ଖିଆପିଆର ବନ୍ଦୋବସ୍ତ ହୋଇଥାଏ ! ଦେଶି ଘିଅରେ ପ୍ରସ୍ତୁତ ଉନ୍ନତ ମାନର ପଲାଉ 
ସହିତ ହରଡ଼ ଡାଲି, ନାନା ବ୍ୟଞ୍ଜନ, ଖଣ୍ଡ ଖଣ୍ଡ ରୋହି ମାଛର ରୂରି ଭୋଜନରେ 
ଭିକାରି ଓ ଶ୍ରମିକ ଶ୍ରେଣୀର ଲୋକମାନେ ତୃପ୍ତ ହୋଇ ଭୋଜନ କରି ଫେରିଗଲା 
ପରେ ସନ୍ଧ୍ୟା ସମୟରେ ସରକାରୀ ଅଫିସର ଓ ନାନା ମାନ୍ୟବ୍ୟକ୍ତିଙ୍କର ଭୋଜନ 
ଆରମ୍ଭ ହେଲା । ଭଦ୍ରଲୋକମାନେ ଭୋଜିରେ ବସି ଖାଇଲାବେଳେ ପରସ୍ତର ମୁହଁକୁ 

ID 
ଚାହୁଁଥାତି, ମାତ୍ର ଘଟଣାର କାରଣ ସଂପର୍କରେ କେହି ପଚାରିପାରୂ ନଥାନ୍ତି । 
ଭିକାରୀ ବାବୁ ସେମାନଙ୍କୁ ପରିହାସ କରୁନାହାନ୍ତି ତ ? ବଗଡ଼ା ନାଲି ଚାଉଳର 
ଉଷୁନା ଭାତ, ଦେଶୀ ମୁଗ ଡାଲି, ପାଣି କଖାରୁ ରାଇ, ବାରମିଶା ଶାଗର ଏକ 
ପ୍ରସ୍ତୁତି ଭଳି ସଂପୂର୍ଣ ସାଧାରଣ ଘରର ଖାଦ୍ୟ । ତାଳପତ୍ର ଚଟ ଉପରେ ବସି କଦଳୀ 
ପତ୍ରରେ ବଢ଼ା ହୋଇଥିବା ଖାଦ୍ୟ ପରିବେଷଣ ବେଳେ ଭିକାରୀ ଚରଣ ପ୍ରତି ଲୋକ 
ପାଖରେ ପହଞ୍ଚ ଜିନିଷ ପତ୍ର ଦିଆନିଆର ତଦାରଖ କରୁଥାରି । ଖାଦ୍ୟର ରୂପ 
ଆଖିକୂ ଭଲ ଦିଶୁ ନଥାଏ ମାତ୍ର ଖାଇଲେ ପାଟିକୁ ତ ଖରାପ ଲାଗୁନି ? ଖାଦ୍ୟ 
ସହିତ ନାନା ପ୍ରକାର ଆଚାର ମୁରବା ବି ଉପଭୋଗ୍ୟ.ହେଉଛି । ଲୋକମାନଙ୍କର 
ଖିଆପିଆ ଶେଷ ହେଲାପରେ ଜଣେ ଓକିଲ ବନ୍ଧୁ ପଚାରିଦେଲେ ଆଜ୍ଞା, ଏ 
ପ୍ରକାର ଭୋଡିର କୌଣସି କାରଣ ଅଛି କି ? ଭିକାରୀ ଚରଣ ହସି ହସ କହିଲେ 
' ଆପଣମାନଙ୍କର ଭୋଜନ ଅରୂଚିକର ହୋଇଥିଲା କି ? ' ସାଙ୍ଗେ ସାଙ୍ଗେ କେତେକ 
ଭଦ୍ରଲୋକ କହିଲେ - ନା ନା, ଆମ୍ଭେମାନେ ଠିକ୍‌ ଭାବରେ ଭୋଜନ କରିଛୁ । 
କିନ୍ତ...." ଭିକାରୀ ଚରଣ କଥା ଛଡ଼ାଇ ନେଇ କହିଲେ ମୋର ବି ଲକ୍ଷ୍ଯ 
ସେଇଆ । ଆପଣମାନେ ପ୍ରତିଦିନ ଯାହା ଖାଉଛନ୍ତି ତାର ବ୍ୟତିକ୍ରମ ହିଁ ଭୋଜି । 
ଆପଣମାନେ ସାଧାରଣ ଭାବରେ ଏ ପ୍ରକାର ଖାଦ୍ୟ ସହିତ ପରିଚିତ ନୂହତି , କିତରୂ 
ଆମ ଦେଶର ଦରିଦ୍ର ମୂଲିଆ ଖଟିଖିଆଙ୍କ ଘରର ଏହା ଦୈନହିନ ଖାଦ୍ଯ । 
ସେମାନେ ଘରେ କିଂବା ସାଧାରଣ ଭୋଜିରେ. ଯେଉଁପ୍ରକାର ଖାଦ୍ୟ ପାଆନର୍ତିନି, 
ତାଙ୍କୁ ଆଜି ଦିନବେଳା ସେଇଖାଦ୍ୟ ପରିବେଷଣ କରାଯାଇଛି ।” ଏହି କଥା ପରେ 
ସମସ୍ତେ ହୋ ହୋ .ହୋଇ ହସି ଉଠିଲେ । ତା ପର ଦିନ ସହର ସାରା ଭୋଜି 
ବିଷୟରେ ଚର୍ଚା । ବଡ଼ଲୋକଙ୍କ କଥା ତ ଏତେ ବାହାରକୁ ଆସିଲା ନାହିଁ, ସାଧାରଣ 
ଲୋକମାନେ ଭିକାରୀ ବାବୂଙ୍କର ପ୍ରଶଂସା କରିବାକୁ ଲାଗିଲେ । 


ଓଡ଼ିଶା ଆସୋସିଏସନ ଓ ଓଡ଼ିଆ ଆସୋସିଏସନ- ଭିକାରୀ ଚରଣଙ୍କର 
ଓକିଲାତି ଢୀବନର ଆଦିପର୍ଯ୍ୟାୟର ଘଟଣା । ସେ ସମୟରେ କଟକରେ 
ଓଡ଼ିଆମାନଙ୍କର ପ୍ରଭାବ ବିଶେଷ ନଥାଏ ¦ ମଧୁବାବୁଙ୍କ ପରେ ପରେ ମାତ୍ର ୧୦/ 
୧୨ ଜଣ ଓଡ଼ିଆ ଓକିଲ ପ୍ରାୟ ସମସ୍ତ କାର୍ଯ୍ୟରେ ଭାଗର ନେଉଥାନ୍ତି । ଏମାନଙ୍କ 
ସଙ୍ଗରେ ୮/୧୦ ଜଣ ଓଡ଼ିଶାରେ ବସବାସ କରୁଥିବା ବଙ୍ଗାଳୀ ଓକିଲ ଓ ଆଉ 
ସମସ୍ତେ ଓଡ଼ିଶା ବାହାରର ବ୍ୟ୍ତି । ଇଂରେଜ ସରକାର ଅନେକ ସମୟରେ 
ଭାରତୀୟ ବୃରିଜୀବୀମାନଙ୍କ ସହାୟତାରେ ସ୍ଥାନୀୟ ସମସ୍ୟାର ସମାଧାନ କରୁଥିଲେ 
ଓ ସ୍ଥାନୀୟ ପ୍ରଶାସନ ଚଳାଉଥିଲେ | ବିଭିନ୍ନ ଅଞ୍ଚଳରେ ଆଞ୍ଚଳିକ ସଭାମାନ ଗଠନ 

୨୮ 


କରାଯାଇ ଲୋକମାନଙ୍କ ତରଫରୁ ଇଂରେତ ସରକାରଙ୍କୁ ବିଭିନ୍ନ ପରାମର୍ଶ ତଥା 
ଦାବିପତ୍ର ଦିଆଯାଇଥାଏ । 


କଟକରେ ଥିବା ଓଡ଼ିଶା ପିପୁଲ୍ସ ଆସୋସିଏସନଂରେ ଓଡ଼ିଶା ବାହାରର 
ବହୁ ସତ୍ତ୍ଯ ରହିଯାଇଥିଲେ । ଆସୋସିଏସନ୍‌ର ମୂଳ ଲକ୍ଷ୍ଯ ଥିଲା ଓଡ଼ିଶାର 
ଜନସାଧାରଣଙ୍କ ଉପକାର ପାଇଁ ଇଂରେଜ ସରକାରଙ୍କୁ ପ୍ରସ୍ତାବ ଦେବା, ସରକାରୀ 
ଆଇନ୍‌ ପ୍ରଣୟନ ପାଇଁ ପ୍ରସ୍ତାବ ଦେବା, ସମସାମୟିକ ବିଶିଷ୍ଟ ବ୍ଯକ୍ତି ତଥା 
ଭାଇସ୍‌୍ରାୟଙ୍କର ସହରକୁ ଆଗମନ ସମୟରେ ସମ୍ବର୍ବନା ପ୍ରଦାନ କରିବା ! କିନ୍ତୁ 
ବାସ୍ତବରେ ଏହି ଆସୋସିଏସନ୍‌ ମୂଳ ଲକ୍ଷ୍ୟରୁ ଚ୍ଯୁତ ହୋଇ କେବଳ ବଡ଼ ଲୋକଙ୍କୁ 
ସମ୍ବର୍ବନା ଦେବାରେ ଏହାର କାର୍ଯ୍ୟ ସୀମିତ ହୋଇଯାଇଥିଲା । ଏଥିରେ ଓଡ଼ିଆମାନଙ୍କ 
ମଧ୍ୟରୁ ଭିକାରୀ ଚରଣ, ଗୋକୁଜାନନ୍ଦ ଚୌଧୁରୀ, କଛତରୁ ଦାସ, ମଦନମୋହନ 
ପଟ୍ଟନାୟକ ଓ ମାୟାଧର ଦାସ ପ୍ରଭୃତି ସଭ୍ୟ ଥିଲେ । ଏହାର ପ୍ରେସିଡେଣ୍ଟ ଥିଲେ 
ଗୌରୀଶଙ୍କର ରାୟ ଓ ସେକ୍ରେଟେରୀ ଥିଲେ ରାମଶଙ୍କର ରାୟ । ଗୌରୀଶଙ୍କର 
ଓ ରାମଶଙ୍କର ଓଡ଼ିଶା ତଥା କଟକ ସହରର ଉନ୍ନତି ପାଇଁ ମନପ୍ରାଣ ଦେଇ କାମ 
କରୁଥିଲେ । ଗୌରୀଶଙ୍କରଙ୍କର ବାର୍ବକ୍ୟର ସୁଯୋଗ ନେଇ ଓଡ଼ିଶା ବାହାରର 
ବ୍ୟଭ୍ତିମାନେ ଅନୁଷ୍ଠାନକୁ ଏକତରଫିଆ କରାଇ ସଭା ସମ୍ବର୍ବନାରେ ହିଁ ଅନୁଷ୍ଠାନକୁ 
ଲଗାଇଲେ । ଓଡ଼ିଆ ଲୋକମାନେ ଏଠାରେ ଅନେକ ସମୟରେ ଗୌଣ 
ହୋଇପଡ଼ିଥିଲେ । 


ସେତେବେଳେ ବାର୍‌ରେ ଦଶ /ବାର ଜଣ ଓଡ଼ିଆ ଓକିଲ ଥିଲେ । ଏମାନେ 
ସ୍ଥିର କଲେ ଯେ ଯଦି ଏହି ସଂସ୍ଥାରେ ଓଡ଼ିଆ ସଭ୍ୟ ବେଶି ନ ରହନି ଡେବେ 
ଓଡ଼ିଶାର ଉନ୍ନତି ପାଇଁ ସରକାରଙ୍କୁ ପ୍ରସ୍ତାବ ଦେଇହେବ ନାହିଁ । ସେମାନେ ପ୍ରସ୍ତାବ 
କଲେ ଯେ, ଯେଉଁମାନେ ଓଡ଼ିଶାରେ ସ୍ଥାୟୀ ଭାବରେ ବସବାସ କରୁଥିବେ, କେବଳ 
ସେହିମାନେ ହିଁ ଏହାର ସତ୍ୟ ହୋଇପାରିବେ । 


ଥରେ ରାମଶଙ୍କର ବାବୁ ଟାଉନ ହଲରେ ଗୋଟିଏ ସଭା ଡକାଇଲେ । 
ଏଭଳି ସଭାକୁ ପ୍ରାୟତଃ ବିଶେଷ ସଭ୍ଯ ଆସଚତ୍ତି ନାହିଁ, ମାତ୍ର ସମସ୍ତ ଓଡ଼ିଆ 
ଓକିଲମାନେ କଥାବାରଇରା। ହୋଇ ଏହି ସଭାରେ ଉପସ୍ଥିତ ହେଲେ । ସତ୍ତାର 
କାର୍ଯ୍ୟସୂଚୀ ଅନୁସାରେ କେତେକ ଗୁରୁତ୍ଵପୂର୍ଣ୍ଣ ପ୍ରଶ୍ନ ଉତ୍‌ଥାପନ ହେବାର ଥିଲା, 
ମାତ୍ର ଅଣଓଡ଼ିଆ ସଭ୍ୟମାନେ ବେଶି ସଂଖ୍ୟାରେ ନଥିବାରୁ ସତ୍ତାକୁ ବାତିଲ 
କରିବାର ପ୍ରସ୍ତାବ ଉଠିଲା । ଭିକାରୀ ଚରଣଙ୍କ ଯୋଗସୃୂତ୍ରରେ ସମସ୍ତ ଓଡ଼ିଆ ସଭ୍ୟ 

୨୯ 
ଉପସ୍ଥିତ ଥିବାରୁ ସଭାକାର୍ଯ୍ୟ ଚାଲିଲା । ଏହି ସଭାରେ ସ୍ଥିର ହେଲା ଯେ ଓଡ଼ିଶା 
ବାହାରର ସଭ୍ୟମାନଙ୍କୁ ସଭାରୁ ବିଦା କରିଦିଆଯିବ ଓ ତା ସହିତ ଅନୁଷ୍ଠାନର ନାମ 
ବି ବଦଳାଯିବ । ଓଡ଼ିଶା ପିପୁଲ୍ସ ଆସୋସିଏସନ ବଦଳରେ ଓଡ଼ିଆ ପିପୁଲ୍ସ 
ଆସୋସିଏସନ ରଖାଗଲା । ଏଥିରେ ଗୋକୃଜାନନ୍ଦ ଚୌଧୁରୀ ସଭାପତି, କଳ୍ପତରୁ 
ଦାସ ସଂପାଦକ ଓ ଭିକାରୀ ଚରଣ ସହକାରୀ ସଂପାଦକ ଭାବରେ ନିର୍ବାଚିତ 
ହେଲେ। ପରେ କଛତରୁ ବାବୁଙ୍କ ମୃତ୍ୟୁ ପରେ ଭିକାରୀ ଚରଣ ଏହି ସଭାର 
ସଂପାଦକ ହେଲେ। 


ଏହି ସମୟରେ ଭିକାରୀ ଚରଣ ରାମଶଙ୍କରଙ୍କର ଜୁନିଅର ଭାବରେ କାମ 
କରୁଥିଲେ । ଅଣ ଓଡ଼ିଆ ମେମ୍ବରମାନଙ୍କ ଦ୍ଵାରା ପ୍ରଭାବିତ ହୋଇ ଓଡ଼ିଶାବାସୀ 
ବଙ୍ଗାଳୀମାନେ ଏଥିରୁ ଇସ୍ତଫା ଦେଲେ । ପୁର୍ଣ ରାମଶଙ୍କର ଭିକାରୀ ଚରଣଙ୍କୁ ଏଥିରୁ 
ଇସ୍ତଫା ଦେବାକୁ କହିଲେ । ଭିକାରି ଚରଣ ଯେ ଏ ସମସ୍ତ କାର୍ଯ୍ୟର ସୂତ୍ରଧର 
ଏକଥା ପ୍ରଥମେ ରାମଶଙ୍କର ଢାଣି ନଥିଲେ । ଭିକାରୀ ଚରଣ ସେହିଦିନ ଠାରୁ 
ରାମଶଙ୍କରଙ୍କର ଜୁନିଅର ଭାବରେ ନ ରହି ନିଜେ ଓକିଲାତି ଆରମ୍ଭ କଲେ । 


ଏ ସଂପର୍କରେ ଖବର ପାଇ ମିଷ୍ଟର ମଧୁସୂଦନ ଦାସ ନିଜେ ଆସି ଭିକାରୀ 
ଚରଣଙ୍କୁ ଅଭିନନ୍ଦନ ଜଣାଇଥିଲେ । ଓଡ଼ିଶା ପିପୁଲ୍ସ ଆସୋସିଏସନ ଶେଷରେ 
ଓଡ଼ିଆ ଆସୋସିଏସନ ହୋଇ କାର୍ଯ୍ୟ କଲା । ଏହି ଆସୋସିଏସନ ଓଡ଼ିଆମାନଙ୍କ 
ସ୍ବଵାର୍ଥରକ୍ଷା ପାଇଁ ସତତ ଚେଷ୍ଟା କରିଆସୁଥିଲା । ଓଡ଼ିଶା ବାହାରେ ପଢ଼ିବା ପାଇଁ 
ଯେଉଁ ଛାତ୍ରମାନେ ଇଚ୍ଛାପ୍ରକାଶ କରୁଥିଲେ, ଏହି ସଂସ୍ଥା ସୁପାରିଶ କରି ଛାତ୍ର 
ପ୍ରେରଣ କରୁଥିଲା । 


ଓଡ଼ିଶାରେ ପୋଷ୍ଟାଲ ଡିଭିଜନ- ବିହାର ଓଡ଼ିଶା ମିଶିକରି ଥିବା 
ସମୟରେ ଓଡ଼ିଶାରେ କୌଣସି ପୋଷ୍ଟାଇ ଡିଭିଜନ ନଥିଲା । ଏଣୁ ଓଡ଼ିଶାର 
କୌଣସି ସ୍ଥାନରୁ ଚିଠି ସେଇ ଓଡ଼ିଶା ମଧ୍ୟକୁ ଯିବାକୁ ହେଲେ ବିହାର ବାଟଦେଇ 
ଆସୁଥିଲା । ଫଳରେ ଚିଠିପତ୍ର ପହିଁଚିବାରେ ଅଯଥା ବିଳମ୍ବ ହେଉଥିଲା । କଟକ 
ସହରରେ ଦିନକୁ ମାତ୍ର ଗୋଟିଏ ଅର ଚିଠି ବଣ୍ଟନର ବ୍ୟବସ୍ଥା ଥିଲା । ଓଡ଼ିଶାରେ 
ଯଦି ପୋଷ୍ଟାଇ ଡିଭିଜନ ହୁଅନ୍ତା, ତେବେ ଏ ସବୂର ଅସୁବିଧା ରହଚ୍ତା ନାହିଁ । ଏ 
ସଂପର୍ବରେ ଅନେକ ଭୋଜ ଭିକାରୀ ଚରଣଙ୍କୁ ଅବଗତ କରାଇଲେ । ଓଡ଼ିଆ 
ପିପୁଇସ ଆସୋସିଏସନ” ମାଧ୍ୟମରେ ଭିକାରୀ ଚରଣ ବହୁତ ଲେଖାଲେଖି 
କଲାପରେ ଯାଇ ଓଡ଼ିଶାରେ ପୋଷ୍ଟାଲଇ ଡିଭିଜନ ଖୋଲିଲା । 

Mo 

ଏହା ଖୋଇିବା ପୂର୍ବରୁ ଶ୍ରୀକୃଷ୍ଣ ପ୍ରସାଦ ଇନ୍‌କ୍କାରୀ ନିମନ୍ତେ କଟକ 
ଆସିଲେ । ସେ ଆସି ପ୍ରଥମେ ଭିକାରୀ ଚରଣଙ୍କୁ ଖୋଜିଲେ । କିନ୍ଛ ଭିକାରୀ ବାବୁ 
ତାଙ୍କୁ ଏକ ପଡ୍ରଦ୍ଵାରା ଜଣାଇଥିଲେ ଯେ “ସେ ଗୋଟିଏ ପ୍ରଦର୍ଶନୀ ପରିଚାଳନା 
କରିବାକୁ ଯାଉଥିବାରୁ, ଅନ୍ୟ ସଦସ୍ୟମାନେ ଏ କାର୍ଯ୍ୟ ଚଳାଇନେବେ । ଏହାପରେ 
ମାଡ୍ରାସ ପୋଷ୍ଟାଲ ଢେନେରାଲ ମ୍ୟାନେଜର, ବେଙ୍ଗଲ ପୋଷ୍ଟାଲ ଜେନେରାଲ 
ମ୍ୟାନେଜର ଓ ପୋଷ୍ଟାଲ ଡାଇରେକୃର ଜେନେରାଲ ଆସି କଟକରେ ପହଁଚିଲେ । 
ସେତେବେଳକୁ ମିଃ ଗୋଖ୍ଲେ ସେକ୍ରେଟାରୀଏଟ୍‌କୁ ଆସିଥାନ୍ତି । ସେମାନେ ଖବର 
ପାଇଲେ ଯେ ଭିକାରୀ ବାବୃ କଟକରେ ନାହାନ୍ତି । ଏଣୁ ସେମାନେ ତା ପରଦିନ 
ଆସିଲେ । ଗୋଖଲେ ସାହେବଙ୍କ ମାଧ୍ୟମରେ ସେମାନେ ଭିକାରୀ ବାବୁଙ୍କ ଘରେ 
ଆସି ଦେଖାକଲେ । ସମସ୍ତଙ୍କ ଉପସ୍ଥିତିରେ ଆଲୋଚନା ହୋଇ କଟକରେ ପେଷ୍ଟାଲ 
ଡିଭିଜନ ଖୋଲିଲା । କର୍ମଚାରୀ ବଢ଼ିଲେ । ଦିନକୁ ଦୁଇଥର ଚିଠି ବଣ୍ଟନର ବ୍ୟବସ୍ଥା 
ହେଲା । ଓଡ଼ିଶା ପିପୁଲ୍ସ ଆସେସିଏସନ୍‌ ମାଧ୍ୟମରେ ସରକାରଙ୍କୁ ନାନା ସମୟରେ 
ନାନା ପ୍ରକାର ପ୍ରସ୍ତାବ ଦିଆଯାଉଥିଲା । ସରକାର କୌଣସି ନୂଆ ସ୍ଥାନୀୟ ଆଇନ୍‌ 
ପ୍ରଣୟନ ପୂର୍ବରୁ ଏହି ଓଡ଼ିଆ ଆସୋସିଏସନର ପରାମର୍ଶ ଲୋଡୁଥିଲେ । 


ପ୍ରାଣୀ ମଙ୍ଗଳ ଓ ଢୀବ ନିଷ୍ୂରତା ନିୟନ୍ତ୍ରଣ ସଂସ୍ଥାନ- ଗୃହପାଳିତ 
ପଶୁ ଓ ବ୍ୟବସାୟ ପାଇଁ ନିୟୋଜିତ ପଶୁମାନଙ୍କ ସ୍ଵାସ୍ଥ୍ୟ ସୁରକ୍ଷା ଓ ସେମାନଙ୍କ 
ପ୍ରତି ହେଉଥିବା ନିଶୁର ବ୍ୟବହାରର ନିରାକରଣ ପାଇଁ ସରକାରୀ ସ୍ତରରେ ଯେଉଁ 
ସଂସ୍ଥା ଥିଲା, ଓଡ଼ିଶା ସ୍ଵତନ୍ତ୍ର ହେଲା ପରେ ଏହାର କାର୍ଯ୍ୟାଳୟ ଓଡ଼ିଶାରେ 
ଖୋଲିଲା | ସ୍ଵର୍ଗୀୟ ଲକ୍ଷ୍ମୀନାରାୟଣ ବବ୍ର ଏହାର ସଂପାଦକ ଥିଲେ । ଭିକାରୀ 
ଚରଣ ଏଥିରେ ଢଣେ ସଭ୍ୟ ଥିଲେ । ଲକ୍ଷ୍ମୀନାରାୟଣ ବାବୁଙ୍କର ମୃତ୍ୟୁ ହେବା ପରେ 
ସର୍ବସମ୍ମତି କ୍ରମେ ଭିକାରୀ ଚରଣ ଏହାର ସଂପାଦକ ମନୋନୀତ ହେଲେ। ତା 
୨ ୫.୦୫.୧ ୯୪୧ ରେ ଭିକାରୀ ଚରଣ ଏହାର ସଂପାଦକ ଦାୟିତ୍ଵ ବହନ କଲେ ! 
ଏହା ପୂର୍ବରୁ ଲକ୍ଷ୍ମୀନାରାୟଣ ବାବୂ ଏପରି କାର୍ଯ୍ୟ ଚଳାଇ ନେଉଥିଲେ ଯେ ଅନ୍ୟ 
ସଭ୍ୟମାନଙ୍କର ମୁଣ୍ଡ ଖେଳାଇବା ଦରକାର ପଡୁନଥିଲା | ଭିକାରୀ ଚରଣ ଦେଖିଲେ 
ଶଗଡ଼ିଆ, ଘୋଡାଗାଡିବାଲାଙ୍କ ଠାରୁ ଆଦାୟ ହେଉଥିବା ଜୋରିମନା ହିଁ ଏହାର 
ମୁଖ୍ୟ ଆୟ ! ସରକାର ଏ ସଂପକ୍କରେ କିଛି ମୁଣ୍ଡ ଖେଳାନ୍ତି ନାହିଁ । 


ଭିକାରୀ ଚରଣ ତଜ୍ାଳୀନ ରେଭିନ୍୍ୟ କମିଶନରଙ୍କୁ ଏକ ଦୀର୍ଘ ପଡ୍ରଦ୍ଵାରା 
ଢଣାଇଲେ ଯେ, ଯେଉଁ ଲୋକ ଏହାର ଭାର ନେବ ସେ ହୁଏତ ଧନୀ ହେବା 
ଆବଶ୍ୟକ କିଂବା ନିଶୁର ହେବା ଆବଶ୍ଯକ। ଧନୀ ହେଲେ ହାତରୁ ବ୍ଯୟ 

୩୧ 
କରିପାରିବ, ନିଷ୍ୂର ହେଲେ ଅଭିଯୁକ୍ତ ଶଗଡ଼ ଗାଡ଼ି ଓ ବଗି ଗୁଡ଼ିକୁ ଅଧିକ 
ସଂଖ୍ୟାରେ ଚାଲାଣ କରି ଅଧିକ ଆୟର ବ୍ଯବସ୍ଥା କରିପାରିବ । ଭିକାରି ବାବୁ 
ଦେଖିଲେ ସେ ନିଶୂର ନୁହନ୍ତି କି ଧନୀ ନୂହନ୍ତି । ଏଣୁ କାର୍ଯ୍ୟ ଚଳାଇବାକୁ ହେଲେ 
ସରକାର ଅନୁଦାନ ଦେବା ଆବଶ୍ୟକ ଓ ଯେତେହାରରେ ଜୋରିମାନା ଆଦାୟ 
ହେବ ସେ ସବୁ ସରକାରୀ ତହବିଲରେ ପଇଠ କରାଯିବ । ଏ ସଂପର୍କରେ ଯେଉଁ 
ଅପରାଧ ହେଉଛି ତାହା ମଧ୍ୟ ହ୍ରାସ ପାଇବ ! ତାପରେ ଭିକାରୀ ଚରଣ କଟକ 
ସହରର ଗୋରୂଗାଡ଼ି, ଘୋଡ଼ାଗାଡ଼ି ଓ ଠେଲା ମାଲିକମାନଙ୍କର ଗୋଟିଏ ସମିତି 
,ଗଠନ କରି ସେମାନଙ୍କର ଉନ୍ନତି ପାଇଁ ଚେଷ୍ଟା କଲେ । କଟକ ସହରର ଶଗଡ଼ିଆ 
ସଂଘ ଗାଡ଼ି ଶଗଡ଼ ଟାଣୁଥିବା ଗୋରୁ ମଇଁଷି ମାନଙ୍କର ଯତ୍ନ ଓ ଚିକିତ୍ସା ପାଇଁ 
ପଦକ୍ଷେପ ଗ୍ରହଣ କଲେ । 


ସହଯୋଗ ସମିତି କଟକରେ ୧୯ ୦୯ ମସିହା ବେଳକୁ କୋ-ଅପରେଟିଭ 
ବ୍ୟାଙ୍କ ଖୋଲାଯାଇଥିଲା । ସମବାୟ ଆନ୍ଦୋଳନର ଲକ୍ଷ୍ୟ, ଲୋକମାନଙ୍କର ଆର୍ଥକ 
ଉନ୍ନତି ସାଧନ, ମାତ୍ର ଜନସଚେତନତା ଅଭାବରୁ ଏହା ଗୋଟିଏ କ୍ଷତିଗ୍ରସ୍ତ ସଂସ୍ଥାରେ 
ପରିଣତ ହୋଇଥିଲା । ଏବେ ମଧ୍ୟ ଅନେକ ସହଯୋଗ ସମିତି ନିଷ୍ଠା ଅଭାବରୁ 
ଓ କର୍ମକର୍ରାଙ୍କ ତପ୍ଵରତା ଅଭାବରୁ କେବଳ କ୍ଷତିଗ୍ରସ୍ତ ହେଉନି ଏହାର ଅଂଶଧନ 
ଗ୍ରହୀତାଙ୍କର ସର୍ବନାଶର କାରଣ ହେଉଛି । ସମବାୟ ବ୍ୟାଙ୍କ ଲୋକମାନଙ୍କୁ ରଣ 
ଦିଏ ଓ ରଣର ଉପଯୁକ୍ତ ବିନିଯୋଗର ବାଟ ବତାଇଦିଏ ଅଥବା ତଦାରଖ କରେ । 
ମାତ୍ର ଆମର ଲୋକମାନେ ସମବାୟ ରଣକୁ ନେଇ ଅପବ୍ୟୟ କରି କିସ୍ତି ଖିଲାପରେ 
ପଡ଼ତି ଓ ସ୍ଥାବର ଅସ୍ଥାବର ସଂପରିକୁ ନିଲାମରେ ଦିଅନ୍ତି । ଏଇସବ୍ର କାରଣରୁ 
ଭିକାରୀ ଚରଣ ଏ ସଂସ୍ଥା ପ୍ରତି ବୀତସ୍ପୃହ ଅଲେ । ଓକିଲ ରାମଚନ୍ଦ୍ର ଦାସଙ୍କ ଯୋଗୁ 
ସେ ଏହି ସମବାୟ ସଂସ୍ଥାରେ ମିଶିଲେ । ଭିକାରୀ ଚରଣ ସବ୍ରବେଳେ ଛୋଟ 
ଘଟଣାଟିକୁ ଟିକିନିଖି କରି ଦେଖନ୍ତି । କୋ-ଅପରେଟିଭ୍‌ ବ୍ୟାଙ୍କରେ ସାମିଲି ହେବା 
ପରେ ସେ ଏହାର କାର୍ଯ୍ୟପ୍ରଣାଳୀ ଓ ଏହା ମଧ୍ୟରେ ଦେଖା ଦେଇଥିବା ନାନା 
ଦୋଷ ତ୍ରଟିକୁ: ଲକ୍ଷ୍ୟକରି ତାର ସମାଧାନର ବାଟ ଖୋଜିଲେ । ଭିକାରୀ ଚରଣ 
ଅଂଶଧନ ଜମାକାରୀ ରଣ ଗ୍ରହୀତାଙ୍କ ଗ୍ରାମ ଓ ଘର ବୂଲି ଏ ସଂପର୍କରେ ଅନୁସଂଧାନ 
କରି ବାଟ ଖୋଜି ସଂସ୍ଥାକୁ ଆଗେଇ ନେଲେ । 


ସେ ସମୟରେ ମୟୂରଭଞ୍ଜ ଷ୍ଟେଟ ସବ୍ର ବିଷୟରେ ଆଗୁଆ ଥାଏ । 
ମୟୂରଭଞ୍ଜ ମହାରାଜା ତାଙ୍କ ପ୍ରଜାଙ୍କ ପାଇଁ ନାନା ଜନମଙ୍ଗଳକର କାର୍ଯ୍ୟ କରୁଥାରି । 
ଭିକାରୀ ଚରଣଙ୍କର ପୂର୍ବରୁ ମୟୂରଭଞ୍ଜ ସହିତ ଉତ୍ତମ ସଂପକ ଥାଏ | ମୟୂରଭଞ୍ଜ - 

.-ଷ୍ଟେଟରୁ ନିମନ୍ତ୍ରଣ ପାଇ ଭିକାରୀ ଚରଣ ପ୍ରାଥମିକ ଶିକ୍ଷା ଓ କ୍ୂଟୀର ଶିଛ'ର 
ନିର୍ଦେଶକ ତଥା ପରାମର୍ଶଦାତା ଭାବରେ ଯୋଗଦେବା ସଙ୍ଗେ ସଙ୍ଗେ ସେଠାରେ 
ସମବାୟ ଆନ୍ଦୋଳନ କାର୍ଯ୍ୟ କରିବାକୁ ଲାଗିଲେ । ଏହି କାର୍ଯ୍ୟ ସହିତ ମହାରାଜା 
ଭିକାରୀ ଚରଣଙ୍କୁ କୃଷି ଓ ଗୋପାଳନ ବିଭାଗର ପରାମର୍ଶଦାତା ଭାବରେ ମଧ୍ୟ 
ନିଯୁକ୍ତି ପ୍ରଦାନ କଲେ । 


ଭିକାରୀ ଚରଣ ସହଯୋଗ ସମିତିର ତନ୍ତ ନେବା ବେଳକୁ ସେତେବେଳେ 
ଷ୍ଚେଟରେ ସମୁଦାୟ ଏଗାରଟି ସମବାୟ ସମିତି ରୂଗ୍ଣ ଅବସ୍ଥାରେ ଥାଏ ଓ ଜଣେ 
ଆସିଷ୍ଟାଣ୍ଟ ରେଜିଷ୍ଟ୍ରାର ଏହାର ତର୍ତ୍ବାବଧାନରେ ଥାଆନ୍ତି । 


ଭିକାରୀ ଚରଣ ଏହାର ଆମୂଳଚୁଳ ପରିବର୍ରଗନ କରାଇ ଗ୍ରାମେ ଗ୍ରାମେ ବ୍ରଲି 
ଲୋକମାନଙ୍କ ମଧ୍ୟରେ ସଚେତନତା ଆଣିବାକୁ ଚେଷ୍ଟାକଲେ । ପ୍ରାୟ ଦେଢ଼ବର୍ଷ 
ମଧ୍ୟରେ ଏହା ବଢ଼ି ବଡ଼ି ୪୨ଟି ସୋସାଇଟି ଗଠିତ ହେଲା । ଏହି ଏକ ବର୍ଷ 
ଛ'ମାସ ମଧ୍ୟରେ ୩୧ଟି ସମିତି ଗଢ଼ାହେବା ସଙ୍ଗେ ସଙ୍ଗେ ପୂର୍ବ ସମିତି ଗୁଡ଼ିକର 
ଉନ୍ନତି ସାଧନ ହୋଇପାରିଲା । ସେତେବେଳେ ସେହି ଧାରା ଦୀର୍ଘଦିନ ଧରି 
ମୟୂରଭଞ୍ଜରେ ଅବ୍ୟାହତ ରହି ଆସିଥିଲା । 


ହରି ବୋଲ ଭାଇ ଗୋବି ନ୍ଦବୋଲ 


ପ୍ରାକ୍‌ ସ୍ଵାଧୀନତା କାଳରେ ଦେୱାନ ବାହାଦୂର ଶ୍ରୀକୃଷ୍ଣ ମହାପାତ୍ର ଓଡ଼ିଶାରେ 
ଜଣେ ଜଣାଶୁଣା ପୋଲିସ୍‌ ଅଫିସର ଥିଲେ । ଇଂରେଜ ସରକାରଙ୍କୁ ସୁହାଇଲା ଭଳି 
ସେ ସର୍ବସାଧାରଣଙ୍କ ଉପରେ ଏପରି ଆତଙ୍କ ଖେଳାଇ ଦେଉଥିଲେ ଯେ ମହାପାତ୍ର 
ସାହେବଙ୍କ ନାମ ହିଁ ସେତେବେଳେ ବଙ୍ଗଳା ବିହାର ଓଡ଼ିଶାରେ ଏକ ଚମକ ଆଣି 
ଦେଇଥିଲା । ସାଧାରଣ ସବ୍‌-ଇନ୍‌ସ୍‌ପେକୂର ଭାବରେ ଯୋଗ ଦେଇଥିଲେ ବି 
ଇଂରେଚ୍ମାନଙ୍କୁ ତୋଷାମଦ ଓ ଭାରତୀୟମାନଙ୍କ ଉପରେ ଅତ୍ୟାଚାର କରିବାର 
ଗୁଣଯୋଗୁ ସେ ଓଡ଼ିଶାର ପୋଲିସ୍‌ ସୁପରିଣ୍ଟେଣ୍ଡେଣ୍ଟ ପଦକୁ ଉଠି ପାରିଥିଲେ। 
ତାଙ୍କ ଅତ୍ୟାଚାର ସଂପକ୍କରେ ନାନା କାହାଣୀ ଶୁଣାଯାଏ । 


ସ୍ଵାଧୀନତା ଆନ୍ଦୋଳନ ସମୟରେ କନିକା ରାଜ୍ୟରେ ପ୍ରଚ୍ଚାପୀଡ଼ନ ଅସହ୍ୟ 
ହୋଇ ପଡ଼ିଲା । ଉତ୍କଳମଣି ଗୋପବନ୍ଧୁ ପ୍ରମୁଖ ସେଥିପାଇଁ ତାକୁ ଦୁଃଖିନୀ କନିକା 
ବୋଲି କହୁଥିଲେ । ସେହି ଆନ୍ଦୋଳନ ସମୟର ଗୋଟିଏ ଘଟଣା । ପ୍ରଜାମାନେ 
ଭିନ୍ନ ଭିନ୍ନ ସ୍ଥାନରେ ମେଳିବାନି ନାନା ପ୍ରକାର ଉତ୍ପୀଡ଼ନର ଅଭିଯୋଗମାନ 
ସରକାରଙ୍କୁ ପଠାଉଥିଲେ । ଅନ୍ୟପକ୍ଷରେ କନିକା ରାଜା ତାର ଯୋଗେ ବଡ଼ ବଡ଼ 

ଅଫିସରମାନଙ୍କୁ ଅବଗତ କରାଉଥିଲେ । ସେସମୟକୂ ଶ୍ରୀକୃଷ୍ଣ ମହାପାତ୍ର ଓଡ଼ିଶାର 
ଏସ୍‌.ପି. ଥିବାରୁ କନିକା ତାଙ୍କ ଇଲାକା ଅନ୍ତର୍ଗତ ଥିଲା । କୌଣସି ଏକ ସାମାନ୍ୟ 
ଘଟଣାକୁ ଗୁରୁତର ରୂପ ଦେଇ ଶ୍ରୀ ମହାପାତ୍ର ମିଲିଟାରୀ ପୋଲିସ ଅଣାଇ ଗ୍ରାମେ 
ଗ୍ରାମେ ଆତଙ୍କରାଜ ଚଳାଉଥିଲେ । 

ଏଡି ଘଟଣା! ସମରେ ବେଟେଦ °ଂଣ୍ରେସ କର୍ମୀ ଉପସ୍ଥିତ ଡୋର 
ଜନତାଙ୍କୁ ସାହାଯ୍ୟ କରିବା ପାଇଁ ସମସ୍ତ ଘଟଣାକୁ ‘ଉନଳ ଦୀପିକା” ଓ “ସମାଜ କୁ 
ପ୍ରକାଶ ପାଇଁ ପଠାଇଲେ । କିଛିଦିନ ପରେ ଉପରୋକ୍ତ ପତ୍ରିକା ଦୟ ଘଟଣାର 
ଗୁରୁତ୍ଵ ଉପଲବ୍ଧ କରି କ୍ରମାନ୍ତୟରେ ଅତ୍ଯାଚାର କାହାଣୀ ଛପାରଲେ। ସେ 
ସମୟରେ ପୋଲିସ୍‌ ଆତଙ୍କରାଜ ଚଳାଇ ପ୍ରଜାମାନଙ୍କୁ ବାନ୍ଧିଆଣି କଟକ ଢେଲରେ 
ରଖିଲେ । ସତ୍ୟ ଘଟଣା ପ୍ରକାଶିତ ହୋଇ ଜନମତ ଭିନ୍ନ ଆଡ଼ଜୂ ଯିବାର ଦେଖି 
ସରକାରଙ୍କ ତରଫରୁ ଉପରୋକ୍ତ ଦ୍ରଇଟି ପତ୍ଜିକା ବିରୋଧରେ ମହାପାତ୍ର ସାହେବ 
ନାଲିସ୍‌ ଦାଯେର କଲେ । ସେହି ମକଦ୍ଦମାର ବିଚାର ନିମତ୍ତେ ଜଣେ ରଉରୋପୀୟ 
ମାତିଷ୍ଟେଟ ନିଯୁକ୍ତ ପାରଲେ । ମୁଦେରଙ୍କ ତରଫରୁ ବାରିଷ୍ଟର ନିଯୁକ୍ତ ହୋଇଥିଲେ | 
ମୁଦଲାଙ୍କ ତରଫରୁ ମଧ୍ୟ ଓକିଲ ନିୟୁକ୍ତ ହେଲେ। 


ବିଚାର ସମୟରେ ଦେଖାଗଲା ଯେ ପୂର୍ବରୁ ପ୍ରଜାମାନଙ୍କ ତରଫରୁ ଯେଉଁ 
ଦରଖାସ୍ତ ଦିଆଯାଇଥିଲା ସେଗୁଡ଼ିକ ଗୋପନୀୟ ବିଭାଗରେ ଥିବାରୁ ସାଧାରଣରେ 
ପ୍ରକାଶ୍ୟ ସମ୍ଭବ ନୁହେଁ । ପୁଣି ଯେଉଁସବୁ ଟେଲିଗ୍ରାମ୍‌ ପଠାଯାଇଥିଲା ସେଗୁଡ଼ିକ 
ମଧ୍ୟ ବର୍ଷକ ଭିତରେ ପୋଡ଼ି ଦିଆଯାଇଛି । ସରକାରୀ ଲୋକଙ୍କ ଫିକର ଯୋଗୁଁ 
ମକଦ୍ଦମା ଆଗେଇବାର ସମ୍ଭାବନା ନଥାଏ ! ପୁଣି ମହାପାତ୍ର ସାହେବ ଅନ୍ଯ 
କୌଶଳ ପ୍ରଯୋଗ କରି ବିଶିଷ୍ଠ ଲୋକଙ୍କ ଦ୍ଵାରା ଏହି ମୋକଦ୍ଦମାର ସର୍ଗ ମୂଳକ 
ଆପୋଷ ମୀମାଂସା ପାଇଁ ପ୍ରସ୍ତାବ ଦେଲେ । ସେ ମୀମାଂସାର ସର୍ର ହେଲା ପୋଲିସ 
ବିଭାଗର ଚଉ୍କିଆ ଠାରୁ ଏସ୍‌.ପି. ପର୍ଯ୍ୟନ୍ତ ସମସ୍ତଙ୍କୁ ଉପଯୁକ୍ତ ପରିମାଣରେ 
କ୍ଷତିପୂରଣ ଦେବାକୁ ହେବ । ସେ କ୍ଷତିର ଆନୁମାନିକ ମୂଲ୍ଯ ହିସାବ କରିବାରୁ 
ଜଣାଗଲା ଯେ “ସମାଜ” ପ୍ରେସ ଓ “ଦୀପିକା” ପ୍ରେସର ସମସ୍ତ ସ୍ଥାବର ଅସ୍ଥାବର 
ସଂପରି ବି ମୂଲ୍ୟ ଭରଣ କରିବାକୁ ଯଥେଷ୍ଟ ହେବନି । ସେ ବିଚାର ଓ ମୀମାଂସା 
ପ୍ରସ୍ତାବ ଯେ ଏକ ପ୍ରହସନ ଏହା ସମସ୍ତଙ୍କୁ ଜଣା । 


ଏହାପରେ ଶ୍ରୀ ରାଧାନାଥ ରଥଙ୍କ ଆୟୋଜନରେ ଭିକାରୀ ଚରଣଙ୍କ ଘରେ 
ବିଭିନ୍ନ ବ୍ୟକ୍ତିମାନଙ୍କର ଆଲୋଚନା ଆରମ୍ଭ ହେଲା । ଭିକାରୀ ଚରଣ ଏହାର ବାଟ 

ଖୋଡିବାକୁ କିଛିଦିନ ସମୟ ମାଗିଲେ । ସେ ଟିର୍ରାକଲେ ସରକାରଙ୍କ ପାଖରୁ 
ବିଚାର ପାଇଁ ଆବେଦନ ପତ୍ରଗୁଡ଼ିକ ସିନା ମିନି ମାତ୍ର ଉକ୍ତ ଆବେଦନକାରୀମାନଙ୍କ 
ପାଖରେ ଥିବା ନକଲ ହେଲେ ବି ମକଦ୍ଦମା ଆଗେଇ ପାରିବ । ଏଣୁ ସେ କନିକାର 
ବିଶିଷ୍ଟ ଲୋକମାନଙ୍କ ପାଖକୁ ଚିଠି ଲେଖି ଭଦ୍ରକ ବାଟେ କନିକା ବାହାରିଲେ । 
ଏହି ସମୟ ମଧ୍ୟରେ କନିକାର ଲୋକମାନେ ସମସ୍ତ ତଥ୍ଯ ସଂଗ୍ରହ କରି 
ସାରିଥିଲେ । ଭିକାରୀ ଚରଣ ଭଦ୍ରକ ଷ୍ଟେସନରେ ଓଡ଼ାଇଲା ବେଳକୁ ଷ୍ଟେସନରେ 
ହିଁ ସମସ୍ତ କାଗଜ ପଡ୍ର ପାଇଗଲେ । ଭିକାରୀ ଚରଣ ସେଠାରୁ ସମସ୍ତ ତଥ୍ୟ ନେଇ 
ଫେରିଆସି ଜଣାଇଲେ ଯେ ମକଦ୍ଦମା ରଫା କରିବାର ପ୍ରଶ୍ନ ଉଠୁନି । ତା ପରେ 
କଛତରୁ ଦାସ ଓ ଭିକାରୀ ଚରଣ ମିଶି ପୂର୍ବ ଓକିଲମାନଙ୍କ ସହଯୋଗରେ 
ମକଦ୍ଦମାକୁ ଆଗେଇବାକୁ ଲାଗିଲେ । ଏହି ସମୟରେ ‘ଉତ୍କଳ ସାହିତ୍ୟଯ'ରେ 
ଭିକାରୀ ଚରଣଙ୍କର “ହରିବୋଲ” ବୋଲି ଗୋଟିଏ କବିତା ପ୍ରକାଶ ପାଇଲା । ସେ 
କବିତାର ମର୍ମ ରାଜକିଶୋର ଦାସ, ସୁଦାମ ଚରଣ ନାୟକ ଓ ନିଜେ ଶ୍ରୀକୃଷ୍ଣ 
ମହାପାତ୍ର ଭଇଭାବରେ ବୁଝି ପାରିଲେ । ମହାପାତ୍ର ସାହେବ ପ୍ରଜାମାନଙ୍କ ଭିତରେ 
ସର୍ବଦା ଆତଙ୍କ ଖେଳାଇ ଦେଉଥିଲେ ବି ମୁହଁରେ “ହରିବୋଲ”, ‘ହରିବୋଲ 
କହୁଥିଲେ । ସୁଦାମ ବାବୁ ଖବର ଦେଲେ ଯେ ମହାପାତ୍ରେ ଆଉ “ହରି ବୋଲ! 
କହୁନାହାନ୍ତି । ‘ଗୋବିନ୍ଦ ଗୋବିନ୍ଦ ବୋଲି ସର୍ବଦା କହୁଛନ୍ତି । ତାପରେ “ଉତ୍କଳ 
ସାହିତ୍ୟ”ରେ ' ହରିବୋଲ ଭାଇ ଗୋବିନ୍ଦବୋଲ” ବୋଲି ଆଉ ଗୋଟଏ କବିତା 
ଭିକାରୀ ଚରଣ ପ୍ରକାଶ କଲେ । 


ଏହାପରେ ମୋକଦ୍ଦମାର ମୋଡ଼ ବଦଳିଗଲା । ପ୍ରତିପକ୍ଷର ଓକିଲ ସାମାନ୍ୟ 
କ୍ଷତିପୂରଣରେ ମକଦ୍ଦମା ରଫା ହୋଇ ପାରିବ ବୋଲି କହିବାରୁ ଏଥିରେ ଭିକାରୀ 
ଚରଣ ଆଦୌ ରାଜି ହେଲେ ନାହିଁ । ପରେ ବିନା କ୍ଷତି ପୂରଣରେ ମକଦମା ନିଷ୍ପରି 
ହେଲା । ‘ସମାକ' ଓ ଦୀପିକା” ପାଇଁ ଲଢୂଥିଲେ ମଧ୍ଯ ଭିକାରୀ ଚରଣଙ୍କର 
ଶ୍ରୀକୃଷ୍ଣ ମହାପାତ୍ରଙ୍କ ସହିତ ସଂପି ଭଲ ଥିଲା ! ସଂପାଦକ ବିଶ୍ଵନାଥ କର କବିତା 
ଦ୍ରରଟିର ପ୍ରକାଶନ ପରେ ହିଁ ଅସଲ ମର୍ମ ଜାଣି ପାରିଥିଲେ । 


କୁଟୀରଶିଲ୍ମର କୋଟି କମ 


ଭିକାରୀ ଚରଣଙ୍କ ଜୀବନ ଥିଲା ଜଣେ ଗବେଷକଙ୍କର ଢୀବନ । ଜୀବନ 
ସାରା ସେ ନୂଆ କାମ ନୂଆ ଜିନିଷ ଖୋଜିବାରେ ବିନିଯୋଗ କରିଛନ୍ତି । ନୂଆ 
ଡିନିଷ ବାହାର କରିବା ସହିତ ତଳିଆ ଶ୍ରେଣୀର ଲୋକ, ଅନାଥ, ବିଧବାମାନଙ୍କୁ 

ଆମ୍ବଲନିର୍ଭରଶୀଳ କରାଇବା ତାଙ୍କର ମୂଳଚିନ୍ତା ଥିଲା । ଗାଁ ମାଟି, ଗାଁ ଲୋକ ଚଥା 
ଓଡ଼ିଶାର ଜନଜ୍ୀବନକୁ ସେ ତନ୍ନ ତନ୍‌ କରି ନିରୀକ୍ଷଣ କରିଥିଲେ । ଦେଶର ଉନ୍ନତି 
ପାଇଁ ତଳିଆ ଶ୍ରେଣୀର ଉତ୍ଥାନ ହିଁ ତାଙ୍କର ମୂଳଲକ୍ଷ୍ୟ ଥିଲା । ଲୋକଙ୍କର ଆର୍ଥିକ 
ଅବସ୍ଥାର ଉନ୍ନତି ନ ହେଲେ ଜାତୀୟ ଜୀବନର ବିକାଶ ସମ୍ଭବ ହୋଇ ପାରିବ ନାହିଁ 
ଓଡ଼ିଶାର ସାଧାରଣ ଆର୍ଥିକ ଅବସ୍ତା ଦୃଷ୍ଟିରୁ ବୃହତ୍‌ ଶିଳ୍ପ ପ୍ରତିଷ୍ଠା ସମ୍ଭବ ନୁହେଁ । ପୁଣି 
ଶି ଜ୍ବାଣିଜ୍ୟର ବିକାଶ ଜାତିପାଇଁ ନିତାନ୍ତ ଆବଶ୍ୟକ । ସେ ସମ୍ପର୍କରେ ଜାତୀୟ 
ଗୌରବ ମଧୁସୂଦନ ପ୍ରଥମେ ଚିନ୍ତା କରିଥିଲେ । ଭିକାରୀ ଚରଣ ମଧବାବୁଙ୍କର 
ପ୍ରତ୍ୟକ୍ଷ ପ୍ରେରଣା ଲାଭ କରିଥିଲେ । ନଷ୍ଟଦ୍ରବ୍ୟ, ସାଧାରଣ ଜିନିଷପତ୍ର, ପରିତ୍ୟକ୍ତ 
ଜିନିଷରୂ ନୂତନ ଓ ଦରକାରୀ ଜିନିଷ ପ୍ରସ୍ତୁତ କରିବା ପାଇଁ ସେ ଜୀବନସାରା 
ଗବେଷଣା କରି ଆସୁଥିଲେ । ମଧୁବାବ୍ରଙ୍କ ଶିଳ୍ପଥନୀତି ଓ ଭିକାରୀ ଚରଣଙ୍କ 
ଶିନ୍ତନୀତିରେ କେତେକ ମୌଳିକ ତଫାତ ଥିଲା । ମଧୁସୂଦନ ଅସଙ୍ଗଠିତ ଶିଳ୍ପୀମାନଙ୍କୁ 
ସଙ୍ଗଠିତ କରି ଯଥେଷ୍ଟ ପୁଞ୍ଜ ବିନିଯୋଗ କରି ଶିଳ୍ପ ପ୍ରତିଷ୍ଠା ପାଇଁ ଉଦ୍ଯମ 
କରିଥିଲେ । ଭିକାରୀ-ଚରଣ ସାମାନ୍ୟ ପୁଞ୍ଜରେ ବା ଆଦୌ ପୁଞ୍ଜ ନ ଖଟାର କୂଟୀର 
ଶିଳ୍ପର ବିକାଶ ମାଧ୍ୟମରେ ଲୋକମାନଙ୍କର ଆର୍ଥିକ ବିକାଶ ବିଷୟରେ ଚିନ୍ତା 
କରୁଥିଲେ । ଭିକାରୀ ଚରଣଙ୍କ ଜୀବନର ସର୍ବଶ୍ରେଷ୍ଠ ଅବଦାନ ହେଲା କୁଟୀର ଶିଳ୍ପ । 
ଯେଉଁ ହାତକାମ ଓ କୁଟୀରଶିନଳ୍ପକୂ ନେଇ ଜାତିର ଜନକ ବାପୁଜୀ ଭାରତବର୍ଷରେ 
ଢାତୀୟ ଢାଗରଣ ଅଣାଇ ପାରିଥିଲେ, ତାଙ୍କ ବହୁ ପୂର୍ବରୁ ଏହି ଓଡ଼ିଆ ମାଟିର 
ପୁଅଟିଏ କେତେ ଯେ ଚିନ୍ତା ନ କରିଛନ୍ତି ତାହା ମୂଲ୍ୟାୟନ କରିବା କଷ୍ଟ । ଆଜି 
ଆମେ ଯେଉଁ କୂଟୀରଶି ନ୍କୁ ନେଇ ସାରା ପୃଥିବୀ ବଜାରରେ ଡିଣ୍ଡିମ ପିଟୁଛୁ; ସେଇ 
କୂଟୀରଶିନଳ୍ପ ଓ ତା'ର ଶିଳ୍ପୀ ଯେ ଦିନେ ଅନାଦରରେ ଝଡ଼ିଗଲେ, ତାର କେହି ହିସାବ 
ରଖିନାହୁ । ପୁଅର କଟେଜ ଇଣ୍ଡଷ୍ଟ୍ୀ ଯେ ଅପାଡ୍‌କ୍ତେୟ ହୋଇ ଏବେ ବି କଟକ 
ସହରର ଛାତି ଉପରେ ପଡ଼ିଛି ତାହାହିଁ ଦୁଃଖର ବିଷୟ । 


ଭିକାରୀ ଚରଣଙ୍କ ପୂର୍ବରୁ ଓଡ଼ିଶାରେ ଏଶ୍ଡିଂ ଚାଷର କୌଣସି ବ୍ଯବସ୍ଥା 
ନଥିଲା । ସେ ଦେଖିଲେ ଯଦି ଏଣ୍ରିପୋକ ଆଣି ଘରେ ଘରେ ରଖାଇ ପାରନ୍ତେ, 
ତାହାହେଲେ ସେଥିରୁ ଯାହା ମିଳିବ ତହିଁରେ ଗାଁ ଗଣ୍ଡାର ବିଧବା, ନିରାଶ୍ରୟା ତଥା 
ଗରିବ ଲୋକମାନେ କିଛି କିଛି ଅର୍ଥ ଉପାର୍ଜନ କରିପାରନ୍ତେ । ଏଣୁ ଭିକାରୀ ଚରଣ 
ବିହାର-ଓଡ଼ିଶା ସରକାରଙ୍କ ସହିତ ଯୋଗାଯୋଗ କରି ୧୯୨୫ ମସିହାରେ 
ଓଡ଼ିଶାକୁ ଏଣ୍ରି ପୋକ ଅଣାଇ ତାଙ୍କ ନିଜ ସ୍ଞଵିଚରୀ ଘରୂ ସବୁ ଆଇନ ବହିପତ୍ର 


ବାହାର କରି ଏଶ୍ରିପୋକ ପାଳିବାକୁ ଶିକ୍ଷାଦେବା ଆରମ୍ଭ କଲେ । ସେ ସମୟରେ 

ରାଗଲପୁର ସିଲ୍‌କ ଇନ୍‌ଷ୍ଟିଚ୍ୟୁଟର ସୁପରିନ୍‌ଟେଣ୍ଡେଣ୍ଟ ଶ୍ରୀ ମନ୍ୁଥନାଥ ଦେ ବିଭିନ୍ନ 
ସମୟରେ କଟକ ଆସି ରିକାରୀ ବାବୁଙ୍କ ଘରେ ରହି, ତାଙ୍କ ସଙ୍ଗରେ ମଫସଲରେ 
ବ୍ରଲାବୃଲି କରି ଏହି ଚାଷ ପ୍ରଚାର କରିବାକୁ ଲାଗିଲେ । କ୍ରମେ ଓଡ଼ିଶାର ଗ୍ରାମେ 
ଗ୍ରାମେ ବହୁ ସଂଖ୍ୟାରେ ଲୋକ ଘରେ ଏଣ୍ଡିପୋକ ରଖି ସୂତା କାଟିବାକୁ ଲାଗିଲେ । 
ରିକାରୀ ଚରଣ ଦ୍ୂଇଖଣ୍ଡ ତନ୍ତ ରଖି ସେ ସମୟର ଉଇରିଂ ସୁପରଭାଇତର 
ଶ୍ରୀସୂବାରାଓ ଓ ଶ୍ରୀ ଗଙ୍ଗାଧର ଦାସଙ୍କ ସହାୟତାରେ ଲୁଗାବୁଣା ଓ ଚଦର ତିଆରି 
କରାଇଲେ । ଏ କାମରେ ସରକାରଙ୍କ ତରଫରୁ ନିଯୁକ୍ତି ପାଇ ବାଞ୍ଚାନିଧି ଘଡ଼ାଇ 
ନାମକ ବ୍ୟକ୍ତି ଲୁଗାବ୍ରଣା ଲୋକମାନଙ୍କୁ ରିଖାଲଲେ । କ୍ରମେ ଓଡ଼ିଶାର ଗ୍ରାମାଞ୍ଚଳରେ 
ଲଗାବୂଣାର ଆଦର ବଢ଼ିବାରୁ ଓଡ଼ିଶାରୁ କେତେକ ଲୋକଙ୍କୁ ଭାଗଲପୁର ପଠାଇ 
ଏଣ୍ତିଚାଷ ଓ ଲୁଗାବୁଣା ସଂପର୍କରେ ତାଲିମ୍‌ ପ୍ରଦାନର ବ୍ଯବସ୍ଥା କରାଇଲେ । 


୧୯ ୨୬ ମସିହା ବେଳକ୍ର ସେ ଉନ୍ଳ ଦୀପିକାର ସଂପାଦନା ସହିତ ସଂପୃକ୍ତ 
ଥାଆନ୍ତ । ଖରାଦିନେ ସକାଳୁଆ କଚେରୀ ତା” ପରେ ପ୍ରେସ୍‌ କାମ ଓ ଦି' ପହର 
ଅବସର ସମୟରେ ସେ କୂଟୀରଶିଛ୍ଥ ସଂପକିରେ ନାନା କଥା ଚିନ୍ତା କରଚ୍ତି। 
ଖରାଦିନ ଖରାବେଳେ ସମସ୍ତେ ବିଶ୍ରାମ ନେଉଥିବାବେଳେ ଭିକାରୀ ଚରଣ ବସି 
କବିତା ଲେଖନ୍ତି, କଣ୍ଢେଇ ଗଢ଼ନି । କନା କାଗଜରେ ନୂଆ ଧରଣର କଷ୍ଢେଇ 
ତିଆରି କରିବାର କୌଶଳ ବାହାର କରନ୍ତି । ନିଜର ପିଲାମାନଙ୍କ ସାହାଯ୍ୟରେ ହିଁ 
ସେ ଏହି କୌଶଳ ସବୂର ପ୍ରୟୋଗ ଆରମ୍ଭ କରନ୍ତି । 


କନା କାଗଜକୁ ଗୁଡ଼ାଇ ଗୂଡ଼ାଇ କଣ୍ଢେଇ କରିବାଠାରୁ ଆରମ୍ଭ କରି 
କାଗଜକୁ ଭିଜାଇ ସେଥିରୁ ମଣ୍ଡ ପ୍ରସ୍ତୁତ କରି ଛାଞ୍ଚରେ ପକାଇ ନୂଆ ଧରଣର 
କଣ୍ଢେଇ କରିବାର କୌଶଳ ଭିକାରୀ ଚରଣ ଆରମ୍ଭ କରିଥିଲେ। ୧୯୨୬ 
ମସିହାର ଶେଷ ଭାଗକୁ ତାଙ୍କ ଘରର ପଛ ପଟରେ ଗୋଟିଏ ଘର ତିଆରି କରି 
ରିକାରୀ ଚରଣ କଣ୍ଢେଇ ଶିଳ୍ପ ତାଲିମ କେନ୍ଦ୍ର ଆରମ୍ଭ କଲେ ଓ ପୂଅର ଇଣ୍ଡଷ୍ତି 
କଟେଜର ଶି ଳଶିକ୍ଷାକେନ୍ଦ୍ର ଛଥାପନ କଲେ । ଏହା କ୍ରମେ ସରକାରୀ ସ୍ଵୀକୃତି ଲାଭକରି 
ବହୁ ଲୋକଙ୍କୁ ତାଲିମ ପ୍ରଦାନରେ ସାହାଯ୍ୟ କଲା । ଏସବ୍ର କାମରେ କିଛି କିଛି 
ଆୟ ହେଉଥିଲା । ଯେଉଁମାନେ ଏଥିରେ ନିଯୁକ୍ତି ପାଇଥାନ୍ତି ସେହି ଆୟରୁ 
ସେମାନଙ୍କୁ କିଛ ଅର୍ଥ ଦେବାପରେ ଆଉ ଯାହା ରହେ ସବୂ ସେହି କାରଖାନାରେ 
ବିନିଯୋଗ କରାଯାଉଥିଲା । କେଉଁ କେଉଁ ଜିନିଷ ବିନା ମୂଳଧନରେ ପ୍ରସ୍ତୃତ ହୋଇ 
ପାରିବ ତାର ସେ ସଂଧାନ କରୁଥିଲେ । 

ପୁଅର ଇଣ୍ଡଷ୍ପି କଟେଜ କ୍ରମେ କ୍ରମେ ପ୍ରସାର ଲାଭକଲା । ଅନାବନା ଘାସ 
ଠାରୁ ଆରମ୍ଭ କରି ଗାଁ ଗହଳରେ ଦେଖାଦେଉଥିବା ସାଧାରଣ ଜିନିଷକୁ କାମରେ 
ଲଗାଇବାର ପଦ୍ଧତି ଭିକରୀ ଚରଣ ବାହାର କଲେ । ଗାଁ ଗହଳରେ ପରମ୍ପରା କ୍ରମେ 
ଢାତିଆଣ ବ୍ଯବସାୟ ଭାବରେ ଗ୍ରହଣ କରାଯାଉଥିବା ଅନେକ କୂଟୀରଶିଳ୍ପ 
ଉନ୍ନତମାନର କରାଇ ସବୂ ଶ୍ରେଣୀର ଲୋକଙ୍କୁ ଶିକ୍ଷା ଦିଆଗଲା । ତିନି /ଚାରି ବର୍ଷ 
ମଧ୍ୟରେ ଏହି କର୍ମଧାରା ବ୍ୟାପକ ଅଞ୍ଚଳରେ ପ୍ରସାର ଲାଭ କଲା । ବିହାର ଓଡ଼ିଶା 
ସରକାର ଏସବୁ ଜନ କଲ୍ୟାଣ କାମ ପାଇଁ ଭିକାରୀ ଚରଣଙ୍କୁ ୧୯୨୮ ମସିହାରେ 
ରାୟଂସାହେବ ଉପାଧି ପ୍ରଦାନ କଲେ। 


ପୂର୍ବରୁ ଉଲ୍ଲେଖ କରାଯାଇଛି ଯେ ୧୯୩୪ ସାଇରେ ମୟୂରରଞ୍ଜର 
ମହାରାଜା ତାଙ୍କ ଷ୍ଟେଟକୁ ଭିକାରୀ ଚରଣଙ୍କୁ ନେଇଗଲେ ! ଦୁଇବର୍ଷ ପାଇଁ ଚୃ୍ତିବଦ୍ଧ 
ହେବା ସମୟରେ ଭିକାରୀ ଚରଣ ମହାରାଜାଙ୍କ ସହିତ କଥାବାର୍ରା ହୋଇଥିଲେ 
ଯେ ମୟୂରଭଞ୍ଜ ସହିତ ତାଙ୍କର ପୂର୍ବ ସଂପର୍କ ଯୋଗୁ ସେ ବାରିପଦା ଯିବାପାଇଁ 
ରାଜି ଅଛଚ୍ତି, ମାତ୍ର ତାଙ୍କର ନିଜର କିଛି କାର୍ଯ୍ୟ ଥିବାରୁ ସେ ପନ୍ଦର ଦିନ 
ବାରିପଦାରେ ରହିବେ ଓ ପନ୍ଦରଦିନ କଟକରେ ରହିବେ । ଏହି ଚୃତ୍ତି ହେବା 
ସମୟରେ ମିଷ୍ଟର ଦାସ( ମଧୁବାବୁ) କଟକରେ ନଥାର୍ତି । ମିଷ୍ଟର ଦାସ କଟକ 
ଫେରି, ଭିକାରୀ ଚରଣ ବାରିପଦାକୁ ଚାକିରି କରିବାକୁ ଯାଇଛନ୍ତି ଶୁଣି ଖୁବ୍‌ 
ରାଗିଯାଇ ଟିଠି ଲେଖିଲେ - ˆ ଭିକାରୀ, ଶୁଣି ଦୁଃଖିତ ହେଲି ତୁ ଏ ଦିନେ ଚାକିରି 
କରିବାକୁ ଯାଇଛୁ ।”” ଚିଠିପାଇ ଭିକାରୀ ଚରଣ ସଙ୍ଗେ ସଙ୍ଗେ ମହାରାଜାଙ୍କୁ କହି 
କଟକ ଆସି ସବୁ ବିଷୟ ବୁଢ଼ା ମିଷ୍ଟର ଦାସଙ୍କୁ ବୁଝାଇ କହିବାରୁ ଅବସ୍ଥା ଶାନ୍ତ 
ହେଲା । ବାରିପଦାରେ ଦୁଇବର୍ଷ ରହଣୀକାଳ ମଧ୍ୟରେ ସେ କୂଟୀରଶିଳ୍ପ, ପ୍ରାଥମିକ 
ଶିକ୍ଷା, ସହଯୋଗ ସମିତି, ପଶୁପାଳନ ଓ ପଶୁଚିକିତ୍ସା ସଂପକରେ ନାନା ପରିବରନ 
ଆଣିଥିଲେ । 


ବାରିପଦାରୁ ଫେରି ଭିକାରୀ ଚରଣ କଟକରେ ଟେଲରିଂ ଶିକ୍ଷା ପ୍ରଦାନର 
ବ୍ୟବସ୍ଥା କଲେ । ସେ ସମୟର ଲାଟ୍‌ ସାହେବ ଓ ତାଙ୍କ ସ୍ତ୍ରୀ ଲେଡ଼ି ହବାକ ଏହି 
ସଂସ୍ଥାକୁ ଗୋଟିଏ ସିଲାଇ ମେସିନ୍‌ ଦାନ କରିଥିଲେ । ସିଲାଇ ଶିକ୍ଷା ଆରମ୍ଭ ହେଲା 
ମାତ୍ର ତା'ପାଇଁ ଯଥେଷ୍ଟ କାମ ଦରକାର । ଏଣୁ ଭିକାରୀ ଚରଣଙ୍କ ସାନପୁଅ 
ରଘୁନାଥ ଅନୁଗୁଳ ଯାଇ ଫରେଷ୍ଟ ଗାର୍ଡ଼ମାନଙ୍କ ପାଇଁ ଗୋଡ଼ରେ ଲାଗୁଥିବା ପଟି 
ଓ ପଗଡ଼ିରେ ଲାଗୁଥିବା ଫ୍ରିଜର ପାଇଁ ଅର୍ଡର ଆଣିଲେ । ଆଗରୁ ଏସବୁ ଜିନିଷ 


Digitized by srujanika@ gmail.com 


୩୮ 


କଲିକତା ବା ମାଡ୍ରାସରୁ ଆସୁଥିଲା । ସେହି ପଟି ଓ ଫ୍ରିଜର ବୂଣିବା ପାଇଁ ଉଇରିଂ 
ସେକ୍ସନରେ ଜଣେ ତନ୍ତୀ ପିଲା ଓ ଜଣେ ବ୍ରାହ୍ମଣ ପିଲା ନିଯୂକ୍ତି ପାଇଥିଲେ । ଜିନିଷ 
ସୁନ୍ଦର ଓ ମଜବୂତ୍‌ ହେବାରୁ ୧୯୪୦ ମସିହାରେ ଫରେଷ୍ଟ ଡିପାର୍ଟମେଣ୍ଟ ଓ 
ପୋଲିସ୍‌ ଡିପାର୍ଟମେଣ୍ଟରୁ ପୋଷାକପତ୍ର ପାଇଁ ଅର୍ଡର ମିଳିଲା । ସେ ସମୟକୁ 
ଓଡ଼ିଶାର ଏସବୁ କାମ ନୂଆ । ଏହାପରେ ଅନୁଷ୍ଠାନରେ ବେତ, ବାଉଁଶ ଓ ଅନ୍ୟାନ୍ୟ 
ଘରକରଣା ଜିନିଷ ତିଆରି ଆରମ୍ଭ କରାଗଲା ¦ କାମ କ୍ରମେ ବଢ଼ି ବଢ଼ି ଚାଲିଲା । 


୧୯୪୩ ମସିହାରେ ଭିକାରୀ ଚରଣ ଚଉନଭା ଷ୍ଟେଟର ରଣ୍ଡଷ୍ଟିଆଲ 
ଆଡ଼ଭାଇଜର ରୂପେ କଟକରେ ରହି କାର୍ଯ୍ୟ କଲେ । ସେତେବେଳେ ପାଟନା- 
କଳାହାଣ୍ଡି -ବଉଦ - ସୋନପୁର ଷ୍ଟେଟକୁ ମିଶାଇ ଚଉନଭା ଷ୍ଟେଟ କୁହାଯାଉଥିଲା । 
ଏହି ସମୟରେ ତାଙ୍କ ବଡ଼ପୁଅ ବୈଦ୍ୟନାଥ ରିଲିଫ୍‌ ମ୍ୟାପ କାମ ଓ କଣ୍ଢେଇ ବିଭାଗ 
ବୂଝାବୁଝି କରୁଥିଲେ । ସାନ ପୁଅ ରଘୁନାଥ ଟେଲରିଂ ସେକ୍ସନର ଦାଯିତ୍ସ 
ନେଇଥିଲେ । 


୧୯୪୬ ସାଲରେ ଦଶଟି ଗ୍ରାମରେ ଦଶଟି କ୍ରାଫ୍ଟ ସ୍ତୁଲ ସରକାରଙ୍କ 
ତରଫରୁ ଖୋଲାଗଲା । ଭିକାରୀ ଚରଣ ସେ ସବୁର ଅନରାରୀ ଅର୍ଗାନାଇଜର 
ଭାବରେ କାମ କଲେ । ଏ ସବୂର କେନ୍ଦ୍ର କାର୍ଯ୍ୟାଳୟ ଭିକାରୀ ଚରଣଙ୍କ କଟକର 
ଶିଳ୍ପକେନ୍ଦ୍ର ଘରେ ଅନୁଷ୍ଠିତ ହେଉଥିଲା । ମଝିରେ ମଝିରେ ଭିକାରୀ ଚରଣ ନିଜ 
ଖର୍ଚ୍ଚରେ ଯାଇ ବିଭିନ୍ନ କେନ୍ଦ୍ର ଦେଖି ଆସୁଥିଲେ ଓ ଶିକ୍ଷକମାନେ ପ୍ରତି ମାସରେ 
ସେ କେନ୍ଦ୍ରର କାମ ସବ୍ୂ ଆଣି ଦେଖାଇ ଯାଉଥିଲେ ! ଭିକାରୀ ଚରଣ ସେମାନଙ୍କୁ 
ନୂଆ ନୂଆ କାମ ଶିଖାଇବା ସଙ୍ଗେ ସଟ୍ଗେ ପରାମର୍ଶ ଦେଉଥିଲେ । ବର୍ଷକ ମଧ୍ୟରେ 
ଦ୍ରଇ ହଜାର ଲୋକ ବିଭିନ୍ନ କେନ୍ଦ୍ରରେ ତାଲିମ ନେଇ ନିଜ ନିଜ ଘରେ କାମ 
କରିବାଦୂ ଆରମ୍ଭ କଲେ । ଡମପଡ଼ା ଓ ବାଣପୁରର ବେତକାମ ଏବଂ ବାଉଁଶକାମ 
ବ୍ରାଙ୍ମଣ କରଣ ଘରର ଝିଅ ବୋହୂମାନେ ଶିଳ୍ପକେନ୍ଦ୍ରମାନଙ୍କରେ ରହି ଶିକ୍ଷା କଲେ। 


୧୯୪୬ ମସିହାରେ ଭାରତ ସରକାର ପୁଅର ଇଣ୍ଡଷ୍ତି କଟେଜର କାମ 
ଦେଖି ଏକସ୍‌ ସର୍ଭିସମ୍ୟାନ ଟ୍ରେନିଂ ପାଇଁ ଏ ଅନୁଷ୍ଠାନକୁ ମନୋନୀତ କରି ଟ୍ରେନିଂ 
ଆରମ୍ଭ କରାଇ ସମସ୍ତ ଖର୍ଚ୍ଚ ଚଟଢାଉଥିଲେ । ସନ ୧୯୫୦ରେ ଆଲେଟ୍‌ ସିଭିଲିଆନ 
ଟ୍ରେନିଂ ସ୍କିମ୍‌ ପ୍ରଣୟନ କରି ଟେଲରିଂ, ବୁକ୍‌ ବାଇଣ୍ଡିଂ ଓ ଦରି ଗାଲିଚା ଉଇଭିଂ 
ସେକସନମାନଙ୍କରେ ଶିକ୍ଷକ ନିଯୁକ୍ତି କରାଇ ଏହାକୁ ଇଶ୍ଡିଷ୍ଟିଆଲ ଟ୍ରେନିଂ ସେଣ୍ଟର 
(ଭୋକେସନାଇ) ନାମିତ କରାଇ ପରିଚାଳନା କଲେ । ସନ ୧୯୬୦ ମସିହା 

୩୯ 


ପର୍ଯ୍ୟନ୍ତ ସରକାର ଏହାର ୬୦ ଭାଗ ଖର୍ଚ୍ଚ ବହନ କରୁଥିଲେ । ଭିକାରୀ ଚରଣଙ୍କ 
ପରଲୋକ ଗମନ ପରେ ଏ ଆର.ଟି. ଆଇ. ଖପୁରିଆକୁ ସ୍ଥାନାନ୍ତରିତ ହେଲା । 


ଭିକାରୀ ଚରଣଙ୍କ କର୍ମଧାରାକୁ ବିଚାରକରି ଇଂରେଜ ସରଜାର ୧୯୨୮ 
ମସିହାରେ ରାୟ ସାହେବ, ୧୯୩୭ ମସିହାରେ ରାୟ ବାହାଦୁର, ୧୯୪୬ 
ମସିହାରେ କାଇଜର -ଇ-ହିନ୍ଦ୍‌ ଉପାଧି ପ୍ରଦାନ କରିଥିଲେ । ଭାରତ ସ୍ଵାଧୀନତା 
ଲାଭ ପରେ ତାଙ୍କର ସାହିତ୍ୟ ପ୍ରତି ଅବଦାନକ୍ୂର ସମ୍ମାନ ଜଣାଇ ଉକକଳ ବିଶ୍ଵବିଦ୍ୟାଳୟ 
୧୯୫୮ ମସିହାରେ ସମ୍ମାନ ସୂଚକ ଡକୃରେଟ୍‌ ଉପାଧି ପ୍ରଦାନ କରିଥିଲେ । ସନ 
୧୯୬୦ ମସିହାରେ ଭଜ୍କଳ ସାହିତ୍ୟ ସମାଜ ତରଫରୁ ତାଙ୍କୁ ସମ୍ବର୍ବନା ପ୍ରଦାନ 
ଜରାଯାଇଥିଲା । 

ଦ୍ଵିତୀୟ ଭାଗ 
ଭିକାରୀ ଚରଣଙ୍କ ଦୃଷ୍ଟିବଳୟ 


ଜୀବର ଉଲ ମନ୍ଦ ବାଣୀ 
ମରଣ କାଳେ ତାହା ଜାଣି ॥ 


ଡକୃର ଭିକାରୀ ଚରଣ ପଟ୍ଟନାୟକଙ୍କ ଦେହାବସାନପରେ ପରେ ସମସାମୟିକ 
ସମ୍ବାଦପତ୍ର ପତ୍ରପତ୍ରିକା ଓ ଜନସାଧାରଣ ଯେଉଁ ପ୍ରକାର ଟିପ୍ତଣୀ ପ୍ରକାଶ 
କରିଥିଲେ, ସେଥିରୁ ତାଙ୍କର ଲୋକପ୍ରିୟତା ଓ ବହୁମୁଖୀ ଦୃଷ୍ଟିବଳୟର ସୂଚନା 
ମିଳେ । ସନ ୧୯୬୨ ମସିହା ଜାନୁୟାରୀ ମାସ ୨୩ ତାରିଖ ଭୋର ୫.୦୦ 
ବେଳେ ଏହି ମହାନ କର୍ମୀଙ୍କର ସ୍ଵର୍ଗବାସ ହେଲା । ସେ ଦିନର “ସମାଜ”, 
“ପ୍ରଚକାତନ୍ତ୍ର ? ଓ “କଳିଙ୍ଗ  ? ପ୍ରଭୃତି ପତ୍ରିକାର ପ୍ରଥମ ପୃଷ୍ଠାରେ ଭିକାରୀ ଚରଣଙ୍କ 
ଶେଷ ଶୟନର ଫଟୋଚିତ୍ର ସହିତ, ତାଙ୍କର ମୃତ୍ୟୁ ସମ୍ବାଦ ବଡ଼ ଅକ୍ଷରରେ ପ୍ରକାଶ 
ପାଇଥିଲା । 


 କୁଟୀରଶିଳ୍ପ ସ୍ରଷ୍ଟା ବୟୋବୃଦ୍ଧ, ଭିକାରୀ ବାବୁଙ୍କ ପରଲୋକ ।” ଶିଳ୍ପର 
ପ୍ରସାର ଲାଗି ଆଜୀବନ ସାଧକ, ସାହିତ୍ଯକ, ଆଇନଚୀବୀଙ୍କର ୮୫ ବର୍ଷ 
ବୟସରେ ଦେହାବସାନ । ଶେଷକୃତ୍ୟରେ କଟକର ବିଶିଷ୍ଟ ବ୍ୟକ୍ତିମାନଙ୍କର ଯୋଗଦାନ 
ଏବଂ ଶ୍ରଦ୍ଧାଞ୍ଜଜି ଅର୍ପଣ ।”? ( ୨୪.୦୧.୬୨ ) 


ସେ ଦିନର ବିଶେଷ ଖବର ଏହିପରି ଥିଲା । 


“ମୁତ୍ର ପୂର୍ବରୁ ସେ ବହୁଦିନ ଧରି ବାର୍ବକ୍ୟ ଓ ଆନୁଷଙ୍ଗିକ ରୋଗରେ 
ଆକ୍ରାନ୍ତ ହୋଇ ତାଙ୍କ ଟାଉନହଲ୍‌ ରୋଡ୍‌ସ୍ଥ। ବାସ ଭବନରେ ଶଯ୍ୟାଶାୟୀ ଥିଲେ । 
ତାଙ୍କ ମୃତ୍ୟୁ ଖବର ପାଇ ଡକୃର ଆର୍ରବଲୁଭ ମହାନ୍ତି, ସ୍ଵାମୀ ବିଚିତ୍ରାନନ୍ଦ ଦାର୍ସ, 
ଶ୍ରୀ ନିତ୍ୟାନନ୍ଦ କାନୁନ୍‌ଗୋ, ସମାଜ ସଂପାଦକ ଶ୍ରୀ ରାଧାନାଥ ରଥ, ପ୍ରଜାତନ୍ତ୍ର 
ସଂପାଦକ ଶ୍ରୀ ଢାନକୀ ବଲ୍ଲଭ ପଟ୍ଟନାୟକ, କବିଚନ୍ଦ୍ର କାଳିଚରଣ ପଟ୍ଟନାୟକ, 
ଶ୍ରୀପି.ସି. ମହାନ୍ତି, ଶ୍ରୀ ବନବିହାରୀ ମହାନ୍ତି, ଶ୍ରୀ ବାଳକୃଷ୍ଣ ପଟ୍ଟନାୟକ, ଉତ୍କଳ 
ସାହିତ୍ୟ ସମାଙ୍ଚ ସଂପାଦକ ଶ୍ରୀ ବିଚିତ୍ରାନନ୍ଦ କର, ମୋହିନୀମୋହନ ଦାସ, 
ଦିବ୍ୟସିଂହ ଦାସ, ଅଧ୍ୟାପକ ଶ୍ରୀରାମଚନ୍ଦ୍ର ଦାଶ, ନଗେନ୍ଦ୍ର କୁମାର ବେହୁରିଆ, 
ତୈଲୋକ୍ୟନାଥ ମହାନ୍ତି ପ୍ରମୁଖ ବହୁବ୍ୟକ୍ତି ଯୋଗ ଦେଇଥିଲେ । ସେହିଦିନ ସାଢ଼େ 

୪୧ 


ଦଶଟା ବେଳେ ନାମ ସଂକୀର୍ରନ ସହିତ ଏକ ବିରାଟ ଶୋଭାଯାତ୍ରାରେ ଚୌଧୁରୀ 
ବଜାର ବାଟ ଦେଇ ସହରର ପ୍ରଧାନ ରାସ୍ତାରେ ନିଆଯାଇ ଖାନ୍‌ନଗର ଶ୍ୃଶାନରେ 
ତାଙ୍କର ଶେଷକୃତ୍ୟ ସଂପନ୍ନ ହୋଇଥିଲା । 


ସମକାଳରେ ଜନ୍ମଲାଭ କରିଥିବା ଓଡ଼ିଶାର ବିଶିଷ୍ଠ ବ୍ଯଭ୍ତିତଧ ପଶ୍ତିତ 
ଗୋପବନ୍ଧୁ ଦାସ ଓ ପଲ୍ଲୀକବି ନନ୍ଦକିଶୋର ବଳଙ୍କ ଠାରୁ ଭିକାରୀ ଚରଣଙ୍କ 
ଦୃଷ୍ଟିଭଙ୍ଗୀ ଭିନ୍ନ ଥିଲା । ଗତାନୁଗତିକ ପନ୍୍ରାରେ ନ ଯାଇ ସେ ଏକ ଭିନ୍ନ ବାଟରେ 
ଗତି କରିଥିଲେ । ସେ ସମୟର ଉଜ୍ଵଳ ପୁରୁଷ ମିଷ୍ଟର ଦାସ ( ମଧୁବାବୁ )ଙ୍କର ସେ 
ଏକାନ୍ତ ଅନୁଗାମୀ ଥିଲେ । ତାଙ୍କ ମାର୍ଗର ପଥିକ ଥିଲେ କିନ୍ତୁ ଚିନ୍ତା ଓ ଚେତନାରେ 
ଆଉ ଗୋଟିଏ ବାଟ ଧରିଥିଲେ । ତାଙ୍କ ଜୀବନକାଳ ଭିତରେ ଓଡ଼ିଶାର ସ୍ଵତନ୍ତ୍ର 
ପ୍ରଦେଶ ଗଠନର ଚିନ୍ତା ଓ ଓଡ଼ିଆ ଆନ୍ଦୋଳନ ଭୀଷଣ ଆକାର ଧାରଣ କରିଥିଲା । 
ସେ ସେଥିପାଇଁ ଅଶ୍ରଦ୍ଧା ପ୍ରଦର୍ଶନ କରିନାହାନ୍ତି । ଓଡ଼ିଶାର ଗୌରବଗାଥା, ଇତିହାସର 
ଗୁଣକୀର୍ରନ କରିଛନ୍ତି । କବିତାରେ ନାଟକରେ ଢାତିର ଉଦ୍‌ବୋଧନୀ ଗୀତିକା 
ଶୁଣାଇଛନ୍ତି କିନ୍ତ ପ୍ରତ୍ୟକ୍ଷ ଆନ୍ଦୋଳନରେ ଭାଗ ନେଇ ନାହାନ୍ତି । ମହାତ୍ମା ଗାନ୍ଧୀଙ୍କ 
ଅସହଯୋଗ ଆନ୍ଦୋଳନ ବି ସେ ସମୟର ଏକ ପ୍ରମୁଖ ଘଟଣା । ସାରା ଭାରତରେ 
ଯେତେବେଳେ ବିଦ୍ରୋହର ନିଆଁ ଢଳି ଉଠିଛି, ସ୍ବୟଂ ଗାନ୍ଧିଜୀ ଭିକାରୀ ଚରଣଙ୍କ 
ଶିଳ୍ପ କାରଖାନା ଦେଖି ମନ୍ତବ୍ଯ ଲେଖିଛନ୍ତି, ମାତ୍ର ଭିକାରୀ ଚରଣ ସ୍ଵଦେଶୀ 
ଆନ୍ଦୋଳନରେ ଭାଗ ନେଇ ନାହାନ୍ତି, ବରଂ ଇଂରେଜ ସରକାରଙ୍କ ଠାରୁ ପଦବୀ 
ଗ୍ରହଣ କରିଛନ୍ତି । ଅନ୍ୟ ପକ୍ଷରେ ଦେଖିଲେ ବ୍ୟକ୍ତିଗତ ଲାଭ ପାଇଁ ସେ ଇଂରେଜ 
ସରକାରଙ୍କୁ ତୋଷାମଦ କରି ଲାଭବାନ ହେବାକୁ ଚେଷ୍ଟା କରି ନାହାନ୍ତି 


ଓଡ଼ିଶାର ଲୋକମାନଙ୍କର ଦାରିଦ୍ର୍ୟ ଅଭାବ, ଅନଟନ ଓ ବେକାରୀ 
ସଂପର୍କରେ ସେ ଚିନ୍ତା କରିଛନ୍ତି । ତା'ର ନିରାକରଣ ପାଇଁ ପଦକ୍ଷେପ ଗ୍ରହଣ 
କରିଛନ୍ତି କିନ୍ଧ ଗୋପବନ୍ଧୁଙ୍କ ପରି ତତ୍‌କ୍ଷଣାତ୍‌ ସାହାଯ୍ଯ ଧରି ବନ୍ଯା, ବାତ୍ୟା, 
ମରୁଡ଼ି ପ୍ରପୀଡ଼ିତ ଲୋକମାନଙ୍କୁ ସାହାଯ୍ୟ କରିବାକୁ ଆଗେଇଯାଇ ନାହାନ୍ତି । ଏସବ୍ର 
ଦୃଷ୍ଟିରୁ ବିଚାର କଲେ ଭିକାରୀ ଚରଣଙ୍କ ଦୃଷ୍ଟିଭଙ୍ଗୀରେ ଏକ ଭିନ୍ନ ଲକ୍ଷ୍ଯ ରହିଥିଲା । 
ଏ ସବ୍ରର ସେ କିଛି ଅଂଶରେ ସ୍ଥାୟୀ ପ୍ରତିକାର ଚାହୁଁଥିଲେ । 


ସେଇ ଭିନ୍ନ ଧରଣର ବ୍ୟକ୍ତିତ୍ଵ ଭିକାରୀ ଚରଣ ଓଡ଼ିଆ ସାହିତ୍ୟରେ ଜଣେ 
ସ୍ଵନାମଧନ୍ୟ ଲେଖକ, କବି ଓ ନାଟ୍ୟକାର | ତାଙ୍କ ବ୍ୟଙ୍ଗ କବିତାବଳୀ, ଢାତୀୟବାଦୀ 
କବିତା, ଗୀତି କବିତା ଓ ନାଟକମାନ ଓଡ଼ିଆ ସାହିତ୍ୟର ଅମୂଲ୍ୟ ସଂପଦ । ତାଙ୍କ 

ଉଦ୍‌ଭାବିତ କୂଟୀର ଶିଳ୍ପ ବିଶେଷ କରି ପରିତ୍ୟକ୍ତ ଦ୍ରବ୍ୟରୂ ଶିଳ୍ପ ସମ୍ଭାର ପ୍ରସ୍ତୁତି 
ଓଡ଼ିଆ ଜନସାଧାରଣଙ୍କ ଆର୍ଥନୀତିକ ଉନ୍ନତିର ପଥ ଉନ୍ମୋଚନ କରିଥିଲା । ସେ 
ସଂପର୍କରେ ସେ ସଚେତନ ଥିଲେ ! ଶିକ୍ଷା ସଂସ୍କାରକ ଭାବରେ ସେ ପ୍ରାଥମିକ 
ଶିକ୍ଷାରେ ନାନା ପରିବର୍ରନ ଆଣି ପିଲାବେଳରୁ କର୍ମାଭିମୁଖୀ ଶିକ୍ଷା ପ୍ରବର୍ରନ 
କରିଥିଲେ । ଶିଶୁମାନଙ୍କ ପାଇଁ ସଂସ୍କାରମୂଳକ ରଚନା, ଢାତୀୟତା ଉଦ୍ଦୀପକ 
ସଂଗୀତ ସହିତ ଗୋପାଳନ କୂଟୀର ଶିଳ୍ପକୂ ଭିରିକରି କର୍ମସଙ୍ଗୀତ ରଚନା କରିଥିଲେ । 
ଏଥି ସହିତ ସମବାୟ ଆନ୍ଦୋଳନରେ ପ୍ରସାର, ଶକଟ ଚାଳକ ସଂଘ, ପଶୁକଷ୍ଟ 
ନିବାରଣ ସମିତି, ଆୟୁର୍ବେଦ ବିଦ୍ୟାଳୟ ପରିଚାଳନା ଭଳି ଅନେକ ମୌଳିକ 
କାର୍ଯ୍ୟ କରି ସନ୍ତୋଷ ଲାଭ କରିଥିଲେ । ଆଇନଜୀବୀ ହୋଇବି ଆଇନ ବ୍ୟବସାୟରେ 
ମନୋନିବେଶ ନକରି ଜନମଙ୍ଗଳ କାର୍ଯ୍ୟରେ ନିଜକୁ ନିୟୋଜିତ କରିଥିଲେ । ତାଙ୍କର 
ସ୍ଵପ୍ଳ ସାଧନା ଓ ସଫଳତା ସଂପର୍କରେ ଏଠାରେ ସଂକ୍ଷେପରେ ଆଲୋଚନା 
କରିବାକୁ ପ୍ରୟାସ କରାଯାଇଛି । 


ଶିଳ-ସାହିତ୍ୟକ ଭିକାରୀ ଚରଣଙ୍କ ସଂପର୍କରେ ପ୍ରଫେସର ଜଗନ୍ନାଥ ମହାନ୍ତି 
‘ଡଗର' ପତ୍ରିକାରେ ଲେଖିଥିଲେ : ‹ ବୃଢ଼ା ଭିକାରୀଟିଏ ବସିଛି କୁଟୀର ଭିତରେ, 
ବେତ ଚଉକି ଉପରେ ପଡ଼ିଛି ଛଣ୍ଡା କନା ତିଆରି କନା । କୁଟୀର ତମାମ ଜମିଛି 
ଅଲୋଡ଼ା ଦରବର ଭିଡ଼ ! ଘାସ, କିଆ ପତର, ବେଣା, କାଇଁଚ, କତା, ସଢ଼େଇ, 
ଖଜରୀପତ୍ର ଆଦି କେତେ ଜିନିଷ, ଯାହାକୁ ଆମେ ଅଜିଆ ଅସନା ବୋଲି ଘୃଣା 
କରୁ, ଫିଙ୍ଗା ଫୋପଡ଼ା କରୁ କିଂବା ଚୂଲି ମୁହଁରେ ଦେଉ ସେଇ ସବୂକୂ ସେ ଲୋକ 
ଦେଇଛି ନୂଆ ରୂପ, ନୂଆ ମାନ ମର୍ଯ୍ୟାଦା ଆଉ ଅପୂର୍ବ ଆଦର । ଶୁଖିଲା ନିରସ 
ଦରବରେ ଯେମିତି ଭରି ଉଠିଛି ଜୀବନ ଓ ରସ । ହାତର କାଉଁରୀ ପରଶରେ ଗଢ଼ା 
ସେଇ ସବୂ ଜିନିଷ । ଆଧୂନିକ ବିଜ୍ଞାନର କରାମତିରେ ସୃଷ୍ଟି ହେଉଥିବା ଚକଚକିଆ 
ଦରବ ସାଥୀରେ ଟକ୍କର ଦିଏ । ବିଳାସ ବ୍ୟସନ ଭିତରେ ବଢୂଥିବା ଆଧୁନିକା ନାରୀ 
ମଧ୍ୟ ହସି ହସି ହାତ ବଢ଼ାଏ ସେଇ ସବ୍ର ଜିନିଷ ଆଡ଼କୁ ଆଦରରେ, ଲୋଭରେ । 
ଭିକାରିଟି ପିନ୍ଧିଛି ମୋଟା ଖଦି ଖଣ୍ତେ, ଗୋଡ଼ରେ ଅଛି ରାସ୍ତା ଦାଢ଼ରେ ଫିଙ୍ଗା 
ହେଉଥିବା ମଟର ଟାୟାର ଆଉ ନାଜିଆ ଘାସରେ ତିଆରି ଚପଲ ହଳେ । ପାଖରେ 
ପଡ଼ିଛି ଗୋଛାଏ ଖାତା ଆଉ ଖଣ୍ଡ ଖଣ୍ଡ କାଗଜ | ଆଖିକୁ ଭଲ ଦିଶୂନାହିଁ । ଅନେକ 
ସମୟରେ ସେଗୁଡ଼ାକ ବ୍ରଢ଼ା ଦରାଶ୍ରି ହେଉଥିବ। ମନଭିତରେ ଯେତେବେଳେ 
ଭାବନାର ଲହରୀ ଉଠେ, ସେ କାଠ କଲମଟିଏ ଧରି କ'ବ କେତେ ଗାରେଇଯାଏ | 
କେହି ପଢ଼ ନ ପଢ଼ କିଛି ଯାଏ ଆସେ ନାହିଁ । କେହି ନଜଢାଣୁ ତାର ଶୋଚନା ନାହିଁ । 

ମନରେ ସୁ ତିର ବିପୁଳ ସମାରୋହ । ପଛରେ ଅତୀତର ଆଶା ନିରାଶା ଜଡ଼ିତ 
କଥା | ଗାଁ ଗହଳରେ ଭୋକି ଶୋଷି ଓ ଶୋଷି ତଙ୍କ ପାଇଁ କିଛି କରିବାକୁ ଯାଇ 
ସେ ଭିକାରି ବେଶ ସାଜିଛନ୍ତି । (ଡଗର; ତ୍ରୟୋବିଂଶ ବର୍ଷ ପ୍ରଥମ ସଂଖ୍ଯା, 
ପୃ୩୪) 
ନୂଆ କିଛି ଗଢ଼ିଯିବାର, ନୂଆ କିଛି କରିଯିବାର ଭାବନା ହିଁ ଭିକାରୀ 
ଚରଣଙ୍କୁ ଭିନ୍ନ ପଥର ପଥିକ କରିଥିଲା । ଜାତିର ଉନ୍ନତି ପାଇଁ, ବ୍ୟକ୍ତିର ଆମ୍ଭିକ 
ବିକାଶ ଓ ଆର୍ଥ୍କ ଉନ୍ନତି ହିଁ ମୂଳପନ୍ା ବୋଲି ଭିକାରୀ ଚରଣ ଧରି ନେଇଥିଲେ । 
ତାଙ୍କର ଏ ପ୍ରକାର ପଦକ୍ଷେପ ସେ ସମୟର ଉଜ୍ବଳ ବ୍ୟକ୍ତିତ୍ଵ ମିଷ୍ଟର 
ଦାସ( ମଧୁବାବୁ )ଙ୍କ ପତ୍ରରୁ ସ୍ପଷ୍ଟ କଣାପଡ଼େ । ତା ୧୬.୦୬. ୧୯୧ ୭ରେ ମଧୁବାବୁ 
ଭିକାରୀ ଚରଣଙ୍କୁ ଏକ ପତ୍ର ଲେଖିଥିଲେ : 
My Dear Bhikari Babu, Cuttack 
16.06.17 


I have gone through some of your books and read only 
portions of some. For want of time I could not go through 
all. Your books aim at removing some of the evils which have 
crept into the present social life of Orissa. Their presence 
accounts for the absence of the virtues of our ancestors and 
for the assimilation of the virtues of Western life. Viewed from 
this stand point your authorship has a valuable and timely 
mission. Your quaint humour has an attraction altogether its 
own. There is an undercurrent of sarcasm and ridicule in some 
of your books whcih on the stage ought to prove powerful help 
to earnest Workers for Social reform. I hope your books sell, 
but I fear judging from the absence of public life in Orissa 
the printing costs are paid by you. 


I send herewith a small contribution towards the printing 
cost and I shall thank you to accept it as a sincere expression 
of my grateful appreciation of your authorship and patriotism. 


Believe me, 
Yours very Sincerely 
M. S. Das 

ଏ ପତ୍ରରେ ମଧୁସୂଦନ ଭିକାରୀ ଚରଣଙ୍କର କର୍ମ ସଂପର୍କରେ ସ୍ତଷ୍ଟ ସୂଚନା 
ପ୍ରଦାନ କରିଛନ୍ତି । ଏଥିରେ ଭିକାରୀ ଚରଣଙ୍କ ଦୃଷ୍ଟିକୋଣ ସହିତ ମିଷ୍ଟର ଦାସଙ୍କ 
ପୃଷ୍ଠପୋଷକତାର ଚିତ୍ର ରହିଛି । ଅଳସୁଆର ଭାଗ୍ୟ ବୂଡ଼ିଯାଏ । ଆମେ କେବଳ 
ଇତିହାସର ନମୁନା ନେଇ ବୀର ଓଡ଼ିଆ କର୍ମଠ ଓଡ଼ିଆ କହିଲେ ଜାତିର ଭାଗ୍ୟ 
ବଦଳିବନି । ଭୋକିଲା ପେଟରେ ଦାନା ଦେବାପାଇଁ, ଫୁଙ୍ଗୁଳା ଦେହରେ ଲୂଗାଖଶ୍ଡେ 
ପକାଇବା ପାଇଁ, ମଣିଷକୁ ପରିଶ୍ରମ କରିବାକୁ ପଡ଼ିବ । ପରିଶ୍ରମ କେବେ ବୃଥା 
ଯାଏନାହିଁ । ସେଥିପାଇଁ ଭିକାରୀ ଚରଣ କେବଳ କବିତାରେ ଉପଦେଶ ନ ଦେଇ 
ବିହାରରୁ ଏଶ୍ରିପୋକ ଅଣାଇ ଓଡ଼ିଶାରେ ଚାଷ କରାଇବାକୁ ଲାଗିଲେ । ସେ କାହିଁକି 
ଏଣ୍ରି ଆଣିଲେ ସେ ସଂପର୍କରେ ନିଜେ ସୂଚନା ଦେଇଛନ୍ତି । କାର୍ପାସ ବସ୍ତର ଅପେକ୍ଷା 
ରେଶମ ବସ୍ତ ଅଧିକ ସ୍ଥାୟୀ ଓ ଅଧିକ ମୂଲ୍ୟବାନ । କପାଚାଷ କୃଷ୍ଣ କାର୍ପାସ 
ମାଟିରେ ଭଲହୁଏ । ଓଡ଼ିଶାର ମାଟି ଏଥିପାଇଁ ଅଧିକ ଉପଯୁକ୍ତ ନୁହେଁ । ଏଣୁ କପା 
ଚାଷ ସହିତ ରେଶମ ବସ୍ତ ଉତ୍ପାଦନ କଲେ ଲୋକେ ଅଧିକ ଲାଭବାନ ହେବେ । 
ରେଶମ ଚାଷ ବିଭିନ୍ନ ପ୍ରକାର । ଏହା ଏକଜାତୀୟ ପୋକର କୋଷରୁ ତିଆରି । 
ଓଡ଼ିଶାର ଢଳଚବାୟୁ ପାଇଁ ଯେଉଁ ବର୍ଗର ରେଶମ ଅଧିକ ଉପଯୋଗୀ ସେ 
ସଂପର୍କରେ ଭିକାରୀ ଚରଣ ଅନୁସଂଧାନ କରିଥିଲେ । ଏଶ୍ରି ପୁସ୍ତକରେ ଭିକାରୀ 
ଚରଣ ଏହିପରି ଉଲ୍ଲେଖ କରିଛନ୍ତି : 


“ଭାରତବର୍ଷରେ ଅନେକ ପ୍ରକାର ରେଶମ ଉତ୍ପନ୍ନ ହୁଏ । ଯଥା:- ପାଟ, 
ମଠା, ମୁଗା, ଏଶ୍ଚି ଇତ୍ୟାଦି । ସେଗୁଡ଼ିକ ଗୋଟିଏ ଗୋଟିଏ ପୋକ ଉତ୍ପନ୍ନ କରନ୍ତି 
ପୋକଗୁଡ଼ିକ ଭିନ୍ନ ଭିନ୍ନ ଜାତୀୟ ଏବଂ ସେମାନଙ୍କର ଆହାର ମଧ୍ଯ ଭିନ୍ନ ଭିନ୍ନ 
ପଦାର୍ଥ । କେତେକ ପୋକ ତୂଚତ ଗଛର ପଡ଼ ଖାଇ ରେଶମ ପ୍ରସ୍ତୁତ କରନ୍ତି । ସେ 
ରେଶମକୁ ସାଧାରଣତଃ ପାଟ ବୋଲାଯାଏ । ଏକ ପ୍ରକାର ପୋକ ବରକୋଳି, 
ଅଶନ, ଅର୍ଜୁନ ପ୍ରଭୃତି ଗଛର ପଡ୍ର ଖାଇ ରେଶମ ପ୍ରସ୍ତୁତ କରନ୍ତି । ସେ ରେଶମକୁ 
ଟସର କହାଯାଏ । ଆଉ ଏକ ପ୍ରକାର ପୋକ ସୋମ ଗଛର ପତ୍ରଖାଇ ରେଶମ 
ପ୍ରସ୍ତୁତ କରନ୍ତି । ତାକୁ ମୂଗା କୁହାଯାଏ । ରେଶମମାନଙ୍କ ମଧ୍ୟରେ ଏହି ସର୍ବୋଜ୍ଧୁଷ୍ଠ 
ରେଶମର ବର୍ଣ୍ଣ ଇଷତ ହଳଦିଆ । ଆମ୍ଭେମାନେ ଯେଉଁ ରେଶମ କଥୀ ଏହି 
ପୂସ୍ତକରେ କହିବାକୁ ଯାଉଅଛୁ ସେ ରେଶମ ଯେଉଁ ପୋକମାନେ ପ୍ରସ୍ତୁତ କରନ୍ତି, 
ସେମାନେ ଜଡ଼ା ବା ଗବ ପତ୍ର ଖାଇ ରେଶମ ପ୍ରସ୍ତୃତ କରନ୍ତି । ସେମାନଙ୍କର ପ୍ରଧାନ 
ଖାଦ୍ୟ ଜଡ଼ା (ଏରଣ୍ଡ ) ପତ୍ର ଥିବାରୁ ଏରଣ୍ଡର ଅପଭ୍ରଂଶରୁ ଏହି ରେଶମକୁ ଏଣଶ୍ି 
କୁହାଯାଏ । (ଏଭି, ପୃ.୧) 

ଓଡ଼ିଶାର ଜଳବାୟୁ ଏଶ୍ଡି ଚାଷପାଇଁ ଉପଯୁକ୍ତ ଥିବାରୁ ଭିକାରୀ ଚରଣ ଖୁବ୍‌ 
ଅନ୍ପ ଦିନରେ ଏ ସବୂର ପ୍ରସାର କରାଇ ପାରିଥିଲେ । ଭିକାରୀ ଚରଣ ଏଣ୍ଜି ଚାଷକୁ 
କେବଳ ଗୃହଶିଛ୍ପ ଭାବରେ ନୂହେଁ ପ୍ରାଥମିକ ବିଦ୍ୟାଳୟମାନଙ୍କରେ ଶିକ୍ଷା ପୁସ୍ତକ 
ଭାବରେ ପ୍ରଚଳନ କରାଇବାକୁ ଚାହିଁଥିଲେ ! ଏହି ପୁସ୍ତକର ମୁଖବଂଧରେ ସୂଚନା 
କ୍ରମରେ ସେସମୟ ଓଡ଼ିଶା ବିଭାଗର ଭାରପ୍ରାପ୍ତ ସ୍କୁଲ ଇନ୍‌ସ୍ପେକୃର ଶ୍ରୀଯୁଭ୍ତବି.ମୁଖା୍ି 
ଲେଖିଥିଲେ । 


, I have great pleasure in writing this foreword for the 
book designated Eri by my friend Rai Sahib Bhikari Charan 
Pattanayak. 


I have taken great care to go through the work with some 
minuteness and I find that the plan and the matter of the book 
would be in confermity with the new educational principles 
and the right spirit of elementary teaching in our primary 
schools for whcih the department has brought out a new 
syllabus. I may add that during ‘the course of my inspections 
as also at conferences of primary teachers and inspecting 
officers, suggestions given for educational active work have 
been all incorporated by Rai Sahib. I consider the book to be 
of great help to teachers who would try to do, in their schools 
in the form of hand-work and observation training, the teaching 
of Eri worm. 

B. Mukharji 
Offg. Inspector of Schools. 
Orissa Division. 


30.04.29 
ଜାତିର ମୂଳଦୁଆ ମଜଭୂତ ହେଉ 


ପାଠ ନ ପଢ଼ିଲେ ଲୋକେ ଆଖି ଆଉଥଆଉ ଅନ୍ଧ ହୋଇ ପଡ଼ନ୍ତି । ଅକ୍ଷର’ 
ମଣିଷର ତୃତୀୟ ନୟନ । ସଂସ୍କାରକ ଭିକାରୀ ଚରଣ ବରାବର କହୁଥିଲେ, ଦେଶର 
ପ୍ରାଥମିକ ଶିକ୍ଷାର ଉନ୍ନତି ନ ହେଲେ ଜାତିର ଉନ୍ନତି ସମ୍ଭବ ନୁହେଁ । ଯେପରି 
ମୂଳଦୂଆ ମଜଭୂତ ନ ହେଲେ ଘର ଭୂଶୂଡ଼ି ପଡ଼େ, ସେପରି ପ୍ରାଥମିକ ଶିକ୍ଷା ପ୍ରତି 

ଧାନ ଦିଆ ନ ଗଲେ ଦେଶର ଶିକ୍ଷା ବ୍ୟବସ୍ଥା ବିପର୍ଯ୍ୟସ୍ତ ହୋଇ ପଡ଼ିବ । ଦେଶର 
ଜଳବାୟୁ, ଆଞ୍ଚଳିକ ପରିବେଶ, ଆର୍ଥନୀତିକ ଅବସ୍ଥାକୁ ବିଚାର କରି ପ୍ରାଥମିକ 
ପାଠ୍ୟ ଖସଡ଼ା ସିର କରାଯିବା ଆବଶ୍ୟକ | ପୁଣି ଶିକ୍ଷାର ମନକୁ ସୁହାଇବା ପରି 
ପାଠର ଆବଶ୍ୟକତା ରହିଛି । ଶିଶୁର ଇଚ୍ଛା ପ୍ରତିକୂଳ ଶିକ୍ଷା ତାର ଅନ୍ତନିହିତ 
ଗୁଣରାଶିକୁ ବିଚଳିତ କରାଇଦିଏ । ସ୍କୁଲକୁ ଆସିବା ପାଇଁ ପିଲାମାନଙ୍କର ଆଗ୍ରହ 
ସୃଷ୍ଟି କରାଇବାକୁ ପଡ଼ିବ । ଘୋଡ଼ାକୁ ବାଡ଼େଇ ବାଡ଼େଇ ନଇ ପର୍ଯ୍ୟନ୍ତ ନେଇ ହବ; 
ଯେବେ ଘୋଡ଼ାର ଆଗ୍ରହ ନଥାଏ ତାକୁ ପାଣି ପିଆଇବ କିଏ ? ସେହିପରି 
ଛାତ୍ରଛାତ୍ରୀମାଙ୍କର ଆଗ୍ରହ ନଥିଲେ ଆଗ୍ରହ ସୃଷ୍ଟି କରାଇବାକୁ ହେବ ନଚେତ୍‌ 
ପ୍ରାଥମିକ ଶିକ୍ଷା ବିପର୍ଯ୍ୟସ୍ତ ହେବ । ଆଜିକାଲି ଯେପରି ପ୍ରାଥମିକ ବିଦ୍ୟାଳୟମାନଙ୍କରେ 
ପାଠର ବୋଝ ନଦି ଦିଆଯାଉଛି, ଭିକାରୀ ଚରଣ ତାର ସମର୍ଥକ ନଥିଲେ । ହସ 
ଖେଳ ମଧ୍ୟରେ ପିଇାମନରେ ଶିକ୍ଷାପାଇଁ ଆଗ୍ରହ ସୃଷ୍ଟି କରାଇବାକୁ ସେ ପରାମର୍ଶ 
ଦେଇଥିଲେ । ଏଥିପାଇଁ ସେ ପ୍ରାଥମିକ ଶିକ୍ଷାଦାନ ବିଧି” ନାମରେ ଏକ ପୁସ୍ତକ 
ରଚନା କରିଥିଲେ । ଏହି ପୁସ୍ତକ ସେତେବେଳେ ଯଥେଷ୍ଟ ଆଦର ପାଇପାରିଥିଲା । 
ପ୍ରାଥମିକ ଶିକ୍ଷାର ସଂସ୍କାର ନିମନ୍ତେ ବର୍ଭମାନ ବି ସେ ପୁସ୍ତକର ଉପଯୋଗିତା 
ରହିଛି । କଟକ ଟ୍ରେନିଂ କଲେଜର ଅଧ୍ୟକ୍ଷ ଶ୍ରୀ ବି. ମୁଖାର୍ଜୀ ଏହାର ମୁଖବନ୍ଧରେ 
ଲେଖିଥିଲେ- 


Office of the Principal 
Cuttack Traning College 
Cuttack, the 1st September, 1931. 


My Dear Rai Saheb, 


Thanks for your letter. I have carefully persued your 
Class I Scheme of Primary Education for the State. I notice 
that you have been good enough to incorporate all the points 
that emanated out of our discussion on the matter. I feel that 
while there can be nothing final in education in respect of 
schemes and syllabusess, howsoever designed, what you have 
been able to chalk out for work in the first year of the primary 
system in your state, should offer exactly what is meant by 

Training for life. Your scheme is undoubtedly a practical and 
constructive programme for putting beginners in the way of 
life and not Shunting them to the dead siding of mere bookish 
instruction. : The features of attractiveness, joyousness in work, 
purposive and occupational work, development of the powers 
of observation and work with the hands have been kept in the 
fore-front without at all neglecting or sacrificing the value of 
the traditional 3 R's which, if the true form and spirit of your 
scheme be kept alive, will come in the play fashion as a 
byproduct though, surpassing in value what the traditional old 
fashioned school get by making a fetish of mere teaching and 
teaching. 


I wish your scheme all success. 
Yours sincerely 
B. Mukherjee. 


ପ୍ରାଥମିକ ଶିକ୍ଷା ବ୍ଯବସ୍ଥା ସଂପର୍କରେ ରାୟବାହାଦୂର ଭିକାରୀ ଚରଣଙ୍କ 
ନିଜସ୍ଵ ମତ ଏଠାରେ ପ୍ରଣିଧାନ ଯୋଗ୍ୟ । “ଶିକ୍ଷାଦାନ ନିମନ୍ତେ ନାନା ପ୍ରକାର 
ସଲ ଅଛି ଯଥା:- ପ୍ରାଇମେରୀ, ସେକେଶ୍ଡାରୀ, ଉଚ୍ଚବିଦ୍ୟାଳୟ, କଲେଢ ଇତ୍ୟାଦି । 
ସ୍କୁଲ କଥାଟି କହିଲେ ଭାବିବା ଉଚିତ ଯେ ( ୧) ଅଭିଭାବକମାନେ କାହିଁକି ତାଙ୍କ 
ପିଲାକୁ ସ୍କୁଲକୁ ପଠାନି ? ( ୨) ପିଲାମାନେ ସୂଲକୁ ଆସି କଂଣ ଶିଖନ୍ତି ? 


ଶିକ୍ଷାର ଉଦ୍ଦେଶ୍ୟ ଜ୍ଞାନଲାଭ । କେବଳ ଲେଖି ଶିଖିଲେ କି ପଢ଼ି ଶିଖିଲେ 
' ଜ୍ଞାନଲାଭ ହୁଏ ନାହିଁ । ଯେ ଯେତେ ଅଧିକ ବିଷୟ ଜାଣିବ ସେ ସେତେ ଅଧିକ 
ଜ୍ଞାନଲାଭ କରିବ । 


ଦେଶର ଅଧିକାଂଶ ଲୋକେ ଆଦୌ ଲେଖି ଜାଣନ୍ତି ନାହିଁ କି ପଡ଼ି ଜାଣନ୍ତି 
ନାହିଁ । ତଥାପି ସେମାନଙ୍କର ଦୈନନ୍ଦିନ କଥାବାର୍ଭାରୁ ଶିଳ୍ପ କୃଷି, ବାଣିଜ୍ୟ, ଧର୍ମ, 
ପ୍ରଭୃତିର ଯଥେଷ୍ଟ ଜ୍ଞାନର ପରିଚୟ ମିଳେ ! ...ଯେ ଯେତେ ବେଶି ବିଷୟ ଢାଣିବ 
ସେ ସେତେ ଅଧିକ ଜ୍ଞାନଲାଭ କରିବ । ଜାଣିବା ପୂର୍ବେ ବିଷୟ ଗୁଡ଼ିକ ଦେଖିବା 

ଦରକାର କିମ୍ବା ଶୁଣିବା ଦରକାର । ମାତ୍ର ସବୁ ବିଷୟ ଦେଖିବା କି ଶୁଣିବାର 
ସୁଯୋଗ ମିଳିବା ବଡ଼ କଠିନ । ଯେ ଲେଖି ପଢ଼ି. ଜାଣେ ସେ ସହଜରେ ନାନା 
ବିଷୟ ପୁସ୍ତକ, କାଗଜରୁ ପଢ଼ି ଜାଣିପାରିବ । ତେଣୁ ଲେଖା ପଢ଼ା ଢାଣିବା ଦ୍ଵାରା 
ଅଧିକ ବିଷୟ ଜାଣିବାର ବିଶେଷ ସୁବିଧା ହୁଏ । ଅଧିକ ଜ୍ଞାନଲାଭର ସୁଯୋଗ 
ମିଳେ । ସେହିହେଡ଼ୁ ଲେଖାପଢ଼ା ଶିଖିବା ଖୁବ୍‌ ଆବଶ୍ୟକ । କିତ୍ଧ କେବଳ ଲେଖିପଡ଼ି 
ଶିଖିଲେ ଯଥେଷ୍ଟ ଜ୍ଞାନଲାଭ ହୁଏ ନାହିଁ ।... 


ବର୍ରମାନ ପର୍ଯ୍ୟନ୍ତ ପ୍ରାଇମେରୀ ସ୍କୁଲମାନଙ୍କରେ ଶିକ୍ଷାର ପ୍ରଣାଳୀ ଯେପରି 
ଚଳି ଆସୁଥିଲା ତଦ୍ଧାରା କେବଳ ଲେଖାପଢ଼ା ଶିକ୍ଷା ପ୍ରତି ଯଥେଷ୍ଟ ଦୃଷ୍ି 
ଦିଆୟ। !ଧଲା | ମାତ୍ର ଜୀବନ ପ୍ରତି ଏହାର ଉପଯୋଗିତାକୁ ଦୃଷ୍ଟି ଦଆଯାଉ 
ନଥିଲା । ଏ ସଂପର୍କରେ ଭିକାରୀ ଚରଣଙ୍କର ବକ୍ତବ୍ୟ ହେଲା “ ଶିଶୁଟି କଥାକହି 
ଶିଖିବା ପୂର୍ବରୁ ଅନେକ ବିଷୟ ଦେଖି ଓ ଶୁଣି ବୃଝିପାରିଥାଏ ଓ ଚିହ୍ନି ସାରିଥାଏ । 
ସେ ଲେଖିପଡ଼ି ନ ଶିଖିଲେ ମଧ୍ୟ ଅନେକ ବିଷୟରେ ଜ୍ଞାନଲାଭ କରିପାରେ । ଯେଉଁ 
ବିଷୟଗୁଡ଼ିକ ସେ ଜାଣେ ସେଗୁଡ଼ିକ ସେ ଲେଖି ନପାରିଲେ ମଧ୍ଯ କଥାରେ 
କହିପାରେ ଓ କାର୍ଯ୍ୟରେ ପରିଣତ କରିପାରେ । 


ଶିଶୁର ସ୍ଵାଭାବିକ ପ୍ରବୁରି ଅନୁକରଣ । ଶିଶୁ ନାନା ବିଷୟ ଶିଖିବା ପାଇଁ 
ଆଗ୍ରହ ଦେଖାଇଥାଏ ! ଯେଉଁ ଆଡ଼କୁ ଶିଶୁର ସ୍ଵାଭାବିକ ପ୍ରବୃତ୍ତି ସେହି ଦିଗରେ 
ସାହାଯ୍ୟ ପାଇଲେ ସେ ଅନାୟାସରେ ଅନେକ ବିଷୟ ଶିକ୍ଷା କରିପାରିବ । 
ବିଷୟଗୁଡ଼ିକ ଶିଖିଲା ପରେ ଉକ୍ତ ବିଷୟମାନଙ୍କର ସଂକେତ ବା ଅକ୍ଷର ପରିଚୟ 
ପ୍ରତି ସ୍ଵଭାବତଃ ତାହାର ଶ୍ରଦ୍ଧାଜାତ ହେବ । ତାହା ନ ହେବା ପର୍ଯ୍ୟନ୍ତ ଅକ୍ଷର 
ପରିଚୟ ବା କେତେକଗୁଡ଼ିଏ ସଂକେତ ଚିହ୍ନିବା ତାହା ପକ୍ଷରେ ଅତ୍ୟନ୍ତ ନିରସ, 
ତେଣୁ କଠିଣ ।” (ପ୍ରାଥମିକ ଶିକ୍ଷାଦାନ ବିଧି ଭୂମିକା) 


ଏ ସଂପକ୍କରେ ଶିକ୍ଷକମାନଙ୍କୁ ନିର୍ଦେଶ ଦେଇ ଭିକାରୀ ଚରଣ ଲେଖିଛନ୍ତି 
“ମୋ ମତରେ ପ୍ରାଇମେରୀ ସ୍କୁଲର ପ୍ରଥମ ବର୍ଷରେ ଶିଶୁମାନଙ୍କୁ ଅକ୍ଷର ପଢ଼ି 
ଶିକ୍ଷିବା କାରଣ ବାଧ୍ଯ ନକରି ସେମାନଙ୍କୁ ନାନା ବିଷୟ ଦେଖାଇ ଏବଂ ନାନା 
ବିଷୟ ଶୁଣାଇ ସେ ସବୁ ବିଷୟରେ ସେମାନଙ୍କର ଜ୍ଞାନ ଜନ୍ନାଇବା ପ୍ରତି ବିଶେଷ 
ଦୃଷ୍ଟିଦେବା ଆବଶ୍ୟକ । ସେହି ଉଦ୍ଦେଶ୍ୟରେ ପ୍ରାଇମେରୀ ସ୍କୁଲର ପାଠ୍ଯ ତାଲିକା 
ଯେପରି ନି୍ଦିଷ୍ଟ କରାଯାଉଅଛି ତଦନୂସାରେ କାର୍ଯ୍ୟ କରିବା କାରଣ ଶିକ୍ଷକମାନଙ୍କର 

୪୯ 
ସାହାଯ୍ୟ ନିମରତେ କେତେଗୁଡ଼ିଏ ଉଦାହରଣ ଏହି ପୂସ୍ତିକାରେ ଲିପିବଦ୍ଧ କରାଗଲା । 
ଏଥିର ଉଦ୍ଦେଶ୍ଯ ନୁହେଁ ଯେ ଶିକ୍ଷକ କେବଳ ଏହି ପୁସ୍ତିକା ଲିଖିତ ବିଷୟଗୁଡ଼ିକ 
ଶିଶୁମାନଙ୍କୁ ଶିଖାଇ ଦେଇ ବା ଘୋଷାଇ ଦେଇ ନିଶ୍ଚିନ୍ତ ରହଁବେ । ଶିକ୍ଷକ କେବଳ 
ଏହି ପୁସ୍ତିକା ଲିଖିତ ଉଦାହରଣ ଅନୁସାରେ ନାନା ବିଷୟ ଓ ନାନା କୌଶଳ ଚିନ୍ତା 
କରି ଭିନ୍ନ ଭିନ୍ନ ବିଷୟମାନଙ୍କରେ ଶିଶୁମାନଙ୍କର ଜ୍ଞାନ ଜନ୍ମାଇବା କାରଣ ଚେଷ୍ଟା 
କରିବେ ।” ? (ପ୍ରାଥମିକ ଶିକ୍ଷାଦାନ ବିଧି ଭୁମିକା) 


ବର୍ରମାନର କିଣ୍ଡର ଗାର୍ଟ ନ ଶି କ୍ଷାର ଯେଉଁ ମୌଳିକ ପଦ୍ଧତି ବିଶେଷ ଆଦର 
ଲାଭ କରିଛି, ପ୍ରାୟ ଶହେ ବର୍ଷ ତଳେ ଚନ୍ଦ୍ରଷେଷର ନନ୍ଦ ତଆ ନନ୍ଦକିଶୋର ବଳ 
ଓ ସତୂରୀ ବର୍ଷ ତଳେ ଭିକାରିଚରଣ ସେ ସଂପର୍କରେ ଯୋଜନା ତିଆରି କରି 
ଓଡ଼ିଶାର ସ୍କୁଲମାନଙ୍କରେ ପ୍ରଚଳନ କରାଇଥିଲେ । ବରିମାନ ଅବଶ୍ୟ ଶିକ୍ଷାଦାନର 
ଅସଲ ମାର୍ଗରୁ ଅପସରିଯାଇ ଛାତ୍ରଛାତ୍ରୀମାନଙ୍କ ଉପରେ ପୂସ୍ତକର ବୋଝ ନଦି 
ଦିଆଯାଉଛି । କିଚ୍ଛ ଭିକାରୀ ଚରଣ ଚିନ୍ତା କରିଥିଲେ ଶିଶୁମାନଙ୍କୁ ଭାରମୁକ୍ତ କରି 
ଖୋଲାମନରେ ବିବିଧ ମାରଗରେ ଶିକ୍ଷାଦାନ ପାଇଁ । ଖେଳ କୌତୁକ ମାଧ୍ୟମରେ 
ଜିପରି ଶିକ୍ଷାଦାନ କରାଯାଇ ପାରିବ ସେ ବିଷୟରେ ଭିକାରୀ ଚରଣ କହନ୍ତି : 


' ଶିଶୁମାନେ ଖେଳ କୌତୂକର ପ୍ରିୟ । ଚକଚକଆ ରଙ୍ଗ ଦେଖିଲେ ଆକ୍ଷ୍ଟ 
ହୁଅନ୍ତି । କଣ୍ଢେଇଟିଏ ଦେଖିଲେ ହଠାତ ଧରନ୍ତି । ଶିକ୍ଷକ ଶିଶୁଶ୍ରେଣୀଟିକୁ ନାନା 
ପ୍ରକାର କଣ୍ଢେଇ ଓ ଚିତ୍ର ବିଚିତ୍ର ପଦାର୍ଥ ଦ୍ଵାରା ସୁସଜିତ ରଖିବେ । ଅନେକ 
ସମୟରେ ଦେଖାଯାଏ ଶିଶୁମାନେ ସୁୁଲକୁ ଆସିବାକୁ ରାଜି ହୁଅନ୍ତି ନାହିଁ। 
ଆନନ୍ଦରେ ଖେଳୁଥାନ୍ତି ଓ ବୂୁଲୁଥାଆନ୍ତି, ମାତ୍ର ସ୍ତୁଲକୁ ଆସିଲେ ସେମାନଙ୍କର 
ଖେଳିବା ବ୍ରଲିବାରେ ଯେଉଁ ଆନନ୍ଦ ଥାଏ ତାହା ପାଇ ପାରନ୍ତି ନାହିଁ । ଯେବେ 
ସ୍ଲରେ ଆସି ନାନା ରଙ୍ଗର ପଦାର୍ଥ ଦେଖନ୍ତେ ଓ ଖେଳିବା ବୁଲିବା ସମୟରେ 
ଯେଉଁ ଆନନ୍ଦ ଥାଏ ତାହା ଅପେକ୍ଷା ଅଧିକ ଆନନ୍ଦ ଉପଭୋଗର ସୁଯୋଗ 
ପାଆନ୍ତେ ତେବେ ସ୍ଵଭାବତଃ ସେମାନେ ଆପେ ସ୍ଟୁଲକୁ ଦୌଡ଼ନ୍ତେ। ଶିକ୍ଷକ 
ବରାବର ଦୃଷ୍ଟି ରଖିବେ ଯେପରି ଶିଶୁଗୁଡ଼ିକ ଘରଛାଡ଼ି ଓ ଅନ୍ୟତ୍ର ଖେଳାବୂଲାଛାଡ଼ି 
ତାଙ୍କ ସ୍ତୁଲକ୍ର ଦୌଡ଼ିବାକୁ ଆକୃଷ୍ଠ ହେବେ । ଶିଶୁର ସ୍ଵାରାବିକ ଆନନ୍ଦରେ କୌଣସି 
ପ୍ରତିବନ୍ଧକ ନ ଘଟାଇ ଖେଳାଇ ଖେଳାଇ ସେମାନଙ୍କୁ ଯେତେ ବିଷୟ ଶିକ୍ଷା ଦେଇ 
ପାରିବେ ତତ୍‌ପ୍ରତି ବିଶେଷ ଦୃଷ୍ଟି ରଖିବେ । କାରଣ ଖେଳ ବା କ୍ରୀଡ଼ା ସାହାଯ୍ୟରେ 
ଶି କ୍ଷାଦେବା ଶିଶୁ ପ୍ରବୃରିର ଅନୁକୂଳ ।”' ( ପ୍ରାଥମିକ ଶିକ୍ଷାଦାନ ବିଧି ଭୂମିକା ) 

୫୦ 

ଶିଶୁର ଚଞ୍ଚଳ ମନ ଗୋଟିଏ ପ୍ରକାର ଜିନିଷ ବା ଗୋଟିଏ ପ୍ରକାର ଚିତ୍ର 
ଅଥବା କଣ୍ଢେଇରେ ସ୍ଥିର ରହେନାହିଁ। ଶିଶୁ ମନର ପରିବର୍ଭନ ସହିତ ଶିକ୍ଷା- 
ସହାୟକ ଜିନିଷର ପରିବର୍ଭନ ଆବଶ୍ୟକ । ଶିଶ୍ର ମନକୁ ଆକୁଷ୍ଠ କରିବା ପାଇଁ 
ଭିକାରୀ ଚରଣ ଯେଉଁ ପ୍ରସ୍ତାବ ଦେଇଥିଲେ ତାହା ଏହିପରି : 


“ସ୍ଇରେ ନାନା ପ୍ରକାର ତିତ୍ର, ପ୍ରତିମ୍ୂର୍ଭି, ଦଣ୍କେଭ ଓ ଶିଶୁମାନଙ୍କର ମନ 


ଆକୃଷ୍ଟ କରିବାର କାରଣ ଅନ୍ୟାନ୍ୟ ନାନା ପ୍ରକାର ପଦାର୍ଥ ସଂଗ୍ରହ ନିମନ୍ତେ ଯଥେଷ୍ଟ 
ଅର୍ଥ ଆବଶ୍ୟକ । ତେବେ କେତେଗୁଡ଼ିଏ ପଦାର୍ଥ ଖରିଦ କରି ଯେବେ ସୁବ୍ୟବସ୍ଥା 
କରାଯାଏ ତେବେ ସେହି ପଦାର୍ଥଗୁଡ଼ିକ ୨୪/୨୫ଟି ସଲ ସହଜରେ ବ୍ୟବହାର 
କରିପାରିବେ । ଏକ ପ୍ରକାର ପଦାର୍ଥ ବରାବର ଦେଖିଲେ ପିଲାମାନଙ୍କର ଆଗ୍ରହ 
କମିଯିବ । ପନ୍ଦର ଦିନ ଅନ୍ତରରେ ସେଗୁଡ଼ିକ ବଦଳାଇ ଦେବା ଆବଶ୍ୟକ । ନୂତନ 
ପଦାର୍ଥ ଦେଖି ପିଲାମାନଙ୍କର ଆନନ୍ଦ ହେବ । କେତେକ ଗୁଡ଼ିଏ ପଦାର୍ଥ ଗୋଟିଏ 
ସ୍କୁଲ ପନ୍ଦର ଦିନ ରଖିଲା ପରେ ସେଗୁଡ଼ିକ ସେ ଅନ୍ୟ ସ୍ତୁଲକୁ ପଠାଇ ଦେବେ । 
ଆଉ ଗୁଡ଼ିଏ ନୂତନ ପଦାର୍ଥ ଆଣି ରଖିବେ ! ଅନ୍ୟ ସ୍କୁଇଟି ମଧ୍ଯ ପନ୍ଦର ଦିନ ପରେ 
ସେଗୁଡ଼ିକ ତୃତୀୟ ସ୍କୁଲକୁ ପଠାଇ ଦେବେ । ପ୍ରଥମ ସ୍କୁଲରୁ ପୁଣି ନୂତନ ପଦାର୍ଥଗୁଡ଼ିକ 
ପାଇବେ । ଏହିପରି କଲେ ୨୪/୨୫ ଗୋଟି ସ୍ତୁଲର ପିଲାମାନେ ପ୍ରତି ପନ୍ଦର 
ଦିନରେ ନୂତନ ନୂତନ ପଦାର୍ଥମାନ ଦେଖିବାର ସୁଯୋଗ ପାଇବେ !  ( ପ୍ରାଥମିକ 
ଶିକ୍ଷାଦାନ ବିଧି ଭୂମିକା) 

ଭିକାରୀ ଚରଣ ଏଥିପାଇଁ ବିଧିବଦ୍ଧ ବ୍ୟବସ୍ଥା କରାଇଥିଲେ ଯେ ଗୋଟିଏ 
ସ୍କୁଲ ବର୍ଷକ ପରେ ପୁଣି ପୂରୁଣା ଜିନିଷ ପାଇଲେ ପିଲାଙ୍କର ଆଗ୍ରହ କମ୍‌ ହେବ 
ନାହିଁ । କଣ୍ଢେଇ ଗୁଡ଼ିକ ବିଭିନ୍ନ ସ୍ତୁଲରେ ମଝିରେ ମଝିରେ ମରାମତ ହେଉଥିବ ବା 
ରଙ୍ଗ ଦିଆଯାଉଥିବ । ବିକୃତ ବା ଅସୁନ୍ଦର ଜିନିଷ ପିଲାମାନଙ୍କୁ ଖୁସି କରିବା 
ପରିବର୍ଗେ ବିରକ୍ତ କରେ ସେଥିପ୍ରତି ଧ୍ଯାନ ଦେବା ଆବଶ୍ୟକ । ଶିଶୁ ଶ୍ରେଣୀରୁ ଆରମ୍ଭ 
କରି ପ୍ରାଥମିକ ବିଦ୍ୟାଜୟର ବିଭିନ୍ନ ଶ୍ରେଣୀପାଇଁ ଭିକାରୀ ଚରଣ ଶିକ୍ଷା ବିଧି ଓ 
ତାର ପ୍ରୟୋଗ ବିଧି ସୁନ୍ଦର ଭାବରେ ଉପସ୍ଥାପନ କରିଥିଲେ ! ପରିବେଶ ସହିତ 
ପରିଚିତ କରାଇବା ଓ ପରିବେଶ ସୁରକ୍ଷା ପାଇଁ ଭିକାରୀ ଚରଣ ଯେଉଁ ଦୃଷ୍ଟିଭଙ୍ଗୀ 
୧୯୩୫ ମସିହା ବେଳକୁ ଦେଖାଇଥିଲେ, ଆଜିର ସମୟ ଓ ସମାଜ ପାଇଁ ଏହାର 
ଯଥେଷ୍ଟ ଉପଯୋଗିତା ରହିଛି । ଶିଶୁମାନଙ୍କ ଉପରୂ ବହି ବସ୍ତାନୀର ବୋଝ 
କମାଇବା ପାଇଁ ସଂପ୍ରତି ନାନା କମିଶନ ପରେ କମିଶନ ବସୁଛି । ବିସ୍ଲ୍‌ ତିର ଗର୍ଭରେ 

ଲୁଚିଯାଇଥିବା ଭିକାରୀ ଚରଣଙ୍କ ପ୍ରାଥମିକ ଶିକ୍ଷାଦାନ ବିଧିରେ ପୁସ୍ତକର ବୋଝ 
ଲାଘବ କରି ଶିକ୍ଷାର ଉନ୍ନତି ବିକାଶ ପାଇଁ ନାନା ପ୍ରସ୍ତାବ ଦିଆଯାଇଥିଲା । ନାନ 
ପ୍ରକାର ପରୀକ୍ଷା ମୂଳକ ବ୍ୟବସ୍ଥା ଯେପରି ଖଞ୍ଜି ଯାଇଥିଲେ ସେକଥା ଆଜି ଦୃଷ୍ଟି 
ଅନ୍ତରାଳରେ ରହିଯାଇଛି । 


ଚୂଟୀରଶିଳ ଓ ଅଭଙ୍ଗା କଣେଇ 


~~: 


ଓଡ଼ିଶା ଶିଳ୍ପ ସମୃଦିରେ କେବଳ ଭାରତ ବର୍ଷରେ ନୁହେଁ ସାଗର ସେପାରି 
ଦେଶରେ ବି ପତାକା ଉଡ଼ାଇ ଥିଲା । ଦେଶ ପରାଧୀନ ହେବାପରେ ଜାତି ତାର 
ସମସ୍ତ ଗର୍ବ ଗୌରବକୁ ହରାଇ ବସିଲା । କ୍ରମେ ଜାତି ଦରିଦ୍ର ହୋଇଗଲା, କେବଳ 
। ଧନରେ ନୁହେଁ ମନରେ ବି ଦରିଦ୍ର ପାଲଟିଗଲା । ଜାତି ଅନ୍ଧ କୂସଂସ୍କାରରେ 
„ ବୁଡ଼ିଗଲା ! ଆଧୁନିକ ଯୁଗର ସଂସ୍କାରପ୍ରେମୀ ବ୍ୟଗ୍ତିମାନେ ଜାତିର ଦୂର୍ଗତିର କାରଣ 
ଖୋଜି ବସିଲେ । ପରିବର୍ରନ ପାଇଁ ଚେଷ୍ଟା କଲେ । ଭିକାରୀ ଚରଣ ସେହି ପ୍ରକାର 
ସଂସ୍କାରକମାନଙ୍କ ମଧ୍ୟରୁ ଜଣେ । ଓଡ଼ିଆ ଜାତିର ଦୁର୍ଗତିର ଅବସାନ ପାଇଁ 
କେତେକ ମହାନ ବ୍ୟକ୍ତି ନାନା ପ୍ରକାର ଉପାୟ ବତାଇଛନ୍ତି । ଭାଷାସୁରକ୍ଷା, 
ସାହିତ୍ୟର ବିକାଶ, ପତ୍ରପତ୍ରିକାର ପ୍ରସାର, ସାମାଜିକ ବୈଷମ୍ଯ ଦୂରୀକରଣ, 
ଜାତୀୟ ଏକତା ରକ୍ଷା ତଥା ଓଡିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ଇତ୍ୟାଦି 
ଏହି ଉପାୟସବୂର ପ୍ରରୂପ । କେତେକ ସଂସ୍କାରକ ଚିନ୍ତାକଲେ ଢାତୀୟ ଚେତନା, 
ଜାତିର ନୈତିକ ଅଭିବୃଦ୍ଧି; ଅନ୍ଯ କେତେକ ଚିନ୍ତାକଲେ ଜାତିର ଆର୍ଥନୀତିକ 
ଅଭ୍ତିବୃଦି ନ ହେଲେ ଜାତିର ଉନ୍ନତି ସମ୍ଭବ ନୁହେଁ । 


ଉନବିଂଶ ଶତକର ଶେଷ ଭାଗରେ ଓ ବିଂଶ ଶତକର ଆଦ୍ୟ ଭାଗରେ 
ଢାତୀୟ ଗୌରବ ମଧୁସୂଦନ ସେହି ଦୃଷ୍ଟିରୁ କାତୀୟ ଢାଗରଣ ସୃଷ୍ଟି କରାଇଥିଲେ । 
ଅବସ୍ଥାଚକ୍ରରେ ଧର୍ମାନ୍ତରିତ ହୋଇଥିଲେ ମଧ୍ୟ ଓଡ଼ିଶାର ଗର୍ବଗୌରବ ସ୍ବାଭିମାନର 
ପ୍ରତୀକ ଜଗନ୍ନାଥ ମନ୍ଦିର ସଂପର୍କରେ ତାଙ୍କର ଭୁମିକା ଗୁରୂତ୍ଧପୂର୍ଣ । ପୁଣି ସେ 
ଦେଖିଲେ ଜାତିର ଅସ୍ଥି ମଜାରେ ଯେପରି ବୀରତ୍ନର ସରା ଲୋପ ପାଇ ପାର 
ଯାଉଛି, ଭୀରୂତା କ୍ରମଶଃ ବସା ବାଛି ବାନ୍ଧି ଚାଲିଛି । ଏହି ପୂନର୍କାଗରଣ ପାଇଁ 
ଜାତିପ୍ରାଣ ମଧୁବାବୂଙ୍କ ଲେଖନୀରୁ ଝରି ପଡ଼ିଥିଲା ପ୍ରାଣଛୁଆଁ କାଳଜୟୀ କବିତା 
କେତୋଟି । ପୂଣି ସେ ଦେଖିଲେ ଲୋକଙ୍କର ଆର୍ଥିକ ଅବସ୍ଥାର ପରିବର୍ଭନ ନ 
ହେଲେ ଜାତିର ପୂର୍ଣ୍ଣାଙ୍ଗ ବିକାଶ ସମ୍ଭବ ନୁହେଁ ! ରନ୍ଦ୍ରଙ୍କ ଉପରେ ନିର୍ଭର କରୁଥିବା 
କୃଷି ମାଧ୍ୟମରେ ଢାତିର ଆର୍ଥନୀତିକ ମାନଦଣ୍ଡର ଉନ୍ନତି ସମ୍ଭବ ନୁହେଁ । ଶିଳ୍ପର 

ବିକାଶ ହେଲେ, ବାଣିଜ୍ୟର ପ୍ରସାର ହେଲେ ଲୋକଙ୍କ ବିକାଶ ସମ୍ଭବ ହେବ । ଏଣୁ 
ମଧୂସୂଦନ ଉନ୍ଳରେ ଶିଳ୍ପର ବିକାଶ ପାଇଁ ଅଣ୍ଟା ଭିଡ଼ିଲେ । ମାତ୍ର ସ୍ଵାଭିମାନୀ 
ମଧୂବାବୁଙ୍କର ବ୍ୟବସାୟୀ ବୃଦ୍ଧିର ଅଭାବରୁ ତାଙ୍କ ପ୍ରତିଷ୍ଠିତ ଶିଳ୍ପ ସଂସ୍ଥା ବିକାଶ 
ଲାଭ କରିପାରିଲା ନାହିଁ। ତାଙ୍କ ଶିଳ-ଦୃଷ୍ଠି ହିଁ ତାଙ୍କର ଆର୍ଥିକ ଦୂର୍ଗତିର କାରଣ 
ହେଲା । 


ମଧୁୂଶିଷ୍ୟ ଭିକାରୀ ଚରଣଙ୍କ ଦୃଷ୍ଟିଭଙ୍ଗୀ ମଧ୍ୟ ଅନୁରୂପ ଥିଲା । ମଧୁବାବୃଙ୍କ 
ଭଳି ଓକିଲାତିରୁ ସେ ଆଞ୍ଜୁଳା ଆଞ୍ଜଳା ପଇସା ରୋଜଗାର କରିପାରି ନଥିଲେ । 
ଏଣୁ ମଧୁବାବୁଙ୍କ ପରି ସେ ସଂଭ୍ରାନ୍ତ ଶିଳ୍ପ ପ୍ରତିଷ୍ଠା ପାଇଁ ଚିନ୍ତାକରି ପାରିଲେ ନାହିଁ । 
ପ୍ରକାରାନ୍ତରେ ଏ ଜାତିର ଅସଲ ଅବସ୍ଥାକୁ ଭିକାରୀ ଚରଣ ଅନୁଭବ କରିପାରିଥିଲେ । 
ସେ ଦେଖିଲେ ଯେ ଦେଶବାସୀଙ୍କର ଆର୍ଥିକ ଅବସ୍ଥାକୁ ବଦଳାଇବାକୁ ପଡ଼ିବ ମାତ୍ର 
ଏଥିପାଇଁ ପୁଞ୍ଜି ଖଟାଇବାର ସାମର୍ଥ୍ୟ ଦେଶବାସୀଙ୍କର ନାହିଁ। ଏଣୁ ସଂସ୍କାରକ 
ଭିକାରୀ ଚରଣ ସାମାନ୍ୟ ମୂଳଧନ, ବିନା ମୂଳଧନରେ ଶିଳ୍ପ ପ୍ରତିଷ୍ଠା ପାଇଁ 
ଗବେଷଣା ଚଳାଇଲେ । ତାଙ୍କର ଗବେଷଣାଲବ୍‌ଧ ଜ୍ଞାନ ହିଁ ଏକ ନୂତନ ଦିଶା 
ଦେଖାଇଲା । ପୁଣି ଦୁଃଖର କଥା ଭିକାରୀ ଚରଣଙ୍କ ସମୟ ତାଙ୍କ ପ୍ରତି ପୂର୍ଣ୍ଣମାଡ୍ରାରେ 
ସହାୟକ ହୋଇପାରିଲା ନାହିଁ। ଏ ଶତକର ଷଷ୍ଠ ଦଶକ ପରେ କ୍ୂଟୀରଶିଳ୍ପର 
ଯେପରି ଚାହିଦା ବଢ଼ି ବଢ଼ି ଚାଲିଲା, ଭିକାରୀ ଚରଣଙ୍କ ଜୀବିତାବସ୍ଥତାରେ ଏସବୁ 
ଜିନିଷର ସେପରି ଚାହିଦା ନଥିଲା। ପୁଣି ସରକାରୀ ପୃଷ୍ଠପୋଷକତା ସେହି 
ଅନୁପାତରେ ମିଳିପାରିଲା ନାହିଁ । 


କଳିଙ୍ଗ ଭାରତୀର ପ୍ରତିଷ୍ଠାତା ଶ୍ରୀ ବିଛୁନ୍ଦ ଚରଣ ପଟ୍ଟନାୟକ ଭିକାରୀ 
ଚରଣଙ୍କ ଶିଳ୍ଥଦୃଷ୍ଠି ସଂପର୍କରେ ଉଲ୍ଲେଖ କରିଛତି “ ଉନ୍କଳୀୟମାନଙ୍କୁ ଉଦ୍‌ବୂଦ୍ଧ କରି 
ପୂର୍ବ ଗୌରବର ସମୃଦ୍ଧି ନିମନ୍ତେ ସେମାନଙ୍କୁ କୁଟୀରଶିଛ୍ରେ ବ୍ରତନିଷ୍ଠ କରିବା ପାଇଁ 
ରାୟବାହାଦୁର ଡକୃର ଭିକାରୀ ଚରଣ ପଟ୍ଟନାୟକ ଆଜୀବନ ପ୍ରଯତ୍ନ କରିଅଛନ୍ତି 
ଏ ଅଭିଳାଷ ତାଙ୍କ ହୃଦୟକୁ ସମଗ୍ର ଭାବରେ ଅଭିଭୂତ କରିଅଛି ।”' [ସ୍ଵଜାତି 
କରଣୀ( ମର୍ମବାଣୀ ) -ମୁଖବନ୍ଧ] 


ଏହି ଶିଳ୍ପ ଦୃଷ୍ଟିଭଙ୍ଗୀ ସଂପର୍କରେ ଭିକାରୀ ଚରଣଙ୍କ ନିଜ ମତାମତ ପ୍ରଣିଧାନ 
ଯୋଗ୍ୟ “ଯେଉଁ ପଦାର୍ଥମାନ ଓଡ଼ିଶାର ଗ୍ରାମମାନଙ୍କରେ ସହଜରେ ମିଳେ ଏବଂ 
ଯେଉଁ ପଦାର୍ଥ ବ୍ୟବହାର ଅଭାବରେ ସାଧାରଣତଃ ନଷ୍ଟ ହେଉଅଛି, ସେହି ସବୁ 
ପଦାର୍ଥ ଦ୍ଵାରା କି କି ଶିଳ୍ନ ହୋଇପାରେ, ତାହାହିଁ ଏ ପୂସ୍ତକରେ ଅଧିକ ପରିମାଣରେ 
ଦେଖାଇ ଦିଆଯାଇଛି । ' ( ଗୁହଶିଛ ପ୍ରଥମ ଖଣ୍ଡ ; ଭୂମିକା) 

ଭିକାରୀ ଚରଣ ତାଙ୍କ ଶିଳ୍ପର କଞ୍ଚାମାଲ ସଂପର୍କରେ ବ୍ୟାପକ ଧାରଣା 
ଦେଇ ଲେଖିଛନ୍ତି “ଯେଉଁଠାରେ ଯେଉଁ ପଦାର୍ଥମାନ ସହଜରେ ଓ ବିନାମୂଲ୍ୟରେ 
ବା ଅଳ୍ପ ମୂଲ୍ୟରେ ମିଳିପାରିବ, କେବଳ ସେହି ପଦାର୍ଥମାନଙ୍କ ସାହାଯ୍ୟରେ ଅଙ୍ଗୁଳି 
ପରିଚାଳନା ଶିକ୍ଷା ଦେବା ବାଞ୍ଚନୀୟ । 


ଗ୍ରାମମାନଙ୍କରେ ଯେଉଁସବୁ ଶିଳ୍ଜଉପଯୋଗୀ ପଦାର୍ଥ ମିଳେ, ସେମାନଙ୍କ 
ମଧ୍ଯରୁ ( ୧) କେତେକ ବଣବୂଦୀ ଓ ପତିତ ଜମିରେ ଆପେ ଆପେ ଉଠିଥିବା 
ବୃକ୍ଷଇତାମାନଙ୍କରୁ ସଂଗ୍ରହ କରାଯାଇପାରେ ! ଯଥା- ଖଜ଼ରିପତ୍ର, ବେଣା, ଜାଇଁଚ 
ସୁଆଁ ଇଇ ପ୍ରଭୃତି ଭିନ୍ନ ଭିନ୍ନ ପ୍ରକାରର ଲତା, ଜୂଣ, ବେରୂହିଁ, କାଣ୍ଡଜାଶ୍ଡିଆ, 
କେଉଟୀ, ତଶ୍ରି, ନାଳିଆ, ବହୁମୁରୂଗା ପ୍ରଭୃତି ନାନା ପଦାର୍ଥ । (୨) ଆଉ 
କେତେଗୁଡ଼ିଏ ପଦାର୍ଥ ଚାଷୀମାନଙ୍କର ଚାଷ ଉତ୍ପନ୍ନରୂ ମିଳିପାରେ ଯଥା:- କୁଟା, 
ଖୋଟ, ଛଣପଟ, କପା, ଆଖୁଫୁଲର କାଣ୍ଡର ବାଉଁଶ, ନଡ଼ିଆକତା, ନଡ଼ିଆ 
ଖଡ଼କା, ନଡ଼ିଆ ସଢ଼େଇ, ତାଳପତ୍ର, ତାଳ କୋରଟ, ତାଳ ଝମିଟ, ଗବପତ୍ର 
ଇତ୍ୟାଦି । (୩) ଆଉ କେତେକ ପଦାର୍ଥ ଅଛି, ସେଗୁଡ଼ିକ କୌଣସି କୌଣସି 
ସ୍ଥାନରେ କେହି କେହି ଲଗାନ୍ତି ବା ଚାଷ କରନ୍ତି ଏବଂ କୌଣସି କୌଣସି ସ୍ଥାନରେ 
ସେ ସବୂ ଆପେ ଆପେ ବଣବୂଦାରେ ଉଠଥାଆନ୍ତ । ଯଥା:- କିଆପତଡ଼, କିଆଚେର, 
ବେତ, ବାରବର୍ଷିଆ, ବୋବେଇ ଇତ୍ୟାଦି । 


ଆମମାନଙ୍କର ଗ୍ରାମନିକଟସ୍ଥ ବଣବ୍ୂଦା ଓ ପତିତ ଜମିରେ ଏହିପରି କେତେ 
ପଦାର୍ଥ ଯେ ଆପେ ଆପେ ଉପ୍ରନ୍ନ ହୋଇ ନଷ୍ଟ ହେଉଅଛି, ତାହାର ସୀମା ନାହିଁ । 
ଚାଷୀମାନେ ଯେତେ ପ୍ରକାରର ଚାଷ କରୂଅଛତ୍ତି, ତହିଁ ମଧ୍ୟରୁ ଅଧିକାଂଶ ଉପ୍ୁନ୍ନ 
ପଦାର୍ଥ ଅନ୍ପମୂଲ୍ୟରେ ବିକ୍ରିକରି ଦେଉଅଛଚ୍ତି । କେତେକ ପଦାର୍ଥ ବ୍ଯବହାର 
ଅଭାବରେ କେବଳ ନଶ୍ଢ ହେଉଅଛି । ଯେବେ ଲୋକେ ଶିଳ୍ପ ପ୍ରତି ମନଯେୋଗୀ 
ହୁଅନ୍ତେ, ତେବେ ସେହି ସବୂ ପଦାର୍ଥ ନାନା ପ୍ରକାରେ ବ୍ୟବହାର କରି ତହିଁରୁ 
ବହୁମୂଲ୍ୟ ପଦାର୍ଥମାନ ଉତ୍ପାଦନ କରି ପାରଚ୍ତେ।”' (ଗୃହଶିଛ ଭୂମିକା ) 


ସେ ପୁଣି କହଚ୍ି : “ଏ ପ୍ରଦେଶରେ ଯେତେ ପ୍ରକାର ଗଛ ଅଛି, ପ୍ରତି 
ଗଛର ଛାଲିରୂ ଜାତିଏ ଜାତିଏ ରଙ୍ଗ ବାହାରିପାରେ । ସୂତା, ପାଟ, ପଶମର ଲୁଗା 
ରଙ୍ଗ କରିବା ପାଇଁ ଏହି ରଙ୍ଗ ବେଶ ଉପଯୋଗୀ । କେତେ ପ୍ରକାର ଫୁଲ, ଫଳ 
ଓ ପତ୍ର ଅକାରଣରେ ନଷ୍ଟ ହେଉଅଛି ! ସେହି ସବୂ ପଦାର୍ଥ ବ୍ୟବହାର କରିପାରିଲେ, 
ତହିଁରୁ ବହୁମୂଲ୍ୟ ଉପାଦେୟ ପଦାର୍ଥମାନ ପ୍ରସ୍ତୁତ ହୋଇପାରିବ ।”  ( ଗୃହଶିଛ- 
ମୁଖବନ୍ଧ ) 

ଏ ସଂପର୍କରେ ଭିକାରୀ ଚରଣଙ୍କ ଶେଷ ଅଭିବ୍ୟକ୍ତି ହେଲା ଏ ଦେଶରେ 
ଶିଳ୍ପ ଉପଯୋଗୀ ପଦାର୍ଥର ଅଭାବ ନାହିଁ । କେବଳ ଶିଳ୍ପ ପ୍ରତି ଲୋକଙ୍କର ଦୃଷ୍ଟି, 
ମନଯୋଗ ଏବଂ ଧୈର୍ଯ୍ୟର ଅଭାବ । ଶିଳପ୍ରତି ମନଯୋଗୀ ହେଲେ ନାନା ପନ୍ଚା 
ଆପେ ଫିଟିଯିବ । ଅର୍ଥାଗମର ପଥ ଜନ୍ଲୁ ସ୍ତ ହୋଇଯିବ ।”  ( ଗୃହଶିଛ ମୁଖବନ୍ଧ) 


ଏହି ପ୍ରକାର ଶିଳ୍ପର ବିକାଶ ପାଇଁ ଭିକାରୀ ଚରଣ ଗୃହଶିନ୍ଥ ଉପରେ 
ମୁଲ୍ୟବାନ ସାତଖଣ୍ଡ ବହି ଲେଖିଛନ୍ତି । ଏହି ସଟିତ୍ର ସାତଖଣ୍ଡ ପୁସ୍ତକରେ ବିଭିନ୍ନ 
ଦ୍ରବ୍ୟର ଜିନିଷ ତିଆରି ପାଇଁ କଞ୍ଚାମାଲର ପରିଚିତି, ଜିନିଷ ପ୍ରସ୍ତୁତି ସଂପର୍କୀୟ 
ବିଧାନ ଓ ପ୍ରସ୍ୁତିକୌଶଳ ସରଳ ଭାଷାରେ ବିଭିନ୍ନ ଚିତ୍ର ସହିତ ପ୍ରଦାନ କରାଯାଇଛି । 
ସେ ବହିର ଉପାଦେୟତାକୁ ଅନୁଭବ କରି ବଙ୍ଗଳା ସରକାର ସମସ୍ତ ଗୃହଶିଳ୍ପ 
ପୂସ୍ତକକୁ ବଙ୍ଗଳାରେ ଅନୁବାଦ କରାଇ ତାଙ୍କ ରାଜ୍ୟରେ ସୁଲଭ ମୂଲ୍ୟରେ ଯୋଗାଇ 
ଦେଇଥିଲେ ( ଦୃଷ୍ଠବ୍ୟ ପରିଶିଷ୍ଟ-୩) । ଅନ୍ୟାନ୍ୟ କେତେକ ଭାଷାରେ ମଧ୍ୟ ଏହି 
ପୁସ୍ତକ ଅନୁଦିତ ହୋଇଥିଲା । ଭିକାରୀ ଚରଣ କୁଟୀର ଶିଳ୍ପର ବିଧିବିଧାନକୁ ସରଜ 


ଭାଷାରେ ଗୀତ ମାଧ୍ୟମରେ ଲେଖି ଗାଁ ଗହଳିରେ ପ୍ରଚାର କରାଇଥିଲେ । 


ଗୃହଶିଛ୍ଥ ସଂପର୍କରେ ଭିକାରୀ ଚରଣ କେବଳ କବିତା ପ୍ରବନ୍ଧ ଲେଖୁ 
ନଥିଲେ, କେବଳ ଉପଦେଶ ଦେଇ ଯାଉନଥିଲେ ସେ ଦୃଷ୍ଟାନ୍ତ ଭାବରେ ସମସ୍ତ 
ଜିନିଷକୁ ଲୋକମାନଙ୍କୁ ଦେଖାଇ ଯାଉଥିଲେ । ସ୍ବଲର ଛାତ୍ର ଶିକ୍ଷକ ଓ ତାଲିମ 
ନେବାକୁ ଆସିଥିବା ବିଭିନ୍ନ ବୟସର ଶିକ୍ଷାର୍ଥୀଙ୍କୁ ସେ ଦୃଷ୍ଟାନ୍ତ ମାଧ୍ୟମରେ ଦେଖାଇ 
ଦେଉଥିଲେ । ଏପରିକି ସେ ସମୟରେ ବ୍ୟୟବହୁଳ ମୁଦ୍ରଣ କାର୍ଯ୍ୟରେ ଯଥେଷ୍ଟ 
ସଂଖ୍ୟକ ଛବି ଦେଇ ପୁସ୍ତକ ରଚନା କରୁଥିଲେ । କୁଟୀରଶିଳ୍ଥରେ ବିଭିନ୍ନ ଜିନିଷ 
ତିଆରି କରିବାର ପଦ୍ଧତିକୁ ଚିତ୍ର ସାହାଯ୍ୟରେ ବୁଝାଇ ଦେଉଥିଲେ । 


ଭିକାରୀ ଚରଣଙ୍କ ପୁଅର ଇଣ୍ଡଷ୍ଟୀ କଟେଡକୁ ଦେଖିବା ପାଇଁ ବହୁ ବ୍ୟକ୍ତି 
ଆସୁଥିଲେ । ସେମାନଙ୍କ ମଧ୍ୟରେ ଢାତିର ଜନକ ମହାମ୍ବା ଗାନ୍ଧୀ ; କେନ୍ଦ୍ର 
ସରକାରଙ୍କ ପ୍ରଶାସନରୁ : ୨. ସାର୍‌ ସର୍ବପଲ୍ଲୀ ରାଧାକ୍ରଷ୍ଠନ, ୩. ଡଃ କୈଳାସ 
ନାଥ କାଟ୍‌ଜୁ, ୪. ଶ୍ରୀ ଜଗଜୀବନ ରାମ, ୫. ଶ୍ରୀ ଭି. ଭି. ଗିରି, ୬. ରାଜକୁମାରୀ 
ଅମୃତ କାଉର, ୭. ଶ୍ରୀ ଆର୍‌ ବାନାର୍ଜି( ଚେୟାରମ୍ୟାନ), ୮. ଶ୍ରୀ କେ. ପ୍ରସାଦ 
(ଡି.ଜି ପୋଷ୍ଟ ଆଣ୍ଡ ଟେଲିଗ୍ରାଫ୍‌), ୯. ଶ୍ରୀ ଏନ୍‌. ଦାସ (ଡି.ଢି. ଅଫ ରିସେଟଲମେଣ୍ଡ 
ଏବଂ କର୍ମଯୋଗାଣ, ଭାରତ ଏବଂ ସିଂହଳ), ୧୦. ଡଃ ଢେ.ସି ଘୋଷ, (ଡି.ଜି 
ଇଶ୍ଡଷ୍ଟ୍ରୀ), ୧୧. ଡଃ ଡି. ଏନ୍‌, ସେନ୍‌ ପ୍ରମୁଖ । 

ଅନ୍ୟାନ୍ୟ ବିଶିଷ୍ଟ ବ୍ୟକ୍ତିମାନେ ହେଲେ : ୧୨. ଶ୍ରୀ ସି.ଭି. ରମଣ, ୧୩. 
ଶ୍ରୀ ହୃଦୟନାଥ କୁଂଜରୁ, ୧୪. ଶ୍ରୀ ଏ. ଭି. ଆକ୍କର, ୧୫. ଶ୍ରୀ ଟି. ବି ଭଟ, 
୧୬. ଶ୍ରୀ ଲକ୍ଷ୍ମୀନାରାୟଣ । 


ଓଡ଼ିଶାରୁ : ୧୭. ଜାତୀୟ ଗୌରବ ମଧୁସୂଦନ ଦାସ, ୧୮. ଡଃ ହରେକୃଷ୍ଣ 
ମହତାବ, ୧୯. ଡକୃର ପ୍ରାଣକୃଷ୍ଣ ପରିଜା, ୨ ୦. ଶ୍ରୀ ବିଶ୍ଵନାଥ ଦାସ, ୨୧. ଶ୍ରୀ 
କୃଷ୍ଣଚନ୍ଦ୍ର ଗଜପତି, ୨ ୨. ଶ୍ରୀ ବୀରକିଶୋର ରାୟ, ୨୩. ଏମ୍‌.ଫଢଇ ଅଲ, ୨ ୪. 
ଶ୍ରୀ ଚନ୍ଦୁଲାଲ ତ୍ରି ବେଦୀ, ୨୫. ଏସ୍‌. ଆସଫ ଅଲୁ।, ୨୬. ଏଚ୍‌ ଡବଲିଉ ଲୁଇସ୍‌, 
୨୭. ସାର୍‌ ଜନ ହବାକ୍‌, ୨୮. ଶ୍ରୀ ନୀଳମଣି ସେନାପତି ପ୍ରମୁଖ । 


ପଶ୍ଚିମବଙ୍ଗରୁ : ୨୯. ଡକୃର ଶ୍ୟାମା ପ୍ରସାଦ ମୁଖାର୍ଚଚି, ୩୦. ଶ୍ରୀ ପ୍ରଫୁଲ୍ଲ 
ଚନ୍ଦ୍ର ଘୋଷ, ୩୧. ଡଃ ରାଧାକୁମୁଦ ମୁଖାର୍ଚି, ୩୨. ଡଃ କାଳିଦାସ ନାଗ, ୩୩. 
ଶ୍ରୀ ନିହାରେନ୍ଦୁ ଦତ୍ତ ମଜରମଦାର, ୩୪. ଡଃ ସୁନୀତି କୁମାର ଚାଟାର୍ଚି, ୩୫. ଶ୍ରୀ 
ତୂଷାର କାନ୍ତ ଘୋଷ, ୩୬. ଡଃ ମେଘନାଦ ସାହା, ୩୭. ଶ୍ରୀମତୀ ମାଲିନୀ ଦତ୍ତ, 
୩୮. ଡଃ ରାଧାବିନୋଦ ପାଲ୍‌, ୪୦. ପଣ୍ତିତ ଏସ୍‌. ଏନ୍‌. ସେନ ପ୍ରମୁଖ ଅନେକ 
ବ୍ୟକ୍ତି । | 

ବିହାରରୁ : ୪୦. ଡଃ ସଚ୍ଚିଦାନନ୍ଦ ସିହ୍ମ, ୪୧. ଆର୍‌. ଆର୍‌ ଦିବାକର, 
ଗଭର୍ଣ୍ଣର, ବିହାର । 


ମାନ୍ଦ୍ରାକରୁ : ୪୨. ଶ୍ରୀ ପି. ସି ରାଜମଦ୍‌ଦାର (ଚିଫ୍‌ ଜଷ୍ଟିସ୍‌, ମାଡ଼ାସ ) 
୪୩. ଶ୍ରୀ ପି. ଏସ୍‌ କୂମାରସ୍ବାମୀ ରାଜୁ (ମୁଖ୍ୟମନ୍ତ୍ରୀ), ୪୪. ଡଃ ରାମସ୍ବାମୀ 
(ବିଶାଖାପାଟଣା) । 


କେନ୍ଦ୍ର ପ୍ରଦେଶରୁ : ୪୫. ଶ୍ରୀ ଜେ. ସି. କୁମାରପ୍ପା ( ସେକ୍ରେଟାରୀ, ଅଲ 
ରଣ୍ତିଆ କଟେଜ ଇଣ୍ଡଷ୍ଟ୍ରୀ) । 


ଉତ୍ତର ପ୍ରଦେଶରୁ : ୪୬. ଶ୍ରୀ ଅମର ନାଥ ଝା ( କୁଳପତି, ଏହଲାହାବାଦ 
ବିଶ୍ବବିଦ୍ୟାଳୟ), ୪୭. ଶ୍ରୀ ଏସ୍‌. କେ ମୈତ୍ର (ପ୍ରଫେସର, ବନାରସ 
ବିଶ୍ଵବିଦ୍ୟାଳୟ) । 


ଅନ୍ୟମାନଙ୍କ ମଧ୍ୟରେ ବମ୍ବେରୁ : ଶ୍ରୀ ଏମ୍‌. ଭି. ଧୁଣ୍ଡା (ବମ୍ତେ ବିଶ୍ବ 
ବିଦ୍ୟାଳୟ) ; ୪୯. ରାଜସ୍ଥାନର ଶିକ୍ଷାମନ୍ତ୍ରୀ, ୫୦. ପଣ୍ଡିତ ରାହୁଳ ସାଂସ୍କୃତାୟନ 
ସମେତ ଅନେକ ବିଦେଶୀ ବିଦ୍ଧାନ ଓ ଗବେଷକ ଏହି ସଂସ୍ଥାକୁ ପରିଦର୍ଶନ 
କରିଯାଇଛନ୍ତି ¦ 

ଭିକାରୀ ଚରଣଙ୍କ ପୁଅର କଟେଜ ଇଣ୍ଡଷ୍ଟରୀ ସଂପର୍କରେ ମଧୁସୂଦନ 
ଦାସ( ମିଷ୍ର ଦାସ )ଙ୍କର ପତ୍ର ଓ ମନ୍ତବ୍ୟକୁ ନମୁନା ସ୍ଵରୂପ ଉପସ୍ଥାପନ କରାଯାଇଛି । 
ଭିକାରୀ ଚରଣଙ୍କ ଦୃଷ୍ଷିବଳୟ ଥିଲା ସୁଦୂରପ୍ରସାରୀ । ଉପଯୁକ୍ତ ପୃଷ୍ଠପୋଷକତା 
ଅଭାବରୁ ତଥା ସମସାମୟିକ ସମାଜ ଏହାକୁ ବ୍ୟାପକ ଭାବରେ ଗ୍ରହଣ କରି 
ନପାରିବାରୁ ପୁଅର କଟେଜ୍‌ ଇଣ୍ଡଷ୍ଟୀ ପୁଅର ଅବସ୍ଥାରେ ରହିଗଲା । ନିମ୍ନ ପତ୍ରଟିରେ 
ଭିକାରୀ ଚରଣଙ୍କ ଦୃଷ୍ଟିକୋଣ ସହିତ ମିଷ୍ଟର ଦାସଙ୍କର ଦୃଷ୍ଟି କୋଣର ପରିଚୟ 
ମିଳିପାରିବ । 


Mission Road 
Cuttack 
9th February, 1933 
My Dear Bhikari Babu, 

I prefer to call you by the name Bhikari without your 
titte Rai Saheb. When naming you Bhikari your parents had 
a prophetic insight into the activities to which you have devoted 
yourself for improving the means of livelihood of the poor 
people of Orissa. The first thing necessary in any genuine 
attempt to improve the earnings of the poor people is to realise 
the depths of their poverty and the reason for it. To have a 
genuine sympathy for the poor people, one must place himself 
in the daily trails of their life regardless of the consequences 
which an attempt to improve their econimic condition might 
affect you. 1 find from the contains of the Visitors Book that 
many people have appreciated your activities. Education in 
India has hitherto been confined to the cultivation of the 
intellect. Nature has given man a body every part of whcih 
is capable of culture in a manner which would place him above 
wants of life, if not, in a position of affluence. In Europe, for 
instance, nations have learnt to bring to a high state of culture 
the different parts of body, for instance, the French have 
cultivated their eyes and their tongue and the result is Freance 
dictates fashion to the world and supplies the most expensive 
cooks to the world; the German has cultivated his sense of 
hearing and the result is Germany supplies all musical instru- 
ments to the world; the Italian has cultivated his throat and 

the most vocal musicians come from Italy. India has yet to 
learn this. I have been really struck with your sincere sympathy 
for the poor and your strenuous efforts to improve their 
econimic condition. You ask me to write something on the 
Visitors' Book. I should not be’ justified in doing so, for you 
know my efforts to improve the Industries of Orissa proved 
a perfect failure, bringing me to the position of a street beggar. 
I do hope you will not meet with the failure that I met. Your 
present position requires something more than more expression 
of appreciation of your virtues. What you require is practical 
suggestions whcih will enable you to commend your works 
to rich men in this country but specially in Europe. 1 shall 
be very glad to talk to you on the subject and discuss methods. 
Please excuse me if I don’t feel competent to note in the 
Visitors' Book appreciation of what you have done and been 
doing. 

May God bless you with success is the sincere 
prayer of 

Yours very sincerely, 


M. S. Das. 

ତୃତୀୟ ଭାଗ 
ଭିକାରୀ ଚରଣଙ୍କ ସୃଷ୍ଟି ସଂପଦ 


ନାଟ୍ୟକାର ଭିକାରୀ ଚରଣ : 


ଇଂରେଜମାନେ ପୂର୍ବ ଓଡ଼ିଶା ଅଧିକାର କଲେ ଖ୍ରୀ: ୧୮୦୩ରେ ଓ ଉତ୍କଳ 
ସମ୍ମିଳନୀର ପ୍ରଥମ ଅଧିବେଶନ ବସିଲା ଖ୍ରୀ: ୧୯ ୦୩ରେ । ଏହି ଗୋଟିଏ ଶତାବ୍ଦୀ 
ମଧ୍ଯରେ ଓଡ଼ିଶାର ସାମାଜିକ, ଆର୍ଥନୀତିକ ଓ ସାଂସ୍କୃତିକ ଜୀବନରେ ନାନା 
ପରିବର୍ରନ ହୋଇଯାଇଛି । କୌଣସି ଜିନିଷ ଚରମ ଅବସ୍ତାରେ ପହଞ୍ଚିଲା ପରେ 
ହିଁ ତାର ପରିବର୍ଭନ ହୁଏ । ଏହି ଶତକ ମଧ୍ଯରେ ଓଡ଼ିଶାର ଅନେକ ଘଟଣାର ଚରମ 
ପରିଣତି ଘଟିବା ସଂଗେ ସଂଗେ ନୂତନତ୍ସର ଅଭ୍ୟୁଦୟ ହୋଇପାରିଛି । ଷୋଡ଼ଶ 
ଶତକର ପ୍ରଥମ ଭାଗରେ ଓଡ଼ିଆ ଜାତିର ସାମରିକ ପତନ ଘଟିଲା, ଉନବିଂଶ 
ଶତକର ପ୍ରଥମ ଦଶକରେ ଓଡ଼ିଶାର ଜମିଦାରୀ ଓ ଜମିଜମାର ମାଲିକାନା 
ପଡ଼ୋଶୀ ବଙ୍ଗ ରାଜ୍ୟକୁ ହସ୍ତାନ୍ତର ହେବା ଅବସ୍ଥାରେ ଓଡ଼ିଶାର ଆର୍ଥନୀତିକ 
ବିପର୍ଯ୍ୟୟ ଆରମ୍ଭ ହେଲା.। ଏହି ଶତକର ସପ୍ତମ ଦଶକରେ ଓଡ଼ିଆ ଭାଷା ବିଲୋପ 
ଚକ୍ରାନ୍ତରେ ଓଡ଼ିଆ ମୁହଁର ଭାଷା ଲିଭିଯିବାକୁ ବସିଲା ବେଳେ ଶତାଦ୍ଦୀ ଶତାହୀ 
ଧରି ଶୋଇଥିବା ଓଡ଼ିଆ ଜାତିର ନିଦ ଭାଙ୍ଗିଗଲା । ନଅଙ୍କ ଦୃର୍ଭିକ୍ଷର ଧକ୍କା ଅନେକ 
ମାତ୍ରାରେ ଜାତିର ନିଦ ଭାଇ୍ଗିଦେଲା । ଏହି ସବୃ ପରିବର୍ରନ ମଧ୍ଯ ଦେଇ ଓଡ଼ିଶାରେ 
ନବଜାଗରଣର ହାଓୱା ବହିବାକୁ ଆରମ୍ଭ କଲା । ଭାଷା, ସାହିତ୍ୟ ଓ ଜାତୀୟ 
ଜାଗରଣ କ୍ଷେତ୍ରରେ ପରିବରଁନ ଆରମ୍ଭ ହେଲା । ସମାଜ, ସାହିତ୍ୟ ଓ ସାଧାରଣ 
ଜୀବନଯାତ୍ରାରେ ନାନାବିଧ ପରିବର୍ରନ ଦେଖାଦେଲା । ସମସାମୟିକ ସାହିତ୍ୟରେ 
ଏ ସବ୍ରର ପ୍ରତିଛବି ଦେଖିବାକୁ ମିଳେ । 


ଭିକାରୀ ଚରଣଙ୍କ ସୃଷ୍ଟି ସଂପଦର ସାମଚଜିକ ପୃଷ୍ଠଭୂମି ସଂପର୍କରେ ଡକୃର 
ଭାବଗ୍ରାହୀ ମିଶ୍ରଙ୍କ ମନ୍ତବ୍ୟ ପ୍ରଣିଧାନ୍ୟ ଯୋଗ୍ୟ । “ ‘ଭିକାରୀ ଚରଣଙ୍କ ନାଟକାବନଳୀ 
ଆଲୋଚନା କରିବା ପୂର୍ବରୁ ସାମାଜିକ ଅବସ୍ଥା ସଂପର୍କରେ ସୂଚନା ଦେବା ଉଚିତ୍‌ 
କାରଣ ତାଙ୍କର ସାମାଜିକ ନାଟକ ଗୁଡ଼ିକ ତତ୍‌କାଳୀନ ଅବସ୍ଥାର ନିରାକରଣ 
ଦିଗରେ ଦୃଢ଼ ପଦକ୍ଷେପ । ଇଂରେଜୀ ଶିକ୍ଷାର ପ୍ରଭାବ ଫଳରେ ଓଡ଼ିଶାର ଯେଉଁ 
କେତେକ ଲୋକ ଶିକ୍ଷିତ ହେଲେ, ସେମାନେ ଏ ପ୍ରଦେଶର ପ୍ରାଚୀନ ଗୌରବକୁ 

ଭୁଲିଗଲେ, ପୂରାପୂରି ହେଲୋ ଅନୁକରଣ ସର୍ବସ୍ବ । ଇ"ଗେଙ୍ୀ ପୋଷାକ ପରିଚ୍ଛଦ, 
ହାବଭାବ ଓ ରୀତିନୀତିକୁ ଅନୁକରଣ କରିବାକୁ ଲାଗିଲେ । ଫଳରେ ସେମାନେ 
ଏକ ସ୍ଵତନ୍ତ୍ର ଶ୍ରେଣୀ ସୃଷ୍ଟି କଲେ । ଏମାନଙ୍କର ଶିକ୍ଷାର ପ୍ରଥମ ଉଦ୍ଦେଶ୍ଯ ହେଲା 
ସରକାରୀ ଚାକିରୀ । ତେଣୁ ଏକ ନୂତନ କର୍ମଚାରୀ ଗୋଷ୍ଠୀ ସୃଷ୍ଟି ହେଲେ। 
ଓଡ଼ଶାବାସୀ ଓ ଏହି ନବ୍ଯ ଶିକ୍ଷିତମାନଙ୍କ ମଧ୍ଯରେ ପ୍ରଭେଦର ପାଚେରୀ ଛିଡ଼ା 
ହେଲା । ଶିକ୍ଷାର ଅନୁଚିତ ଲାତ୍ତ ଉଠାଇବା ପାଇଁ ଯୌତୂକ ପ୍ରଥା ଦେଖାଦେଲା । 
ସାକୀ ଓ ସୁରାର ଉପାସନା ଏମାନଙ୍କର ଧର୍ମ ହୋଇ ପଡ଼ିଲା । ଅଭିଭଭାବକମାନଙ୍କ 
ପ୍ରତି ଅବଜ୍ଞା, ପରିଣୀତା ସ୍ତ୍ରୀ ପ୍ରତି ହତାଦର, ଅବୈଧ ପ୍ରଣୟ ଆଦି ବହୁ ଆନୁଷଙ୍ଗିକ 
ବିକ୍ରିୟା ଫଳରେ ସମାଜ ଢୀବନ ହେଲା ବିକଳାଙ୍ଗ । ଏହି ପରିସ୍ଥିତିର ସମ୍ମୁଖୀନ 
ହେବାପାଇଁ ଯେଉଁମାନେ ଲେଖନୀ ଧରିଲେ, ସେମାନଙ୍କ ମଧ୍ଯରେ ଭିକାରୀ ଚରଣ 
ଅନ୍ୟତମ ।” ? (ସାହିତ୍ୟ ଦୃଷ୍ଟି ପୃ. ୯୯-୧୦୦) 


ଭିକାରୀ ଚରଣଙ୍କ ଲକ୍ଷ୍ୟ ଥିଲା ଓଡ଼ିଆ ଜାତିର ଉନ୍ନତି । ଏଣୁ ସେ ବିବିଧ 
ପନ୍ଧାରେ ଓଡ଼ିଆ ଜାତିର ଉତ୍‌ଆାନ ପାଇଁ ଚେଷ୍ଟା କରିଥିଲେ । କେବଳ ଅତୀତର 
ଗୌରବଗାଥା ଗାଇଲେ ଢାତିର ପେଟ ପୂରେନା, ବର୍ଭମାନ ହିଁ ବ୍ୟକ୍ତି ଜୀବନ ତଥୀ 
ଜାଡି ଜୀବନ ପାଇଁ ମୂଲ୍ୟବାନ । ଭିକାରୀ ଚରଣ ତାଙ୍କ ସୃଷ୍ଟି ସମୂହରେ ସେର 
ପଛ୍ାାକୁ ଅବଲମ୍ବନ କରିଥିଲେ । ଶଲ୍ୟ ଚିକିତ୍ସା ପାଇଁ ଯେପରି ଶରୀରରେ ଅସ୍ତ୍ରଚାଳନା 
କରିବାକୁ ପଡ଼େ, ଏ ପ୍ରକାର ଆଘାତ ଯେପରି ଶରୀର ପାଇଁ ଆବଶ୍ଯକ 
ହୋଇଥାଏ, ଭିକାରୀ ଚରଣ ସେହିପରି ଜାତୀୟ ଜୀବନର ବିକାଶ ପାଇଁ ଜାତି 
ସଂପର୍କରେ ନାନା ଦୋଷ ତ୍ର ଟିକୁ ପ୍ରଦର୍ଶନ କରାଇଛନ୍ତି । ଭିକାରୀ ଚରଣଙ୍କ 
ସୃଷ୍ଟିସଂପଦ ଆଜି ଆଦର ଲାଭ ନ କରୁଥିଲେ ବି ଜାତିର ସାମାଜିକ ଉନ୍ନତି ପଅରେ 
ବିଶେଷ ସହାୟତା ପ୍ରଦର୍ଶନ କରାଇଥାଏ । ସେ ଓଡ଼ିଆ ଲୋକମାନଙ୍କୁ କଟୁ ମନ୍ତବ୍ୟ 
ମାଧ୍ୟମରେ ଆଘାତ କରାଇ ଛନ୍ତି । କେବଳ ଅତୀତକୁ ନେଇ ବଞ୍ଚି ରହିବା ଜାତୀୟ 
ଉନ୍ନତିର ଲକ୍ଷଣ ନୁହେଁ ବୋଲି ବାରମ୍ବାର ସୂଚାଇଛନ୍ତି । ଅବଶ୍ୟ ଏ ସବ୍ରଜୂ କେତେକ 
ଭାବପ୍ରବଣ ବ୍ୟ୍ତି ସହଜ ଭାବରେ ଗ୍ରହଣ କରିନେଇ ପାରି ନାହାନ୍ତି । ଭିକାରିଚରଣଙ୍କ 
ସୃଷ୍ଟି ସଂପଦକୁ ବିଚାର କଲାବେଳେ ସେ ସମୟ ଓ ତାଙ୍କ ପୂର୍ବବର୍ଗୀ ସମୟର 
ଦେଶ-କାଳ-ପାତ୍ର ପ୍ରତି ଦୃଷ୍ଟି ଦେବାକୁ ପଡ଼ିବ; ତେବେ ଯାଇ ଭିକାରୀ ଚରଣଙ୍କ 
ସୃଷ୍ଟିର ଉଚିତ ମୂଲ୍ୟାୟନ ହୋଇପାରିବ । ଜାତିର ଅତୀତ ଓ ସେ ସମୟର 
ନିନ୍ଦାଗାନ କରିବା ଯଦି ଭିକାରୀ ଚରଣଙ୍କର ମୂଳ ଲକ୍ଷ୍ଯ ହୋଇଥାନ୍ତା ତେବେ 
ସାରାଜୀବନ ଜାତିର ଆର୍ଥନୀତିକ ଓ ସାମାଜିକ ଉନ୍ନତି ପାଇଁ ସେ ପ୍ରାଣପାତ କରି 


Digitized by srujanika@ gmail.com 


Do 

ନଥାନ୍ତେ । ଶସ୍ତା ପ୍ରଶଂସାରେ ପେଟ ପୂରେନା, ମୁଠାଏ ଦାନା ଓ ଖଣ୍ଡିଏ କନା 
ଯେଲୌଣସି ମଣିଷ ପାଇଁ ପ୍ରଥମେ ଆବଶ୍ଯକ । ଭିକାରୀ ଚରଣ ସେଇ ଦାନା, 
କନା ସହିତ ବ୍ୟକ୍ତିକୁ ଆତ୍ମନିର୍ଭରଶୀଳ ହେବାପାଇଁ ତାଗିଦ କରିଛି, ପ୍ରେରଣା 
ଯୋଗାଇଛି । ତାଙ୍କର ବ୍ୟଭ୍ତିମାନସ ହିଁ ଚାଙ୍କର ସୃଷ୍ଟିସଂପଦରେ ବିକଶିତ । 


ଭିକାରୀ ଚରଣଙ୍କ ଢୀବିତାବସ୍ଥାରେ ଡକୃର ଭାବଗ୍ରାହୀ ମିଶ୍ର ଡକୃର 
ଜାନକୀବଲ୍ଲଭ ମହାରି, ଡକୁର ଜଗନ୍ନାଥ ମହାତ୍ରି ଓ ଡକୃୂର ହେମର୍ତ କୁମାର ଦାସ 
ପ୍ରମୂଖ ତାଙ୍କ ସହିତ ପ୍ରତ୍ୟକ୍ଷ ସଂପର୍କ ସ୍ଥାପନ କରି ତାଙ୍କ ଠାରୁ ଅନେକ ତଥ୍ୟ ଆଣି 
ସମସାମୟିକ ଝଙ୍କାର, ଡଗର, ନବଜୀବନ ଓ ସମାଜରେ ଆଲୋଚନା ପ୍ରକାଶ 
କରିଥିଲେ । ପରବର୍ରଗୀ ସମୟରେ ସେ ଅଲୋଚନାଗୁଡ଼ିକୁ ନିଜ ନିଜର ପ୍ରବନ୍ଧ 
ସଂକଳନରେ ସଙ୍କଳିତ କରିଛନ୍ତି । ଭିକାରୀ ଚରଣଙ୍କ ସଂପର୍କରେ ଆଲୋଚନା ପାଇଁ 
ଏସବୁ ଲେଖାକୁ ତଥ୍ଯ ଭାବରେ ଗ୍ରହଣ କରାଯାଇଛି । ଡକୃର ଭାବଗ୍ରାହୀ ମିଶ୍ର 
ଭିକାରୀ ଚରଣଙ୍କ ସୃ ତିରୁ ଅନେକ ତଥ୍ୟକୁ ଖାତାରେ ଟିପିନେଇ ଅବିକଳ ପ୍ରକାଶ 
କରିଥିଲେ । ଭିକାରୀ ଚରଣଙ୍କ ନାଟକ ଆଲୋଚନା ପୂର୍ବରୁ ଡଃ ଭାବଗ୍ରାହୀ ମିଶ୍ରଙ୍କ 
ମତାମତକୁ ଏଠାରେ ଉଲ୍ଲେଖ କରାଯାଉଅଛି । “ନାଟକ ଏକ ଯୌଥକଳା । 
ରଙ୍ଗମଞ୍ଚ, ଅଭିନୟ, ଦୃଶ୍ୟସଜା, ସଂଳାପ, ସଙ୍ଗୀତ, ସଂଯୋଜନା ଆଦିର ବିଚାର 
ନ କଲେ ନାଟକର ପ୍ରକୃଷ୍ଣ ସମାଲୋଚନା ସମ୍ଭବପର ନୁହେଁ । ଏଥିପାଇଁ ପ୍ରଚୂର 
ଉପାଦାନ ଆମ ନିକଟରେ ନାହିଁ । ଯେଉଁ କେତେକ ଉପାଦାନ ରହିଛି ତା ଉପରେ 
ଭିରିକରି ସାହିତ୍ୟ ହସାବରେ ନାଟକରୁଡ଼ିକୁ ବିଚାର କରିବା ଛଡ଼ା ଅନ୍ଯ ଉପାୟ 
ନାହିଁ । ଭିକାରୀ ଚରଣଙ୍କ ନାଟକାବଳୀ ଆଲୋଚନା କାଳରେ କେତେକ ସମାଲୋଚକ 
ମତ ପ୍ରକାଶ କରିଥାନ୍ତି ଯେ, ‘ସେ ରଙ୍ଗମଞ୍ଚ ସହିତ ପରିଚିତ ନଥିବାରୂ ନାଟକରେ 
ବହୁ ତୁଟି ରହିଛି । , କିଚୁ ଏପରି ମତ ଗ୍ରହଣୀୟ ନୁହେଁ । କାରଣ ସମାଲୋଚକମାନେ 
ତତ୍‌କାଳୀନ ମଞ୍ଚକୁ ବିଚାରକୁ ଆଣିବା ପରିବରୈ ଆଧୁନିକ ମଞ୍ଚ ଦୃଷ୍ଟିରୁ ନାଟକଗୁଡ଼ିକର 
ବିଚାର କରିଥାଆନ୍ତି । ଭିକାରୀ ଚରଣ ତତ୍‌କାଳୀନ ରଙ୍ଗମଞ୍ଚର ସୁବିଧା ସୁଯୋଗ 
ସହିତ ପ୍ରତ୍ୟକ୍ଷ ଭାବରେ ପରିଚିତ ଥିଲେ । କୂଶଳୀ ନିଦ୍ଦୈଶକ ଶ୍ରୀ ସର୍ବେଶ୍ବର ଚନ୍ଦ୍ର 
ଚନ୍ଦ, ଅଭିନେତା ଶ୍ରୀ ସାରଦା ଦଳବେହେରା ଓ ନାଟୁ ସରକାର ପ୍ରଭୃତିଙ୍କର 
ସହଯୋଗିତାରେ କଟକ ମ୍ୟୁନିସ୍‌ପାଲିଟି ଅସ୍ଥାୟୀ ରଙ୍ଗମଞ୍ଚରେ ଭିକାରୀ ବାବୁଙ୍କର 
ନାଟକଗୁଡ଼ିକ ଅଭିନୀତ ହୋଇଛି । ଏହାଛଡ଼ା କନିକା ରଢା ଓ ଗଡ଼ମଧୁପୂର 
ରଚାଙ୍କର ବ୍ୟକ୍ତିଗତ ମଞ୍ଚ, କୋଠପଦା ମଠର ମଞ୍ଚ ଓ ଜଗନ୍ନାଥ ବଲ୍ଲଭ ( କଟକ ) 

ରଙ୍ଗମଞ୍ଚରେ ନାଟକଗୁଡ଼ିକ ଅଭିନୀତ ହୋଇ ପ୍ରଶଂସାଲାଭ କରିଛି । ନାଟକରେ 
ଥିବା ସଙ୍ଗୀତଗୁଡ଼ିକର ସ୍ଵର ସଂଯୋଜକ ଥିଲେ ଓଡ଼ିଶାର ଲବ୍ଧ ପ୍ରଚିଷ୍ଠ ସଙ୍ଗୀତଶିଳ୍ଥୀ 
ଶ୍ରୀଯୁକ୍ତ ବଳଦେବ ଚନ୍ଦ୍ର ଧୀର ! ଏହିମାନଙ୍କୁ ନେଇ ଗଢ଼ିଉଠିଥିବା ନାଟ୍ୟ ସଂପ୍ରଦାୟର 
ପ୍ରଧାନ ଲକ୍ଷ୍ୟ ଥିଲା ନାଟ୍ୟାମୋଦ ବ୍ୟବସାୟ ମନୋବୃରି ନୁହେଁ ।” (ସାହିତ୍ୟ ଦୃଷ୍ି, 
ପୃ ୧୦୧-୧୦୨) 


ଖ୍ମୀଃ ୧୯୦୧ ରେ “କଟକ ବିଜୟ” ନାଟକ ପ୍ରକାଶିତ ହେଲା । ମାତ୍ର 
ଏହାପୂର୍ବରୁ ଅନେକ ଆଗରୁ ଏ ନାଟକ ରଚନା କରାଯାଇଥିଲା । ଲେଖକ କଟକକୁ 
ପ୍ରବେଶିକା ପରୀକ୍ଷା ଦେବାକୁ ଆସି ବାରବାଟୀ ଜିଲ୍ଲା ଦେଖିବାକୁ ଯାଇଥିଲେ। 
ଇତିହାସର ମୂକ ସାକ୍ଷୀ ଭଗ୍ଧ ବାରବାଟୀ ତରୁଣ ଲେଖକ ମନରେ ଭାବାନ୍ତର ସୃଷ୍ଟି 
କଲା । ସେତେବେଳକୁ ଭିକାରି ଚରଣ ୧୯/୨୦ ବର୍ଷର ଯୁବକ । ଏହି ନାଟକଟି 
ରେଭେନ୍‌ସା କଲେଜ ଛାତ୍ରମାନଙ୍କ ଦ୍ଵାରା ଅଭିନୀତ ହୋଇଥିଲା । ଅଭିନୟ ପୂର୍ବରୁ 
ପୋଲିସ କର୍ର୍ବ ପକ୍ଷଙ୍କ ଅନୁମତି ଲୋଡ଼ାଯାଇଥିଲ।। ନାଟକର କେତେକ 
ଉଦ୍୍‌ବୋଧନମୂଳକ ସଂଳାପ କାଟି ଦେବାପାଇଁ ପୋଲିସ୍‌ କହିଥିଲେ । ପୋଲିସ୍‌ 
ପାଖରେ ଏ ସଂପର୍କରେ ଉଦ୍ୟୋକ୍ତାମାନେ ସମ୍ମତ ହୋଇଥିଲେ ମଧ୍ଯ ଅଭିନୟ 
ସମୟରେ ଉଦ୍ୟୋ୍ତାମାନେ ପ୍ରତିଶ୍ରୁତି ପାଜନ କରି ନଥିଲେ, ତଥାପି ପୋଲିସ କିଛି 
କାର୍ଯ୍ୟାନୁଷ୍ଠାନ ଗ୍ରହଣ କରିନଥିଲା । 


ଭିକାରୀ ଚରଣଙ୍କ ପୂର୍ବରୁ ଓଡ଼ିଶାରେ ନାଟକ ରଚନାର ପରମ୍ପରା ବ୍ୟାପକ 
ହୋଇନଥିଲା । ଏଣୁ ତାଙ୍କ ସମ୍ମୁଖରେ ତାଙ୍କ ପୂର୍ବବର୍ରୀ ନାଟ୍ୟକାରଙ୍କର ନାଟକ, 
ଯାତ୍ରା ଓ ରାସଲୀଳା ତଥା ବଙ୍ଗଳା ନାଟକ ଆଦର୍ଶ ଭାବରେ ରହିଥିଲା । ତାଙ୍କ 
ସମ୍ମୁଖରେ ଓଡ଼ିଶାର ବିଧିବଦ୍ଧ ଇତିହାସ ବା କୌଣସି ପ୍ରାମାଣିକ ତଥ୍ୟ ନଥିଲା । 
ପ୍ୟାରୀମୋହନ ଆଚାର୍ଯ୍ୟଙ୍କ ଇତିହାସ ଓ ପ୍ରଚଳିତ କିଂବଦଚ୍ତୀ ହିଁ ତାଙ୍କ ପାଇଁ ସମ୍ବଳ 
ଥିଲା । ଏଣୁ ତାଙ୍କ ନାଟକରେ ଏତିହାସିକ ତଥ୍ୟ ଅନୁସନ୍ଧାନ କରିବା ପୂର୍ବରୁ ତାଙ୍କ 
ରଚନାର ପୃଷ୍ଠଭୂମି ସଂପର୍କରେ ଦୃଷ୍ଟିଦେବା ନିତାନ୍ତ ଆବଶ୍ୟକ । କେତେକ ଆଲୋଚକ 
ଲେଖିଛନ୍ତି ଯେ ସେ ରାମଶଙ୍କରଙ୍କର ଜୁନିଅର ଓକିଲ ଥିଲେ ମାତ୍ର କଟକ ବିଜୟ 
ନାଟକ ରଚନା ବେଳକୁ ଭିକାରୀ ଚରଣ ମାଟ୍ରିକ ପାଶ କରି କଲେଜରେ ପଢୁଥିଲେ । 
ପୁଣି ତାଙ୍କ ନାଟକରେ ଗ୍ରାମ୍ୟ ଶବ୍ଦର ବହୁଳ ବ୍ୟବହାରର କାରଣ ନିଦ୍ୈୈଶ କରି 
ଆଲୋଚଜ କହିଛନ୍ତି ଯେ ଭିକାରୀ ଚରଣ ଓଜିଇ ଥିବାରୁ ତାଙ୍କ ମହକିଲମାନଙ୍କ 
ଠାରୁ ଗ୍ରାମ୍ୟ ଶବ୍ଦ ସଂପର୍କରେ ବିଶେଷ ଅବଗତ ହୋଇଥିବେ । ସେମାନେ ଭିକାରୀ 

ଚରଣଙ୍କ ଜୀବନ ସଂପର୍କରେ ସ୍ତଷ୍ଟ ଧାରଣା ଆଣି ନପାରିଥିବାରୁ ଏଭଳି ବିଭ୍ରାନ୍ତି 
ସମ୍ମୁଖୀନ ହୋଇଛନ୍ତି । ଭିକାରୀ ଚରଣଙ୍କ ବାଲ୍ୟ ଜୀବନ ଓ କର୍ମମୟ ଜୀବନର 
ଅନେକ ସମୟ ଗ୍ରାମ୍ୟ ପରିବେଶରେ ହିଁ କଟିଛି । ଏ ସବୁ ଦୃଷ୍ଟିକୋଣରୁ ଭିକାରୀ 
ଚରଣଙ୍କ ସୃଷ୍ଟି ସମୂହକୁ ବିଚାର କରାଯିବା ଆବଶ୍ଯକ । 


ଭିକାରୀ ଚରଣଙ୍କ ନାଟକ ସଂପର୍କରେ ଆଲୋଚନା କରିବାକୁ ଯାଇ ଡକୃର 
ଜାନକୀବଲ୍ଲଭ ମହାନ୍ତି ଲେଖିଛନ୍ତି ଭିକାରୀ ଚରଣଙ୍କ ନାଟକାବଳୀ ଆଚି ଆଉ 
ଅଭିନୀତ ହେଉନାହିଁ । ବହୁ ପୂର୍ବେ ପ୍ରକାଶିତ ହୋଇଥିବା ନାଟକାବଳୀ ମଧ୍ଯ 
ଦୂଷ୍ତାପ୍ୟ । ଏତଦ୍‌ସନ୍ତ୍ରେ ଆଧୁନିକ ଓଡ଼ିଆ ନାଟକର ଶୈଶବାବସ୍ଥାରେ ତାହାଙ୍କ 
ସାହିତ୍ୟିକ ଦାନର ଯେ ଏକ ବିଶେଷ ଗୌରବ ଅଛି, ଏହା ସ୍ଵୀକାର ନକଲେ 


ଲେଖକଙ୍କ ପ୍ରତି ଅବିଚାର କରାହେବ ।”? (ସାହିତ୍ୟ ସମୀକ୍ଷଣ, ପୃ. ୨୪୪) 
ଭି କାରୀ ଚରଣଙ୍କ ନାଟକାବଳୀର ସଂକ୍ଷିପ୍ତ ପରିଚୟ : 


କଟକ ବିଜୟ (୧୯୦୧) : ଏହି ନାଟକଟିର ପୁରାନାମ ‘ଇଂରେଚ୍ଚ 
କର୍୍ଵକ କଟକ ବିଜୟ ନାଟକ” । ଏହାର ପ୍ରଥମ ସଂସ୍କରଣ ୧୯୦୧ ମସିହାରେ 
ଓ ଦ୍ବିତୀୟ ସଂସ୍କଣ ୧୯୧୫ ମସିହାରେ, ଲେଖକଙ୍କ ନିଜ ଦ୍ବାରା ପ୍ରକାଶିତ । 
ଦ୍ଵିତୀୟ ସଂସ୍କରଣ କଟକ ପ୍ରିଣ୍ଚିଂ କମ୍ପାନୀରେ ମୁଦ୍ରିତ । ଏହି ନାଟକଟିକୁ ମୟୂରଭଞ୍ଜ 
ମହାରାଜା ଶ୍ରୀଯୁକ୍ତ ଶ୍ରୀରାମଚନ୍ଦ୍ର ଭଞ୍ଜଦେଓଙ୍କୁ ଉତ୍ସଗ କରାଯାଇଅଛି । ନାଟକର 
ମୁଖବନ୍ଧ ରଚନା କରି ଅଭିମତ ପ୍ରଦାନ କରିଥିଲେ ଭକ୍ତକବି ମଧୁସୂଦନ ରାଓ । 
ଗୋଟିଏ ସାହିତ୍ୟକ ଦଲିଲ ଭାବରେ ଏହାର ଯଥେଷ୍ଟ ଗୁରୁତ୍ଵ ରହିଛି । 


ଅଭିମତ 


‘କଟକ-ବିଢୟ-ନାଟକ?” ଶ୍ରୀଯୁକ୍ତ ବାବୁ ଭିକାରୀ ଚରଣ ପଟ୍ଟନାୟକ 
ମହାଶୟଙ୍କର ପ୍ରଥମୋଦ୍ୟମ । ୧୮୦୩ ଖ୍ରୀଷ୍ଟାଦ୍ଦରେ ଓଡ଼ିଶା ଓ ସେଥିସଙ୍ଗେ 
ରାଜଧାନୀ କଟକ ବ୍ରିଟିଶ୍‌ମାନଙ୍କର କରଗତ ହୋଇଥିବା ଏତିହାସିକ ଘଟନାକୁ 
ଅବଲମ୍ବନ କରି ଏହି ନାଟକ ଖଶ୍ଡିକ ଲିଖିତ ହୋଇଅଛି । ପୁସ୍ତକ ମଧ୍ୟରେ 
କେତେଗୁଡ଼ିଏ ସ୍ଵଭାବ-ସଙ୍ଗତ ଚରିତ୍ର-ଚିତ୍ର ଦେଖି ପ୍ରୀତ ହେଲି । ଲେଖକ ଏହି 
ପ୍ରଥମ ପ୍ରୟାସରେ ଯେଉଁ କ୍ଷମତା ଓ କୃତିତ୍ଵ ଦେଖାଇ ଅଛନ୍ତି, ତାହା ପ୍ରଶଂସନୀୟ । 
ଲେଖକଙ୍କର ରୂଚି ମଧ୍ଯ ପ୍ରଶସ୍ତ ଓ ପବିତ୍ର । ଶୂର ବାଲାଜି ଏବଂ ପତିପ୍ରାଣା 
ପଦ୍ଧାବାରଙ୍କର ଚିତ୍ରଦ୍ଧୟ ମନୋଜ୍ଞ ହୋଇଅଛି । ଲେଖକଙ୍କର ଭାଷା ଅଧିକାଂଶ 


Digitized by srujanika@ gmail.com 


DIN 
ସ୍ଥଳରେ ଯଥାଯଥ ହୋଇଅଛି । କିନ୍ତ ତାଙ୍କର ଅମିତ୍ରାକ୍ଷର ପଦ୍ୟରଚନାରେ କେତେକ 
ବ୍ୟତିକ୍ରମ ଲକ୍ଷିତ ହେଲା । ଯାହାହେଉ ସେ ଅନିୟମ ବା ବ୍ୟତିକ୍ରମ ନିତାନ୍ତ 
ଦୋଷାବହ ନୁହେଁ । ଏପରି ଅନିୟମ କେତେକ ପ୍ରସିଦ୍ଧ ବଙ୍ଗୀୟ ନାଟକରେ ମଧ୍ଯ 
ଲକ୍ଷିତ ହେଉଅଛି । 


ପରିଶେଷରେ ବକ୍ତବ୍ୟ ଏହି ଯେ ପୁସ୍ତକ ଖଣ୍ଡିକ ସର୍ବଥା ଆଦରଣୀୟ ଏବଂ 
ମୁଁ ଆଶାକରେ ଉଜ୍କଳ-ସାହିତ୍ଯଂହତୈଷି ମହୋଦୟବୁନ୍ଦ ତାହାପ୍ରତି ଆଦର ଓ 


[ 


ଅନୁଭବ ପ୍ରକାଶ କରି ନବୀନ ଲେଖକଙ୍କୁ ଉତ୍ସାହିତ କରିବେ । 
ଶ୍ରୀ ମଧୁସୂଦନ ରାଓ । 


‘କଟକ ବିଜୟ ନାଟକର ଦ୍ବିତୀୟ ସଂସ୍କରଣରେ ଭିକାରୀ ଚରଣ ଏ ପ୍ରସ୍ତକ 
ସଂପର୍କରେ ଓ ସେ ସମୟକୁ ପ୍ରକାଶିତ ତାଙ୍କର ଅନ୍ୟାନ୍ୟ ପୁସ୍ତକ ସଂପର୍କରେ ଏକ 
ବିଜ୍ଞାପନ ପ୍ରକାଶ କରିଥିଲେ । ଭବିଷ୍ୟତରେ ଗବେଷଣା ପାଇଁ ଏହାର ଯଥେଷ୍ଟ 
ଆବଶ୍ୟକତା ରହିଛି । ନିମ୍ନରେ ତାହା ପ୍ରଦାନ କରାଗଲା ! 


କଟକ ବିଜୟ ନାଟକ 
ପ୍ରଣେତା- ଶ୍ରୀ ଭିକାରୀ ଚରଣ ପଟ୍ଟନାୟକ 


୧୮୦୩ ଖ୍ରୀଷ୍ଟାଦ୍ଦରେ ଓଡ଼ିଶା ଓ ସେଥିସଙ୍ଗେ ରାଜଧାନୀ କଟକ 
ବ୍ରିଟିଶମାନଙ୍କର କରଗତ ହୋଇଥିବା ଏତିହାସିକ ଘଟଣାକୁ ଅବଲମ୍ବନ କରି ଏହି 
ନାଟକ ଖଣ୍ଡି ଲିଖିତ ହୋଇଅଛି । ଏଥିରେ ମରହଟା ଶାସନାଧୀନରେ ଉକ୍ସଳବାସୀଙ୍କର 
ଦୁରବସ୍ଥା ଓ ସେମାନଙ୍କର ଆର୍ଥିକ ଓ ମାନସିକ ଅବସ୍ଥା ପ୍ରଭୃତି ମଧ୍ୟ ଉତ୍ତମ 
ରୂପେ ବର୍ଣ୍ଣିତ ଅଛି । ମୂଲ୍ୟ ଆଠଅଣା । ଏହି ପୂସ୍ତକ ଓ ଆମ୍ଭର ନିମ୍ନଲିଖିତ ଅନ୍ୟ 
ପୁସ୍ତକମାନ ସହର କଟକ ପୋ.ଅ. କଟକ ଠିକଣାରେ ପ୍ରିଶ୍ିଂ କଂପାନୀ, ସାହିତ୍ୟ 
ପ୍ରେସ, ଚନ୍ଦ୍ରୋଦୟ ପୂସ୍ତକାଳୟମାନଙ୍କରେ ଏବଂ ଶ୍ରୀଯୁକ୍ତ ବାବୁ ରାଧାକୃଷ୍ଣ ବୋଷ୍‌ 
ଏମ୍‌. ଏ.ଙ୍କ ପୂସ୍ତକ ଦୋକାନରେ ବିକ୍ରୟାର୍ଥେ ପ୍ରସ୍ତୁତ ଅଛି । 


ରତ୍ନମାଳୀ ନାଟକ-ଦଶଅଣା, ସଂସାରଚିତ୍ର ନାଟକ-ଆଠଅଣା, କରଣ ସାଆନ୍ତଙ୍କ 
ଢମ-ଏକଅଣା, ସାଆନ୍ିଆ ବାହା-ଏକଅଣା, ମାନନୀୟ-ଦୂୁଇପଇସା, ଭୋଟ 


ସୁମାରି-ଏକ ପଇସା, ଦେୱନୀ କାର୍ଯ୍ୟବିଧି ଆଇନର କେତେ ଅଂଶ ପ୍ରଥମ ଓ 
ଦ୍ଵିତୀୟ ଖଣ୍ଡ-ଦଶଅଣା । ଶ୍ରୀ ଭିକାରୀ ଚରଣ ପଟ୍ଟନାୟକ, ଓକିଲ, କଟକ । 

I୪ 

ଏ ନାଟକର ପୃଷ୍ଠଭୂମି ସଂପର୍କରେ ଡଢ଼ର ଭାବଗ୍ରାହୀ ମିଶ୍ର 
ଲେଖିଛନ୍ତି : “ଉନବିଂଶ ଶତାବ୍ଦୀର ମଧ୍ୟଭାଗରେ ଭାରତର ରାଜନୈତିକ, 
ସାମାଜିକ ତଥା ଧାର୍ମିକ କ୍ଷେତ୍ରରେ ଯେଉଁ ଅଭ୍ୟୁଦୟର ସୂଚନା ମିଳିଥିଲା, ତାହାର 
ପ୍ରଭାବ ଓ ପରିଣାମ ସଂପର୍କରେ ଭିକାରୀ ଚରଣ ସଚେତନ ଥିଲେ । ଭାରତୀୟ 
ଲୋକମାନସରେ ଏକ ବଳିଷ୍ଠ ରାଜନୈତିକ ଚିନ୍ତାଧାରାର ସୂତ୍ରପାତ କରିବା ପାଇଁ 
ସାମାଜିକ ସଂସ୍ଥାର ପରିବର୍ରନ ଯେ ଅବଶ୍ୟମ୍ଭାବୀ, ଏକଥା ସେତେବେଳର ସମସ୍ତ 
ଚିନ୍ତାନାୟକମାନେ ଅନୁଭବ କରୁଥିଲେ । ବଙ୍ଗ-ପ୍ରଦେଶରେ ରାଜା ରାମମୋହନ 
ରାୟଙ୍କ ନେତୃତ୍ଵ ଭାରତର ପ୍ରତ୍ୟେକ ଚିନ୍ତାଶୀଳ ଜନନାୟକଙ୍କୁ ଅନୁପ୍ରାଣିତ କରିଥିଲା । 
କଟକ ବିଜୟ ନାଟକରେ ଭିକାରିଚରଣ ମୁଖ୍ୟତଃ ଏହି ଚିନ୍ତାଧାରାର ପ୍ରତିଧ୍ଵନି 
କରିଛନ୍ତି ।' 

ଅନେକ ଆଲୋଚକ ଭିକାରୀ ଚରଣଙ୍କ ‘କଟକ ବିଜୟ ନାଟକ”ର 
ଵଚତିହାସି କତା ସଂପର୍କରେ ଆଲୋଚନା କରିଛନ୍ତି । ଏହି ନାଟକର ପ୍ରଧାନ ରକ୍ଷ୍ୟ 
ଥିଲା ଓଡ଼ିଶାବାସୀଙ୍କର ଆର୍ଥିକ ଓ ମାନସିକ ଅବସ୍ଥାର ଚିତ୍ର ପ୍ରଦାନ କରିବା ଓ 
ଓଡ଼ିଶାର ଅତୀତ ଗୌରବକୁ ଭିନ୍ନ ଶୈଳୀରେ ପ୍ରକାଶ କରିବା । ଡକୁର ହେମନ୍ତକୂମାର 
ଦାସ ଭିକାରୀ ଚରଣଙ୍କ ନାଟକ ସଂପର୍କରେ ‘ଓଡ଼ିଆ ନାଟକର ଉଦ୍‌ଭବ ଓ ବିକାଶ 
ପୁସ୍ତକରେ ବ୍ୟାପକ ଭାବରେ ଆଲୋଚନା କରିଛନ୍ତି । କଟକ ବିଜୟ ସମ୍ପର୍କରେ ସେ 
କହନି “ଏହା ସତ୍ୟ ଯେ କଟକ ବିଜୟର ଭାଷା ସତେ ଉଦ୍ଦୀପକ ନୁହେ, ମାତ୍ର 
ଭାବଟି ଯେ ଜାତୀୟତା ଦ୍ୟୋତକ ଏଥିରେ ସନ୍ଦେହ ନାହିଁ । ପ୍ରତ୍ୟେକ ଲେଖକଙ୍କର 
ଆମତ୍ମାଭିବ୍ୟକ୍ତିର ନିଜସ୍ଵ ଶୈଳୀ ଥାଏ । ‘କଟକ ବିଜୟର ଦ୍ୂର୍ବଳ ଜାତୀୟତାକୁ 
ତେଣୁ ଲେଖକଙ୍କର ଶୈଳୀଗତ ଦୁର୍ବଳତା କୁହାଯାଇପାରେ ! ତା ଛଡ଼ା ସେତେବେଳେ 


ପ୍ରବଳ ପରାକ୍ରାନ୍ତ ବ୍ରିଟିଶ ସରକାର ବିରୁଦ୍ଧରେ ସ୍ଵର ଉତ୍ତୋଳନ କରିବା ସେତେ 
ସହଜସାଧ୍ୟ ବ୍ୟାପାର ନଥିଲା ।' 


ଡକୃର ନୀଳାଦ୍ରିଭୂଷଣ ହରିଚନ୍ଦନ ତାଙ୍କ ସନ୍ଦର୍ଭ ଓଡ଼ିଆ ନାଟକର୍ରେ 
ଇତିହାସର ପଦଧ୍ବନି' ପୂସ୍ତକରେ ଲେଖିଛନ୍ତି “ଏହି ସ୍ବିତିହାସିକ ଘଟଣାଟି ଭିକାରୀ 
ଚରଣଙ୍କ କଟକ ବିଜୟ ନାଟକ”ରେ ରୂପାୟିତ । ଏହା ଏକ ଦ୍ଵନ୍ଦ୍ର ଉତ୍କଣ୍ଠାହୀନ 
ଅନାଟକୀୟ ଘଟଣା ହେଲେ ମଧ୍ଯ ନାଟ୍ୟକାର ଏହାକୁ ଯଥା ସମ୍ଭବ ନାଟକୀୟ କରି 
ତୋଳିଛଚ୍ତି । ନାଟ୍ୟସୃଷ୍ଧିର ପ୍ରୟୋଜଦନରେ ସଂକ୍ଷିପ୍ତ ଘଟଣାକୁ ଦୀର୍ଘ କରିବାକୁ ଯାଇ 
ସେ କଳ୍ପନାର ସାହାଯ୍ଯ ନେଇଛନ୍ତି । ଆନୁଷଙ୍ଗିକ ଭାବେ ତଳ୍କାଳୀନ ସମାଜ 
ଜୀବନର ପୂନନି ମାଁଣ ଘଟିଛି ।”' (ପୃ. ୮୪) 

ସେ ସମୟର ଦୃଷ୍ଟିକୋଣରୁ ଭିକାରୀ ଚରଣ ନାଟକଟିକୂ ଯଥା ସମ୍ଭବ 
ଜୀବନ୍ତ କରିବା ପାଇଁ ହାସ୍ୟରସ ବ୍ୟଙ୍ଗ ବିଦ୍ରପ ପ୍ରୟୋଗର ସାହାଯ୍ୟ ନେଇଛନ୍ତି । 
କଟକ ସହରର କଟକୀ ଭାଷାକୁ ଉପସ୍ଥାପନ ଓ ଆଞ୍ଚଳିକ ଭାଷା ପ୍ରୟୋଗ ଦ୍ଵାରା 
ହାସ୍ୟରସ ମାଧ୍ୟମରେ ପାତ୍ରମୁଖୀ ଭାଷା ପ୍ରଦାନ ପାଇଁ ଚେଷ୍ଟା କରିଛନ୍ତି 


୨-ନନ୍ଦି କେଶ୍ଵରୀ( ୧୯୧୫) : କବିବର ରାଧାନାଥଙ୍କ କାବ୍ଯର 
ଅବଲମ୍ବନରେ ରଚିତ ଏହି ନାଟକରେ କଥାବସ୍ତୁରେ କୌଣସ ପରିବର୍ଭନ କରାଯାଇ 
ନାହିଁ । ଏହି ନାଟକ ରଚନା ପାଇଁ ଲେଖକ କବିବର ରାଧାନାଥଙ୍କ ପୃତ୍ର ଶ୍ରୀ 
ଶଶୀଭୂଷଣ ରାୟଙ୍କ ଠାରୁ ଅନୁମତି ଆଣିଥିଲେ : ମୋହର ପରମାରାଦ୍ଯ ସ୍ଵର୍ଗତ 
ପିତୃଦେବଙ୍କ ରଚିତ ନନ୍ଦକେଶ୍ଵରୀ” କାବ୍ୟଟିକୁ ନାଟକାକାରରେ ପ୍ରକାଶ କରିବାକୁ 
ବାବର ଭିକାରୀ ଚରଣ ପଟ୍ଟନାୟକଙ୍କୁ ଆଗ୍ରହ ସହକାରେ ଅନୁମତି ଦେଲି । 


ଶଶୀଭୂଷଣ ରାୟ ୦୬.୧୨.୧୯୧୫ 


ଏହି ନାଟକଟି ୧୯୧୬ରେ କଟକର “ଉଷା” ପେଣ୍ଡାଲରେ ଅଭିନୀତ 
ହୋଇଥିଲା । କାବ୍ୟଟିକୁ ନାଟ୍ୟରୂପ ଦେଲାବେଳେ ଭିକାରୀ ଚରଣ ନାଟକଟିକୁ 
ସଙ୍ଗୀତ ବହୁଳ କରି ପକାଇଛନ୍ତି । ଏହି ନାଟକରେ ୧ ୯ଟି ସଙ୍ଗୀତ ସ୍ଥାନ ପାଇଛି । 
ସମୁଦାୟ ନାଟକଟି ପାଞ୍ଚଗୋଟି ଅଭିନୟ ଓ ଚବିଶ ଗୋଟି ଦୃଶ୍ୟରେ ବିଭକ୍ତ । 
ନହିକେଶ୍ଵରୀ କାହାଣୀଟି ବି ରାଧାନାଥଙ୍କର ନିଜସ୍ଵ କାହାଣୀ ନୁହେଁ, ଏହାର 
କଥାବସ୍ତୁ ‘ଓଭିଡ୍‌ଙ୍କର ମେଟାମରଫୋସି”ରୁ ଗୃହୀତ ! ମାତ୍ର ଓଡ଼ିଶା ଇତିହାସର 
କେତେ ଚରିତ୍ର ଓ କଟକ ନିକଟସ୍ଥ ମହାନଦୀରେ ନହ୍ଦିକେଶ୍ଵରୀ ପଠାକୁ ଆଧାର 
କରି ରାଧାନାଥ ଓଡ଼ିଶାର କିମ୍ବଦନ୍ତୀ ଓ ଇତିହାସ ସହିତ ସଂପର୍କ ସ୍ଥାପନର ପ୍ରୟାସ 
କରିଥିଲେ । ନାଟକରେ ସେ ସବୂକୁ ପାଳନ କରାଯାଇଥିଲେ ବି ଲେଖକ ନହ୍ଦିକା 
ଚରିତ୍ର ପ୍ରତି ଅଧିକ ଆକର୍ଷିତ ହୋଇଥିବାରୁ ନନ୍ଦିକା ମୁଖରେ ଦୀର୍ଘ ସ୍ଵଗତ ସଂଳାପ 
ତଥା ଅନେକ ସ୍ଥାନରେ ଦୀର୍ଘ ସଂଳାପ ପ୍ରଦାନ କରିଛନ୍ତି । 


ନାଟ୍ୟକାର ଅନେକତ୍ର ଚରିତ୍ରମାନଙ୍କୁ ସ୍ଵଗତୋଭ୍ତି ଦ୍ଵାରା ଏକମୁଖ୍ୀ 
କରାଇଥିବାରୁ ନାଟକୀୟ ଦ୍ରନ୍ଦ୍ର ପ୍ରଦର୍ଶନ କରାଇବାରେ ଅସଫଳ ହୋଇଛନ୍ତି । ପୂଣି 
ନାଟକଟି ରାଧାନାଥଙ୍କର ଏକ ବହୁଚର୍ଚ୍ଚିତ କାବ୍ୟର ନାଟ୍ୟରୂପ ହୋଇଥିବାରୁ ଏହାର 
ଧାରା ପରିବର୍ରନ ସମ୍ଭବ ହୋଇପାରିନାହିଁ । 


୩-ରତ୍ମାଳୀ-( ୧୯୧୫) : ରତ୍ମାଳୀ ନାଟକଟି ୧୯୧୫ ମସିହାରେ 
ନିଜେ ଲେଖକଙ୍କ ଦ୍ଵାରା ପ୍ରକାଶିତ ଓ ମୁକୁର ପ୍ରେସରେ ବ୍ରଚଚସୁନ୍ଦର ଦାସଙ୍କ ଦ୍ଵାରା 

ମୁଦ୍ରିତ। ଏହି ନାଟକ ୧୯୧୬ରେ କନିକା ଗଡ଼ରେ ଅଭିନୀତ ହୋଇଥିବାର 
ଜଣାଯାଏ । ତାଳଚେରର ରଜା ଶ୍ରୀଯୁକ୍ତ କିଶୋରଚନ୍ଦ୍ର ହରିଚନ୍ଦନଙ୍କୁ ଏହା ଉତ୍ସର୍ଗ 
କରାଯାଇଅଛି । କୌଣସି ସମୟରେ ରାଜା ତାଙ୍କୁ ଉତ୍ସାହିତ କରିଥିବାରୁ କୃତଞ୍ଚତା 
ସ୍ଵରୂପ ଏହା ଉତ୍ସର୍ଗ କରାଯାଇଛି । ଏହି ନାଟକର ବିଜ୍ଞାପନ ୧୯୧୫ରେ ଦ୍ଵିତୀୟ 
ବାର ପ୍ରକାଶିତ କଟକ ବିଜୟ ନାଟକରେ ପ୍ରଦତ୍ତ - 


““ରତ୍ବମାଳୀ ନାଟକ 
ପ୍ରଣେତା-ଶ୍ରୀ ଭିକାରୀ ଚରଣ ପଟ୍ଟନାୟକ 


ରତ୍ଵମାଳୀ ଜଣେ ରାଜକନ୍ୟା । ଅତି ଶୈଶବ କାଳରେ ତାହାର ପିତା ଶତୁ 
ହସ୍ତରେ ନିହତ ହେଲେ । ମାତା ପିତାଙ୍କର ସହମୃତା ହେଲେ । ରାଜ୍ୟ ଶତୁ ହସ୍ତଗତ 
ହେଲା । ମନ୍ତ୍ରୀ ଗୋବର୍ଵନ ନିଜ ପରିବାରବର୍ଗଙ୍କ ସହିତ ଉଚ୍ତ ଶିଶୁଟି ଘେନି ପଳାୟନ 
କଲେ । ଅରଣ୍ୟ ମଧ୍ୟରେ ଏକ ସ୍ଥାନରେ ରହି ଶିଶୂଟିକୁ ବଢ଼ାଇବାକୁ ଲାଗିଲେ ଓ 
କ୍ରମେ କ୍ରମେ ତାହାକୁ ନାନା ବିଦ୍ୟାରେ ଦୀକ୍ଷିତା କଲେ । ପୂଣି ଗୋବର୍ଵନ ବାଟପାଡ଼ି 
ଆରମ୍ଭ କଲେ । ବାଟୋଇ ପାଇଲେ ତାହାର ପ୍ରାଣ ସଂହାର କରି ଅର୍ଥ ସଂଗ୍ରହ 
କରିବା ତାହାଙ୍କର ବୃରି ହେଲା ! ଜଣେ ବାଟୋଇ ସୂଦାମଙ୍କ ସହିତ ରତ୍ନମାନୀ 
ଚାଲିଗଲା । ଦୈବକ୍ରମେ ସୁଦାମ ଯାଇ ଏକ ରାଜାଙ୍କ ରାଜ୍ୟରେ ବନ୍ଦୀ ହେଲେ। 
ସବଂଶରେ ଗୋବର୍ଦନଙ୍କ ପ୍ରତି ସେହି ରାଚାଙ୍କ ପ୍ରାଣଦଣ୍ଡର ଆଜ୍ଞା ହେଲା। 
ରତ୍ମାଳୀ ଅତି ଆଶ୍ଚର୍ଯ୍ୟ କୌଶଳ ଦେଖାଇ ସମସ୍ତଙ୍କ ପ୍ରାଣ ରକ୍ଷାକଲେ । 
ରତ୍ଵମାଳୀର କୌଶଳ ଓ ନିର୍ମଳ ଚରିଡ୍, ସୁଦାମର ବନ୍ଧୁ ପ୍ରେମ ଓ ଗୋବର୍ବନର 
ପ୍ରଭୂଭକ୍ତି ବିଷୟଗୁଡ଼ିକ ଏହି ନାଟକରେ ଯେପରି ଚିତ୍ରିତ ହୋଇଅଛି ତାହା ଅତି 
ମନୋହର । 


 ରତ୍ଵମାଳୀ” ନାଟକ ଅମିଦ୍ରାକ୍ଷର ଛନ୍ଦରେ ରଚିତ ଓ ପାଞ୍ଚଗୋଟି ଅଭିନୟରେ 
ସମାପ୍ତ । ଏହି ଘଟଣା-ପ୍ରଧାନ କାଳଛ୍ନିକ ନାଟକରେ ଏକ ରୋମାଞ୍ଚକର ପରିବେଶ 
ସୃଷ୍ଟି ହୋଇଛି । ଏହାର କଥାବସ୍ତୁ ଉପସ୍ଥାପନରେ ନାଟ୍ୟକାର ଯଥେଷ୍ଟ ସାବଧାନତା 
ଅବଲମ୍ବନ କରିଛତ୍ତି । ଏହାର କଥାବସ୍ତୁ ସୁପରିକଳ୍ପତ ଓ ନାଟ୍ୟମୂଲ୍ୟ ପ୍ରଦାନରେ 
ସମର୍ଥ । କାଛ୍ନିକ ନାଟକରେ କଥାବସ୍ତୁ ଉପସ୍ଥାପନର ସ୍ଵାଧୀନତା ଥିବାରୁ ଲେଖକ 
ଏଥିରେ ନିଜର ହାତର କୌଶଳ ଦେଖାଇ ପାରିଛନ୍ତି । ନାରୀ ଚରିତ୍ରର ପ୍ରାଧାନ୍ୟ 
ପ୍ରଦର୍ଶନ କରିବା ଲେଖକଙ୍କର ମୂଳ ଲକ୍ଷ୍ୟ । ସଙ୍ଗୀତ ବହୁଳତା ଓ ବହୁ ଚରିତ୍ରର 
ସମାବେଶ ସେ ସମୟର ଯାତ୍ରାର ପ୍ରଭାବ ବୋଲି ଅନୁମାନ କରାଯାଏ । 

୪-ସଂସାର ଚିତ୍ର( ୧୯୧୫) : ଏହି ନାଟକଟି ଭିକାରୀ ଚରଣଙ୍କର 
ନ୍ୟଡମ ସଫଳ ସୃଷ୍ଟି ହେଲେ ମଧ୍ଯ ଏହାର ଦ୍ଵିତୀୟ ମୁଦ୍ରଣ ଦୀର୍ଘ ୪୫ ବର୍ଷ ପରେ 
୧୯ ୬୦ରେ ଆମପ୍ରକାଶ ଲାଭ କଲା । ଏହାର ପ୍ରକାଶକ ଦାଯିତ୍ବ ବି ନିଜେ ଲେଖକ 
ନେଇଛନ୍ତି । ଏହି ନାଟକଟି ମଧୂପୂରର ପଟ୍ଟାୟତ ଶ୍ରୀଯୁକ୍ତ ସାମନ୍ତ ବଳଦେବ ଚନ୍ଦ୍ର 
ଧୀରଙ୍କୁ ଉତ୍ସର୍ଗ କରାଯାଇଛି । 


ସଂସ୍କାରକ ଭିକାରୀ ଚରଣଙ୍କ ଏହା ଯୌତୁକ ବିରୁଦ୍ଧରେ ଏକ ସଫଳ 
ଅଭିଯାନ । ଜମିଦାରୀ ସିରସ୍ତାର ଚିତ୍ର ଯୌତୂକ ପ୍ରଥାର ସ୍ଵରୂପ ଏହି ନାଟକରେ 
ନିଖୁଣ ଭାବରେ ଚିତ୍ରିତ ହୋଇଛି । ନିଜେ କରଣ ସଂପ୍ରଦାୟଭୂକ୍ତ ହୋଇ ମଧ୍ଯ କରଣ 
ସଂପ୍ରଦାୟର ଅହମିକାକର ବ୍ୟଙ୍ଗ କରିଛନ୍ତି । ଟିର ବିନୋଦନ ମାଧ୍ୟମରେ ସମାଜସଂସ୍କାର 
ଆଣିବା ଭିକାରୀ ଚରଣଙ୍କ ମୁଖ୍ଯ ଉଦ୍ଦେଶ୍ଯ । ‘ସଂସାରଚିତ୍ର' ନାଟକରେ ମୋଟ 
ଉପରେ ଯୌତୁକ ପ୍ରଥା, ବାହ୍ଯାଡତମ୍ବରର ମହାଜନମାନଙ୍କ ସ୍ଵାଥ ଲିପ୍ସା, 
ଓକିଲମାନଙ୍କର ନୀତିହୀନ କାରବାର ତଥା ଗ୍ରାମଚାଟଶାଳୀମାନଙ୍କର ନାନା ପ୍ରକାର 
ତୁଟିକୁ ଲେଖକ ବ୍ୟଙ୍ଗ କରିଛନ୍ତି । 


ଆଧୂନିକ ନାଟକ ରଚନା ଦୃଷ୍ଟରୁ ଏଥରେ କେତେକ ଦୋଷ ରହିଯାଇଛି । 
କିନ୍ଧୁ ଏ ନାଟକକୁ ସେତେବେଳର ଦର୍ଶକ ଓ ସେତେବେଳର ରଙ୍ଗମଞ୍ଚ ସହିତ 
ତଉଲିବାକୁ ହେବ । ସେତେବେଳେ ଏହା ବେଶ୍‌ ଲୋକପ୍ରିୟ ହୋଇଥିଲା । ଏ 
ନାଟକଟି ଲୋକପ୍ରିୟତାର ଗୋଟିଏ ନମୁନା ହେଲା, ସଂସାରଚିତ୍ର ନାଟକ ପାଇଲାପରେ 
ଫକୀର ମୋହନ ନାଟ୍ଯକାରଙ୍କୁ ଏକ ଚିଠି ଲେଖିଥିଲେ ‘ବହି ଖଣ୍ଡିକ ପାଇଲି 
ରୋଗଶଯ୍ୟାରେ ପଡ଼ି ଏକା ନିଶ୍ଵାସକେ ଶେଷ କଲି । ସମାଜକୁ ଦଶ ନଖରେ 
ବିଦାରି ପକାଇଛୁ।” ତେଣୁ ଭିକାରୀ ଚରଣଙ୍କ ସୃଷ୍ଟି ପ୍ରତିଭାର ବିଚାର କାଳରେ 
ଫକୀରମୋହନଙ୍କର ଏହି ଉକ୍ତି ପ୍ରଣିଧାନ ଯୋଗ୍ୟ । କାରଣ ଏହା କେବଳ ଫକୀର 
ମୋହନଙ୍କର ବ୍ୟକ୍ତିଗତ ମତ ନୃହେଁ; ସେ କାଳର ସମାଜ-ସଚେତନ ସାଧକ- 
ଶିଳ୍ପୀମାନଙ୍କର ମାନସଲୋକର ପ୍ରତିନିଧିତ୍ଵ କରୁଛି । ( ସାହିତ୍ୟ ଦୃଷ୍ଟି-ପୃ.୧ ୦୧ ) 


୫-ସୁଶୀଳା-( ୧୯୧୭) : ସୂଶୀଳା ନାଟକରେ ଅନ୍ୟ ଏକ ସାମାଜିକ 
ସମସ୍ୟାକୁ ଉତ୍‌ଥାପନ କରିବା ପାଇଁ ଭିକାରୀ ଚରଣ ପ୍ରୟାସ କରିଛରି । ଏହି 
ନାଟକ ସଂପର୍କରେ ଅଭିମତ ଦେବାକୁ ଯାଇ ସାହିତ୍ୟିକ ଶଶିଭୂଷଣ ରାୟ ଲେଖିଛନ୍ତି 
'‘ ଏହାଭଳି ସାମାଜିକ ନାଟକ ଉନ୍କଳରେ ବିରଳ।”” ଏହି ନାଟକରେ ନାରୀର 
ଦୁଇଟି ରୂପକୂ ଟିତ୍ରଣ କରାଯାଇଛି । ଫକୀରମୋହନଙ୍କ ଉପନ୍ୟାସର ଛାଞ୍ଚ ଅନେକ 

ଜାଗାରେ ପ୍ରତିଫଳିତ ହୋଇଛି । ଏକ ପକ୍ଷରେ ଲଜ୍ନାଶୀଳା ସୁଶୀଳା ସ୍ତ୍ରୀର ମହତ୍ବ 
ଓ ଅନ୍ୟପକ୍ଷରେ ରୁକ୍ଷଭାଷୀ ବିଳାସିନୀ ସ୍ତ୍ରୀର ଭିନ୍ନ ରୂପ ଦେଖାଇ ଦିଆଯାଇଛି । 
ହିନ୍ଦୁନାରୀ କିପରି ତାର କୂପଥଗାମୀ ସ୍ବାମୀକୁ ସୂପଥକୁ ଫେରାଇ ଆଣିପାରେ 
ଏହାର ଚିତ୍ର ପ୍ରଦାନ କରିବା ଲେଖକଙ୍କର ଲକ୍ଷ୍ୟ । ଏ ଭଳି ଚରିତ୍ର ହେଉଛି ଏସ୍‌. 
ଦାସ । ଓଡ଼ିଆମାନଙ୍କ ପ୍ରତି ( ନେଟିଭ) ୟୁରୋପୀୟମାନଙ୍କର ମନୋଭାବ ନାଟକ 
ମାଧ୍ୟମରେ ଦେଖାଇ ଦିଆଯାଇଛି | ସେ ସମୟରେ କଟକରେ ୟୂରୋପୀୟମାନଙ୍କର 
ଏକ କୁବ ଥିଲା । ସେଥିରେ କଳା ଲୋକଙ୍କର ପ୍ରବେଶାଧିକାର ନଥିଲା। (ଡଃ 
ଭାବଗ୍ରାହୀ ମିଶ୍ରଙ୍କର ଭିକାରୀ ଚରଣଙ୍କ ସହିତ ଏକ ସାକ୍ଷାତକାରରୁ ଗୃହୀତ ) 
ଏସ୍‌.ଦାସ ଓ ସେକ୍ରେଟାରୀଙ୍କ କଥୋପକଥନ ଏହାର ନମୁନା ! 


ଏହି ନାଟକରେ ସମାନ ଧରଣର ସମାନ୍ତରାଳ ଚରିତ୍ର ନାଟ୍ୟ ସୃଷ୍ଟରେ ଦ୍ଵନ୍ଦ 
ପ୍ରଦର୍ଶନ ପାଇଁ ପ୍ରୟୋଗ କରାଯାଇଛି । ନାଟ୍ଯକାରଙ୍କର ମୂଖ୍ଯ ଉଦ୍ଦେଶ୍ଯ 
ସମାଜସଂସ୍କାର, ନାଟ୍ୟ ରଚନା କେବଳ ମାଧ୍ୟମ । ଏଣୁ କେତେକ କ୍ଷେତ୍ରରେ 
ଅତିମାତ୍ରାରେ ଆଦର୍ଶବାଦୀ ହେବାଦ୍ଧାରା ନାଟକୀୟ ସଂହତି ବାଧାପ୍ରାପ୍ତ ହୋଇଛି । 
ଭାରତୀୟ ସାମାଜିକ ଜୀବନରେ ନାରୀ ହିଁ ସମସ୍ତ ପାରିବାରିକ ଜୀବନର 
ଯୋଗସୂତ୍ର, ମାତ୍ର ସେହି ସଂହତି ଯେତେବେଳେ ବିପର୍ଯ୍ୟସ୍ତ ହୁଏ ପରିବାର ଛିନ୍ନଭିନ୍ନ 
ହୋଇଯାଏ । ଏହି ସଂହତି ରକ୍ଷାପାଇଁ ଲେଖକ ଏହାର ବିବିଧ ରୂପ ପ୍ରତିପାଦନ 
କରିଛନ୍ତି । ଏହି ନାଟକରେ ସଦାଶିବ ଚରିତ ଏକ ଅଦଭୂତ ସୃଷ୍ଟି । ପାଗଳା ଭାବରେ 
ସେ ଗଭୀର ସାମାଜିକ ଦର୍ଶନର ବ୍ଯାଖ୍ଯା ପ୍ରଦାନ କରିଛି । ଲେଖକ ପରୋକ୍ଷ 
ଭାବରେ ସଦାଶିବ ଭୂମିକାରେ ଅବତୀର୍ଣ୍ଣ ହେବାପରି ମନେହୁଏ । 


୬-ଯୌତୁକ-( ୧୯୨୪) : ଏହି ପ୍ରହସନଟି ‘କଟକ ଭାରତୀ କ୍ଲବ ଦ୍ଵାରା 
ପ୍ରଥମେ ଅଭିନୀତ ହୋଇଥିଲା ! ଏହାର ପ୍ରକାଶକ ଲେଖକ ନିଜେ ଓ ଚନ୍ଦ୍ରୋଦୟ 
ପ୍ରେସରେ ଶ୍ରୀ ଏଚ୍‌.କେ. ଦାସଙ୍କ ଦ୍ଵାରା ମୁଦ୍ରିତ । ଏଥିରେ ମଧ୍ୟ ଯୌତୂକପ୍ରଥା 
ବିରୋଧରେ ବିଷୋଦ୍‌ଗାର କରାଯାଇଛି । ଏହି ପ୍ରହସନର ଚିନ୍ତାଧାରା ପୂର୍ବରୁ 
‘ସଂସାରଚିତ୍ର' ନାଟକରେ ପ୍ରତିଫଳିତ । ସଂସାରଚଟିତ୍ରରେ ଯୌତୁକପ୍ରଥାକୁ ବ୍ୟଙ୍ଗକରି 
କହିଛନ୍ତି ‘ବର ମାଟ୍ରିକ୍ୟୁଲେସନ ପାଶ୍‌ କରିଥିଲେ ଜମିବାଡ଼ି ବିକ୍ରି କରିବାକୁ ହୁଏ, 
ଆଇ.ଏ. ପାଶ୍‌ କରିଥିଲେ ଜମିବାଡ଼, ଘରଦ୍ବାରା ବିକ୍ରି କରିବାକୁ ହୁଏ, ବର ବି.ଏ. 
ପାଶ୍‌ କରିଥିଲେ ଜମିବାଡ଼ି, ଘରଦ୍ଵାର, ସ୍ତ୍ରୀ ପରିବାର ସମସ୍ତ ବିକ୍ରି କରିବାକୁ ହୁଏ । 
ପାଶ୍‌ ସାର୍ଟିଫିକେଟ ଦେଖନ୍ତୁ ତହିଁରେ ଏକଥା ସ୍ପଷ୍ଟ ଲେଖା ଅଛି ।' [ସଂସାରଚିତ୍ର 

(ଦିତୀୟ ମୁଦ୍ରଣ) ପୃଟ.୯] କରଣମାନଙ୍କର ବୃଆ ବଡ଼ିମା ଓ ଯୌତୃକପ୍ରଥା 
ବିରୋଧରେ ଏହା ଏକ ଶାଣିତ କଟାକ୍ଷ । 


୭-ରାଜା ପୂରୁଷୋରମ-( ୧୯୨୫) : ଏହି ନାଟକଟି “ଉମାକାନ୍ତ 
ସମିତି” ଦ୍ଵାରା ପ୍ରଥମବାର ଅଭିନୀତ ହୋଇଛି ବୋଲି ନାଟକରେ ଉଭନ୍ତିଖିତ 
ହୋଇଛି । ଓଡ଼ିଆରେ ପୂର୍ବରୁ ରାଜ ପୂରୂଷୋରମ ଦେବଙ୍କୁ ଭିରିକରି ରାମଶଙ୍କର 
ରାୟଙ୍କର କାଞ୍ଚି କାବେରୀ , ପଣ୍ଡିତ ଗୋଦାବରୀଶ ମିଶ୍ରଙ୍କର ପୂରୁଷୋରମ ଦେବ ଓ 
ପରେ କବିଚନ୍ଦ୍ର କାଳୀଚରଣ ପଟ୍ଟନାୟକଙ୍କର ଅଭିଯାନ ଲେଖା ହୋଇଥିଲେ ମଧ୍ଯ 
ଭିକାରୀ ଚରଣଙ୍କର ନାଟକର କଥାବସ୍ତୁ ଅନ୍ଯ ତିନୋଟି ଠାରୁ ଭିନ୍ନ । ଅନ୍ଯ 
ନାଟକରେ ପୁରୁଷୋତ୍ତମ ଦେବଙ୍କ କାଞ୍ଚିଅଭିଯାନ ଓ ପଦ୍ମାବତୀଙ୍କୁ ବିବାହ ମୁଖ୍ୟ 
କଥାବସ୍ତୁ । ଭିକାରୀ ଚରଣଙ୍କ ନାଟକର କଥାବସ୍ତୁ ହେଉଛି ପୂରୂୁଷୋରମ ଦେବଙ୍କର 
ସିଂହାସନ ପ୍ରାପ୍ତି । କପିଳେନ୍ଦ୍ର ଦେବଙ୍କ ପରେ ସିଂହାସନ ଆରୋହଣ ପାଇଁ ଯେଉଁ 
କନ୍ଦଳର ସୃତ୍ରପାତ ହୋଇଥଲା ସେଇକଥାକୁ ଏଇ ନାଟକରେ ଉପସ୍ଥାପନ 
କରାଯାଇଛି । ନାଟକଟିର ସମାପ୍ରି ଘଟିଛି ପୂରୁଷୋରମ ଦେବଙ୍କ ସିଂହାସନ ପ୍ରାପ୍ତି 
ପରେ । କପିଳେନ୍ଦ୍ରଦେବଙ୍କ ରାଜତ୍ଵ ଓ ତାଙ୍କ ମୃତ୍ୟୁରେ ଭାତୃବିବାଦ ହିଁ ଏ ନାଟକରେ 
ଦେଖାଇ ଦିଆଯାଇଛି । 


ସମାଜସଂସ୍କାରକ ଭିକାରୀ ଚରଣ ଓଡ଼ିଶାର ଅତୀତ ଗୌରବକୂୁ ନେଇ 
କେବଳ ସନ୍ତୁଷ୍ଟ ନୁହନ୍ତି । ବର୍ଭମାନ ହିଁ ତାଙ୍କ ପାଇଁ ବିଶେଷ ଆବଶ୍ୟକ । ଅଧଃପତିତ 
ଓଡ଼ିଆ ଜାତିକୁ ଉଠାଇବାକୁ ହେଲେ ବରଁମାନ କିଛି କାମକରି ଜାତିକୁ ଉଠାଇବାକୁ 
ହେବ । ସେହି ଲକ୍ଷ୍ୟନେଇ ଭିକାରୀ ଚରଣ ଏତିହାସିକ ବିଷୟବସ୍ତୁ ଉପରେ ନାଟକ 
ରଚନା କରିଛବଚ୍ତି । ˆ ଇତିହାସକୁ ଅନୁସରଣ ନ କରିଥିବା ଅଭିଯୋଗରେ ଭିକାରୀ 
ଚରଣଙ୍କୁ ଅନେକ ସ୍ଥଳରେ ଦୋଷୀ ସାବ୍ୟସ୍ତ କରାଯାଇଛି, କିରୁ ଭିକାରୀ ଚରଣଙ୍କ 
ନାଟକ ରଚନା କାଳରେ ଓଡ଼ିଶାରେ ବିଧିବଦ୍ଧ ଇତିହାସ ରଚିତ ହୋଇନାହିଁ। 
'ମାଦଳାପାଞି ଓ ଜନଶ୍ରୃତିରେ ଜୀବିତ ଇତିହାସ ଭିକାରୀ ବାବ୍ରଙ୍କର ଏକମାତ୍ର 
ଅବଲମ୍ବନ ଥିଲା ।' ( ସାହିତ୍ୟ ଦୃଷ୍ଟି ପୃ. ୧୦୯ ) ଭିକାରୀ ଚରଣ ଏତିହାସିକ ନୃହଁନ୍ତି, 
ସେ ନାଟ୍ୟକାର ଇତିହାସର ଚରିତ୍ରମାନେ ତାଙ୍କ ଭାବନା ଉପସ୍ଥାପନର ମାଧ୍ଯମ 
ମାତ୍ର । ସଂସ୍କାରକାମୀ ଭିକାରୀ ଚରଣ ଏତିହାସିକ ନାଟକରେ ମଧ୍ଯ କରଧାର୍ଯ୍ୟ 
ସଂପର୍କୀୟ ପ୍ରତିବାଦର ସ୍ଵର ଉଠାଇଛନ୍ତି । ନାଟକରେ ଚୌକିଦାରୀ ଟିକସ ମାଫ 
ଓ ଲବଣ ଶ୍ରଳ୍‌କ ହାସ ବିଷୟରେ ଆଲୋକପାତ କରାଯାଇଛି । ମହାତ୍ମାଗାନ୍ଧୀଙ୍କର 

ଲବଣ ସତ୍ଯାଗ୍ରହ ପୂର୍ବରୁ ତାଙ୍କ ନେତୃତ୍ନରେ ୧୯୨୫ ବେଳକୁ ଏ ପ୍ରକାର 
ଅସନ୍ତୋଷର ସ୍ଵର ଭାରତରେ ଶୁଣାଯାଇଥିଲା । ନାଟ୍ୟକାର ଏହାକୁ ନାଟକରେ 
ଉଲ୍ଲେଖ କରିଥିଲେ ହେଁ, କପିଳେନ୍ଦ୍ର ଦେବଙ୍କ ଲବଣ ଶୁଳ୍‌କ ହ୍ରାସ ପ୍ରସଙ୍ଗଟି 
ରତିହାସ ସମର୍ଥିତ ବିଷୟ । 


୮ -ପଦୃଧଲୋଚନ-( ୧୯୪୦) : ଏହି ନାଟକଟି ଅଦ୍ୟାବଧି ଅପ୍ରକାଶିତ 
ରହିଛି ମାତ୍ର ଏହା ସଂପର୍କରେ ଡଢ଼ୂର ହେମନ୍ତ କୁମାର ଦାସ ତାଙ୍କର ‘ଓଡ଼ିଆ ନାଟକ 
: ଉଦ୍ଭବ ଓ ବିକାଶରେ ଲେଖିଛନ୍ତି ' ' ୧୯୪୦ ମସିହାରେ ଯୁଦ୍ଧପାଣ୍ଡିକୁ ସାହାଯ୍ୟ 
ଦେବା ନିମେନ୍ତ ଏକ ସାହାଯ୍ୟ ରଜନୀର ବ୍ୟବସ୍ଥା କରାଯାଇ ସେଥିରେ ଭିକାରୀ 
ବାବୁଙ୍କର ପଦ୍ଧଲୋଚନ ନାମକ ଖଣ୍ଡିଏ ନାଟକ ଅଭିନୀତ ହୋଇଥିବାର ଜଣାଯାଏ । 
ଏହା “ସାହିତ୍ୟ ସମାଜ” ରଙ୍ଗମଞ୍ଚରେ ପି. ଡବ୍‌ଲିଉ.ଡି. କୁବ ତରଫରୁ ମଞ୍ଚ 


ହୋଇଥିଲା ଏବଂ ଏହାକୁ ଉଦ୍‌ଘାଟନ କରିଥିଲେ ଓଡ଼ିଶାର ତନ୍ମାଳୀନ ଗଭର୍ଣ୍ଣର 


ନାଟକର ବିଷୟବସ୍ତୁ ଏକ କୃପଣ ବ୍ୟକ୍ତିକୁ ନେଇ କଳ୍ପିତ ହୋଇଥିଲା । ଯୁଦ୍ଧ 
ବଣ୍ଡରେ ଟଙ୍କା ନ ଖଟାଇ ସମସ୍ତ ଟଙ୍କା ଘରେ ରଖିଥିବା ଅବସ୍ଥାରେ ଡକାୟତମାନେ 
ତାହା ଅପହରଣ କରିଥିଲେ ଏବଂ କୃପଣ ଟଙ୍କା ଶୋକରେ ପ୍ରାଣତ୍ୟାଗ କରିଥିଲା । 
ହାସ୍ୟରସ ପରିପୂର୍ଣ୍ଣ ଏହି ନାଟକର ବିଷୟବସ୍ତୁ ଏତିକି ମାତ୍ର ।”” (ପ୍‌.୩୮୯) 


ଏହି ନାଟକ ସଂପର୍କରେ ଡଃ ଦାସ ମଚତବ୍ଯ ପ୍ରଦାନ କରିଛନ୍ତି ଯେ 
‘ଆନୁଗତ୍ୟର ଫଳ ସ୍ଵରୂପ ନାଟକାଭିନୟର ଅଛଦିନ ପରେ ଭିକାରୀ ଚରଣ 
'ରାୟବାହାଦୂର' ଏବଂ ପି.ଡଚ୍.ଡି. ଦଜୁବର ସଂପାଦକ ଶଶିଭୂଷଣ ଦର ରାୟ 
ସାହେବ” ଉପାଧିରେ ଭୂଷିତ ହୋଇଥିଲେ । (ପୃ.୩୫୯) ଏଠାରେ ପ୍ରଶ୍ନ ଉଠୁଛି 
ଭିକାରୀ ଚରଣ ୧ ୯୩୭ରେ ରାୟ ବାହାଦୂର ଉପାଧି ପାଇଥିଲେ । ଖ୍ରୀ: ୧୯୪୦ରେ 
ଅଭିନୀତ ନାଟକ ସହିତ ଏହାର ସଂପକକ କିପରି ରହିଲା ଏହା ଅନୁସନ୍ଧାନର ବିଷୟ ! 


୯-ନିରୁପମା- ୧୯୫୨ : ଏହି ନାଟକଟି ସମାଜ ସଂପାଦକ ରାଧାନାଥ 
ରଥଙ୍କ ଦ୍ଵାରା ପ୍ରକାଶିତ । ଭିକାରୀ ଚରଣ ତାଙ୍କର ସମସ୍ତ ପୁସ୍ତକକୁ ନିଜ ବ୍ୟୟରେ 
ହିଁ ପ୍ରକାଶ କରାଇଥିଲେ । ସେ ଦୃଷ୍ଟିରୁ ଏହା ଏକ ବ୍ୟତିକ୍ରମ । ଏ ନାଟକଟି ସମାଜିକ 
ସମସ୍ୟା ଉପରେ ଆଧାରିତ ଏକ ପ୍ରଚାରଧର୍ମୀ ସାହିତ୍ୟ । ଏ ନାଟକ ରଚନା ପୂର୍ବରୁ 
ନାଟ୍ୟକାର କୁଷ୍ଠରୋଗ ବିଶେଷଜ୍ଞ ଚଥା କୂଷ୍ଠ ନିରାକରଣ କ୍ଷେତ୍ରରେ ଆଜୀବନ 
ସାଧନା କରିଥିବା ଡାକ୍ତର ଆଇଜାକ୍‌ ସାନ୍ତାଙ୍କର ପରାମର୍ଶ ନେଇଥିଲେ । ଏଣୁ ଏ 
ନାଟକର ପ୍ରତିପାଦିତ ତନ୍ତ୍ର ବୈଜ୍ଞାନିକ ସିଦ୍ଧ ବୋଲି ଧରିନେବାକୁ ହେବ ! ଅଜ୍ଞତା 
ଓ ଲୋଭରୁ ଯୌତୁକ ରୂପକ ବ୍ଯାଧି ସମାଜକୁ ଗ୍ରାସ କଲାପରି, ଅଜ୍ଞତା ଓ ଅନ୍ଧ 

ବିଶ୍ଵାସ କାରଣରୁ କୁଷ୍ଠରୋଗ ବଡରୋଗ ଭାବରେ ବ୍ୟାପୀ ଚାଲିଛି । ସମାଜସଂସ୍କାରକ 
ଭିକାରୀ ଚରଣ ଜୀବନର ଉତ୍ତରାର୍ବବରେ ଏ ନାଟକ ରଚନା କରିଥିଲେ । ଲୋକଙ୍କ 
ମନରୁ କୃଶ୍ଠରୋଗ ସଂପର୍କରେ ଧାରଣା ପରିବର୍ଗରନ କରିବା ଓ କୂଟୀରଶିଳ୍ପ 
ମାଧ୍ୟମରେ ରୋଗମୁକ୍ତ ଲୋକ ଓ ଚିକିତ୍ସାଧୀନ ଲୋକମାନଙ୍କୁ ଆତ୍ମନିର୍ଭରଶୀଳ 
କରିବା ଥିଲା ଭିକାରୀ ଚରଣଙ୍କ ମୁଖ୍ୟ ଲକ୍ଷ୍ୟ । ଜଣେ ଉଚ୍ଚ ଶିକ୍ଷିତ ନବ ବିବାହିତ 
ଯୁବକ ଚନ୍ଦ୍ରଶେଖର ତାଙ୍କର ସ୍ତ୍ରୀ ନିରୂପମା କୁଷ୍ଠରୋଗାକ୍ରାନ୍ତ ବୋଲି ଜାଣିପାରିଛର୍ି । 
ପରିବାରର ଲୋକେ ରୋଗ ସଂପର୍କରେ ଜାଣିବା ପରେ ଯୁବକକୁ ଅନ୍ୟତ୍ର ବିବାହ 
ଦେବାପାଇଁ ଚେଷ୍ଟା କରୁଛ୍ତି, ମାତ୍ର ଯୁବକ ଏଥିରେ ସମ୍ମତି ପ୍ରଦାନ ନ କରି ସ୍ତ୍ରୀର 
ଚିକିତ୍ସା କରିଛନ୍ତି । ସେବା ଓ ଚିକିତ୍ସା ମାଧ୍ଯମରେ ନିରୁପମା ରୋଗମୁକ୍ତ ହେଲାପରେ 
ସେମାନେ ଗୋଟିଏ କୁଷ୍ଠାଶ୍ରମ ସ୍ଥାପନ କରି ଏହି ରୋଗାକ୍ରା୍ତ ବ୍ୟର୍ତିମାନଙ୍କୁ ଟିକିତ୍ସା 
ମାଧ୍ଯମରେ କେବଳ ରୋଗମୁକ୍ତ କରାଇ ନାହାନ୍ତି, ସେମାନଙ୍କୁ ଆତ୍ମ ନିଯୁକ୍ତି ପ୍ରଦାନ 
ସଙ୍ଗେ ସଙ୍ଗେ ଲୋକମାନଙ୍କ ମନରେ ରୋଗ ସଂପର୍କରେ ଯେଉଁ ଭୟଥାଏ ତାକୁ 
ଦୂର କରିବାକୁ ଚେଷ୍ଟା କରିଛନ୍ତି । ଏହି ପୁସ୍ତକର ମୁଖବନ୍ଧରେ ଲେଖକଙ୍କ ମନ୍ତବ୍ୟ 
ବିଶେଷ ପ୍ରଣିଧାନ ଯୋଗ୍ୟ : 


‘ସମାଜ'ର ସଂପାଦକ ଶ୍ରୀଯୁକ୍ତ ରାଧାନାଥ ରଥଙ୍କ ଆନୁକୂଲ୍ୟରେ ଏ 
ପୁସ୍ତକଟି ଛପାଇବାର ସମସ୍ତ ବ୍ୟୟ “ସମାଜ” ଅନୁଷ୍ଠାନ ବହନ କରିଥିବାରୁ କୁଷ୍ଠ 
ନିବାରଣ ସଂଘ “ସମାଜ” କର୍ଗ୍ୃପକ୍ଷଙ୍କୁ ଅନ୍ତରର ସହିତ ଧନ୍ଯବାଦ ଚଣାଉଛି । 
ପୁସ୍ତକର ବିକ୍ରୟ ଲବ୍‌ଧ ଧନ ସମସ୍ତ କୁଷ୍ଠ ନିବାରଣ ସଂଘ କୁଷ୍ଠ ସେବା ନିମନ୍ତେ 
ବ୍ୟୟ କରିବ । ପୁସ୍ତକ ଖଣ୍ଡି ଲେଖିଲାବେଳେ କୁଷ୍ଠରୋଗ ସମ୍ବନ୍ଧୀୟ ଉଲ୍ଲେଖଯୋଗ୍ୟ 
ବିଷୟ ଜାଣିବା ପାଇଁ ସଂଘର ସଂପାଦକ ଡାକ୍ତର ଶ୍ରୀ ନାରାୟଣ ବନ୍ଧୁ ପଟ୍ଟନାୟକ 
ଓ ସଂଘର ଜଢଣେ ବିଶିଷ୍ଟ ସଭ୍ୟ ଡାକ୍ତର ଆଇଜାକ ସାଆନ୍ତା ମୋତେ ଯଥେଷ୍ଟ 
ସାହାଯ୍ୟ କରିଥିବାରୁ ମୁଁ ସେମାନଙ୍କ ଠାରେ ବିଶେଷ କୃତଜ୍ଞ । ନାଟକଟି ପ୍ରଥମେ 
ଅଭିନୟ କରି ଦେଖାଇବାରେ ଶ୍ରୀ ଅରୁଣ ଚନ୍ଦ୍ର ମୁଖାର୍ଚ୍ଚି, ଶ୍ରୀ ବିନୋଦ ଚନ୍ଦ୍ର 
ପଟ୍ଟନାୟକ ଓ ମୋହର ପୂତ୍ର ଶ୍ରୀ ରଘୁନାଥ ପଟ୍ଟନାୟକ ଯଥେଷ୍ଟ ଯତ୍ନ ଓ ପରିଶ୍ରମ 
କରିଥିବାରୁ ସେମାନଙ୍କୁ ଏହିରୂପ ସର୍ବସାଧୀରଣ ଜନମଙ୍ଗଳ କାର୍ଯ୍ୟରେ ଭସ୍ସାହିତ 
କରିବା ପାଇଁ ସେମାନଙ୍କର ନାମ ଏଠାରେ ଉଲ୍ଲେଖ କଲି । ପୂସ୍ତକ ଖଣ୍ି ଯେବେ 
ସର୍ବସାଧାରଣରେ ଆଦୃତ ହୁଏ ଏବଂ କୁଷ୍ଠରୋଗ ସମ୍ବନ୍ଧେ କେତେଗୁଡ଼ିଏ ନିତାନ୍ତ 
ଜ୍ଞାତବ୍ୟ ବିଷୟ ସର୍ବସାଧାରଣଙ୍କ ଜାଣିବା ପାଇଁ ସାହାଯ୍ୟ କରିପାରେ, ତେବେ 
ମୋହର ଲେଖିବାର କର୍ମ ସାର୍ଥକ ମଣିବି । 


ଟାଉନହଲ ରୋଡ, କଟକ ୦୬.୦୨.୧୯୫୨ ଶ୍ରୀ ଭିକାରୀ ଚରଣ ପଟ୍ଟନାୟକ 

୭୨ 


୧୦-କର୍ମକ୍ଷେତ୍ର ନାଟକ-( ୧୯୬୦) : ଏହି ନାଟକଟି ଲେଖକଙ୍କର 
ସର୍ବଶ୍ରେଷ୍ଠ ନାଟକ । ଏହା ବି ଲେଖକଙ୍କ ଦ୍ଵାରା ପ୍ରକାଶିତ ଓ କଟକର ପଟ୍ଟନାୟକ 
ପ୍ରେସରେ ମୁଦ୍ରିତ । ପରହାତକୁ ଅନାଇ ରହିଥିବା ତଥା କର୍ମପ୍ରତି ବିମୁଖ ବ୍ୟାଧିରେ 
ଆକ୍ରାନ୍ତ ବ୍ୟକ୍ତିମାନଙ୍କ ପ୍ରତି ଏଥିରେ ବିଦୁପ କରାଯାଇଅଛି । ଭାରତୀୟ ସଂସ୍କୃତି 
ପ୍ରତି ବିମୁଖ ଆଧୁନିକ ଶିକ୍ଷାରେ ଯେଉଁ ଅନ୍ତଃସାରଶୂନ୍ଯ ଭାବ ଦେଖାଯାଇଛି, 
ଲେଖକ ତାକୁ ବିଦୁପ କରିଛନ୍ତି । କୂଟୀରଶିଳ୍ପ ଦାରିଦ୍ର୍ୟର ସଂକେତ ନୁହେଁ କିମ୍ବା 
କୁଟାରଶିଛ୍ଥ ପ୍ରଗତିର ପଥରୋଧକାରୀ ନୁହେଁ, କୁଟୀରଶିଳ ଶିକ୍ଷିତ ଲୋକଙ୍କ ପାଇଁ 
ପ୍ରତିବନ୍ଧକ ନୁହେଁ । ଏଇସବୂ ଭାବନାକୁ ପ୍ରତିପାଦନ କରିବାପାଇଁ ଚେଷ୍ଟା କରାଯାଇଛି । 


ଜୀବନରେ କୃଟୀରଶିଛକୁ ବ୍ରତ ଭାବରେ ଓ ଜୀବନର ଲକ୍ଷ୍ଯ ଭାବରେ 
ଗ୍ରହଣ କରିନେଇଥିବା ଭିକାରୀ ଚରଣ ଏ ନାଟକରେ ଯଥାସାଧ୍ୟ କୂଟୀରଶିଳ୍ପର 
ବିକାଶ ସଂପର୍କରେ ଅଭିମତ ପ୍ରଦାନ କରିଛନ୍ତି । ସେଥିପାଇଁ ଅନେକତ୍ର ନାଟକରେ 
ନାଟକୀୟତା ବ୍ୟାହତ ହୋଇଛି । କିନ୍ଧ ସଂସ୍କାରକାମୀ ଭିକାରୀ ଚରଣ ଅଶିବର୍ଷ 
ବୟସରେ ବି ଏ ଯେଉଁ କର୍ମକ୍ଷେତ୍ର ନାଟକ ରଚନା କରିଛନ୍ତି ତାକୁ ଫଳବତୀ କରିବା 
ପାଇଁ ଅଦମ୍ୟ ଚେଷ୍ଟା ଚଳାଇଛନ୍ତି । ନାଟକର ସଫଳ ମଞ୍ଚସ୍ଥ ପାଇଁ ଏ ନାଟକର 
ଶେଷ ପୃଷ୍ଠାରେ ନିର୍ଦେଶନାମା ପ୍ରଦାନ କରିଛନ୍ତି । ଚରିତ୍ରମାନଙ୍କର ଯାତ୍ରା ସଂପର୍କୀୟ 
ପୋଷାକପତ୍ର ସମେତ ହସ୍ତଶିଛ୍ଥର ପ୍ରଦର୍ଶନ ପାଇଁ ୧୭ ପ୍ରକାର ଆବଶ୍ଯଜୀୟ 
ପଦାର୍ଥର ତାଲିକା ଯୋଗ କରି ଅଛନ୍ତି । ସେ ମଧ୍ୟରୂ କୋତୋଟିର ନାମ ଏପରି 
; ଯଥା :-୩- କେତେଗୁଡ଼ିଏ କୃଷି ଯନ୍ତ୍ଂ ଲଙ୍ଗଳ, କୋଦାଳ, ମହି ଇତ୍ୟାଦି ; 
୫-ସାବୂନ ତିଆରି ନିମନ୍ତେ କଡ଼ା, ଚଟୁ, ତେଲ, କଷ୍ଠିକ ସୋଡା ଜଜ ଇତ୍ୟାଦି ; 
୧୨-ଖୋଟ, ବାଣି ଟାକୁଆ ଢେରା, ବାଣି ; ୧୭-ମେଣ୍ୟାଲୋମ ରତ୍ୟାଦି । 


ଏତଦ୍‌ବ୍ୟତୀତ ଭିକାରୀ ଚରଣ ୧୯୦୪ ମସିହାରେ “ଲଙ୍କାଦହନ' ନାମରେ 
ଗୋଟିଏ ନାଟକ ରଚନା କରିଥିବା କଥା ଅଧ୍ୟାପକ ପ୍ରିୟ ରଞ୍ଜନ ସେନ ତାଙ୍କର 
ମଡର୍ଣ୍ଣ ଓଡ଼ିଆ ଲିଟେରେଚର ପୂସ୍ତକରେ ଉଲ୍ଲେଖ କରିଛନ୍ତି । (କିଜୁ ଏ ତଥ୍ୟଟି 
ଭୂଲ । ‘ଲଙ୍କା ଦହନ”ର ନାଟ୍ୟକାର ଭିକାରୀ ଚରଣ ପଟ୍ଟନାୟକ ଥିଲେ ଢଣେ 
ଗ୍ରାମୀଣ କବି ଓ ତାଙ୍କର ନାଟକ ଯାତ୍ରା ନିଟକରେ ଶୈଳୀରେ ରଚିତ ହୋଇଥିଲା । ) 
ପୁଣି ସେ ୧୯୦୯ ମସିହାରେ ‘ଅଦଭୂତ ଆଦର୍ଶ” ନାମରେ ଗୋଟିଏ ପ୍ରହସନ 
ଲେଖିଥିଲେ । ମ୍ୟୁନିସ୍‌ପାଲିଟି ନିର୍ବାଚନପଦ୍ଧତି ଓ ଭୋଟପ୍ରଥାର ପ୍ରହସନକୁ ସେଥିରେ 
ସମାଲୋଚନା କରାଯାଇଛି । ଏ ପ୍ରହସନଟି କେବେ ପ୍ରକାଶିତ ହୋଇଛି ଠିକ୍‌ 
ଭାବରେ ଜଣା ପଡ଼ନି । କାରଣ ୧୯ ୧୫ରେ ପ୍ରକାଶିତ କଟକ ବିଜୟର ଦ୍ଵିତୀୟ 

ସଂସ୍କରଣରେ ଦିଆଯାଇଥିବା ବହି ତାଲିକାରେ ଅଦ୍ଭୂତ ଆଦର୍ଶ ସଂପକରେ ଜିଝି 
ଲେଖାଯାଇନାହିଁ । କିନ୍ତୁ ଯୌତୁକ ପ୍ରହସନର ୧୯୨୪ ମସିହା ସଂସ୍କରଣର ଶେଷ 


ପୃଷ୍ଠା ବିଜ୍ଞାପନରେ ଅଦ୍ଭୂତ ଆଦର୍ଶ ପ୍ରହସନ ପୁସ୍ତକର ମୂଲ୍ୟ ଦୁଇ ଅଣା ରଖାଯାଇ?ି ! 


ଭିକାରୀ ଚରଣଙ୍କ ନାଟକଗୁଡ଼ିକୁ ସାମଗ୍ରିକ ଭାବରେ ବିଟାର କଳେ 
ଜଣାଯାଏ ଯେ, ଭିକାରୀ ଚରଣ ଜଣେ ସମାଜସଂସ୍କାରକ । ସମାଜର ଛିଭିନ୍ନ 
ସମସ୍ୟାକୁ ସେ ନାଟକ ବା କବିତା ମାଧ୍ଯମରେ ଉତ୍‌ଥାପନ କରିବା ପାଇଁ ପ୍ରୟାସ 
କରିଛନ୍ତି । ଆବଶ୍ଯକ ସ୍ଥଳେ ପ୍ରତ୍ୟେକର ସମାଧାନର ବାଟ ଦେଖାଇବା ପାଇଁ 
ନାଟକ ରଚନା କରି ମଞ୍ଚ ମାଧ୍ଯମରେ ପ୍ରଚାର ପାଇଁ ଚେଷ୍ଟା କରିଛନ୍ତି । ସେ ସମୟର 
ମଞ୍ଚକୌଶଳକ୍ର ସମ୍ମୁଖରେ ରଖିଥିବାରୁ ବର୍ଭମାନ ଦୁଷ୍ଟିରେ ଅନେକ କଥା ଅପ୍ରାସଙ୍ଗିକ 
ଲାଗୁଛି । ମୁଖ୍ୟ ଚରିତ୍ରମାନଙ୍କ ସହିତ ବହୁ ସଂଖ୍ୟାରେ ପାଶ୍ଵ ଚରିତ୍ର ବର୍ଁମାନ 
କ୍ଷେତ୍ରରେ ସମ୍ଭବ ନୁହେଁ, ସେତେବେଳେ ବୋଧହୁଏ ଅସୁବିଧା ହେଉ ନଥିଲା ; 
ନଚେତ ନାଟ୍ୟକାର ପରେ ପରେ ପରିବର୍ଭନ ପାଇଁ ଚେଷ୍ଟା କରିଥାନ୍ତେ । 


ଭିକାରୀ ଚରଣ ନିଜେ ଜଣେ ଗୀତିକାର ହୋଇଥିବାରୁ, ସେ ସମୟଚ 
ସୀମିତ ଆଲୋକ ଯୋଗାଣ ମଧ୍ଯରେ ସଂଗୀତ ପରିବେଷଣ ମନୋରଞ୍ଜନ ପାଇଁ 
ଖୋରାକ ଯୋଗାଉଥିବାରୁ ତଥା ସେ ସମୟରେ ପ୍ରଚଳିତ ଯାତ୍ରା ଅଥବା ଗୀତିନାଟ୍ୟ 
ସଂଗୀତବହୁଳ ଥିବାରୁ ସେ ତାଙ୍କ ନାଟକରେ ବହୁଳ ଗୀତର ପ୍ରୟୋଗ କରିଛନ୍ତି ¦ 
ତାଙ୍କ ମନ ଭିତରେ ଗୋଟିଏ ନାଟୁଆ ସଂସ୍କାରକ ମନୋଭାବ ଥିବାରୁ ଯେଉଁଠି 
ନାଟକୀୟ ସଂହତି ରହି ପାରିଛି ସେଠରେ ସେ ବହୁଳ ପରିମାଣରେ ସ୍ଵଗନୋଭ୍ରିଗ 
ପ୍ରୟୋଗ କରିଛନ୍ତି । 4 

ବର୍ରମାନ ଦୃଷ୍ଟିରୁ ଭିକାରି ଚରଣଙ୍କ ନାଟକର ମଞ୍ଚୋପଯୋଗିତା ବିଶେଷ 
ନାହିଁ । ମାତ୍ର ତାଙ୍କ ନାଟକକୁ ସାହିତ୍ୟିକ ନାଟକ (C105 Play) ଭାବରେ 
ବିଚାର କଲେ ଆଜି ବି ତାହାର ସାହିତ୍ୟିକ ଓ ସାମାଜିକ ମୂଲ୍ୟ କ୍ଷୁଣ୍ଣ ହୋଇ ନାହିଁ ! 
ତାଙ୍କ ନାଟକଗୁଡ଼ିକ ସମସାମୟିକ ଜନମାନସର ଚିତ୍ର ହୋଇଥିବାରୁ ଦେଶର 
ସାମାଜିକ ଢୀବନର ଇତିହାସ ରଚନା ପାଇଁ ଏହାର ଉପଯୋଗିତା ଯଥେଷ୍ଟ ରହିଛି । 


କବି ଭିକାରୀ ଚରଣ : 


କବି ଭିକାରୀ ଚରଣଙ୍କ କବିତାର ଅନ୍ତଃସ୍ଵର ହେଉଛି ବ୍ଯଙ୍ଗ, ବିଦ୍ରୁପ । 
ସାମାଜିକ ଅସମତା, ଯୌତୁକ ଦାବି ତଥା ଓଡ଼ିଆ ଜାତିର ବୃଥାଭିମାନ ଉପରେ 

ସେ ଶାଣିତ ବ୍ଯଙ୍ଗ କବିତା ରଚନା କରିଛନ୍ତି । ଆଧୁନିକ ଓଡ଼ିଆ ସାହିତ୍ୟରେ 
ଫକୀରମୋହନଙ୍କ ପରେ ଭିକାରୀ ଚରଣ ହିଁ ବ୍ୟଙ୍ଗ ବିଦୁୂପ ମାଧ୍ଯମରେ ନାଟକରେ 
ହେଉ ବା ଛୋଟ ଛୋଟ କବିତା ବହି ଲେଖି ହେଉ ଜାତିର ଶଲ୍ୟ ଚିକିତ୍ସା କରିବା 
ପାଇଁ ଅଗ୍ରସର ହୋଇପଡ଼ିଛନ୍ତି । କେତେବେଳେ ଖଣ୍ଡ କାବ୍ୟରେ ନିଜର ମନର ଭାବ 
ବ୍ୟଭ୍ତ କରିଛନ୍ତି ତ କେତେବେଳ ଗୀତିକା ଭାବରେ । ସେତେବେଳେ ଉକ୍ସଳ 
ସାହିତ୍ୟରେ ଭିକାରୀ ଚରଣଙ୍କ ଅନେକ କବିତା ପ୍ରକାଶିତ ହୋଇ ପାଠକମାନଙ୍କର 
ଦୃଶ୍ଚି ଆକର୍ଷଣ କରିଥିଲା । 

୧୯୨୧ ମସିହାରେ ତାଙ୍କର ‘ଗୀତ ଇହରୀ' ପ୍ରକାଶିତ ହେବା ଆଗରୁ 
ସାମାଜିକ ବିଦୁପ ଭରା ବ୍ୟଙ୍ଗ କବିତା ଛୋଟ ଛୋଟ ବହି ଆକାରରେ ପ୍ରକାଶିତ 
ହୋଇ ଆଦର ଲାଭ କରିଥିଲା । ଅବଶ୍ୟ ଏହି ସମୟ ଭିତରେ ସେ ଢଣେ 
ନାଟ୍ୟକାର ଭାବରେ ପ୍ରସିଵି ଅର୍ଜନ କରିସାରିଥିଲେ ! ‘ଗୀତ ଲହରୀ” ତାଙ୍କ ନିଜ 
ଦ୍ବରା ପ୍ରକାଶିତ ଓ ଉତ୍କଳ ସାହିତ୍ୟ ପ୍ରେସରେ ବିଶ୍ଵନାଥ କରଙ୍କ ଦ୍ଵାରା ମୁଦ୍ରିତ 
ହୋଇଥିଲା । ‘ଗୀତ ଲହରୀ” ଗୋଟିଏ ଗୀତି-କବିତା ସଂକଳନ । ରାଗ -ତାଳ 
ନିର୍ଦ୍ଦେଶ ଥିବା ୧୦୨ଟି ଗୀତ ଏଥିରେ ସଙ୍କଳିତ ହୋଇ ଯଥେଷ୍ଟ ଆଦର ଲାଭ 
କରିଥିଲା । କବି ଗୀତଗୁଡ଼ିକର ବିଷୟବସ୍ତୁ କ୍ରମରେ ସଜାଇ ଦେଇଛନ୍ତି। ଏଥିରେ 
ସ୍ଥାନ ପାଇଛି ଜାତୀୟ ସଙ୍ଗୀତ ୪୪ଟି, ଧର୍ମ ସଙ୍ଗାତ ୩୩ଟି, ପ୍ରେମ ସଙ୍ଗୀତ ୬ଟି 
ଓ କୌତୁକ ସଙ୍ଗୀତ ୧୯ଟି। 


କବି ଭିକାରୀ ଚରଣ ଓଡ଼ିଶାର ଅତୀତ ଗୌରବ ପାଇଁ ଗର୍ବିତ; ମାତ୍ର 
ସମସାମୟିକ ସମାଜର ଅବନତି ପାଇଁ ଅତ୍ଯନ୍ତ ମର୍ମାହତ ଏକଥା ପୂର୍ବରୁ 
ଆଲୋଚନା କରାଯାଇଅଛି । ପ୍ରାଚୀନ ଉତ୍କଳର ଗର୍ବ ଗୌରବକୁ ବର୍ଣ୍ଣନା କରିବା 
ସଙ୍ଗେ ସଙ୍ଗେ ଜାତିର ପତନ ପାଇଁ ବାରମ୍ବାର କ୍ଷୋଭ ପ୍ରକାଶ କରିଛନ୍ତି । 


ସେହି ଜାତି ଆଜି ପରମୁଖାପେକ୍ଷୀ 


ଆଖିବ୍ରଜି ନିଜେ ଅନ୍ଧ, 
ସେ ଜାତି ଖୋଜଇ ପର ଅନୁଗ୍ରହ 
ଶୁଣିବାକୁ ଏହା ମଂଦ । (ଚତୁର୍ଥ ଗୀତ ପୃ. ୬ ) 


‘ଗୀତ ଲହରୀ ପ୍ରଥମ ୨ ୭ଟି ଗୀତରେ ଉଜ୍କଳୀୟ ଜାତୀୟତାର ସ୍ଵର ଭରି 
ରହିଛି, ୨୮ ନମ୍ବର ଗୀତରେ ‘ଗୋ ସେବା” ସଂପର୍କରେ ଉଲ୍ଲେଖ ଥିଲାବେଳେ 


Digitized by srujanika@gmail.com 


୭୫ 


୨୯ ନମ୍ବର ଗୀତରେ ବିଶ୍ଵଢନୀନ ଭାବ, ମାନବ ପ୍ରେମ ସଂପର୍କରେ ଭାବ ପ୍ରକଟିତ 
ହେବା ସଙ୍ଗେ ସଙ୍ଗେ ୩୬ ଓ ୩୮ ନମ୍ବର କବିତାରେ ଉତ୍କଳ ଜନନୀର 
ହତାଶାବୋଧ ଦେଖାଦେଇଛି । ସବୂ ଉଦ୍ଯମ ଯେପରି ଓଲଟା ହୋଇଯାଇଛି, 
ସେଥିପାଇଁ ଉତ୍କଳ ଜନନୀ ଗଭୀର ଦ୍ରଃଖରେ କହୁଛନ୍ତି - 
ମୋ କର୍ମେ ବାମ କି ବିହି। 
କେବେ ନ ଥିଲା ଯାହା ଏବେ ଘଟିଲା ତାହା, 
ମୋ ସୁତେ ଭାଙ୍ଗି ବାହା ଲୋଡ଼ିଲେ ପରସାହା 
କାଳ ହୋଇଲା କି ଅକାଳ 
ସିଂହୀ ଉଦରୁ ଜାତ ଶୃଗାଳ 
ରୋପିଲି ଚ୍ୟୁତ ଫଳ ଉଠି ହେଲା ଜଂବାଳ 
ସବୂ ଆଶା ବିଫଳ ଦେଖି ପ୍ରାଣ ବିକଳ (ପୃ.୩୫-୩୬) 


ଏପରି କବିତା ଗୁଡ଼ିକରେ କବିସୂର୍ଯ୍ୟ ବଳଦେବଙ୍କ ‘ମୋ ଭାଲେ ଥିଲା କି 
ଲିହି'ର ପ୍ରଭାବ ପଡ଼ିଥିଲା ପରି ମନେ ହୁଏ । ଏହି ଢାତୀୟ ସଙ୍ଗୀତର ୪୩ ଓ 
୪୪ କବିତାରେ ଆମେ ପରମ୍ପରାକୁ ଛାଡ଼ି ଥିବାରୁ କବି ଦୂଃଖ ପ୍ରକାଶ କରିଛନ୍ତି । 
ଓଡ଼ିଆମାନଙ୍କ କର୍ମପ୍ରତି ବିମୁଖ ଭାବକୁ ବ୍ୟଙ୍ଗ କରି ଲେଖି ଛନ୍ତି 


କିଏ ଶୁଣିବ ହୋ, ଆମେ ପାଠପଢ଼ି ହେଇ ନାଶ । 
ପାଠ ପଢ଼ି ଆମେ ହୋଇଲୁ ଦରିଦ୍ର ନମିଳିଲା ଅନ୍ନ ବାସ । (ପୃ.୪୧) 


‘ଗୀତ ଲହରୀ”ର ଦ୍ଵିତୀୟ ଭାଗ ଧର୍ମ ସଙ୍ଗୀତ” । କବି ଗତାନୁଗତିକ 
ଧର୍ମଧାରାରେ ବିଶ୍ଵାସ କରନ୍ତି ନାହିଁ । ଏକ ଅରୂପ ଶକ୍ତି ହିଁ ତାଙ୍କର ଦେବତା ନମୁନା 
ସ୍ଵରୂପ ୨୧ ନମ୍ବର ଗୀତ 


(ପ୍ରଭୁ) ଯେତେ ଯନ୍ତ୍ରଣା ଦେବ ଦିଅ, 
ଯନ୍ତ୍ରଣା ଅନଳେ ପୋଡ଼ି ଢାଳି ଶେଷେ 


=~ 


ସଂଶୋଧିତ କରି ନିଅ । (ପୃ.୬୨) 
ଏହି ଗୀତରେ କବିଙ୍କର ସମର୍ପଣ ଭାବ ପ୍ରତିଫଳିତ । ତାଙ୍କ ମତରେ 
ଭଶ୍ଵରଙ୍କର ଆଶୀର୍ବାଦ ଯନ୍ତ୍ରଣା ରୂପରେ ଭକ୍ତ ଉପରେ ପ୍ରତିଫଳିତ । ଧର୍ମୀୟ 
ସଙ୍ଗୀତର ଶେଷ ଭାଗକୁ କବିଙ୍କର ନୈରାଶ୍ୟ ଭାବ ପ୍ରକଟିତ ହୋଇଛି । ସଂସାରହାଟରୁ 
ସଉଦାସାରି ଫେରିବା କଥା କବି ଚିନ୍ତା କରିଛନ୍ତି । 

(୩୩) 
ପ୍ରଭାତି-ଝଂପ ! 


ଦୁନିଆ ହାଟରେ ପଶି ହେଲି ମୁଁ ବଣ 
ଜଣା ଶୁଣା ବାଟ ଘାଟ ସବ୍ର ଅଜ 
ମଁ 


କି ସଉଦା ନେବି ଆସି କିସ ର ବସି 
ମାପ ଚୂପ ବେଳେ ହୋଇଗଲି ମୁଁ କଣା ! 
ଖାମିଦ ଆସିବା ବେଳେ ଯେତେ ଯାହା କହିଥିଲେ 


ପାଶୋରି ସକଳ କାମ କରି ବୋଲଣା 
ଯେତେ ଯାହୀ ସଙ୍ଗେ ମୋର ଆଣିଥିଲି, ନେଲା ଚୋର 
ବାଛିଲି ପାପ ବ୍ୁଜ୍ଳା ପାଇ ମାଗଣା 
ହାଟ ସାରି ଗଲେ ଫେରି ଦେବା ବେଳକୁ ସୂମାରି 
କି ବୋଲେ ବୋଲିବି ଏବେ ହେଲା ଭାବନା । 


' ଗୀତ ଲହରୀ” ତୃତୀୟ ଭାଗରେ ଦିଆଯାଇଥିବା ପ୍ରେମ ସଙ୍ଗୀତ ମୁଖ୍ୟତଃ 
ବିଭୁ ପ୍ରେମ ସଙ୍ଗୀତ ଭାବରେ ଚିତ୍ରିତ ହୋଇଛି । 


' ଗୀତ ଲହରୀ”ର ଚତୁର୍ଥ ଭାଗ କୌତୁକ ସଙ୍ଗୀତରେ ମୁଖ୍ୟତଃ ସାମାଜିକ 
ଦୋଷ ଦୂବଳତାକୁ ଆକ୍ଷେପ କରାଯାଇଅଛି । ଏହିପ୍ରକାର ରଚନା ଭିକାରୀ ଚରଣଙ୍କର 
ସ୍ଵାଭାବିକ ଲେଖା । 


ଭିକାରୀ ଚରଣ ଏହା ପୂର୍ବରୁ କରଣ. ସାଆନ୍ତଙ୍କ ଢମ, ଭୋଟ, ଭୋଟ, 
ଭିକାରି, ଭୋଟ ସୂମାରୀ, ମାନ୍ୟବର, ଶ୍ୟାମ ଦାସ, ନେତା, ନୂଆ ଯୋଗୀ ଓ 
ସାଆନ୍ତିଆ ବାହା ଭଳି ବହି ଲେଖି ବେଶ୍‌ ଲୋକପ୍ରିୟତା ଅର୍ଜନ କରିଥିଲେ । 


ଭିକାରୀ ଚରଣ “ସାଆନ୍ତିଆ ବାହା” ନାମକ ଏକ କ୍ଷୁଦ୍ର ଗଳ୍ପ କାବ୍ୟରେ 
କରଣ ସଂପ୍ରଦାୟର ଅହମିକାକୁ ବ୍ୟଙ୍ଗ କରିଛନ୍ତି । ସେ ‘କରଣ ସାଆନ୍ତଙ୍କ ଢମ 
ଶୀର୍ଷକ ଏକ ପୁସ୍ତକକୁ ଏକ ହଜାର ଖଣ୍ଡ ଛପାଇ ଶ୍ରୀଯୁକ୍ତ.... ମହାପାତ୍ରଙ୍କ କନ୍ୟା 
ବିବାହ ସମୟରେ ଉପହାର ଗୀତିକା ଭାବରେ ବାଣ୍ଟିଥିଲେ । ଏହି ପୁସ୍ତିକା ଶ୍ରୀଯୁକ୍ତ 
ବ୍ରଜସୁନ୍ଦର ଦାସଙ୍କ ଦ୍ଵାରା ମୁକୂର ପ୍ରେସରେ ମୁଦ୍ରିତ ହୋଇଥିଲା । ଉକ୍ତ ପୁସ୍ତିକା 
ବଣ୍ଟାଯିବା ଫଳରେ ବିବାହ ଉତ୍ସବରେ ବହୁ ଗଣ୍ଡଗୋଳ ସୃଷ୍ଟି ହୋଇଥିଲା । ସେହିଦିନ 
ଏ ବହିରୁ ଏକ ହଜାର ଖଣ୍ଡ ଶେଷ ହୋଇଯାଇଥିଲା ! ( ଡଃ ଭାବଗ୍ରାହୀ ମିଶ୍ରଙ୍କକର 

ଭିକାରୀ ଚରଣଙ୍କ ସହିତ ସାକ୍ଷାତକାର ) । ଭିକାରି ଚରଣ କରଣମାନଙ୍କର ଅହମିକାକୁ 
ତାଙ୍କ ନାଟକ ତଥା କାବ୍ୟକବିତାରେ ଏପରି ବିଦୁପ କରିଛନ୍ତି ଯେ ସେ ଯଦି ନିଜେ 
କରଣ ସଂପ୍ରଦାୟର ହୋଇ ନ ଥାନ୍ତେ ତେବେ ସମାଜସଂସ୍କାର ପରିବରେୈ ସମାଜରେ 
ଅନେକ ସମୟରେ ସଂଘର୍ଷ ହୋଇଯାଇଥାନ୍ତା । 


ଢର୍ମ ସଂଗୀତ ( ୧୯୪୦) : କୁଟୀରଶିଛ ପ୍ରସାର ଉଦ୍ଦେଶ୍ୟରେ ଲିଖିତ 
କବିତାର ସମାହାର ହେଉଛି କର୍ମସଙ୍ଗୀତ । ଉକ୍ସଳ ସାହିତ୍ଯ ପ୍ରେସରେ ମୁଦ୍ରିତ 
ହୋଇଥିବା ଏହି ପ୍ରସ୍ତକରେ ଅନେକ ଛବି ସହିତ ବିଭିନ୍ନ ଶିଳ୍ପ ସଂପର୍କରେ ସରଳ 
କବିତା ରଚନା କରାଯାଇଛି । ସଙ୍ଗୀତ ପ୍ରିୟ ଓଡ଼ିଆ ପରିବାରରେ ଗୀତ ଗାଇ ଗାଇ 
କାମଟିଏ କରିଯିବାର ବିଧିକୁ ଭିକାରୀ ଚରଣ ଉପଯୁକ୍ତ ମାର୍ଗ ଭାବରେ ଗ୍ରହଣ କରି 
ନେଇଛନ୍ତି । ପ୍ରଥମ ଭାଗରେ ନଅଟି ଓ ଦ୍ଵିତୀୟ ଭାଗରେ ୧୫ଟି ଗୀତ ରହିଛି । 
ଲୋକମାନେ ଠିକ୍‌ ଭାବରେ ହାତକାମ ନ କରିପାରୁଥିବାରୁ କବି ଖେଦୋକ୍ରି ପ୍ରକାଶ 
କରିଛନ୍ତି : 
‘ଏବେ ଯୁଗତ ଓଲଟି ଗଲାଣିରେ 
ବହି ପାଠ ତ ଅପାଠ ହେଲାଣିରେ । 
ପାଠୁଆ ପାଠ ସାରି ଦେଖ କି ହରବର 
ଚାକିରି ଖୋଜି ଖୋଜି ବୁଲନ୍ତି ଘର ଘର, 
ମହତ ଗଲା ବ୍ରଡ଼ି ଡିଗିରି କାଗଜର 
ବୂଡ଼ିଲା ଜ୍ଞାନ ଧ୍ଯାନ ସବୁ ଏବେ ତାଙ୍କର ।' (ପ୍‌.୨୭) 


ଭବି ଭିକାରୀ ଚରଣଙ୍କ କବିତା ସଂପର୍କରେ ଶ୍ରୀ ଶଶିଭୂଷଣ ରାୟ ଯେଉଁ 
ମନ୍ତବ୍ୟ ପ୍ରଦାନ କରିଥିଲେ ଭିକାରୀ ଚରଣଙ୍କ ସୃଷ୍ଟି ମୂଲ୍ୟାୟନ ସମ୍ପର୍କରେ ଏହା 
ଏକ ଅମୂଲ୍ୟ ଅଭିମତ : 


“ରାୟ ବାହାଦୂର ଭିକାରୀ ଚରଣ ପଟ୍ଟନାୟକ ମହାଶୟଙ୍କର କବିତା ସମୂହ 
ବିଭିନ୍ନ ସମୟରେ ବିବିଧ ପତ୍ରିକାରେ ପାଠକରି ମୁଗ୍ଧ, ଚମକ୍ତ ଓ ଧନ୍ଯ 
ହୋଇଅଛି । ଏ ଗୁଡ଼ିକ ବହୁବର୍ଷ ପୂବେ ରଚିତ ହୋଇଥିଲେ ହୈ ଚିର ନୂତନବତ୍‌ 
ପ୍ରତୀୟମାନ । ଗୋଟିଏ ଗୋଟିଏ କବିତା ଚାରିଥର ପାଠ କରି ସୃଦ୍ଧା ତୃପ୍ତ 
ହୋଇନାହିଁ। ତାହାଙ୍କ କଳ୍ପନାରେ ନୂତନତ୍ଵ ଓ ଚିତ୍ରରେ ପରିଷ୍ୂୂଟନ ରହିଅଛି ଏବଂ 
ତାହାଙ୍କର କୌତୂକମଣ୍ଡିତ ବିଦୁପର ଶରଗୁଡ଼ିକ ଅବହେଳାର ସାମଗ୍ରୀ ନୁହେଁ । 

ଭିକାରି ବାବୁ କୂଟୀରଶିନ୍ଥ ଜଗତରେ ଯେପରି ନବ ନବ 
ଉଦ୍‌ଭାବନାଶକ୍ତିପ୍ରସୂତ ଯୂଗାନ୍ତର କରିଅଛି କବିତା ରାଜ୍ୟରେ ସେହିପରି ସର୍ବଶେଷ 
କ୍ଷମତାର ପରିଚୟ ଦେଇଅଛନ୍ତି । ରଚନାରେ ଭିକାରୀ ବାବୁଙ୍କ ଲେଖନୀ ସ୍ଵାଧୀନ, 
ଅଥଚ ତାହାଙ୍କ ଭାଷା ଭଚ୍ଛଙ୍ଳ ନୁହେଁ । ଭିକାରୀ ବାବର ସହଜ ରସିକ, ତାଙ୍କର 
ହାସ୍ୟ, ଲଜାଶୀଳ, କରୁଣ ଧୀରଗତି ବିଶିଷ୍ଠ । ତାହାଙ୍କର ନାଟକସମୂହ ଓ 
କବିତାଗୁଳରେ ଯେଉଁ ବିଶେଷ ଶକ୍ତି ସମଚନ୍ତତାର ଆଦର୍ଶ ଦେଖାଇ ଅଛନ୍ତି, ତାହାର 
ତୂଳନା କାହିଁ ? ଏହି ଅସାଧାରଣ କ୍ଷମତା, କୃତିତ୍ଵ, ଲିପି କୌଶଳ, ନିରପେକ୍ଷତା 
ଏବଂ ପ୍ରତିଭାର ପରିଚୟ ଆମ୍ଭମାନଙ୍କ ମନରେ ଚିର ମୁଦ୍ରିତ ହୋଇ ରହିଅଛି । 
କାଠିନ୍ୟରେ କୋମଳତା, ଗାମ୍ଭୀର୍ଯ୍ୟରେ ତରଳ୍ଚତା, ଧର୍ମ ଉପରେ ରସିକତା 
ସଂମିଶ୍ରିତ ହୋଇ ତାହାଙ୍କ କବିତାସମୂୃହ ପରମ ଉପାଦେୟ ସାମଗ୍ରୀରେ ପରିଣତ 
ହୋଇଅଛି । ଏଗୁଡ଼ିକୁ ପଢ଼ି କେତେବେଳେ ହସିବାକୁ, କେତେବେଳେ କାନ୍ଦିବାକୁ, 
କେତେବେଳେ ମାତି ଯିବାକୁ ହୋଇଥାଏ । ଶ୍ରାବଣର ଅନର୍ଗଳ ବର୍ଷଣ ଉତ୍ତାରୁ 
ନବଭାନୁର କିରଣ ଯେପରି ମଧୂର, କଣ୍ଟକବେଷ୍ଟିତ ଗୋଲାପର ସୌରଭ ଯେପରି 
ମିଷ୍ଟ ଏ କବିତାରୂଡ଼ିକ ସେହି ଲକ୍ଷଣାକ୍ରାତ୍ତ ବୋଇ ସର୍ବଦା ପ୍ରତୀୟମାନ । 


ନିଭୃତ ନିଳୟ, ଧବଳେଶ୍ଵର, ତା ୨୨.୦୨.୪୯ ଶ୍ରୀ ଶର୍ଶିରୂୁଷଣ ରାୟ । 


କବି ଭିକାରୀ ଚରଣ ସବୂ ଶ୍ରେଣୀର ଓ ସବୁ ବୟସର ଲୋକଙ୍କ ପାଇଁ 
କବିତା ରଚନା କରିଛନ୍ି । ୧୯ ୫୮ରୁ ୧୯ ୬୦ ଭିତରେ ତାଙ୍କର ସମସ୍ତ କବିତାଗୁଡ଼ିକ 
ଗ୍ର ଛ୍ରାବଳୀ ରାବରେ ସଙ୍କଳିତ ହୋଇଥିଲା । ଏହି ସଂକଳନରେ ମୁଖବନ୍ଧ ଲେଖିଥିଲେ 
କଳିଙ୍ଗ ଭାରତୀର ପ୍ରତିଷ୍ଠାତା ଶ୍ରୀ ବିହ୍ଛନନ୍ଦ ଚରଣ ପଟ୍ଟନାୟକ । ସମସ୍ତ କବିତାଗୁଡ଼ିକ 
ବିଭାଗୀକରଣ କରାଯାଇ “ସୃଜାତି କରଣୀ( ମର୍ମବାଣୀ ) , ସଜାଡି କରଣୀ ( ଜାତିର 
ଗାରିମା), ସୃଦେଶ ଦର୍ପଣ( ପ୍ରଥମ ଖଣ୍ଡ), ଏଣୁ ତେଣୁ, ଶିରୋନାମାରେ ସଙ୍କଳିତ 
ହୋଇଥିଲା । ଦୁଃଖର କଥା ତାଙ୍କ ପରଲୋକପରେ ତାଙ୍କ ଲେଖାର ପ୍ରଚାର ପ୍ରସାର 
ଠିକ୍‌ ଭାବରେ ହୋଇନପାରିବାରୁ ଭିକାରୀ ଚରଣ ତାଙ୍କ ପର ପୀଢ଼ିର ମନରୁ 
ଲୁଚିଗଲେ । ତାଙ୍କ କବିତାର ଅଧିକାଂଶ ପଦ ଉଦ୍ଧାର କରିବାକୁ ଲୋଭ ହୁଏ ! 
ସ୍ଥାନାଭାବରୂ ସେ ସବୁ ପ୍ରଦାନ କରିବା ସମ୍ଭବ ନୁହେଁ । ଭିକାରୀ ଚରଣଙ୍କ ସୃଷ୍ଟି - 
ସମ୍ପଦ ଆଲୋଚନାବେଳେ ଗୋଟିଏ କଥା ମନେ ରଖିବାକୁ ହେବ ଯେ, ତାଙ୍କ 
କବିତାରେ କଳନା ବିଳାସିତାର ମାତ୍ରା ଯଥେଷ୍ଟ କମ୍‌ । ବାସ୍ତବ ଜୀବନରେ ଯାହା 
ସେ ଅନୁଭବ କରିଛନ୍ତି ଜାଡିର ଉନ୍ନତି ପାଇଁ ତାକୁ ବିବିଧ ମାର୍ଗରେ ଭପସ୍ଥାପନ 


Digitized by srujanika@ gmail.com 


୭୯ 


କରିବାକୁ ଚେଷ୍ଟା କରିଛତ୍ି । ତାଙ୍କ ଲେଖା ପ୍ରକାଶ ପାଇଁ ସେ ପ୍ରକାଶକଙ୍କର ଦ୍ବାରସ୍ଥ 
ହୋଇ ନାହାରି । ନିଜସ୍ଵ ଆୟରୂ ଯାହା ସମ୍ଭବ ସେପରି ଉଦ୍ଯମ ଅବ୍ଯାହତ 
ରଖିଛନ୍ତି । ସେ ପୂସ୍ତକରୁ ବିକ୍ରୟ ମୂଲ୍ୟ ଆସୁଥିଲା କି ନାହିଁ କହିବା ସମ୍ଭବ ନୁହେଁ । 

ରିକାରୀ ଚରଣଙ୍କ ବ୍ୟଙ୍ଗ ଚବିଚା ସଂପର୍ଚରେ ଶ୍ରୀ ବିଛୁଦ ଚରଣ ପଟବାଣକଙ 
ଅଭିମତ ପ୍ରଣିଧାନ ଯୋଗ୍ୟ । “କୈଶୋର ଓ ଯୌବନରେ ମୁଁ ‘ଉତ୍କଳ ସାହିତ୍ୟ 
ପତ୍ରିକାରେ ତାଙ୍କ ବ୍ୟଙ୍ଗ କବତା ରାଜି ପାଠକରି ଖାଣ୍ଡି ଓଡ଼ିଆ ଭାଷା ଉପରେ ତାଙ୍କ 
ଦଖଲ ଦେଖି ମୁଗ୍ଧ ଓ ଚମନୃତ ହୋଇଥିଲି । କଟକରେ ରହି ତାଙ୍କ ସହିତ ପରିଚିତ 
ହେବାର ସୌଭାଗ୍ୟ ଲାଭ କଲାବେଳକୁ ସେ ଲିପିଶିଳ୍ପ ଛାଡ଼ିଦେଇ କୂଟୀରଶିଛର 
ପୁରୋଧା ହୋଇ ସାରିଥିଲେ । ତଥାଚ ରସଗର୍ଭ ଭାଷା କହିବାର ଚତୁରତାରେ ସେ 
ସେତେବେଳେ ଯେପରି ଆଜି ମଧ୍ଯ ଅଦ୍ଵିତୀୟ । ଆଜି ମଧ୍ଯ ସେ କଲମ ଧରିଲେ 
ତହିଁରୁ ଯେଉଁ ବ୍ୟଙ୍ଗ ବା ଥଟଲି କବିତା ଝରିବ ତାକୁ ଟପେଇ ସେ ଢଙ୍ଗର କବିତା 
ଲେକିଦେବ ଏପରି ବାହାଦୂର ପୁଅ ଓଡ଼ିଶାରେ ଆଉଜଣେ ନାହିଁ । ଏ ବିଷୟରେ 
ତାଙ୍କର ପଟାନ୍ତର କେବଳ ସେ । ବ୍ୟଙ୍ଗ କବତାର ଚାବୁକ୍‌ ଲଗାଇ ଶିଳ୍ପ ବାଣିଜ୍ୟ 
ପରାଡ୍‌ମୁଖ ଚାକିରୀ -ସର୍ବସ୍ଵ ଜଡ଼ ଓଡ଼ିଆ ସମାଜର ସୁଖସ୍ଵପ୍ନ ଭାଇ୍ଗିବା ତାଙ୍କର 
ଉଦ୍ଦେଶ୍ୟ । ଢୀବନର ଭଣ୍ଡାମୀ, ଆର୍ରରିକତା ବିହୀନତା ଓ କୃତ୍ରମତା ପ୍ରତି ସେ 
ଅତ୍ୟନ୍ତ ଅସହିଷ୍ପ । କି ବ୍ୟଗ୍ତି ବିଶେଷ, କି ଗୋଷ୍ଠୀ, କି ସମାଜ କେହି ତାଙ୍କ ନି୍ଦୟ 
କଷାଘାତରୁ ନିଷ୍କୃତି ପାର ନାହାରି । ଆମ ଦେଶର ଇଂରାଜୀ ପଢ଼ୁଆମାନେ ବ୍ୟଙ୍ଗ 
କବିତା ବିଷୟ କହିଲାବେଳକୁ ଇଂଲଣ୍ଡର କବି ପୋପ୍‌ ଓ ଆଡିସନଙ୍କ ବିଷୟରେ 
ଭଡ଼ାଏ ଉଡ଼ାଏ କଥା କହିବେ । ସ୍ଵବଦେଶରେ ଏ ଭିକାରୀ ଚରଣଙ୍କ ନାମ ବୋଧହୁଏ 
ସେମାନଙ୍କ ମଧ୍ଯରୁ ଅଧିକାଂଶଙ୍କ ତୁଣ୍ଡକୁ ଆସିବ ନାହିଁ । ଭିକାରୀ ଚରଣଙ୍କ ବ୍ୟଙ୍ଗ 
କବିତାବଳୀର ଏ ସଂଗ୍ରହକୁ ପଢ଼ି ସାରିଲା ପରେ ମୋର ମନେହୁଏ ଯେ ସେ 
ଏକାଧାରାରେ ଓଡ଼ିଶାର ପୋପ୍‌ ଓ ଆଡ଼ିସନ୍‌ । ବରଂ ଏହାଙ୍କ ସର୍ବକନବୋଧ୍ୟ 
ସରଳ ଖାଣ୍ଟି ଓଡ଼ିଆ ଭାଷା ଦେଖିଲେ ମନେହୁଏ ରଂଲଣ୍ଡର ଉପରୋକ୍ତ କବିଦ୍ଧୟଙ୍କ 
କୃତିତ୍ଵଠାରୁ ମଧ୍ଯ ଏହାଙ୍କ କୃତିନ୍ଧ ସମଧିକ । 


..... ବ୍ୟକ୍ତିଗତ ଭ୍ଷାରେ ଚାଳିତ ହୋଇ କାହାକୁ ଅପଦସ୍ଥ କରି ନୀଚ 
ଆନନ୍ଦ ଲାଭ କରିବାକୁ ସେ କୃତ୍ରାପି ଲେଖନୀ ଚାଳନ କରି ନାହାରି । ଯେଉଁ ଯେଉଁଠି 
ବ୍ୟକ୍ତି ବିଶେଷ ବା ଗୋଷ୍ଠୀ ବିଶେଷ ତାଙ୍କ କଠୋର କଟାକ୍ଷରେ ଜର୍ଜରିତ ହୋଇ 
ଅଛରି ସେ ସେଠାରେ ସେମାନେ ଯେଉଁ ଯେଉଁ ସାମାଜିକ ଅଧୋଗତିର ପ୍ରତିନିଧି 

ବରଂ ତା ପ୍ରତି ସେ ଲକ୍ଷ୍ୟ କରି ଅଛନ୍ତି । ଇଂରେଜ ଅମଳରେ ଏଡତିହାସିକ ଓଡ଼ିଆ 
ଜାତିର ଯେତେଯେତେ ପ୍ରକାର ଅଧୋଗତି ହୋଇଅଛି ସେ ସବୁକୁ ଭିକାରୀ 
ଚରଣଙ୍କ ପରି ଏଡ଼େ ବଳିଷ୍ଠ ଭାବରେ ଅନ୍ୟ କୌଣସି କବି ବର୍ଣ୍ଣନା କରିଅଛନ୍ତି 
ବୋଲି ମୋର ମନେ ହୁଏ ନାହିଁ । ଏହି ବ୍ଯଙଗ କବିତାର ସମୂଜୟକୁ ଓଡ଼ିଆର 
ଭବିଷ୍ୟତ ବଂଶଧରମାନେ ଅଧୋଗତ ସମାଜର ଅବିକଳ ଚିତ୍ର ରୂପେ ବହୁ 
ମୂଲ୍ୟବାନ ବୋଲି ମନେ କରିବେ ......! 


ଶ୍ରୀ ବିଚ୍ଛନ୍ଦ ଚରଣ ପଟ୍ଟନାୟକ, କଳିଙ୍ଗ ଭାରତୀ ଭବନ, ୨୨.୦୫. ୪୯୬’ 


ଭିକାରୀ ଚରଣଙ୍କ କବିତା ‘ଚାରଣ ଗୀତିକା” ପରି ସାଧାରଣ ଜନଜୀବନରେ 
ବେଶ୍‌ ପ୍ରସାର ଲାଭ କରିଥିଲା । ବର୍ରମାନ ଭିକାରୀ ଚରଣଙ୍କ କବିତା ପୁସ୍ତକ 
ବଢ୍ଚାରରେ ଦୃଷ୍ପାପ୍ୟ । ତାଙ୍କର ବିଭିନ ପୁସ୍ତକରୁ କୋତୋଟି କବିତାକୁ ନମୁନା 
ଭାବରେ ପ୍ରଦାନ କରାଗଲା : 


““ପାଠଶାଠ ଯେତେ ପଢ଼ିବ ପଢୁଥା 
ଶିଳ୍ପ ବାଣିଜ୍ୟ ହିଁ ଦେଶର ଶିରୀ, 
ଦେଶ ଶିରୀ ତେତେ ତୁଟିଯାଉଥିବ 
ଯେତେ ବଢୁଥିବ ଗୋଲାମ ଗିରି । 
ଦେଶର ବାଣିଜ୍ୟ ଶିଛ୍ଥ ବୃଦ୍ଧି ହେଲେ 
ଦେଶ ଲକ୍ଷ୍ମୀ ସ୍ଥିର ରହିବେ ଦେଶେ 
ନ ହେଲେ ତୁଚ୍ଛାକୁ ହାଉ ହାଉ ହୋଇ 
ହାଉଓୱାରେ ମିଶି ଯିବେଟି ଶେଷେ । 
( କଲିକତିଆ ଭାଇ, ଉକୁଳ ସାହିତ୍ୟ, ୧୩୧୭ ସାଲ ମାର୍ଗଶିର ୨୩ଶ 
ଭାଗ ଅଷ୍ଟମ ସଂଖ୍ୟା ) - 


'ଦେଶସେବା” କବିତାରେ ଦେଶସେବକର ନିଷ୍ଠାହୀନ କର୍ମକୁ ସମାଲୋଚନା 
କରାଯାଇଛି । ତଥାକଥିତ ଦେଶସେବା କେବଳ ଗୋଟିଏ ମୁଖା, ଅସଲକର୍ମୀ 
ପ୍ରଚାରକୁ ଅପେକ୍ଷା କରେନାହିଁ । ବାକ୍ଯୟବୀରମାନେ ମୁହଁରେ ସବୂ ସାରି ଦିଅନ୍ତି, 
ସେମାନେ କୌଣସି କର୍ମର ନୁହନ୍ତି । କବି ‘କଥାକଳ” କବିତାରେ ବିଦୁପ କରି 
କହ ଛନ : 

““କାନ୍ଦନା କାନ୍ଦନା ଉତ୍କଳ ମାତା ଗୋ 
ପୁଏ ସବୁ ଯୋଗ୍ଯ ହେଲେଣି, 

ଦେଖି ବୂଝୁଥିବ କଥା କାରଖାନା 
କେତେ କିଏ ଖୋଲି ଦେଲେଣି । 

କଥା-କଳ ସବ୍ର ସଜାଡ଼ିଲେଣି ଗୋ 
ତୁମ୍ଭ ଭାଗ୍ୟ ହେଳେ ତା ପରେ 

ବଳେ ବଳେ ଉଠି ଗଗନେ ଉଡ଼ିବ 


ନକର ଭାବନା ଚିତ୍ତରେ ॥ 
(କଥା-କଳ, ଉକୁଳ ସାହିତ୍ୟ, ୧୩୨୬ ସାଇ ବୈଶାଖ ୨୨ ଭାଗ ପ୍ରଥମ 
ସଂଖ୍ୟା ) 
ସେତେବେଳେ ଭିକାରୀ ଚରଣ ଯାହା ଲେଖୁଥିଲେ ଏବେ ବି ଓଡ଼ିଶାରେ 
କଥାରେ କଥାରେ କାରଖାନା ବସାଇବାର ନଜିର କ”ଣ କମ୍‌ ଅଛି ? ‘ଉତ୍କଳ 
ସାହିତ୍ୟ'ରେ ପ୍ରକାଶ ପାଇଥିବା ‘ଶୋଇଥା, ଶୋଇଥା” କବିତା ଉତ୍ସଳୀୟମାନଙ୍କ 
ପାଇଁ ଏକ ଶାଣିତ ବ୍ୟଙ୍ଗ :- 


ଓଡ଼ିଆ ପୁଅଙ୍କ ଓଡ଼ିଆ କପାଳ 
ଜଗତେ ନଥିବେ କାହିଁ 

ଶୂନ୍ଯ ଘର ତାଙ୍କ ଶୂନ୍ୟରେ ପୂରିବ 
ସମସ୍ତେ ଦେଖିବେ ଚାହିଁ । 

ମିଛେ ଆମ୍ବ ଗଛେ ମିଛେ ଆମ୍ବ ଫଳେ 
ମିଛେ ମିଛେ ଆମ୍ବ ପାଚେ 

ମିଛେ ମିଛେ ତୋଳି ମିଛେ ମିଳେ ଖାଇ 
ଓଡ଼ିଆ ପୁଅଟି ନାଟେ । 

କାହୁଁ କାହୁଁ ଲୋକେ ବାଣିଜ୍ୟ କୌଶଳେ 
ଓଡ଼ିଆଙ୍କ ଘରେ ପଶି 

ବୋହି ନେଉଛନ୍ତି ଖୁଦ କଣିଟିକ 


ଓଡ଼ିଆ ଦେଖନ୍ତି ବସି । (ଉସା, ୧୩୨୭, ମାଘ) 

ସେହିପରି ‘ଦେଖୁଥା, ଦେଖୁଥା' (ଉସା ୧୩୨୭ ଫାଲଗୁନ ) ‘ସମ୍ମିଳନୀ 
ସଂପାଦକ” (ଉସା, ୧୩୨୬ ଫାଲଗୁନ), ଶ୍ଯାସଦାସ (ଉସା, ୧୩୨୪, 
ଆଶ୍ମିନ), ଓଡ଼ିଆ ଭାଇ (ଉସା, ୨୦/୧୨) ‘ଗଣୁଥା, ଗଣୁଥା (ଉସା, ୨୪୮/ 
୬) ମଧ୍ଯ ଶାଣିତ ବ୍ୟଙ୍ଗରେ ଭରା | ‘ବଢତୂଥା, ବଢୁଥା'ରେ ଲେଖକ ଅତି କଠୋର 
ଭାବରେ କହିଛଚି- 


ଧନ ଦଉଲତ ବତ୍ରିଲେ କାହାର 
ମାନରେ ବଢ଼ିଲେ କେହି 
ଶତଗୁଣେ ଆମ୍ଭ ଦାରିଦ୍ର୍ୟ ବଢ଼ିଛି 
ନୋହେ ଜି ବଢ଼ିବା ଏହି ? 
ବଢୁଅଛି ଦେଶେ କାଙ୍ଗାଳଙ୍କ ସୀମା 
ବଢତୁଅଛି ଆମ୍ଭ ଦୃଃଖ, 
ପାଠୁଆ ଭାଇଙ୍କ ବିବାହ ବେଳକୁ 
ବଢୁଅଛି ଯଉତୁକ ।(ଉସା, ୨୪/୬, ୧୩୨୮ ସାଲ) 


ଓଡ଼ିଆ ଜାତିକୁ ବ୍ୟଙ୍ଗ କରି ‘ଡରୂଥା, ଡରୁଥା'ରେ ଅତି କଠୋର ଭାବରେ 
ବ୍ୟଙ୍ଗ କରି ଛନ୍ତି - 
ଡରୁଥା ଡରୁଥା ଭାଇ ତରୁଥାରେ ବସି 
ଡରି ଡରି ଜୀବନଟା ଯିବ ଦିନେ ଖସି । 
ବାଣିଜ୍ୟକୁ ଡର କାଳେ ମୂଳ ବୂଡ଼ିଯିବ 
ଚାଷ କରି ଡର କାଳେ ଫଳ ନ ଫଳିବ। 
ଡରୁବୋଲି ସିନା ଆମେ ଡରକୂଜା ଜାତି 
ଜାଣି ଜାଣି ସର୍ବେ ଆସି ଆମକୁ ଡରାଚ୍ତି। 
ଡରୁଥା ଡରୁଥା ଭାଇ, ଡରୁଥାରେ ବସି 
ରୋକ ନ ମରିବ ଲୁଚି ଚୋବାଇଲେ ଘଷି । (ଉସା, ୧୩୩୦ ସାଲ ଚୈତ୍ର) 


ମହାମ୍ମା ଗାନ୍ଧୀଙ୍କ “ଲବଣ ସତ୍ଯାଗ୍ରହ'ର ଅନେକ ପୂର୍ବରୁ ୧୯୨୨ 
ମସିହାବେଳକୁ ଭିକାରୀ ଚରଣ ସେ ସମୟର ଲୋକଙ୍କ ଅସନ୍ତୋଷକୁ କବିତା 
ଆକାରରେ, ନାଟକର ଚରିତ୍ର ଭାରେ ପ୍ରକାଶ କରିଛନ୍ତି । ଇଂରେଜ ସରକାରଙ୍କ 
ଲବଣ ନୀତି ସଂପର୍କରେ ଲେଖିଛନ୍ତି 

କାଳକୁ କାଳ ଲୁଣ ଖାଇବା ପାଇଁ /ବ୍ଯବସ୍ଥା ଖଞ୍ଚଥିଲେ ବ୍ରଙ୍ମାଣ୍ଡ ସାଇଁ, 
ରୋକିଲେ ସରକାର ସେତିକି ଧରି / କ୍ଷେତରେ ତୁଣ୍ଡି ବନ୍ଧା ବଳଦ ପରି । 


(ଉସା, ୧୩୨୯ ସାଲ ବୈଶାଖ) “ହରିଶ (ଉସା ୧୩୩୦ ଫାଇଗୁନ) 
କବିତାରେ ବ୍ୟକ୍ତିର ଅସହାୟତା ପ୍ରକାଶ ପାଇଛି । ରାଜା ହରିଶ୍ଚନ୍ଦ୍ର ଚଣ୍ଡାଳ ପାଖରେ 
ବିକ୍ରି ହୋଇଥିବାରୁ ବା ଚାକିରି କରିଥିବାରୁ ତାଙ୍କର କୋମଳ ହୃଦୟ ନିଖ୍ୁର 
ହୋଇଯାଇଥିଲା | ସେ ବ୍ୟଭ୍ତିଗତ ଇଚ୍ଛାପ୍ରକାଶ କରିପାରୁ ନଥିଲେ । ଏକ ପୌରାଣିକ 
କାହାଣୀକୁ ଉପଲକ୍ଷ୍ୟ ଦେଇ ଭିକାରୀ ଚରଣ ଓଡ଼ିଆ ଜାତିକୁ ଲକ୍ଷ୍ୟକରି ନାନା ବ୍ୟଙ୍ଗ 
କରିଛନ୍ତି ତଥା ଉପଦେଶ ପ୍ରଦାନ କରିଛଚ୍ତି । ଅପାଠୁଆ ବାଣୀ” (ଉକୁଳ ସାହିତ୍ୟ 
୧୩୩୦ ଭାଦ୍ରରେ ସେହିପରି ସାମର୍ଥ୍ୟହୀନ ପାଠୁଆ ଓ କର୍ମକ୍ଷମ ଅପାଠୁଆ 
ସଂପର୍କରେ ଉଲ୍ଲେଖ କରିଛନ୍ତି । ପାଠୁଆ ହୋଇ ଯଦି ସେ ପାଠ କାମକୁ ନ ଲାଗିଲା 

““ପ୍ରାଠ ପଢ଼ି ଯେଉଁ ଗଉ୍ଉଁଟି ଶିଖିଛ 

ନଇଭକି ପକାଇ ଦିଅ, 
ଆମ୍ଭ ସଙ୍ଗେ ମିଶି ଆମ୍ଭ ଭାଇଗଣେ 
ଆମ୍ଭରି ଦୀକ୍ଷାଟି ନିଅ ।' 
ଭିକାରୀ ଚରଣ ଜୀବନସାରା ଦୀନଦୁଃଖୀଙ୍କ ପାଇଁ ଚିନ୍ତା କରୁଥିଲେ । 
ସମସ୍ତେ ଯଦି ଆତ୍ମନିର୍ଭରଶୀଳ ହୋଇପାରନ୍ତେ ତେବେ ପରପାଖରେ, ସରକାରଙ୍କ 
ପାଖରେ ହାତ ପତାଇବାର ଆବଶ୍ୟକତା ପଡ଼ନ୍ତା ନାହିଁ । ଯେଉଁମାନଙ୍କ ପାଇଁ ସେ 
ଓକିଲାତି ଭଳି ଅର୍ଥକାରୀ ଓ ସମ୍ମାନଜନକ ବ୍ୟବସାୟକୁ ଛାଡ଼ିଲେ, ସେଥିରେ ଉତ୍ସାହ 
ପାଇଲେ ନାହିଁ କି ଯେଉଁମାନଙ୍କ ପାଇଁ ଏହା କରିଥିଲେ ତାହା ସଫ୍ଟ ହେଲା ନାହିଁ । 
ତେଣୁ ଭିକାରୀ ଚରଣଙ୍କର ମାର୍ମିକ ଅଭିବ୍ୟକ୍ତି 
“ଆମ ଦେଶେ ଆମେ ଗରିବଙ୍କର 
ଦୀନଦଶା ଭାଜି ପିଲାଟି ଦିନରୁ 
ଘାଣ୍ଟି ହେଉଥିଲା ମନ ମୋହର । 
ତାଙ୍କରି ସେବାରେ ଖଟିବା ପାଇଁ 
ବଡ଼ ହେଲାପରେ ମନ ଦମ୍ଭ କରି 
ଲାଗି ଯାଇଥିଲି ଆସି ମୁଁ ଧାଇଁ । 
ଥିଲି ଆଗେ କଉଡ଼ିଆ ଧନ୍ଦାରେ 

ଧନକୁ ନ ଚାହିଁ ମନକୁ ମନାଇ 
ପଶିଗଲି ଆସି ଏଇ ଛନ୍ଦାରେ ।”” 
ଜାତିପ୍ରାଣ ମଧୁସୂଦନଙ୍କ ପ୍ରେରଣାରେ ଭିକାରୀ ଚରଣ ନିଜକୁ ଭିକାରି 
ଭାବରେ ଦୀନ ବରିଦ୍ରଙ୍କ ପ୍ରଚି ଅନ୍ତରଙ୍ଗ ଭାବ ପୋଷଣ କରିଥିଲେ 
“ହେବାରୁ ଗରିବ ତାଙ୍କ ସଂଗରେ 
ସହଜେ ବୁଝିଲି କି ଦ୍ରଃଖ ତାଙ୍କର 
ଭୋଗି ଦୁଃଖ ଦଶା ନିଜ ଅଙ୍ଗରେ । 
ଭିକାରୀ ଚରଣଙ୍କ କବିତାର ଅଧିକାଂଶ ପଦ ଉଦାହରଣ ଭାବରେ ଦିଆଯାଇ 
ପାରିବ । ଚାରଣ କବି ଭାବରେ ସେ ସାରା ସମାଜର ମର୍ମବାଣୀକୁ ଉଖାରି ଉଖାରି 
ଦେଖାଇଛନ୍ତି 
“କେ ଜାଣି କାହିଁକି ଓଡ଼ିଆ ଶୋଣିତ 
ଥଣ୍ଡା ହୋଇଗଲା ଆସି 
ହାଣ କାଟ ମାର, ଯେତେ ଯାହା କର 


ଓଡ଼ିଆ ଉଡ଼ାଏ ହସି । 
କାହୁଁ କାହୁଁ ଲୋକେ ବାଣିଜ୍ୟ କୌଶଳେ 

ଓଡ଼ିଆର ଘରେ ପଶି 
ବୋହି ନେଉଛନ୍ତି ଖୂଦ କଣିଟିକ 

ଓଡ଼ିଆ ଦେଖନ୍ତି ବସି । 


ତେଣୁ କବି ଦ୍ରଃଖ ଓ ପରିହାସରେ କହୁଛନ୍ତି 
ଶୋଇଥା ଶୋଇଥା ଓଡ଼ିଆ ପୁଅରେ 


ଶୋଇବାଟା ବଡ ମଜା 
ନାହିଁ ତ ପରୁଆ ସମସ୍ତେ ଜାଣନ୍ତି 
ବଡ଼ଥିଲେ ବାପ ଅଜା । 
ଭିକାରୀ ଚରଣ କେବଳ ବିଦ୍ରପ କରିନାହାନ୍ତି, ଓଡ଼ିଆ ଜାତିର ପୂନରୁତ୍‌ଆନ 
ପାଇଁ କବି ଦେଶବାସୀଙ୍କୁ ଆହ୍ବାନ ଦେଇଛନ୍ତି : “ଉଠ ହେ ଉଠହେ ଓଡ଼ିଆ ବୀର 
ଉଠହେ ମାତି /ଦେଶ ଲୋଡ଼ିଲାଣି ତୁମକୁ ଉଠ ଫୁଲାଇ ଛାତି । ଭାଇ ଭାଇ କଳି 
କନ୍ଦଳ ଭୂଲିଯାଅ ସକଳ /ସର୍ବେ ମିଳିମିଶି ଦେଖାଇ ନିଜ ବଳ କୌଶଳ ।” 

ଜୀବନର ରାତ୍ରିର କଳା ପରଦା ନଇଁ ଆସିବା ଆଗରୁ ଭିକାରୀ ଚରଣ 
‘ଅବସାଦ ବାଣୀ”ରେ ନିଜର ଜୀବନର ଲକ୍ଷ୍ୟକୁ ବ୍ୟକ୍ତ କରିଯାଇଛନ୍ତି 


“ଯେବେ ଯା ଦେଖିଛି ଯେଉଁ କ୍ଷେତ୍ରରେ 
ଲେଖିଯାଇଅଛି ଫିଟାଇ ସେତିକି 
ମେଲାଣି ଢାଙ୍କୁଣୀ ଖୋଲା ଚିତ୍ରରେ । 
ଛାଡ଼ି ନାହିଁ ଗ୍ରାମ କୁଟୀର କନ୍ଦ 
ଭିକାରି କୂଡ଼ିଆ ପ୍ରମୋଦ ପଡ଼ିଆ 
ରାଜ ପ୍ରାସାଦର ଅନ୍ଧାରି ସଛି ।' 
ପଣି ଲେଖିଛନ୍ତି 
ଲେଖାଗୁଡ଼ା କେହି ପଢ଼ିବେ ଯେବେ 
ସମାଜ ଭିତିରି ଭେଉ କିଛି କିଛ 
ବଝିବେ ସହଢେ ହେଜିବେ ତେବେ । 
କିନ୍ଧ ଢାଣେ କେହି ପଢ଼ିବେ ନାହିଁ 
ପଢ଼ିଲେ ଚିଡ଼ିବେ କେହି ବା ହୂଡ଼ିବେ 
ଭିଡ଼ିବେ ସେ ଗୁଡ଼ା ପୋଡ଼ିବା ପାଇଁ !” 


କବି କାଳକୁ ଅପେକ୍ଷା କରିଛଚ୍ତିୟ ଏ ମଣିଷ ହୁଏତ ହସିପାରେ, ରଷିପାରେ, 
ଅବହେଳାରେ ଫିଙ୍ଗି ଦେଇପାରେ କିନ୍ଧ ନିଜର ଲକ୍ଷ୍ୟ ସାଧନ ପାଇଁ ଯେଉଁ ରଚନା 
କରିଛନ୍ତି ତାହା ବିଫଳ ହେବ ନାହିଁ । କେହି ଦିନେ ନା ଦିନେ ତାକୁ ଆଦର କରିବ । 
ଁମଲାପରେ ଘର ଝାଡ଼ିବା ବେଳେ 
ଏଣେ ତେଶେ ଟିପାଟିପି ପଡ଼ିଥିବ 
ଖୋଲିଲେ ସେ ସବୁ ମିଳିବ ହେଳେ । 
ପଢ଼ିଲେ କି କେହି ଶୁଣିବେ ଯେବେ 
ହସନ କି ଅବା ରୂଷନ୍ଧୁ ସେ ପଛେ 
ବରଝିବି ମୋ ଶ୍ରମ ସଫଳ ତେବେ । 


ଗଦ୍ୟ ରଚନା 


ଓଡ଼ିଆ ସାହିତ୍ୟରେ ଭିକାରୀ ଚରଣଙ୍କ ସୁଖ୍ୟାତି ବିଶେଷତଃ ନାଟକ ପାଇଁ 
ଗୌଣତଃ କବିତା ପାଇଁ । ଭିକାରୀ ଚରଣଙ୍କ ଗଦ୍ୟ ରଚନା ଆୟତନ ଓ ବିଷୟପରିଧି 

ଦୃଷ୍ଟିରୁ କିରୂ ଉଣା ନୁହେଁ । ଓଡ଼ିଶାର କୂଟୀର ଶିଳ୍ପ ସଂପର୍କରେ, ପ୍ରାଥମିକ ଶିକ୍ଷା 
ସଂପର୍କରେ ତାଙ୍କର ତ ପୂସ୍ତକ ସବୂ ରହିଛି, ତା ବ୍ୟତୀତ ଅନ୍ୟାନ୍ୟ ବହୁ ବିଷୟରେ 
ତାଙ୍କର ଶତାଧିକ ପ୍ରବନ୍ଧ “ଉତ୍କଳ ସାହିତ୍ୟ, ମୁକୁର, ବାରୁଣୀ, ଓ ଭଞ୍ଜପ୍ରଦୀପ 
ଆବି ସାହିତ୍ଯ ପତ୍ରିକାରେ ତଥା ଉତ୍କଳ ଦୀପିକା, ସମ୍ବଲପୁର ହିତୈଷିଣୀ ଆଦି 
ସମ୍ବାଦପତ୍ରରେ ପ୍ରକାଶିତ । 


ଭିକାରୀ ଚରଣଙ୍କ ପ୍ରବନ୍ଧାବଜୀ ବିଷୟ ବୈଚିତ୍ର୍ଯ ଦୃଷ୍ଟିରୁ ଅନ୍ୂପମ । 
ଓଡ଼ିଶାର ରାଜନୀତି, ଅର୍ଥନୀତି, ଶିଳ୍ଥାୟନ ସହିତ ଶିକ୍ଷା ଓ ସାହିତ୍ଯ ଚାଙ୍କ 
ପ୍ରବନ୍ଧାବଳୀରେ ମୁଖ୍ୟତଃ ଅଲୋଚିତ । ଏତିହାସିକ କାରଣରୁ ବିଭିନ୍ନ ଦିଗରେ 
ପଚ୍ଛରେ ପଡ଼ିଯାଇଥିବା ଗୋଟିଏ ଜାତିପାଇଁ ଆକୁଳତା କେବଳ କବିତାମାନଙ୍କରେ 
ନୁହେଁ ଏହି ପ୍ରବନ୍ଧଗୁଡ଼ିକରେ ବି ଅଭିବ୍ୟକ୍ତ । ‘ଭଞ୍ଜପ୍ରଦୀପ'ର ଚତୁର୍ଥ ବର୍ଷ ପ୍ରଥମ 
ସଂଖ୍ୟାରେ ପ୍ରକାଶିତ ତାଙ୍କର (ଓଡ଼ିଶାରେ କୁଟୀରଶିଛତର ଆବଶ୍ୟକତା ପ୍ରବନ୍ଧକୁ 
ଏହି ପ୍ରସଙ୍ଗରେ ନିଆଯାଇ ପାରେ । ଶଂସିତ ପ୍ରବନ୍ଧରେ ଭିକାରୀ ଚରଣ ଅତୀତ 
ଓଡ଼ିଶାରେ କୁଟୀରଶିଳ୍ତର ଅବସ୍ଥା କଣ ଥିଲା ଓ କେଉଁ ପରିପ୍ରେକ୍ଷୀରେ ତାହାର 
ଅଧଃପତନ ଘଟିଅଛି ତାହାର ସଂକ୍ଷିପ୍ତ ସୂଚନା ଦେଇ ସାରିଲା ପରେ ବର୍ଭମାନ 
ପ୍ରସଙ୍ଗକୁ ଆସିଛନ୍ତି । ଓଡ଼ିଶାର ଅର୍ଥନୀତି ମୁଖ୍ୟତଃ ଗ୍ରାମୀଣ ହୋଇଥିବାରୁ ଓ 
ଓଡ଼ିଆମାନଙ୍କ ପାଖରେ ପୁଞ୍ଜର ଅଭାବ ଥିବାରୁ ଓଡ଼ିଶାର ଆର୍ଥନୀତିକ ବିକାଶ ପାଇଁ 
କୃଟୀରଶିନ୍ଥର ବିକାଶ ଓ ପ୍ରସାର ଯେ ଏକାନ୍ତ ଆବଶ୍ୟକ ତାହା ସେ ପ୍ରତିପାଦନ 
କରିଅଛନ୍ତି । ଓଡ଼ିଶାର ଅର୍ଥନୈତିକ ବିପର୍ଯ୍ୟୟ ପ୍ରବନ୍ଧରେ କୁଟୀରଶିଛ୍ଥର ବିଲ୍ଲୋପ 
ଏହାର କାରଣ ବୋଲି ସୂଚନା ଦେଇଅଛନ୍ତି । ରାଜନୈତିକ ଆଉିମୁଖ୍ୟ ଦୃଷ୍ଟିରୁ ସେ 
ଉଦାରପନ୍ଥଞୀ ଓ ବ୍ରିଟିଶ ସପକ୍ଷବାଦୀ ହେଲେ ହୈ ଆର୍ଥନୀତିକ ଦର୍ଶନ ଦୃଷ୍ଟିରୁ ସେ 
ଥିଲେ ସ୍ଵଦେଶୀ । ରାଧାନାଥଙ୍କ ସଂପର୍କରେ ଲିଖିତ “ରାଧାନାଥ' ପ୍ରବନ୍ଧ ତାଙ୍କର 
ସାହିତ୍ୟଚର୍୍ଚା ସଂପର୍କିତ ପ୍ରବନ୍ଧର ଉଦାହରଣ ଭାବରେ ନିଆଯାଇପାରେ ! ଏହି 
ପ୍ରବନ୍ଧରେ ପ୍ରାଚୀନ ଓଡ଼ିଆ ସପକ୍ଷରେ ମତାମତ ଦେବାକୁ ଯାଇ ସେ ଲେଖିଥିଲେ 
: ଓଡ଼ିଆ ସାହିତ୍ୟ ବହୁ ପୁରାତନ ସାହିତ୍ୟ । ବହୁ ଶତାଦ୍ଦୀ ପୂର୍ବେ ଓଡ଼ିଶାରେ 
ଓଡ଼ିଆ ସାହିତ୍ୟ ଯେତେଦୂର ଉନ୍ର୍ଷ ଲାଭ କରିଥିଲା, ବୋଧହୁଏ ଆଜି ପର୍ଯ୍ୟନ୍ତ 
ପୃଥିବୀର ସାହିତ୍ୟ ରାଜ୍ୟରେ ଅନ୍ୟ କୌଣସି ସାହିତ୍ୟ ସେତେଦୂର କରିପାରି ନାହିଁ । 
ଓଡ଼ିଆ ସାହିତ୍ୟର ପୂରାତନ ଗ୍ରଛମାନଙ୍କ ଭଳି ଉନ୍ମଷ୍ଟ ଲେଖା ଅନ୍ଯ କୌଣସି 
ଭାଷାରେ ଏ ପର୍ଯ୍ୟନ୍ତ ଦେଖାଯାଇନାହିଁ।”' (ରାଧାନାଥ ଢୀବନୀ, ୧୦୪୫) 

୮୭ 

ମୋଟ ଉପରେ ଉକ୍ସଳପ୍ରେମ ଓ ଓଡ଼ିଶାର ପ୍ରଗତି ଚିନ୍ତା ତାଙ୍କର ପ୍ରବନ୍ଧ 

ଗୁଡ଼ିକର ମୂଳସ୍ଵର । ଫଳରେ ତାଙ୍କର ଦୃଷ୍ଟିକୋଣଗତ ସଂକୀର୍ଣ୍ଣତା ଅନେକ ସମୟରେ 

ଚାକ୍ଷୁଷ ହୋଇପଡ଼େ । କିନ୍ଧୁ ବିଷୟ ସହିତ ଏହି ଆବେଗିକ ସାଯୁଜ୍ଯ ତାଙ୍କର 
ପ୍ରବନ୍ଧଗୁଡ଼ିକୁ ଅନେକ ସମୟରେ ତଥ୍ୟଭାରରୁ ପାଠକକୁ ମୁକ୍ତି ଦିଏ । 


ଭିକାରୀ ଚରଣଙ୍କ ଗଦ୍ୟଯର ଭାଷା ସରଳ ଓ ତଥ୍ଯଭିରିକ । ପ୍ରାଥମିକ 
ଶିକ୍ଷାଦାନ ବିଧି, ଏଣ୍ି ଚାଷ ଓ ଗୃହ ଶିଳ୍ପ ଆଦି ପୁସ୍ତକର ଭାଷା ସାଧାରଣ ଜନଗଣ, 
ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀଙ୍କ ପାଇଁ ଉଦ୍ଦିଷ୍ଟ ଥିବାରୁ ଓ ବୈଷୟିକ ବିଦ୍ୟା 
ପାଇଁ ଉଦ୍ଦିଷ୍ଟ ଥିବାରୁ ଏହା ସ୍ଵ ତସତୂର୍ର । ବର୍ମାନର ବୈଷୟିକ ପୂସ୍ତକ ସବ୍ର ଓଡ଼ିଆ 
ଭାଷାରେ ରଚନା ସମୟରେ ବା ଅନୁବାଦ ସମୟରେ ଏହି ଧାରା ଅବଲମ୍ବନ କଲେ 
ବେଶ୍‌ ଲୋକପ୍ରିୟ ହୋଇ ପାରନ୍ତା । 


ଭିକାରୀ ଚରଣଙ୍କ ଗଦ୍ୟଶୈଳୀ ସଂପର୍କରେ ସ୍ଵତନ୍ତ୍ର ଭାବରେ ଆଲୋଚନା 
କରାଯାଇପାରେ । ତାଙ୍କର କର୍ମଧାରା ପରି ତାଙ୍କର ଗଦ୍ୟଶୈଳୀ ଗତାନୁଗତିକ 
ପଥରୁ ଅଲଗା । ଓଡ଼ିଆ ଭାଷାରେ ବୈଦେଶିକ ଶବ୍ଦ ପ୍ରୟୋଗରେ ସେ ଅନେକ 
କୋହଳ ନୀତି ଅବଲମ୍ବନ କରିଛନ୍ତି । ଆମ ଭାଷାରେ ବହୁ ପ୍ରଚଳିତ ଇଂରାଜୀ ଶବ୍ଦକୁ 
ସେ ସିଧା ସଚ୍ଚଖ ଗ୍ରହଣ କରିନେଇଛନ୍ତି । ବ୍ୟାଗ, ଟେବୂଲ୍‌, ଷ୍ଟାଣ୍ଡ ଫର୍ମା ଭଳି 
ଅନେକ ଶବ୍ଦକୁ ସେ ସ୍ଵଭାବିକ ଭାବରେ ପ୍ରୟୋଗ କରିଛନ୍ତି । ଆବଶ୍ଯକ ସ୍ଥଳେ 
ସଂପୂର୍ଣ୍ଣ ପ୍ରତିଶଦ୍ଦ ବନ୍ଧନୀ ମଧ୍ୟରେ ପ୍ରୟୋଗ କରି କିମ୍ବା କେତେକ ସ୍ଥାନରେ 
ଇଂରାଜୀ ଅକ୍ଷରରେ ତାର ପ୍ରତିଶବ୍ଦ ଲେଖିଛନ୍ତି । ବୈଷୟିକ ଶିକ୍ଷାକୁ ସର୍ବଜନୀନ 
କରିବାରେ ଏପରି ଶହ୍ଦ ପ୍ରୟୋଗର କିପରି ଆବଶ୍ୟକତା ରହିଛି ସେ ସଂପର୍କରେ 
ଆଲୋଚନା ହେବା ଆବଶ୍ୟକ । 


ଏ ସବୁ ଦୃଷ୍ଟିରୁ ଭିକାରୀ ଚରଣଙ୍କ ଗଦ୍ଯ ସଂପଦକୁ ମୂଲ୍ୟାୟନ କରାଯିବା 
ଆବଶ୍ୟକ । 

ଭିକାରୀ ଚରଣଙ୍କ ପରିବାର (ଆଗ ପଛ) 


ସାଧୁଚରଣ ମହାନ୍ତି 
ପିତେଇଭ ଦେଉ (ସ୍ତ) 


ପ୍ରାଣବନ୍ଧ ମହାତ୍ତି ହାଡ଼ିବନ୍ଧୁ ମହାନ୍ତି ବାଉରୀବନ୍ଧୁ ମହାର୍ତି 
(ଭିକାରୀ ଚରଣ) ଢଣୁରୀଚରଣ ବିଷୂଚରଣ ସୂରେଖା ମହାରି( ଶ୍ରକ) କୃଷ୍ଣ ଚରଣ ମହାନ୍ତି 
(ଉମାଚରଣ ମହାତି ( ସାମୀ) 


ଜଗନ୍ନାଥ ପଟ୍ଟନାୟକ (ମାମୁ ) 
ତୁଇସା ଦେଇ (ମାଇଁ) 
ରିଜାରୀ ଚରଣ ପଟ୍ଟନାଯକ 


ବୈଦ୍ଯନାଅ ନିଶାମଣି ସୀତାନାଥ ପାରଶମଣି ଆଦର ମଣି ରଘୂନାଅ 

(ଝିଅ) (ଝି) (ଝିଅ) 
୧. ଭମାଜାର ୧. ବୃଚେନ୍ଦ କୁମାର ୧. ସୂରେହୁ ଜୁମାର ୧. ଢୁନି ୧. ହେମତ ଜ୍ରମାର ୧. ଢିରଣ ବାହା 
୨. ମନୋରଂଜନ ୨. ଉପେନ୍ଦୁ ଢୁମାର ୨. ଜିତେନ୍ଦୁ ଢୁମାର ୨. ଚୁନି ୨. ବୁଢ଼ା ୨. ରବୀନଦୁ ଢୁମାର 
୩. ଶ୍ୟାମାଜାନ୍ତ ୩. ଉଷାମି ୩. ଦେବେହୁ ଢ଼ମାର ୩. ନଳି 

୪. ଜମାମଣି ୪. ଅଢ଼ୁ 

୫. ଶ୍ୟାମାମଣି 

୮୯ 
ପରିଶ୍ରିଷ୍ଟ- ୨ 
ଭିକାରୀ ଚରଣଙ୍କ ରଚନାବଳୀ 


କଟକ ବିଜୟ ( ନାଟକ) ପ୍ରଥମ ମୂଦ୍ରଣ- ୧୯୦୧, ଦ୍ବିତୀୟ ମୂଦ୍ରଣ ୧୯୧୫ 


0° 


୨. ରତ୍ନମାଳୀ (ନାଟକ ) ୧୯୧୫ 
୩. ସଂସାରଚିତ୍ର (ନାଟକ) ପ୍ରଥମ ମୁଦ୍ରଣ-୧୯୧୫, ଦ୍ଵିତୀୟ ମୁଦୂଣ ୧୯୬୦ 
୪. ନନ୍ଦିକେଶ୍ଵରୀ (ନାଟକ ) ୧୯୧୫ 
୫. କରଣ ସାଆନ୍ତଙ୍କ ଢମ ( କବିତା ) ୧୯୧୫ 
୬. ଭୋଟ ସୁମାରୀ ( କବିତା ) ୧୯୧୫ 
୭. ଭୋଟ ଭିକାରୀ ( କବିତା ) ୧୯୧୫ 
୮. ଭୋଟ (କବିତା) ୧୯୧୫ 
୯. ମାନ୍ଯବର (କବିତା ) ୧୯୧୫ 
୧୦. ସାଆନ୍ତିଆ ବାହା ( କବିତା ) ୧୯୧୫ 
୧୧. ଶ୍ୟାମଦାସ (କବିତା ) ୧୯୧୬ 
୧୨. ସୁଶୀଳା (ନାଟକ) ୧୯୧୭ 
୧୩. ନେତା ( କବିତା ) ୧୯୧୮ 
୧୪. ନୂଆ ଯୋଗୀ ( କବିତା ) ୧୯୨୦ 
୧୫. ଅଦ୍ଭୂତ ଆଦର୍ଶ (ପ୍ରହସନ) (୧୯୦୯) ୧୯୨୪ 
୧୬. ଗୀତ ଲହରୀ (ଗୀତି କବତା ସଙ୍କଳନ) ୧୯୨୧ 
୧୭. ଯୌତୁକ (ପ୍ରହସନ ) ୧୯୨୪ 
୧୮. ରାଜା ପୁରୁଷୋତ୍ତମ (ନାଟକ ) ୧୯୨୫ 
୧୯. ପ୍ରାଥମିକ ଶିକ୍ଷାଦାନ ବିଧି ( ଆଲୋଚନା ପୂସ୍ତକ ) ୧୯୩୪ 
୨୦. ରଟାପୋଡ଼ା ଚୂଲି ୧୯୩୫ 


Digitized by srujanika@ gmail.com 


C୯୦ 


୨୧. କୁଟୀରଶିଳ୍ପ ୧୯୩୫ 
୨୨. ସହଯୋଗ ୧୯୩୫ 
୨୩. ଚଷାଭାଇ ( କବିତା ) ୧୯୩୫ 
୨୪. କର୍ମସଙ୍ଗୀତ (ପ୍ରାଥମିକ ସ୍କୁଲ, ସାଧାରଣଙ୍କ ପାଇଁ) ୧୯୪୦ 
୨୫. ନିରୁପମା (ନାଟକ) ୧୯୫୨ 
୨୬. ଗୃହଶିଳ୍ପ (ପ୍ରଥମ ଭାଗରୁ ସପ୍ତମ ଭାଗ ) ଦ୍ବିତୀୟ ମୁଦ୍ୂଣ ୧୯୫୩ 
୨୭. ହିତୋଭ୍ରି ମୁଭ୍ତାବଳୀ ୧୯୫୮ 
୨୮. ଅବସାଦ ବାଣୀ ୧୯୫୮ 
୨୯. ଭାଇ ଭାଇ ଡାକ ୧୯୫୮ 
୩୦. ମରିବା ଡର ୧୯୫୮ 
୩୧. ମା” ମାଉସୀ ୧୯୫୮ 
୩୨. ସୃବଦେଶ ଦର୍ପଣ (ପ୍ରଥମ ଭାଗ, ଦ୍ଵିତୀୟ ଭାଗ) ୧୯୫୯ 
୩୩. ଶେଷକଥଆା ୧୯୫୯ 
୩୪. ପଛକଥା ୧୯୫୯ 
୩୫. କର୍ମକ୍ଷେତୁ (ନାଟକ) ୧୯୬୦ 
୩୬. ଏଶ୍ରିଚାଷି ୧୯୬୦ 
୩୭. ସକାତି ଗାରିମା ( ମର୍ମବାଣୀ) ୧୯୬୦ 
୩୮. ସୃଢାତି ଗାରିମା ( ଜାତିର ଗାରିମା) ୧୯୬୦ 
୩୯. ଏଣୁତେଣୁ ୧୯୬୦ 
୪୦. ମୂଲିଆ ଭାଇ ୧୯୬୦ 
୪୧. ପଚିଶ ମୁରବା ୧୯୬୦ 
୪୨.ଙଜୟ ଜଗନ୍ନାଥ ୧୯୬୦ 
୪୩. ଗୋମାତା ୧୯୬୦ 

୯୧ 


ସହାୟକ ଗ୍ରନ୍ଥ ସୂଚୀ 


ଗିରିଜାଷଂଜର ରାୟ 
(ଡଃ) ଚାନଚୀ ବଲ୍ୁର ମହାନ୍ତି (ରରଦ୍ଵାଜ ) 


(ଡଃ) ଜଗନ୍ନାଥ ମହାନ 


(ଡଃ) ନଟବର ସାମନ୍ତରାୟ 
(ଡଃ) ନୀଳାଦ଼ାରୂଷଣ ହରିଚଂଦନ 


ଶ୍ରୀ ବୀରଚିଶୋର ଦାସ 


(ଡଃ) ରାବଗ୍ରାହୀ ମିଶ୍ର 


ଓଡ଼ିଆ ନାଟ୍ୟଵଳା ( ୧୯୪୩) ପୁଅମ ସଂସ୍କରଣ 


ନାଟ୍ୟକାର ଭିଜାରୀ ଚରଣ- ୧୯୬୩ 

ଓଡ଼ିଆ ସାହିତ୍ୟ ସମୀକ୍ଷଣ (ସଂପାଦନା-ଡଃ 

କୁଞ୍ଜବିହାରୀ ତ୍ରିପାଠୀ) ରେ ଅନ୍ତର୍ଗଭ୍ତ 

୨. ସ୍ଷି ଓ ସମାୟ୍ଷା-୧୯୬୪ (ପୁଥମ ସଂସ୍ରଣ) 
ପ୍ରଜାଶକ- ଦାସ ବ୍ରବର୍ସ ! 

୧. ଓଡ଼ିଆ ନାଟକ ଓ ଉପନ୍ୟାସ-୧୯୬୬ (ପୁଅମ 
ସଂସ୍କରଣ) ପ୍ରକାଶକ- କଟକ ଟ୍ରେତିଂ କଂପାନୀ, 

୨. ଚାରଣ କବି ଭିକାରୀ ଚରଣ ୧୯୬୭, 
ସମାଲୋଚନା ସଂଗ୍ରହ-୧୯୬୭ (ପ୍ରଥମ 
ସଂସ୍କରଣ) ପ୍ରକାଶକ - ଓଡ଼ିଶା ବୃକ୍୍‌ଷ୍ଟୋର 

ଓଡ଼ିଆ ସାହିତ୍ୟର ଇତିହାସ -୧୯୬୪ 


ଓଡ଼ିଆ ନାଟକରେ ଇତିହାସର ପଦଧୃନୀ- ୧୯୮୨ 
ପ୍ରକାଶଜ-ବିଦ୍ୟାପୁରି, ବଟଜ 
ନାଟ୍ୟକାର ଭିଜାରୀ ଚରଣ 


ସମାଲୋଚନା ସାହି୍ୟ-୧୯୬୮, 
ପ୍ରଜାଶକ-ସାଥୀମହର 


୧. ସାମାଜିକ ନାଟକର ଆଦିପର୍ବ, ଆଧୁନିକ ଓଡ଼ିଆ 
ସାହିତୟର ଭୂମି ଓ ରୁମିକା-୧୯୬୨, (ଡଃ 
କୁଞ୍ଜବିହାରୀ ଦାଶଙ୍କ ସଂପାଦିତ) 

୨. ନାଟ୍ୟକାର ଭିକାରୀ ଚରଣ 
ସାହିତ୍ୟ ଦୃଷ୍ଟି - ୧୯୭୦ (ପୁଅମ ସଂସ୍ରଣ) 
ପ୍ରଜାଶକ-ଫ୍ରେଣଡସ ପତ୍ଛିଶର୍ସ, କଟକ 

୮. (ଡଃ) ରଡ୍‌ାଜର ଚଇନି ଓଡ଼ିଆ ନାଟକର ଉଦ୍ଭବ ଓ ବିକାଶ- ୧୯୯୪ 
(ec9୯) 
ବୃକ୍ସ ଏଣ୍ଡ ବରଜ୍‌ସ, କଟଢ | 

୯. (ଡଃ) ହେମନ୍ତ କୁମାର ଦାସ ୧. ଓଡ଼ିଆ ନାଟକର ଉଦ୍ଭବ ଓ ବିଜାଶ- ୧୯୮୦ 


ପ୍ରକାଶକ-ଫ୍ରେଣ୍ଡସ ପବ୍ଲିଶର୍ସ, ଦଟକ 
୨. ଭରିଜାରୀ ଚରଣ ସୃରଣେ ସମାଜ, ଡିସେମ୍ବର ୨୧, 


୧୯୭୭ 

୧୦. ରାଞ୍ଟଭାଷା ରଜତ ଜତୀ ଗ୍ରନ୍ଥ (ହିନ୍ଦୀ) ପ୍ରକାଶକ -ଉଜୁଳନ ପ୍ରାନ୍ତୀୟ ରାଷ୍ଟ୍ରଭାଷା ପ୍ରଚାର ସଭାଳ, 
କଟକ । 

